

ຫ້ອງການທະນາຄານແຫ່ງ ສປປ ລາວ

ພະແນກສັງລວມ

ຫນ່ວຍງານຂ່າວສານ

ນະຄອນຫຼວງວຽງຈັນ, ວັນທີ 12 ກັນຍາ 2016

## ສັງລວມຂ່າວ ແລະ ບົດຄວາມ

ກ່ຽວກັບການເຄື່ອນໄຫວວຽກງານຂອງບັນດາກົມພາຍໃນ  
ທະນາຄານແຫ່ງ ສປປ ລາວ

6 ເດືອນຕົ້ນປີ 2016

# ສາລະບານ

ພາກທີ I ຂ່າວການເຄື່ອນໄຫວວຽກງານຂອງຄະນະພັກ-ຄະນະຜູ້ວ່າການ ແລະ ບັນດາກົມຂອງ ທຫລ  
ໃນ 6 ເດືອນຕົ້ນປີ 2016.

1. ການນໍາທະນາຄານແຫ່ງ ສປປ ລາວ 2 ສະຫາຍ ຮັບການເລືອກຕັ້ງເຂົ້າໃນຄະນະບໍລິຫານງານສູນກາງພັກ  
ສະໄໝທີ X 1
2. ສະຖາບັນການທະນາຄານ ຫວນຄືນມູນເຊື້ອ 37 ປີ 2
3. ທະນາຄານແຫ່ງ ສປປ ລາວ ຈັດກອງປະຊຸມສະຫຼຸບຕີລາຄາວຽກງານຄຸ້ມຄອງທະນາຄານທຸລະກິດ  
ປະຈຳປີ 2015 4
4. ລາວ ຈະພັດທະນາການຊື້-ຂາຍຫຼັກຊັບຂະໜາດໃຫຍ່ (Block Trading) 5
5. ກອງປະຊຸມພົບປະລະຫວ່າງກົມຄຸ້ມຄອງທະນາຄານທຸລະກິດ ແລະ ທະນາຄານທຸລະກິດທົ່ວລະບົບ  
ປະຈຳປີ 2015 6
6. ສະຫະພັນສະຫະກອນອາຊຽນຍົກລະດັບການກວດກາໃຫ້ສະຖາບັນການເງິນລາວ 8
7. ແຂ່ງຂັນກິລາມິດຕະພາບລະຫວ່າງທະນາຄານກາງລາວ ແລະ ໄທ 9
8. ທະນາຄານແຫ່ງ ສປປ ລາວ ພາກໃຕ້ ທີ່ແຂວງຈໍາປາສັກ ເຄື່ອນໄຫວວຽກງານສົ່ງເສີມການນໍາໃຊ້ເງິນກີບ  
ທີ່ງານບຸນນະມັດສະການຜາສາດຫິນວັດພູ 10
9. ຄະນະກຳມະການຄຸ້ມຄອງຫຼັກຊັບຈັດກອງປະຊຸມເພື່ອສະຫຼຸບຕີລາຄາວຽກງານຄັ້ງທີ 1 ປະຈຳປີ 2016 11
10. ສໍາມະນາໃນຫົວຂໍ້ “ ບົດຮຽນກ່ຽວກັບການຈັດຕັ້ງປະຕິບັດຂອບວຽກງານການເຊື່ອມໂຍງການເງິນ-ເງິນ  
ຕາອາຊຽນ ແລະ ຂອບການຮ່ວມມືອາຊຽນ+3 ” 12
11. ກອງປະຊຸມເປີດກວ້າງຄະນະບໍລິຫານງານພັກທະນາຄານແຫ່ງ ສປປ ລາວ 14
12. ກອງປະຊຸມປຶກສາຫາລືດ້ານການເງິນອາຊຽນ+3 15
13. ສໍາເລັດການຝຶກອົບຮົມລະບົບການຈ່າຍຄືນປະກັນໄພເງິນຝາກ 16
14. ຮອບປີ 2015 ສະຖາບັນການເງິນຈຸລະພາກທີ່ຮັບເງິນຝາກມີຜົນງານເດັ່ນຫຼາຍດ້ານ 18
15. ທະນາຄານແຫ່ງ ສປປ ລາວ ຈັດສໍາມະນາພາຍໃຕ້ຫົວຂໍ້ “ການລົງທຶນຢ່າງມີອາຊີບກັບຮຸ້ນ” ໃຫ້ແກ່  
ນັກສຶກສາວິທະຍາໄລລາວນາໆຊາດ 19
16. ສໍາມະນາ ວຽກງານຄວາມສ່ຽງ ແລະ ການຮັກສາຄວາມປອດໄພຂອງລະບົບບັດ ATM 20
17. ຕະຫຼາດຫຼັກຊັບລາວຈັດງານ “ ເປີດໂອກາດສູ່ຄວາມຮັ່ງມີຍຸກ AEC ” 21
18. ຜູ້ອໍານວຍການໃຫຍ່ IMF ຍ້ຽມຢາມ ສປປ ລາວ ເທື່ອທໍາອິດ 23
19. ສໍາເລັດກອງປະຊຸມຖອດຖອນບົດຮຽນວຽກງານ AML/CFT 24
20. ກອງປະຊຸມປຶກສາຫາລືການປະຕິບັດລາຍຮັບ-ລາຍຈ່າຍປະຈຳປີ 2015 ແລະ ແຜນການ  
ປີ 2016 ຂອງທະນາຄານແຫ່ງ ສປປ ລາວ 26
21. ສະຖາບັນຍຸຕິທໍາຍົກລະດັບດ້ານການເງິນຈຸລະພາກ 27
22. ທະນາຄານແຫ່ງ ສປປ ລາວ ຈັດສໍາມະນາພາຍໃຕ້ຫົວຂໍ້ “ການລົງທຶນຢ່າງມີອາຊີບ” ໃຫ້ແກ່ນັກສຶກສາ

ວິທະຍາໄລແສງສະຫວັນ	28
23. ເຈົ້າໜ້າທີ່ 2 ພາກສ່ວນ ຂຶ້ນສູນກາງຈັບມືຮ່ວມຕ້ານການຟອກເງິນ	29
24. ກອງປະຊຸມວຽກງານກວດກາ ທະນາຄານແຫ່ງ ສປປ ລາວ ປະຈຳປີ 2015	31
25. ປຶກສາຫາລືວຽກງານການບໍລິການດ້ານການເງິນດິຈິຕອລ ຄັ້ງທີ 6	32
26. ທະນາຄານແຫ່ງ ສປປ ລາວ ຈັດເຜີຍແຜ່ກ່ຽວກັບວຽກງານຄຸ້ມຄອງສະຖາບັນການເງິນ ໃຫ້ແກ່ນັກສຶກສາວິທະຍາໄລຮັດຕະນະບໍລິຫານທຸລະກິດ	33
27. ຖະແຫຼງການຮ່ວມກອງປະຊຸມລັດຖະມົນຕີການເງິນແລະຜູ້ວ່າການທະນາຄານກາງອາຊຽນ ຄັ້ງທີ 2	34
28. ສຳນັກງານຂໍ້ມູນຕ້ານການຟອກເງິນ ກັບ ກົມທະບຽນ ແລະ ຄຸ້ມຄອງວິສາຫະກິດຮ່ວມມືໃນ ການຕ້ານການຟອກເງິນ	36
29.3 ຝ່າຍຈັບມືພັດທະນາຫຼັກສູດຫຼັກຊັບ	37
30. ວຽກງານຕ້ານການຟອກເງິນຢູ່ລາວມີຜົນຄືບໜ້າຫຼາຍຂຶ້ນ	39
31. ທະນາຄານແຫ່ງ ສປປ ລາວ ຈັດສຳມະນາພາຍໃຕ້ຫົວຂໍ້ “ ຫຼັກການລວມສະຖິຕິເງິນຕາ-ການເງິນ ຕາມມາດຕະຖານສາກົນ ”	41
32. ນັກສຶກສາສຸດສະກະ ເພີ່ມຄວາມຮູ້ດ້ານການເງິນຈຸລະພາກ	42
33. ເຜີຍແຜ່ວຽກງານຄຸ້ມຄອງສະຖາບັນການເງິນໃຫ້ແກ່ພະນັກງານກະຊວງຊັບພະຍາກອນ ທຳມະຊາດ ແລະ ສິ່ງແວດລ້ອມ	44
34. ເປີດແລ້ວຫຼັກສູດການລົງທຶນຢ່າງມີອາຊີບລຸ້ນ 4	45
35. ປະກາດສະຫະພັນກຳມະບານທະນາຄານແຫ່ງ ສປປ ລາວ ເປັນສະຫະພັນກຳມະບານ 2 ດີ 5 ເປັນເຈົ້າ	47
36. ກອງປະຊຸມຜ່ານຮ່າງຍຸດທະສາດສຳລັບການເຂົ້າເຖິງການບໍລິການທາງດ້ານການເງິນ	48
37. ທ່ານ ສອນໄຊ ສິດພະໄຊ ຮອງຜູ້ວ່າການ ທຫລ ຍ້ຽມຢາມທະນາຄານແຫ່ງ ສປປ ລາວ ພາກໃຕ້ ທີ່ແຂວງຈຳປາສັກ	49
38. ສຳເລັດຊຸດອົບຮົມຄຸ້ມຄອງມະຫາພາກ: ນະໂຍບາຍເງິນຕາ	50
39. ລາວ-ຫວຽດນາມ ຮ່ວມມືດ້ານວິຊາການການພິມທະນະບັດ	51
40. ກະຊວງປ້ອງກັນປະເທດເຊື່ອມຊຶມວຽກງານສະຖາບັນການເງິນ	53
41. ຫວຽດນາມຍົກລະດັບຄວາມຮູ້ການພິມທະນະບັດແກ່ລາວ	54
42. ຈັດຕັ້ງເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ໃຫ້ສະມາຊິກພັກ ແລະ ພະນັກງານ ອ້ອມຂ້າງອົງຄະນະພັກທະນາຄານ ຊຸດທີ I	55
43. ທະນາຄານແຫ່ງ ສປປ ລາວ ທົບທວນຄືນການຄຸ້ມຄອງວຽກງານຂອງບໍລິສັດເຊົ່າສິນເຊື່ອ ແລະ ໂຮງຊວດຈຳປະຈຳປີ 2015	56
44. ໂຮງຮຽນອະນຸບານ ທຫລ ຈັດພິທີສະເຫຼີມສະຫຼອງວັນເດັກນ້ອຍສາກົນ	58
45. BOL ແລະ BOK ສືບຕໍ່ຮ່ວມມືແລກປ່ຽນຄວາມຮູ້ດ້ານວິຊາການ	59
46. ສຄຄຊ ເປັນເຈົ້າພາບຈັດກອງປະຊຸມ ໂຄງການລິເລີ່ມການສົ່ງເສີມວຽກງານ ຄຸ້ມຄອງບໍລິຫານສຳລັບຂົງເຂດອາຊີຕາເວັນອອກສຽງໃຕ້ຄັ້ງທີ III	60
47. ຈັດຕັ້ງເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ໃຫ້ສະມາຊິກພັກ ແລະ	

ພະນັກງານ ອ້ອມຂ້າງອົງຄະນະພັກທະນາຄານ ຊຸດທີ II	62
48. ທະນາຄານແຫ່ງ ສປປ ລາວ ຈັດສຳມະນາພາຍໃຕ້ຫົວຂໍ້ “ ການສັງລວມຂໍ້ມູນດຸນການຊຳລະກັບຕ່າງປະເທດ ແລະ ຖານະການລົງທຶນລະຫວ່າງປະເທດ ”	63
49. ລາວມີ 241 ຄົນ ຮັບການອົບຮົມລົງທຶນມືອາຊີບ	64
50. ທະນາຄານນະໂຍບາຍ ຈັດຕັ້ງເຊື່ອມຊຶມມະຕິ X ຂອງພັກ	66
51. ລາວ-ໄທ ເສີມຂະຫຍາຍການຮ່ວມມືດ້ານປະກັນໄພເງິນຝາກ	68
52. ລາວຍົກລະດັບການບໍລິການດ້ານການເງິນແບບດິຈິຕອລ	69

**ພາກທີ II ຂ່າວພາສາອັງກິດ**

1. Lao PDR hosts the ASEAN+3 Task Force Meetings	71
2. IMF chief praises Laos for Maintaining Macroeconomic Stability	72
3. Bank of the Laos PDR signs cooperation agreement with Bank of Korea	74

**ພາກທີ III ບົດຄວາມວຽກງານວິຊາສະເພາະ ແລະ ເນື່ອງໃນໂອກາດວັນສຳຄັນຕ່າງໆ**

1. ເພີ່ມທະວີວຽກງານແນວຄິດຂອງພັກໃນເງື່ອນໄຂໃໝ່	75
2. ສະຖາບັນການເງິນເຂັ້ມແຂງຈຶ່ງສາມາດສ້າງຄວາມໝັ້ນຄົງໃນພາວະປົກກະຕິ ແລະ ວິກິດການ	77
3. ການຮ່ວມມືລາວ-ສ.ເກົາຫຼີ ນັບມື້ເບັ້ງບານ	80
4. ສະຖາບັນການເງິນ ເຄື່ອນໄຫວດີ ຍິ່ງເຕີບໃຫຍ່ເຂັ້ມແຂງ	82
5. ການກວດກາເປັນ 1 ໃນການຮັກສາຄວາມໝັ້ນຄົງຂອງສະຖາບັນການເງິນ	84
6. ນໍ້າໃຈ 1/5 ຍືນຍົງຢູ່ໃນດວງໃຈຂອງຊາວກຳມະກອນ	86
7. ອັດຕາດອກເບ້ຍຫຼຸດລົງ ສົ່ງຜົນຫຍັງຕໍ່ເສດຖະກິດ	88



# ລ່າງລາວ NEWS



ໜ່ວຍງານຂ່າວສານ ພະແນກສັງລວມ ທ່ອງການ ທຫລ  
ໂທ /ແຟັກ ( 856-21) 260283

## ພາກທີ I ຂ່າວການເຄື່ອນໄຫວວຽກງານຂອງຄະນະພັກ-ຄະນະຜູ້ວ່າການ ແລະ ບັນດາ ກົມຂອງທຫລ ໃນ 6 ເດືອນຕົ້ນປີ 2016.

### ການນຳທະນາຄານແຫ່ງ ສປປ ລາວ 2 ສະຫາຍ ຮັບການເລືອກຕັ້ງເຂົ້າໃນຄະນະບໍລິຫານງານສູນກາງພັກ ສະໄໝທີ X

ກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ດຳເນີນມາແຕ່ວັນທີ 18 - 22 ມັງກອນ 2016 ແລະ ໄດ້ເລືອກຕັ້ງ ເອົາຄະນະບໍລິຫານງານສູນກາງພັກ ສະໄໝທີ X ປະກອບມີ 69 ສະຫາຍ, ໃນນີ້ມີເພດຍິງ 7 ສະຫາຍ, ສະຫາຍ ດຣ ສິມພາວ ໄຟສິດ ເລຂາຄະນະພັກ - ຜູ້ວ່າການທະນາຄານແຫ່ງ ສປປ ລາວ ໄດ້ຮັບເຂົ້າເປັນກຳມະການສູນກາງພັກ ແລະ ໄດ້ເລືອກຕັ້ງ ເອົາຄະນະບໍລິຫານງານສຳຮອງສູນກາງພັກ 8 ສະຫາຍ, ສະຫາຍ ສອນໄຊ ສິດພະໄຊ ໄດ້ຮັບເຂົ້າເປັນກຳມະການສຳຮອງ ສູນກາງພັກ.



ສະຫາຍ ປອ ສິມພາວ ໄຟສິດ ກຳມະການສູນກາງພັກ, ເລຂາຄະນະພັກ, ຜູ້ວ່າການ ທຫລ



ສະຫາຍ ສອນໄຊ ສິດພະໄຊ ກຳມະການສຳຮອງສູນກາງພັກ, ກຳມະການປະຈຳພັກ, ຮອງຜູ້ວ່າການ ທຫລ

❖ ຂ່າວ-ພາບ: ຣັດສະໝີ ດວງສັດຈະ



# ສະຖາບັນການທະນາຄານ ຫວນຄົນມູນເຊື້ອ 37 ປີ

# ຂ່າວ-ພາບ: ຣັດສະໝີ ດວງສັດຈະ

ຄະນະພັກຮາກຖານ - ຄະນະນຳສະຖາບັນການທະນາຄານ ( ສທຄ ) ໄດ້ຈັດຕັ້ງການຫວນຄົນມູນເຊື້ອ 37 ປີ ແຫ່ງການກຳເນີດ ແລະ ເຕີບໃຫຍ່ຂະຫຍາຍຕົວຂອງ ສທຄ ( 5/1/1979 - 5/1/2016 ) ແມ່ນໄດ້ຈັດຂຶ້ນຢ່າງລຽບງ່າຍ, ປະຍັດມັດທະຫຍັດ ແຕ່ເຕັມໄປດ້ວຍເນື້ອໃນຄວາມໝາຍສຳຄັນອັນເລິກເຊິ່ງ ໂດຍໄດ້ຖືເອົາຄວາມສາມັກຄີເປັນປຶກ ແຜ່ນ, ສິ່ງເສີມຂະບວນການກິລາ ແລະ ສິລະປະ ເພື່ອສ້າງຄວາມເຂັ້ມແຂງທາງດ້ານສຸຂະພາບກາຍ ແລະ ໃຈຄວບຄູ່ກັນ ໄປ ເຊິ່ງໄດ້ຈັດຂຶ້ນໃນວັນທີ 6 ມັງກອນ 2016 ທີ່ເດີນກິລາສະຖາບັນດັ່ງກ່າວ ໂດຍການໃຫ້ກຽດເຂົ້າຮ່ວມຂອງທ່ານ ນາງ ດວງດີ ພິມວິງສາ ຄະນະພັກທະນາຄານແຫ່ງ ສປປ ລາວ, ເລຂາຄະນະພັກຮາກຖານ - ຫົວໜ້າ ສທຄ ພ້ອມຄະນະນຳ, ລັດຖະກອນ ແລະ ນັກສຶກສາເຂົ້າຮ່ວມຢ່າງຫຼວງຫຼາຍ.

ທ່ານຫົວໜ້າ ສທຄ ໄດ້ກ່າວວ່າ: ໃນທ່າມກາງບັນຍາກາດທີ່ທົ່ວພັກ, ທົ່ວກຳລັງປະກອບອາຈຸດ ແລະ ທົ່ວປວງ ຊົນລາວທັງຊາດ ພວມສຸມໃສ່ສ້າງຜົນງານຂໍ້ນັບຮັບຕ້ອນກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ທີ່ຈະ ເປີດຂຶ້ນໃນມື້ນີ້, ໂດຍສະເພາະ ສທຄ ກຳລັງສຸມໃສ່ຜັນຂະຫຍາຍມະຕິກອງປະຊຸມໃຫຍ່ຜູ້ແທນທົ່ວອົງຄະນະພັກທະ ນາຄານແຫ່ງ ສປປ ລາວ ( ທຫລ ) ຄັ້ງທີ III ແລະ ມະຕິຄັ້ງທີ III ຂອງຄະນະພັກຮາກຖານ ສທຄ ດ້ວຍບັນຍາກາດ ພົດພົນ ແລະ ມີຜົນສຳເລັດໃນຫຼາຍດ້ານ, ໂອກາດດຽວກັນນີ້ ທ່ານຍັງກ່າວວ່າ: ກ່ອນໜ້ານີ້ 37 ປີ ໂຮງຮຽນວິຊາສະ ເພາະການທະນາຄານທີ່ເປັນຕົ້ນກຳເນີດຂອງ ສທຄ ໃນປະຈຸບັນໄດ້ຮັບການສ້າງຕັ້ງຂຶ້ນໃນວັນທີ 5/1/1979 ເຊິ່ງຜ່ານມາ ສທຄ ພາຍໃຕ້ການຊີ້ນຳນຳພາຂອງຄະນະພັກ - ຄະນະຜູ້ວ່າການ ທຫລ ສາມາດປະຕິບັດໜ້າທີ່ການເມືອງຂອງຕົນແຕ່ ລະໂລຍະໄດ້ເປັນຢ່າງດີ ທັງມີຄວາມສາມາດພົວພັນກັບສະຖາບັນການສຶກສາພາຍໃນ ແລະ ຕ່າງປະເທດເພື່ອສ້າງຄວາມ ເຂັ້ມແຂງທາງດ້ານວິຊາການ, ຍົກລະດັບການຮຽນ - ການສອນໃຫ້ມີຄຸນນະພາບສູງຂຶ້ນ ເຊິ່ງໃນບົດສະຫຼຸບຕີລາຄາຜົນ ການຈັດຕັ້ງປະຕິບັດມະຕິກອງປະຊຸມໃຫຍ່ຄັ້ງທີ II ຂອງອົງຄະນະພັກ ທຫລ ( ແຕ່ປີ 2011-2015 ) ໄດ້ຍືນຍັນວ່າ: ສະ ຖາບັນການທະນາຄານສາມາດສ້າງບຸກຄະລາກອນໃນລະດັບປະລິນຍາຕີ 2.750 ຄົນ ຊັ້ນສູງ ,4.131 ຄົນ ແລະ ຝຶກ ອົບຮົມໄລຍະສັ້ນດ້ານຕ່າງໆຫຼາຍພັນເທື່ອຄົນ.

ໃນສົກສິກສາ 2014-2015 ມີອາຈານສອນທັງໝົດ 84 ຄົນ ມີລະດັບປະລິຍາເອກ 2 ຄົນ ກຳລັງສິກສາ 1 ຄົນ, ປະລິຍາໂທ 36 ຄົນ ພວມຮຽນຕໍ່ 12 ຄົນ, ປະລິຍາຕີ 46 ຄົນ ແລະ ອາຈານຮັບເຊີນຈຳນວນໜຶ່ງ, ໃນສົກຮຽນດັ່ງກ່າວ ມີນັກສິກສາທັງໝົດ 4.570 ຄົນ, ຍິງ 2.878 ຄົນ, ຮຽນລະດັບຊັ້ນສູງ 1.763 ຄົນ, ຍິງ 1.123 ຄົນ, ປະລິຍາຕີ 2.807 ຄົນ, ຍິງ 1.755 ຄົນ, ສຳລັບສົກຮຽນນີ້ ມີຈຳນວນນັກສິກສາ ຮຸ້ນທີ 3 ປະລິນຍາຕີທັງໝົດ 1.389 ຄົນ, ຍິງ 860 ຄົນ, ໃນຈຳນວນດັ່ງກ່າວມີນັກສິກສາ ໄດ້ຮັບໃບປະກາສະນິຍະບັດ 1.254 ຄົນ , ຍິງ 874 ຄົນ ເທົ່າກັບ 90,3% ຂອງນັກສິກສາທັງໝົດ ທຽບໃສ່ສົກສິກສາຜ່ານມາຫຼຸດລົງ 0,27%, ນັກສິກສາທີ່ໄດ້ຮັບກຽດນິຍົມດີເດັ່ນ ປະເພດ 1 ມີ 15 ຄົນ, ປະເພດ 2 ມີ 65 ຄົນ ແລະ ຮັບການຍ້ອງຍໍຂັ້ນຕ່າງໆ 100 ກວ່າຄົນ.



ໃນໂອກາດນີ້ ທ່ານຫົວໜ້າ ສທຄ ໄດ້ເນັ້ນຕື່ມວ່າ: ພວກເຮົາທັງຄູອາຈານ ແລະ ນັກສິກສາທັງຫຼາຍທີ່ມາພົບກັນໃນນະທີ່ນີ້ ກໍ່ເພື່ອລະນຶກວັນສ້າງຕັ້ງ ສທຄ ຄົບຮອບ 37 ປີ, ຂໍສະແດງຄວາມຮູ້ບຸນຄຸນອັນລື້ນເຫຼືອຕໍ່ພະນັກງານປະຕິວັດອາຈຸໂສແຕ່ລະຮຸ້ນທີ່ໄດ້ປະກອບສ່ວນພັດທະນາ ສທຄ ໃຫ້ນັບມື້ເຕີບໃຫຍ່ເຂັ້ມແຂງຢ່າງບໍ່ຢຸດຢັ້ງ ແລະ ຮຽກຮ້ອງໃຫ້ຄູອາຈານ ແລະ ນັກສິກສາຮັບຮູ້, ເຂົ້າໃຈເຖິງປະຫວັດການກຳເນີດ ເຕີບໃຫຍ່ຂະຫຍາຍຕົວຂອງ ສທຄ, ພ້ອມກັນສືບຕໍ່ປົກປັກຮັກສາ ແລະ ເສີມຂະຫຍາຍມູນເຊື້ອທີ່ດີງາມຂອງພະນັກງານຮຸ້ນກ່ອນທີ່ເປັນຜູ້ບຸກເບີກ, ສ້າງຕັ້ງທີ່ໄດ້ຜ່ານຜ່າອຸປະສັກຕ່າງໆ ແລະ ນຳເອົາສິ່ງທີ່ດີທີ່ສຸດມາໃຫ້ ພວກເຮົາໃນຮຸ້ນຄົນປະຈຸບັນ, ແຕ່ເຖິງແມ່ນວ່າພວກເຮົາໄດ້ຮັບຜົນສຳເລັດໃນຫຼາຍດ້ານ ແຕ່ກໍຍັງມີສິ່ງທ້າທາຍບໍ່ໜ້ອຍໃນຍຸກໂລກາພິວັດ ຍຸກແຫ່ງການເຊື່ອມໂຍງ ເຊິ່ງຈະຕ້ອງພ້ອມກັນເອົາໃຈໃສ່ປັບປຸງ ແລະ ພັດທະນາຕົນເອງຢ່າງຈິງຈັງ ໂດຍສະເພາະແມ່ນດ້ານຄຸນນະພາບການຮຽນ - ການສອນ ຕ້ອງມີການປັບປຸງໃຫ້ໄດ້ມາດຕະຖານທີ່ກະຊວງສິກສາທິການ ແລະ ກິລາວາງອອກ ເທື່ອລະກ້າວ.





# ທະນາຄານແຫ່ງ ສປປ ລາວ ຈັດກອງປະຊຸມສະຫຼຸບຕີລາຄາ ວຽກງານຄຸ້ມຄອງທະນາຄານ ທຸລະກິດ ປະຈຳປີ 2015

ພາບ-ຂ່າວ: ສົມອິກ ເຄນຄຳແພງ

ເພື່ອເຮັດໃຫ້ການຄຸ້ມຄອງ-ກວດກາທະນາຄານທຸລະກິດມີທ່າກ້າວ ແລະ ສອດຄ່ອງກັບແນວທາງປ່ຽນແປງໃໝ່ຂອງພັກ-ລັດຖະບານ ໃນຕອນເຊົ້າຂອງວັນທີ 7 ມັງກອນ 2016 ນີ້ ທະນາຄານແຫ່ງ ສປປ ລາວ ໄດ້ຈັດກອງປະຊຸມເພື່ອສະຫຼຸບຕີລາຄາວຽກງານຄຸ້ມຄອງ-ກວດກາທະນາຄານທຸລະກິດຂຶ້ນ ໂດຍການໃຫ້ກຽດເຂົ້າຮ່ວມຂອງທ່ານ ນວັດທະນາ ດາລາລອຍ ຮອງຜູ້ວ່າການ ທຫລ ແລະ ທ່ານ ພຸດທະໄຊ ສິວິໄລ ຫົວໜ້າກົມຄຸ້ມຄອງທະນາຄານທຸລະກິດ. ພ້ອມນີ້, ກໍ່ມີ ທຫລ ປະຈຳພາກ, ໜ່ວຍງານຂໍ້ມູນຕ້ານການຟອກເງິນ, ກອງທຶນປົກປ້ອງຜູ້ຝາກເງິນ ແລະ ພະນັກງານທີ່ກ່ຽວຂ້ອງເຂົ້າຮ່ວມ.

ໃນກອງປະຊຸມດັ່ງກ່າວ ແມ່ນໄດ້ດຳເນີນໄປເປັນເວລາເຄິ່ງວັນ ເຊິ່ງໃນທີ່ປະຊຸມໄດ້ຮັບຟັງລາຍງານການຄຸ້ມຄອງ-ກວດກາທະນາຄານທຸລະກິດ ປະຈຳປີ 2015 ແລະ ທິດທາງແຜນການປີ 2016 ຈາກກົມຄຸ້ມຄອງທຸລະກິດ, ຮັບຟັງການລາຍງານການຄຸ້ມຄອງ-ກວດກາສາຂາທະນາຄານທຸລະກິດ ປະຈຳປີ 2015 ແລະ ທິດທາງແຜນການປີ 2016 ຈາກບັນດາທະນາຄານແຫ່ງ ສປປ ລາວ ປະຈຳແຕ່ລະພາກ. ພ້ອມນັ້ນ, ກໍ່ໄດ້ແລກປ່ຽນບົດຮຽນໃນການຈັດ ຕັ້ງປະຕິບັດການຄຸ້ມຄອງ-ກວດກາທະນາຄານໃນຂອບເຂດທົ່ວປະເທດຈາກບັນດາທະນາຄານແຫ່ງ ສປປ ລາວ ປະຈຳ 4 ພາກ.

ທ່ານ ນ ທິບພະວັນ ຈັນທະຜາສຸກ ຮອງຫົວໜ້າກົມຄຸ້ມຄອງທະນາຄານທຸລະກິດ ໄດ້ໃຫ້ຮູ້ວ່າ: ການຈັດຕັ້ງປະຕິບັດການຄຸ້ມຄອງ-ກວດກາທະນາຄານທຸລະກິດ ລະຫວ່າງ ທຫລ ທີ່ຢູ່ສູນກາງ ແລະ ທຫລ ທີ່ປະຈຳຢູ່ແຕ່ລະພາກ ໃນໄລຍະຜ່ານມາ ແມ່ນໄດ້ແບ່ງຂອບເຂດສິດ ແລະ ໜ້າທີ່ຢ່າງຈະແຈ້ງ ມາຮອດທ້າຍປີ 2014 ທຫລ ປະຈຳແຕ່ລະພາກໄດ້ປັບປຸງການຈັດຕັ້ງຄືນໃໝ່ ໂດຍໄດ້ແຍກພາກສ່ວນຄຸ້ມຄອງທະນາຄານທຸລະກິດ ແລະ ພາກສ່ວນຄຸ້ມຄອງສະຖາບັນການເງິນ ອອກຈາກກັນ ເພື່ອແນໃສ່ໃຫ້ຖືກຕ້ອງ ແລະ ສອດຄ່ອງກັບພາລະບົດບາດທີ່ ທຫລ ກຳນົດໄວ້ ແລະ ເໝາະສົມກັບຈຳນວນທະນາຄານທຸລະກິດ ຊຶ່ງໃນປີ 2015 ມີທະນາຄານທຸລະກິດທັງໝົດ 40 ແຫ່ງ ເພີ່ມຂຶ້ນ 3 ແຫ່ງ ທຽບໃສ່ ປີ 2014 ໃນນັ້ນ, ປະກອບມີ 89 ສາຂາ, 460 ໜ່ວຍບໍລິການ, 36 ໜ່ວຍແລກປ່ຽນ ແລະ ມີຕູ້ ATM ທັງໝົດຈຳນວນ 1.010 ຕູ້. ອີງໃສ່ພາລະບົດບາດດັ່ງກ່າວນັ້ນ ທະນາຄານແຫ່ງ ສປປ ລາວ ໂດຍແມ່ນກົມຄຸ້ມຄອງທະນາຄານທຸລະກິດ ກໍ່ໄດ້ສືບຕໍ່ປະສານສົມທົບ ແລະ ແບ່ງຄວາມຮັບຜິດຊອບໃນການຄຸ້ມຄອງ-ກວດກາທະນາຄານທຸລະກິດ ແລະ ສາຂາທະນາຄານທຸລະກິດໃນຂອບເຂດທົ່ວປະເທດໃຫ້ໄດ້ຕາມຄາດໝາຍທີ່ວາງໄວ້.

# ລາວ ຈະພັດທະນາການຊື້-ຂາຍ ຫຼັກຊັບຂະໜາດໃຫຍ່ (Block Trading)



# ພາບຂ່າວ: ຣັດສະໝີ ດວງສັດຈະ

ຄືດັ່ງທີ່ບັນດາທ່ານໄດ້ຮູ້ແລ້ວວ່າ: ສປປ ລາວ ໄດ້ສ້າງຕັ້ງຕະຫຼາດຫຼັກຊັບ ເປັນຄັ້ງປະຫວັດສາດ ແລະ ໄດ້ມີການຊື້ - ຂາຍຮຸ້ນຢ່າງເປັນທາງການນັບແຕ່ວັນທີ 11/01/2011 ເຊິ່ງມາຮອດວັນທີ 11/01/2016 ກໍພໍດີ 5 ປີເຕັມ ແລະ ກໍໃນມື້ນີ້ເອງ ຕະຫຼາດຫຼັກຊັບລາວ ( ຕລຊລ ) ໄດ້ຈັດຕັ້ງພິທີຖະແຫຼງຂ່າວກ່ຽວກັບລະບົບການດູແລຊັບສິນ ແລະ ຫົວໜ່ວຍຊື້ - ຂາຍຕໍ່າສຸດ 100 ຮຸ້ນ ໂດຍທ່ານ ວັນຄໍາ ວໍຣະວົງ ຜູ້ອໍານວຍການໃຫຍ່ ຕລຊລ ໄດ້ຊີ້ແຈງວ່າ: ກ່ອນໜ້ານີ້ 5 ປີແມ່ນການເປີດຊື້ - ຂາຍຮຸ້ນ ຄັ້ງທໍາອິດ ແລະ ຂໍແຈ້ງໃຫ້ສັງຄົມໄດ້ຮັບຮູ້ກ່ຽວກັບການບໍລິການດູແລຊັບສິນທີ່ຈະອໍານວຍຄວາມສະດວກໃນການແລກປ່ຽນຊື້ - ຂາຍຮຸ້ນໃນຈໍານວນ ຕໍ່າສຸດແມ່ນ 100 ຮຸ້ນ ຕໍ່ທຸລະກໍາການຊື້ - ຂາຍ.

ທາງດ້ານທ່ານ ຊາງ - ໂຮ ຄິມ ຮອງປະທານຄະນະ ຜູ້ອໍານວຍການຝ່າຍດໍາເນີນງານ ຕາງໜ້າໃຫ້ທີມງານພັດທະນາລະບົບ ໄດ້ຍືນຍັນຄວາມພ້ອມໃນການໃຫ້ບໍລິການລະບົບໃໝ່ ໂດຍໄດ້ແຈ້ງວ່າ: ການເປີດຊື້ - ຂາຍຮຸ້ນທໍາອິດ ມີພຽງ 2 ບໍລິສັດ ທີ່ເຂົ້າຈົດທະບຽນໃນເບື້ອງຕົ້ນ ແລະ ຕລຊລ ຍາມໃດກໍຄໍາມົງເຖິງນັກລົງທຶນພາຍໃນເປັນຫຼັກ ເຊິ່ງຜ່ານມາໄດ້ຊຸກຍູ້ໃຫ້ນັກລົງທຶນພາຍໃນໄດ້ມີໂອກາດຮຽນຮູ້ການລົງທຶນເຂົ້າໃນຮຸ້ນ ໂດຍໄດ້ກໍານົດຫົວໜ່ວຍຊື້ - ຂາຍຮຸ້ນ ຕໍ່າສຸດເລີ່ມທີ່ 1 ຮຸ້ນໃນເບື້ອງຕົ້ນ.

ຈາກການດໍາເນີນງານໄດ້ 5 ປີ, ຕລຊລ ຈຶ່ງໄດ້ພິຈາລະນາ ແລະ ເຫັນໄດ້ຄວາມຈໍາເປັນໃນການປັບປຸງລະບົບການຊື້ - ຂາຍຫຼັກຊັບຄືນໃໝ່ ເພື່ອປ້ອງກັນການສວຍໃຊ້ຮຸ້ນຈໍານວນນ້ອຍເຂົ້າໃນການປ່ຽນແປງລາຄາຮຸ້ນຂອງບໍລິສັດໃດໜຶ່ງ, ດັ່ງນັ້ນທີມງານພັດທະນາລະບົບ ຈຶ່ງຄົ້ນຄວ້າຄວາມເປັນໄປໄດ້ໃນປ່ຽນແປງຫົວໜ່ວຍຊື້ - ຂາຍຮຸ້ນຕໍ່າສຸດ ໂດຍການສຶກສາກໍລະນີຕ່າງໆຂອງບັນດາຕະຫຼາດຫຼັກຊັບອ້ອມຂ້າງ ພ້ອມທັງປຶກສາຫາລືຢ່າງໃກ້ຊິດກັບບັນດາບໍລິສັດຫຼັກຊັບໃນບັນຫາດັ່ງກ່າວ ເພື່ອພ້ອມກັນຊອກຊ່ອງທາງໃນການພັດທະນາຕະຫຼາດ, ມາຮອດມື້ນີ້ ລະບົບດັ່ງກ່າວໄດ້ສໍາເລັດຢ່າງສົມບູນ ແລະ ພ້ອມທີ່ຈະປ່ຽນຫົວໜ່ວຍຊື້ - ຂາຍຈາກ 1 ຮຸ້ນ ໄປເປັນ 100 ຮຸ້ນ, ການປັບປຸງລະບົບດັ່ງກ່າວ ເປັນບາດກ້າວອັນສໍາຄັນໃນການຊ່ວຍສົ່ງເສີມໃຫ້ມີການຊື້ - ຂາຍຮຸ້ນ ດ້ວຍຂະໜາດໃຫຍ່ຂຶ້ນໃນອະນາຄົດພ້ອມກັບການປັບປຸງລະບົບການຈັດການຕະຫຼາດ, ຊ່ວຍປ້ອງກັນບໍ່ໃຫ້ນໍາໃຊ້ຄໍາສັ່ງການຊື້ - ຂາຍຮຸ້ນຂະໜາດນ້ອຍເຂົ້າໃນການປ່ຽນແປງລາຄາຂອງຮຸ້ນນໍາອີກ ແລະ ທັງເປັນບາດກ້າວໃນການຜັກດັນ ຕລຊລ ກ້າວເຂົ້າສູ່ມາດຕະຖານສາກົນທາງດ້ານຫົວໜ່ວຍຊື້ - ຂາຍຮຸ້ນທີ່ຫຼາຍປະເທດໃນໂລກນໍາໃຊ້.

ກ່ຽວກັບການບໍລິການຂອງທະນາຄານດູແລຊັບສິນ ເຊິ່ງໃນອະດີດການບໍລິການດັ່ງກ່າວຍັງບໍ່ປະກົດເຫັນໃນລາວທີ່ຈະມີທະນາຄານດູແລຊັບສິນເຂົ້າມາຊ່ວຍໃນການອໍານວຍຄວາມສະດວກ ແລະ ເປັນຕົວແທນໃຫ້ແກ່ນັກລົງທຶນ ໂດຍສະເພາະນັກລົງທຶນປະເພດສະຖາບັນ, ດັ່ງນັ້ນ ຈຶ່ງເຮັດໃຫ້ນັກລົງທຶນປະເພດດັ່ງກ່າວບໍ່ສາມາດເຂົ້າເຖິງການລົງທຶນ

ໃນ ຕລຊລ ໄດ້ຢ່າງສະດວກ, ໂດຍສະເພາະໃນທ້າຍປີ 2014 ທະນາຄານກຸງເທບ ສາຂານະຄອນຫຼວງວຽງຈັນ ໄດ້ເປີດ ບໍລິການເປັນທະນາຄານດູແລຊັບສິນແລ້ວ. ດັ່ງນັ້ນ, ການພັດທະນາລະບົບການບໍລິການດັ່ງກ່າວ ຈຶ່ງເປັນສິ່ງຈໍາເປັນ ແລະ ສໍາຄັນຫຼາຍແກ່ ຕລຊລ ເພື່ອເປັນການປົກປ້ອງສິດ ແລະ ຜົນປະໂຫຍດຂອງນັກລົງທຶນ ແລະ ທັງເປັນການຫຼຸດ ຜ່ອນຄວາມສ່ຽງຂອງນັກລົງທຶນ.

ທ່ານ ຊາງ - ໂຮ ຄົມ ຍັງເນັ້ນຕື່ມວ່າ: ເພື່ອຕອບສະໜອງຄວາມຕ້ອງການຂອງນັກລົງທຶນ, ຄະນະຜູ້ບໍລິຫານ ຕລຊລ ຈຶ່ງຖືການພັດທະນາລະບົບດັ່ງກ່າວເປັນວຽກງານບຸລິມະສິດໜຶ່ງ ເພື່ອສ້າງຊ່ອງທາງໃໝ່ໃນການອໍານວຍຄວາມ ສະດວກໃຫ້ແກ່ນັກລົງທຶນຕ່າງປະເທດທີ່ເຂົ້າມາລົງທຶນໃນຕະຫຼາດເຮົາ, ສະນັ້ນ ຕລຊລ ຈຶ່ງເອົາໃຈໃສ່ຮ່ວມມືຢ່າງໃກ້ຊິດ ກັບບັນດາບໍລິສັດຫຼັກຊັບ ແລະ ພາກສ່ວນຕ່າງໆທີ່ກ່ຽວຂ້ອງໃນການສຶກສາ ແລະ ພັດທະນາລະບົບດັ່ງກ່າວ, ໃນທີ່ສຸດ ລະບົບດັ່ງກ່າວ ກໍໄດ້ສໍາເລັດໂດຍພື້ນຖານ ແລະ ພ້ອມທີ່ຈະໃຫ້ການບໍລິການ, ຫຼັງຈາກການເປີດບໍລິການດູແລຊັບສິນ ຢ່າງເປັນທາງການນີ້ແລ້ວ ພວກເຮົາໝັ້ນໃຈວ່າ: ການບໍລິການດັ່ງກ່າວ ຈະບໍ່ພຽງແຕ່ສະໜອງຊ່ອງທາງໃໝ່ໃຫ້ແກ່ນັກລົງ ທຶນເທົ່ານັ້ນແຕ່ຍັງຈະດຶງດູດນັກລົງທຶນປະເພດສະຖາບັນໃຫ້ເຂົ້າມາລົງທຶນໃນ ຕລຊລ ຫຼາຍຂຶ້ນ ໄປພ້ອມໆກັບການສົ່ງ ເສີມ ການຊື້-ຂາຍຫຼັກຊັບຂະໜາດໃຫຍ່ ( Block Trading ) ທີ່ທາງ ຕລຊລ ພວມຈະພັດທະນາໃນອະນາຄົດອັນໃກ້ໆ ນີ້ນໍາອີກ.



## **ກອງປະຊຸມພົບປະລະຫວ່າງກົມຄຸ້ມຄອງທະນາຄານທຸລະກິດ ແລະ ທະນາຄານທຸລະກິດທົ່ວລະບົບ ປະຈຳປີ 2015**

**❖ ຂ່າວ-ພາບ: ຄໍາສອນ ສະວິສຸກ**

ກອງປະຊຸມພົບປະລະຫວ່າງກົມຄຸ້ມຄອງທະນາຄານທຸລະກິດ ແລະ ທະນາຄານທຸລະກິດທົ່ວລະບົບ ປະຈຳປີ 2015 ໄດ້ຈັດຂຶ້ນເປັນເວລາເຄິ່ງວັນໃນວັນທີ 27 ມັງກອນ 2016 ທີ່ໂຮງແຮມລາວພລາຊາ ນະຄອນຫຼວງວຽງຈັນ ໂດຍ ການໃຫ້ກຽດເປັນປະທານຂອງທ່ານ ນາງ ວັດທະນາ ດາລາລອຍ ຮອງຜູ້ວ່າການທະນາຄານແຫ່ງ ສປປ ລາວ. ພ້ອມນີ້, ກໍ່ມີບັນດາຄະນະກົມພາຍໃນທະນາຄານແຫ່ງ ສປປ ລາວ, ຫົວໜ້າທະນາຄານແຫ່ງ ສປປ ລາວ ປະຈຳພາກ, ຜູ້ບໍລິຫານ ທະນາຄານທຸລະກິດ, ຕາງໜ້າບໍລິສັດກວດສອບນາຍນອກ ແລະ ພະນັກງານພາຍໃນ ທຫລ ເຂົ້າຮ່ວມຢ່າງພ້ອມພຽງ.

ທ່ານ ນາງ ອ່ອນຈັນ ໄຊຄໍາເພັງ ຮອງຫົວໜ້າກົມຄຸ້ມຄອງທະນາຄານທຸລະກິດ ໄດ້ໃຫ້ຮູ້ວ່າ: ກອງປະຊຸມຄັ້ງນີ້ ແມ່ນເພື່ອທົບທວນ-ປະເມີນຜົນຄວາມຄືບໜ້າການຈັດຕັ້ງປະຕິບັດວຽກງານການຄຸ້ມຄອງທະນາຄານທຸລະກິດ, ການ ເຄື່ອນໄຫວຂອງທະນາຄານທຸລະກິດທົ່ວລະບົບໃນໄລ ຍະຜ່ານມາ ແລະ ຊອກໃຫ້ເຫັນດ້ານດີທີ່ຕັ້ງໜ້າ ແລະ ຂໍ້ຄົງຄ້າງ ທີ່ຈະຕ້ອງໄດ້ຮັບການປັບປຸງແກ້ໄຂ ແນໃສ່ເພື່ອຍົກສູງຄຸນນະພາບວຽກງານຄຸ້ມຄອງ - ກວດກາທະນາຄານທຸລະກິດ ແລະ ການເຄື່ອນໄຫວທຸລະກຳດ້ານທະນາຄານຢູ່ ສປປ ລາວ ໃຫ້ມີຄວາມເຕີບໃຫຍ່, ເຂັ້ມແຂງ ແລະ ໝັ້ນຄົງທາງດ້ານ ປະລິມານ ແລະ ຄຸນນະພາບ ສາມາດຕອບສະໜອງທຶນຮອນເຂົ້າສູ່ຂົງເຂດການຜະລິດ-ທຸລະກິດ, ອໍານວຍຄວາມສະ

ດວກໃຫ້ແກ່ການຄ້າ ແລະ ການລົງທຶນຢູ່ ສປປ ລາວ ແລະ ສ້າງເງື່ອນໄຂໃຫ້ລະບົບທະນາຄານທຸລະກິດຂອງ ສປປ ລາວ ສາມາດເຊື່ອມໂຍງກັບພາກພື້ນ ແລະ ສາກົນ ແນໃສ່ປະກອບສ່ວນເຂົ້າໃນການຈັດຕັ້ງປະຕິບັດມະຕິກອງປະຊຸມ ໃຫຍ່ຄັ້ງທີ X ຂອງພັກ ແລະ ແຜນພັດທະນາເສດຖະກິດ-ສັງ ຄົມແຫ່ງລັດ ຄັ້ງທີ VIII ໃຫ້ບັນລຸເປົ້າໝາຍທີ່ວາງໄວ້ ເວົ້າ ລວມ, ເວົ້າສະເພາະແມ່ນການຜັນຂະຫຍາຍ ແລະ ຈັດຕັ້ງປະ ຕິບັດມະຕິກອງປະຊຸມໃຫຍ່ ຄັ້ງທີ III ຂອງອົງຄະນະພັກ ທະນາຄານແຫ່ງ ສປປ ລາວ ໃຫ້ປະກົດຜົນເປັນຈິງ.



ໃນກອງປະຊຸມ, ທ່ານ ນາງ ທິບພາວັນ ຈັນທະຜາສຸກ ຮອງຫົວໜ້າກົມຄຸ້ມຄອງທະນາຄານທຸລະກິດ, ທະນາ ຄານແຫ່ງ ສປປ ລາວ ໄດ້ຜ່ານບົດລາຍງານສະພາບການເຄື່ອນໄຫວວຽກງານຂອງກົມຄຸ້ມຄອງທະນາຄານທຸລະກິດ ປະ ຈຳປີ 2015 ແລະ ທິດທາງແຜນການ ປະຈຳປີ 2016 ເຊິ່ງທ່ານໄດ້ຍົກໃຫ້ເຫັນເຖິງສະພາບທີ່ພື້ນເດັ່ນໃນການຄຸ້ມຄອງ ທະນາຄານທຸລະກິດ ແລະ ການເຕີບໃຫຍ່ຂະຫຍາຍຕົວຂອງທະນາຄານທຸລະກິດທົ່ວລະບົບ ເຊິ່ງມາຮອດປີ 2015 ມີ ທັງໝົດ 41 ແຫ່ງ ເພີ່ມຂຶ້ນ 4 ແຫ່ງ, ມີໜ່ວຍບໍລິການ 462 ແຫ່ງ ເພີ່ມຂຶ້ນ 39 ແຫ່ງ, ໜ່ວຍແລກປ່ຽນເງິນຕາ 36 ແຫ່ງ ເພີ່ມຂຶ້ນ 13 ແຫ່ງ, ມີຕູ້ເອທິເອັມ 1021 ຕູ້ ເພີ່ມຂຶ້ນ 156 ຕູ້ ເມື່ອທຽບໃສ່ປີ 2014, ຊັບສິນຂອງທະນາຄານທຸລະ ກິດທົ່ວລະບົບ ເພີ່ມຂຶ້ນ 16,26%, ທຶນທັງໝົດເພີ່ມຂຶ້ນ 7,30% ແລະ ມີອັດຕາຄວາມພຽງພໍຂອງທຶນຢູ່ໃນລະດັບ 18,35%.

ພ້ອມດຽວກັນນັ້ນ, ຜູ້ເຂົ້າຮ່ວມຍັງໄດ້ຮັບຟັງການລາຍງານສະພາບການເຄື່ອນໄຫວຂອງສະມາຄົມທະນາຄານ ລາວ ປະຈຳປີ 2015 ແລະ ຜ່ານຮ່າງລະບຽບຂອງສະມາຄົມທະນາຄານລາວ ສະບັບປັບປຸງ ຕື່ມອີກ ແລະ ໄດ້ພ້ອມກັນ ປຶກສາຫາລືໃນຫຼາຍໆບັນຫາກ່ຽວກັບວຽກງານຄຸ້ມຄອງທະນາຄານທຸລະກິດ ແລະ ການເຄື່ອນໄຫວຂອງທະນາຄານ ທຸລະກິດ, ປະກອບຄໍາຄິດຄໍາເຫັນດ້ວຍບັນຍາກາດຟິດພື້ນ, ກົງໄປກົງມາ ແລະ ໃນຕອນທ້າຍຂອງກອງປະຊຸມ ທ່ານ ນາງ ວັດທະນາ ດາລາລອຍ ຮອງຜູ້ວ່າການທະນາຄານແຫ່ງ ສປປ ລາວ ກໍ່ໄດ້ໃຫ້ກຽດໂອ້ລົມ ແລະ ໃຫ້ທິດຊີ້ນໍາຕໍ່ກອງ ປະຊຸມ ເພື່ອເປັນເຂັ້ມທິດເຍືອງທາງໃນການປະຕິບັດວຽກງານໃນຕໍ່ໜ້າ.



# ສະຫະພັນສະຫະກອນ ອາຊຽນຍົກລະດັບການ ກວດກາໃຫ້ສະຖາບັນ ການເງິນລາວ

ຂ່າວ-ພາບ: ຣັດສະໝີ ດວງສັດຈະ

ສະຖາບັນການເງິນຂອງ ສປປ ລາວ ເປັນອົກພາກສ່ວນໜຶ່ງທີ່ມີບົດບາດ ແລະ ຄວາມສໍາຄັນໃນລະບົບເສດຖະກິດການເງິນ-ເງິນຕາຂອງປະເທດ, ທັງເປັນແຫຼ່ງທຶນທີ່ເຂົ້າຫາໄດ້ງ່າຍ ແລະ ຊາວບ້ານຢູ່ທ້ອງຖິ່ນຍັງເປັນເຈົ້າຂອງກິດຈະການນໍາອີກ ແລະ ໃນວັນທີ 28 ມັງກອນ 2016 ກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ (ທຫລ) ຮ່ວມກັບສະຫະພັນສະຫະກອນອາຊຽນ (ACCU) ສໍາເລັດການຝຶກອົບຮົມວຽກງານຄຸ້ມຄອງສະຫະກອນສິນເຊື້ອ ແລະ ເງິນຝາກປະຍັດ ເຊິ່ງຈັດຂຶ້ນເປັນເວລາ 2 ວັນ ທີ່ຫ້ອງປະຊຸມກົມດັ່ງກ່າວຢູ່ຕືກອາຄານຕະຫຼາດຫຼັກຊັບລາວ ໂດຍການເຂົ້າຮ່ວມຂອງທ່ານ ວິໄລມິດ ອັກຄະວົງ ຮອງຫົວໜ້າກົມຄຸ້ມຄອງສະຖາບັນການເງິນ ພ້ອມທ່ານ Ranjith HETTIA RACHCHI ທີ່ປຶກສາສະຫະພັນສະຫະກອນອາຊຽນ, ທ່ານ ຊິວວາຊິງ ຜູ້ຈັດ ການໂຄງການຊ່ວຍເຫຼືອສະຫະກອນສິນເຊື້ອ ແລະ ເງິນຝາກປະຍັດ ໃນ ສປປ ລາວ ແລະ ນັກຝຶກອົບຮົມທີ່ເຮັດວຽກງານກວດກາຈໍານວນໜຶ່ງຈາກບັນດາກົມກອງຂອງ ທຫລ ກໍໄດ້ເຂົ້າຮ່ວມ.

ນັກວິທະຍາກອນຈາກສະຫະພັນສະຫະກອນອາຊຽນ ແລະ ໂຄງການຊ່ວຍເຫຼືອສະຫະກອນສິນເຊື້ອ ແລະ ເງິນຝາກປະຍັດໃນ ສປປ ລາວ ໄດ້ເນັ້ນໃຫ້ຜູ້ເຮັດວຽກງານກວດກາສະຖາບັນການເງິນ ແລະ ພະນັກງານກວດກາອື່ນໆໄດ້ມີຄວາມເຂົ້າໃຈໜ້າທີ່ ແລະ ຄວາມຮັບຜິດຊອບຂອງການຕິດຕາມ, ປະເພດການກວດກາ, ງົບການເງິນຂອງສະຫະກອນສິນເຊື້ອ ແລະ ເງິນຝາກປະຍັດ, ປະເມີນຄວາມພຽງພໍລະບົບການຄວບຄຸມພາຍໃນຂອງສະຫະກອນສິນເຊື້ອ ແລະ ເງິນຝາກປະຍັດ, ມີຄວາມເຂົ້າໃຈໃນການຍືນຍັນການບໍລິຫານຈັດການໃນງົບການເງິນ, ການພັດທະນາຂັ້ນຕອນ, ຈຸດປະສົງຂອງການຕິດຕາມ-ກວດກາ ແລະ ການປະເມີນພະນັກງານຕິດຕາມ, ການກວດກາ-ຄວບຄຸມທີ່ມີປະສິດທິຜົນ, ພິເສດການຝຶກອົບຮົມໃນ 2 ມື້ ຍັງເປີດໂອກາດໃຫ້ບັນດານັກຝຶກອົບຮົມໄດ້ຕັ້ງກະທູ້ ແລະ ມີການຕອບໂຈດຕາມອັດທະຍາໄສບົນຫຼັກວິຊາການ ພ້ອມທັງຂຽນໃບເກັບກ່ຽວຜົນການຝຶກອົບຮົມ (ໃບປະເມີນ) ແລະ ສ້າງແຜນປະຕິບັດງານໃນຕໍ່ໜ້າຕໍ່ມອີກ ທັງນີ້ກໍເພື່ອເປັນການສ້າງຄວາມເຂັ້ມແຂງໃຫ້ອົງກອນໃນອະນາຄົດ.

ການຝຶກອົບຮົມໃນລັກສະນະນີ້ ໄດ້ຮັບການຊ່ວຍເຫຼືອຈາກສະຫະພັນສະຫະກອນອາຊຽນ ເປັນຄັ້ງທໍາອິດ ເຊິ່ງທ່ານຮອງຫົວໜ້າກົມຄຸ້ມຄອງສະຖາບັນການເງິນ ໄດ້ຍືນຍັນວ່າ: ການຝຶກອົບຮົມໃນຄັ້ງນີ້ ມີຄວາມສໍາຄັນຫຼາຍ ເພາະນອກຈາກພວກເຮົາຈະມີປະສິບການພາຍໃນປະເທດແລ້ວ ຍັງໄດ້ຮຽນຮູ້ ແລະ ເຫັນໄດ້ບາງບົດຮຽນຂອງສາ ກິນ ໂດຍ

ສະເພາະວຽກງານສະຫະກອນສິນເຊື້ອ ແລະ ເງິນຝາກປະຢັດໃນປະຊາຄົມອາຊຽນ ມີຫຼາຍອັນຄືກັນ-ຄ້າຍ ຄືກັນ ເຊິ່ງ ມັນຈະສົ່ງຜົນດີໃຫ້ແກ່ພະນັກງານທີ່ປະຕິບັດໜ້າທີ່ກວດກາ, ການຕິດຕາມ ແລະ ການປະເມີນຜົນຂອງວຽກງານ.

ທາງດ້ານທ່ານ Ranjith HETTIA RACHCHI ທີ່ປຶກສາສະຫະພັນສະຫະກອນອາຊຽນ ໄດ້ເນັ້ນວ່າ: ພາລະກິດຫຼັກຂອງພວກເຮົາແມ່ນສະຫະກອນສິນເຊື້ອ ແລະ ເງິນຝາກປະຢັດ ເພາະວຽກງານດັ່ງກ່າວໄດ້ເລັ່ງໃສ່ຊຸມຊົນຜູ້ ທຸກຍາກ, ແຕ່ວ່າສະຫະກອນສິນເຊື້ອ ແລະ ເງິນຝາກປະຢັດ ມັນບໍ່ໄດ້ເວົ້າເຖິງສິນເຊື້ອສະເພາະ ຫາກເວົ້າເຖິງການສ້າງ ຊຸມຊົນໃຫ້ມີຄວາມເຂັ້ມແຂງ, ສະນັ້ນ ຈຸດປະສົງການຝຶກອົບຮົມກໍເພື່ອພັດທະນາ ແລະ ສ້າງຄວາມເຂັ້ມ ແຂງໃຫ້ບຸກ ຄະລາກອນໃນກົມຄຸ້ມຄອງສະຖາບັນການເງິນ ໃຫ້ມີຄວາມສາມາດຄຸ້ມຄອງ, ຕິດຕາມ ແລະ ພັດທະນາສະຫະກອນສິນ ເຊື້ອ ແລະ ເງິນຝາກປະຢັດຢູ່ ສປປ ລາວ ໃຫ້ເຂັ້ມແຂງ ແລະ ມີຄວາມຍືນຍົງ.



**ແຂ່ງຂັນກິລາມິດຕະພາບ  
ລະຫວ່າງທະນາຄານກາງ  
ລາວ ແລະ ໄທ**

**# ຂ່າວ-ພາບ: ຣັດສະໝີ ດວງສັດຈະ**

ທະນາຄານແຫ່ງ ສປປ ລາວ ເປັນເຈົ້າພາບຈັດການແຂ່ງຂັນກິລາມິດຕະພາບ ລະຫວ່າງທະນາຄານກາງຂອງ 2 ປະເທດ ລາວ ແລະ ໄທ ຄັ້ງທີ 12 ເຊິ່ງຈັດຂຶ້ນໃນວັນທີ 7 ກຸມພາ 2016 ທີ່ສະໜາມກິລາ ແຂວງຫຼວງພຣະບາງໂດຍ ການໃຫ້ກຽດເຂົ້າຮ່ວມຂອງທ່ານ ດຣ ສິມພາວ ໄຟສິດ ຜູ້ວ່າການທະນາຄານແຫ່ງ ສປປ ລາວ ພ້ອມຄະນະ, ຝ່າຍໄທ ໂດຍແມ່ນທ່ານ ດຣ ວິຣະໄທ ສັນຕິປຣະພົບ ຜູ້ວ່າການທະນາຄານແຫ່ງປະເທດໄທ ພ້ອມຄະນະ ແລະ ມີນັກກິລາຂອງ ທັງສອງຝ່າຍເຂົ້າຮ່ວມ, ການແຂ່ງຂັນໃນເທື່ອນີ້ ໄດ້ສ່ອງແສງໃຫ້ເຫັນເຖິງມິດຕະພາບ ແລະ ການພົວພັນຮ່ວມມືທີ່ດີທີ່ມີ ໃນຫຼາຍປີຜ່ານມາ ລະຫວ່າງທະນາຄານກາງຂອງ 2 ຊາດ ທັງເປັນການຮ່ວມມືໃນກອບເສົາຄ້າປະຊາຄົມເສດຖະກິດ ແລະ ເສົາຄ້າປະຊາຄົມວັດທະນະທຳອາຊຽນນຳອີກ.

ການແຂ່ງຂັນກິລາ ປະກອບມີ 5 ປະເພດ ເຊິ່ງມີທົມຊາຍຄູ່, ຍິງຄູ່ ແລະ ທົມປະສົມ ໃນນີ້ມີກິລາຕິດອກປົກໄກ່, ເປຕັງ, ປິ່ງປ່ອງ, ເຫັນນິດ ແລະ ສຳລັບກິລາບານສິ່ງແມ່ນມີແຕ່ເພດຍິງເຊິ່ງຜ່ານການແຂ່ງຂັນກິລາປະກົດຜົນອອກມາຄື: ກິລາຕິດອກປົກໄກ່ ທະນາຄານແຫ່ງປະເທດໄທ ຊະນະທະນາຄານແຫ່ງ ສປປ ລາວ ໄປໝົດທັງ 3 ທົມ, ສຳລັບການ ແຂ່ງຂັນກິລາເປຕັງ ທະນາຄານແຫ່ງ ສປປ ລາວ ຊະນະທັງທົມຊາຍຄູ່-ຍິງຄູ່ ແລະ ທົມປະສົມຊະນະໄດ້ແກ່ທະນາຄານ

ແຫ່ງປະເທດໄທ, ການແຂ່ງຂັນກິລາບິ່ງປ່ອງ ທະນາຄານແຫ່ງປະເທດໄທ ກໍາກວາດເອົາຊະນະໝົດທັງ 3 ທິມ, ສ່ວນ ການແຂ່ງຂັນກິລາເທັນນິດສ໌ ທິມຍິງຄູ່ຊະນະ ໄດ້ແກ່ທະນາຄານແຫ່ງ ສປປ ລາວ, ທິມຊາຍຄູ່ ແລະ ທິມປະສົມຊະນະ ໄດ້ແກ່ທະນາຄານແຫ່ງປະເທດໄທ ແລະ ການແຂ່ງຂັນກິລາບານສິ່ງຍິງ ຊະນະໄດ້ແກ່ທະນາຄານແຫ່ງ ສປປ ລາວ, ສະນັ້ນ ເມື່ອນັບຄະແນນຜົນການແຂ່ງຂັນລວມກັນ ເຫັນວ່າຝ່າຍທະນາຄານແຫ່ງປະເທດໄທ ມີແຕ້ມສູງກວ່າ ແລະ ໄດ້ ຮັບຂັນມິດຕະພາບໄປຄອງ.

ຈາກນັ້ນ, ທ່ານ ດຣ ອາຄົມ ປຣະເສີດ ປະທານສະໂມສອນກິລາ ທະນາ ຄານແຫ່ງ ສປປ ລາວ ກໍໄດ້ມອບຂັນ ກິລາມິດຕະພາບໃຫ້ແກ່ຜູ້ຕາງໜ້າຄະນະນັກກິລາທະນາຄານແຫ່ງປະເທດໄທ ແລະ ໃນເວລາຕໍ່ມາທ່ານຜູ້ວ່າການທະນາ ຄານແຫ່ງ ສປປ ລາວ ແລະ ທ່ານຜູ້ວ່າການທະນາຄານແຫ່ງປະເທດໄທ ກໍໄດ້ຜັດປ່ຽນກັນມອບຂອງທີ່ລະນຶກ ແລະ ຝ່າຍໄທ ຍັງຍິນດີເຊີນຄະນະນຳ ແລະ ນັກກິລາທະນາຄານແຫ່ງ ສປປ ລາວ ເຂົ້າຮ່ວມການແຂ່ງຂັນກິລາມິດຕະພາບ ຄັ້ງ ທີ 13 ທີ່ທະນາຄານແຫ່ງປະເທດໄທ ຈະເປັນເຈົ້າພາບໃນປີໜ້າ, ສຳລັບການແຂ່ງຂັນກິລາດັ່ງກ່າວຂອງ 2 ທະນາຄານ ກາງລາວ ແລະ ໄທ ເລີ່ມຕົ້ນມາຕັ້ງແຕ່ປີ 1999 ທີ່ນະຄອນຫຼວງວຽງຈັນ ໂດຍຜັດປ່ຽນກັນເປັນເຈົ້າພາບໃນປີລະຄັ້ງ ຫຼື 2 ປີຕໍ່ຄັ້ງ.



*ທະນາຄານແຫ່ງ ສປປ ລາວ  
ພາກໃຕ້ ທີ່ແຂວງຈຳປາສັກ  
ເຄື່ອນໄຫວວຽກງານສົ່ງເສີມ  
ການນຳໃຊ້ເງິນກີບ ທີ່ງານບຸນ  
ນະມັດສະການຜາສາດຫິນ  
ວັດພູ*



*ຂ່າວ-ພາບ: ໄກສອນ ບຸດສະດີ*

ໃນລະຫວ່າງວັນທີ 18-22 ກຸມພາ 2016 ພະນັກງານທະນາຄານແຫ່ງ ສປປ ລາວ ພາກໃຕ້ທີ່ແຂວງຈຳປາສັກ, ພາຍໃຕ້ການນຳພາຂອງທ່ານ ອຸແກ້ວ ສີພັນດອນ ຫົວໜ້າພະແນກເສດຖະກິດ-ເງິນຕາ ແລະ ຄຸ້ມຄອງເງິນຕາຕ່າງປະ ເທດ ໄດ້ລົງເຄື່ອນໄຫວວຽກງານສົ່ງເສີມການນຳໃຊ້ເງິນກີບ ທີ່ບຸນນະມັດສະການຜາສາດຫິນວັດພູຈຳປາສັກ ປະຈຳປີ 2016.



ຈຸດປະສົງຂອງການເຄື່ອນໄຫວວຽກງານ ດັ່ງກ່າວ ແມ່ນເພື່ອໂຄສະນາປຸກລະດົມຈິດໃຈພໍ່ແມ່ ປະຊາຊົນຊາວຄ້າຂາຍຕະຫຼອດຮອດນັກທ່ອງທ່ຽວທັງ ພາຍໃນ ແລະ ຕ່າງປະເທດ ທີ່ເຂົ້າມາໃນງານດັ່ງກ່າວ ໃຫ້ເຫັນໄດ້ຄວາມສໍາຄັນຂອງການນໍາໃຊ້ເງິນກີບ ເຊິ່ງ ເປັນເງິນຕາຂອງຊາດລາວ ດ້ວຍການເຜີຍແຜ່ລະບຽບ ການຕ່າງໆກ່ຽວກັບການຄຸ້ມຄອງເງິນ ຕາຕ່າງປະເທດ ແລະ ສິ່ງເສີມການນໍາໃຊ້ເງິນກີບ, ວິທີການເກັບຮັກສາ

ເງິນກີບໃຫ້ມີຄວາມຄົງທົນ, ວິທີການນໍາໃຊ້ເງິນກີບເຂົ້າໃນການເຮັດບຸນສິນກິນທານຕ່າງໆຕາມປະເພນີລາວ. ພ້ອມດຽວ ກັນນັ້ນ, ຍັງໄດ້ມີການວາງສະແດງ, ຈໍາໜ່າຍຫຼຽນທີ່ລະລຶກ ແລະ ແລກປ່ຽນເງິນໃບໃໝ່ ແຕ່ໃບ 500 ກີບ ຫາ 100.000 ກີບ ໃຫ້ບັນດາປະຊາຊົນ ທີ່ເຂົ້າມາໃນງານ ໄດ້ແລກປ່ຽນໄປຈັບຈ່າຍໃຊ້ສອຍ ແລະ ເຮັດບຸນສິນກິນທານ ຕ່າງໆ ແລະ ຍັງມີກິດຈະກຳຖາມ-ຕອບ ເພື່ອແລກເອົາຂອງລາງວັນ.

ຜ່ານການລົງເຮັດກິດຈະກຳເປັນເວລາ 05 ວັນ ເຫັນວ່າ ກິດຈະກຳດັ່ງກ່າວໄດ້ຮັບການຕອບຮັບເປັນຢ່າງດີຈາກ ຜູ້ມາທ່ຽວຊົມງານ ສັງເກດໄດ້ຈາກການເຂົ້າຮ່ວມກິດຈະກຳຖາມ-ຕອບ ເພື່ອຮັບຂອງທີ່ລະລຶກຫຼາຍຢ່າງເຊັ່ນ: ເສື້ອຍືດ, ປຶ້ມບັນທຶກ ແລະ ປະຕິທິນ, ໂດຍສະເພາະແລ້ວ ການແລກປ່ຽນເງິນໃໝ່ ແມ່ນໄດ້ຮັບຄວາມສົນໃຈເປັນຢ່າງຍິ່ງ.



## **ຄະນະກຳມະການຄຸ້ມຄອງຫຼັກຊັບຈັດກອງປະຊຸມເພື່ອສະຫຼຸບ ຕີລາຄາວຽກງານຄັ້ງທີ 1 ປະຈຳ ປີ 2016**

*ພາບ-ຂ່າວ: ສົມອິກ ເຄນຄຳແພງ*



ເພື່ອເຮັດໃຫ້ວຽກງານການຄຸ້ມຄອງ ຫຼັກຊັບ ເປັນໄປຢ່າງມີແບບແຜນ ແລະ ໄດ້ຮັບປະສິດທິຜົນກວ່າເກົ່າ ໃນຕອນເຊົ້າຂອງວັນທີ 16 ກຸມພາ 2016 ຄະນະກຳມະການຄຸ້ມຄອງ ຫຼັກຊັບ (ຄຄຊ) ຈຶ່ງໄດ້ຈັດກອງປະ ຊຸມ ເພື່ອສະຫຼຸບຕີລາຄາວຽກງານ

ການຄຸ້ມຄອງຫຼັກຊັບໃນໄລຍະຜ່ານມາ ແລະ ແຜນການຈັດຕັ້ງປະຕິບັດໃນຕໍ່ໜ້າ ໂດຍການໃຫ້ກຽດເປັນປະທານຂອງ ທ່ານ ບຸນປອນ ບຸດຕະນະວິງ ຮອງນາຍົກລັດຖະມົນຕີ, ຜູ້ຊີ້ນຳວຽກງານເສດຖະກິດມະຫາພາກ, ປະທານຄະນະກຳມະການຄຸ້ມຄອງຫຼັກຊັບ. ພ້ອມນີ້, ກໍ່ມີຮອງຄະນະກຳມະການ, ຄະນະກຳມະການ, ຫົວໜ້າສຳນັກງານຄະນະກຳມະການຄຸ້ມຄອງຫຼັກຊັບ ພ້ອມດ້ວຍຮອງຫົວໜ້າສຳນັກງານ ແລະ ວິຊາການທີ່ກ່ຽວ ຂ້ອງເຂົ້າຮ່ວມ.

ກອງປະຊຸມດັ່ງກ່າວ ແມ່ນໄດ້ດຳເນີນໄປເປັນເວລາເຄິ່ງວັນ ເຊິ່ງໄດ້ຈັດຂຶ້ນຢູ່ທີ່ຫ້ອງປະຊຸມໃຫຍ່ສຳນັກງານທະນາຄານແຫ່ງ ສປປ ລາວ, ນະຄອນຫຼວງວຽງຈັນ ໂດຍທີ່ປະຊຸມຈະໄດ້ຮັບຟັງລາຍງານການເຄື່ອນໄຫວວຽກງານ ແລະ ລາຍຮັບ-ລາຍຈ່າຍຂອງສຳນັກງານ ຄຄຊ ປະຈຳປີ 2015 ແລະ ທິດທາງແຜນການປີ 2016, ການເຄື່ອນ ໄຫວຊື້-ຂາຍ ແລະ ລາຍຮັບ-ລາຍຈ່າຍຂອງຕະຫຼາດຫຼັກຊັບລາວ ປະຈຳປີ 2015 ແລະ ແຜນທິດທາງໃນປີ 2016, ລາຍງານຄວາມຄືບໜ້າການອອກຈຳໜ່າຍຫຼັກຊັບ ແລະ ບໍລິສັດທີ່ເຂົ້າຈົດທະບຽນໃນຕະຫຼາດຫຼັກຊັບ, ຄວາມຄືບ ໜ້າຂອງການປັບປຸງສັນຍາຮ່ວມທຶນສ້າງຕັ້ງຕະຫຼາດຫຼັກຊັບລາວ ແລະ ຮ່າງລະບຽບ ຄຄຊ 2 ສະບັບ.

ທ່ານ ບຸນປອນ ບຸດຕະນະວິງ ຮອງນາຍົກລັດຖະມົນຕີ, ຜູ້ຊີ້ນຳວຽກງານເສດຖະກິດມະຫາພາກ, ປະທານຄະນະກຳມະການຄຸ້ມຄອງຫຼັກຊັບ ໄດ້ກ່າວວ່າ: ເພື່ອສຸ່ຊົນພັດທະນາປະເທດຊາດ ໃຫ້ຫຼຸດພົ້ນອອກຈາກຄວາມດ້ອຍພັດທະນາໃນປີ 2020, ວຽກງານຫຼັກຊັບກໍ່ຖືໄດ້ວ່າເປັນວຽກງານໜຶ່ງທີ່ສຳຄັນໃນການປະກອບສ່ວນພັດທະນາເສດຖະກິດ-ສັງຄົມຂອງປະເທດເຮົາໃຫ້ນັບມື້ນັບຂະຫຍາຍຕົວເປັນກ້າວໆ. ໃນນັ້ນ, ພວກເຮົາຕ້ອງໄດ້ຕັ້ງໜ້າສຸມໃສ່ຈັດຕັ້ງປະຕິບັດແຜນຍຸດທະສາດການພັດທະນາຕະຫຼາດທຶນຂອງ ສປປ ລາວ ແຕ່ປີ 2016-2025 ທີ່ໄດ້ຮັບຮອງຈາກລັດຖະບານແລ້ວນັ້ນໃຫ້ປະກົດຜົນເປັນຈິງ ຊຶ່ງປະກອບມີ 12 ແຜນງານ 38 ໂຄງການ, ເພື່ອເຮັດໃຫ້ຕະຫຼາດທຶນມີການຂະຫຍາຍຕົວຢ່າງຕໍ່ເນື່ອງ, ໜັ້ນທ່ຽງ ແລະ ມີຄຸນນະພາບ ພ້ອມທັງສ້າງເງື່ອນໄຂອຳນວຍຄວາມສະດວກໃຫ້ແກ່ການເຊື່ອມໂຍງ ແລະ ເຊື່ອມຈອດກັບພາກພື້ນ ແລະ ສາກົນ.



**ສຳມະນາໃນຫົວຂໍ້**

**“ ບົດຮຽນກ່ຽວກັບການຈັດຕັ້ງປະຕິບັດຂອບວຽກງານການເຊື່ອມໂຍງການເງິນ-ເງິນຕາອາຊຽນ ແລະ ຂອບການຮ່ວມມືອາຊຽນ+3 ”**

*ຂ່າວ-ພາບ: ຄຳສອນ ສະວິສຸກ*

ທະນາຄານແຫ່ງ ສປປ ລາວ (ທຫລ) ແລະ ທະນາຄານແຫ່ງຊາດໄທ (ທປທ) ໄດ້ຮ່ວມມືກັນຈັດສຳມະນາຂຶ້ນສູງໃນຫົວຂໍ້ “ ບົດຮຽນກ່ຽວກັບການຈັດຕັ້ງປະຕິບັດຂອບວຽກງານການເຊື່ອມໂຍງການເງິນ-ເງິນຕາອາຊຽນ ແລະ ຂອບການຮ່ວມມືທາງການເງິນອາຊຽນ+3 ” ຂຶ້ນ ໃນວັນທີ 17 ກຸມພາ 2016 ແລະ ໄດ້ດຳເນີນໄປເປັນເວລາ 1 ວັນເຕັມ ທີ່ສຳນັກງານທຫລ ພາຍໃຕ້ການເປັນປະທານຂອງທ່ານ ເພັດສະຖາພອນ ແກ້ວວົງວິຈິດ ຫົວໜ້າກົມພົວພັນສາກົນ, ທຫລ ໂດຍການ

ໃຫ້ກຽດເຂົ້າຮ່ວມຂອງທ່ານ ດຣ ສິມພາວ ໄຟສິດ ຜູ້ວ່າການ ທຫລ. ພ້ອມນີ້, ກໍ່ມີທ່ານຮອງຜູ້ວ່າການ ທຫລ, ນັກວິທະຍາກອນຈາກທະນາຄານແຫ່ງຊາດໄທ, ບັນດາຄະນະກົມພາຍໃນ ທຫລ ແລະ ພະນັກງານກ່ຽວຂ້ອງທີ່ຢູ່ໃນຄະນະວຽກງານເຊື່ອມໂຍງຂອງທະນາຄານແຫ່ງ ສປປ ລາວ ເຂົ້າຮ່ວມ.

ທ່ານ ເພັດສະຖາພອນ ແກ້ວວິງວິຈິດ ຫົວໜ້າກົມພົວພັນສາກົນ, ທຫລ ໄດ້ໃຫ້ຮູ້ວ່າ: ການຈັດສຳມະນາໃນຄັ້ງນີ້ ແມ່ນຈັດຂຶ້ນໃນຊ່ວງເວລາທີ່ມີຄວາມໝາຍສຳຄັນ ໂດຍສະເພາະພາຍຫຼັງທີ່ບັນດາປະເທດອາຊຽນໄດ້ກ້າວເຂົ້າສູ່ການເປັນປະຊາຄົມເສດຖະກິດອາຊຽນໃນເມື່ອບໍ່ດົນມານີ້. ສຳລັບຂົງເຂດທະນາຄານ ກໍ່ພວມຈັດຕັ້ງປະຕິບັດຜັນຂະຫຍາຍວຽກງານການເຊື່ອມໂຍງທາງດ້ານການເງິນ-ເງິນຕາ ກໍ່ຄືຂອບການຮ່ວມມືທາງດ້ານການເງິນຂອງອາຊຽນ+3 ເຂົ້າສູ່ວຽກງານຕົວຈິງຢ່າງຕັ້ງໜ້າ ແລະ ຫ້າວຫັນ ໂດຍສະເພາະໃນເງື່ອນໄຂທີ່ ທຫລ ໄດ້ເປັນປະທານກອງປະຊຸມວຽກງານອາຊຽນໃນປີ 2016. ແຕ່ເຖິງຢ່າງໃດກໍ່ຕາມ, ໃນຂະບວນການການຈັດຕັ້ງປະຕິບັດຕົວຈິງ ຍັງເຫັນວ່າມີບາງສິ່ງທ້າທາຍຈຳນວນໜຶ່ງ ຍ້ອນລະດັບຄວາມຮັບຮູ້ ແລະ ເຂົ້າໃຈຕໍ່ວຽກງານດັ່ງກ່າວຍັງບໍ່ທັນເລິກເຊິ່ງ ແລະ ກວ້າງຂວາງເທົ່າທີ່ຄວນ. ພ້ອມນີ້, ລະດັບການພັດທະນາຂະແໜງການເງິນ-ເງິນຕາຂອງ ສປປ ລາວ ໃນບາງດ້ານກໍ່ຍັງບໍ່ທັນສົມຄູ່ກັບຄວາມຮຽກຮ້ອງຕ້ອງການຂອງຂະບວນການເຊື່ອມໂຍງການເງິນ-ເງິນຕາອາຊຽນ.



ໃນຊຸດສຳມະນາຄັ້ງນີ້, ທ່ານນາງ ອາລິສະລາ ມະຫາສັນດານາ ຜູ້ອຳນວຍການອາວຸໂສຝ່າຍເສດຖະກິດລະຫວ່າງປະເທດ ພ້ອມດ້ວຍຄະນະ ໄດ້ນຳເອົາບົດຮຽນ ແລະ ປະສົບການຕົວຈິງຂອງປະເທດໄທ ມາບັນຍາຍ ແລະ ແລກ ປ່ຽນກັບຜູ້ເຂົ້າຮ່ວມ ເຊິ່ງໄດ້ເນັ້ນໜັກໃສ່ 2 ຫົວຂໍ້ຕົ້ນຕໍ ຄື: ① ຄວາມເປັນມາ, ຈຸດປະສົງ ແລະ ໜ້າວຽກສະ

ເພາະຂອງຂອບວຽກງານເຊື່ອມໂຍງການເງິນ-ເງິນຕາອາຊຽນເປັນຕົ້ນແມ່ນວຽກງານເປີດເສລີການບໍລິການທາງການເງິນ (FSL), ວຽກງານການເປີດເສລີບັນຊີທຶນ (CAL), ວຽກງານພັດທະນາຕະຫຼາດທຶນ (CMD), ວຽກງານລະບົບຊຳລະອາຊຽນ (PSS), ວຽກງານການເຊື່ອມໂຍງຂະແໜງການທະນາຄານອາຊຽນ (ABIF), ວຽກງານການເຂົ້າເຖິງການບໍລິການທາງດ້ານການເງິນ (Financial Inclusion) ແລະ ບົດຮຽນໃນການຈັດຕັ້ງປະຕິບັດຂອບວຽກງານການເຊື່ອມໂຍງການເງິນ-ເງິນຕາ ແລະ ການຄຸ້ມຄອງບັນດາສະຖາບັນການເງິນຂອງໄທ; ② ຄວາມເປັນມາ, ຈຸດປະສົງຂອງວຽກງານການຮ່ວມມືທາງການເງິນໃນຂອບອາຊຽນ+3 ພາຍໃຕ້ຂອບວຽກງານ CMIM.



## ກອງປະຊຸມເປີດກວ້າງຄະນະບໍລິຫານງານພັກທະນາຄານແຫ່ງ ສປປ ລາວ



### ຂ່າວ-ພາບ : ຮັດສະໝີ ດວງສັດຈະ

ກອງປະຊຸມເປີດກວ້າງຄະນະບໍລິຫານງານພັກທະນາຄານແຫ່ງ ສປປ ລາວ ຄັ້ງທີ 3 ສະໄໝທີ III ໄດ້ໄຂຂຶ້ນຢ່າງເປັນທາງການຕອນເຊົ້າຂອງວັນທີ 18 ກຸມພາ 2016 ເຊິ່ງຈະໄດ້ດໍາເນີນໄປເປັນເວລາສອງວັນທີ່ຫ້ອງປະຊຸມໃຫຍ່ທະນາຄານແຫ່ງ ສປປ ລາວ ນະຄອນຫຼວງວຽງຈັນ ໂດຍພາຍໃຕ້ການເປັນປະທານຂອງສະຫາຍ ດຣ ສິມພາວ ໄຟສິດ ກໍາມະການສູນກາງພັກ, ເລຂາຄະນະພັກ-ຜູ້ວ່າການທະນາຄານແຫ່ງ ສປປ ລາວ, ພ້ອມນີ້ ກໍມີບັນດາສະຫາຍຄະນະປະຈໍາພັກ, ຄະນະບໍລິຫານງານພັກທະນາຄານແຫ່ງ ສປປ ລາວ, ບັນດາສະຫາຍເລຂາໜ່ວຍພັກ, ເລຂາຄະນະພັກຮາກຖານ ແລະ ພະນັກງານຫຼັກແຫຼ່ງນໍາພາອ້ອມຂ້າງອົງຄະນະພັກທະນາຄານແຫ່ງ ສປປ ລາວ ເຂົ້າຮ່ວມຢ່າງຄົບຖ້ວນ.

ກອງປະຊຸມເປີດກວ້າງຄະນະບໍລິຫານງານພັກທະນາຄານແຫ່ງ ສປປ ລາວ ຄັ້ງທີ 3 ສະໄໝທີ III ຄັ້ງນີ້ ແມ່ນປະຕິບັດຕາມແບບແຜນວິທີເຮັດວຽກຂອງຄະນະບໍລິຫານງານພັກທະນາຄານແຫ່ງ ສປປ ລາວ ແລະ ກໍຢູ່ໃນທໍາມະກາງບັນຍາກາດທີ່ທົ່ວພັກ, ທົ່ວລັດ ແລະ ທົ່ວປວງຊົນທັງຊາດ ພວມເບີກບານມ່ວນຊື່ນຊົມເຊີຍຜົນສໍາເລັດຂອງກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກປະຊາຊົນປະຕິວັດລາວ, ການສະເຫຼີມສະຫຼອງວັນສະຖາປະນາສາທາລະນະລັດ ປະຊາທິປະໄຕ ປະຊາຊົນລາວຄົບຮອບ 40 ປີ ຕິດພັນກັບການກະກຽມເງື່ອນໄຂໃຫ້ແກ່ການເລືອກຕັ້ງສະມາຊິກສະພາແຫ່ງຊາດ ຊຸດທີ VIII ແລະ ສະມາຊິກສະພາປະຊາຊົນຂັ້ນທ້ອງຖິ່ນ, ເວົ້າສະເພາະຢູ່ອົງຄະນະພັກທະນາຄານແຫ່ງ ສປປ ລາວ ພວມຈັດຕັ້ງຜັນຂະຫຍາຍມະຕິກອງປະຊຸມໃຫຍ່ຜູ້ແທນອົງຄະນະພັກທະນາຄານແຫ່ງ ສປປ ລາວ ຄັ້ງທີ III ເພື່ອສ້າງເປັນແຜນງານ-ໂຄງການຢູ່ຂະແໜງການທະນາຄານ ໃຫ້ສອດຄ່ອງກັບແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII.

ໃນມື້ທໍາອິດຂອງກອງປະຊຸມສະຫາຍ ຄໍາວິງ ທິບພະວິງ ຮອງເລຂາຄະນະພັກ-ຮອງຜູ້ວ່າການທະນາຄານແຫ່ງ ສປປ ລາວ ກໍໄດ້ນໍາສະເໜີຜ່ານຮ່າງບົດສະຫຼຸບການຊີ້ນໍາ-ນໍາພາຮອບດ້ານຂອງຄະນະບໍລິຫານງານພັກທະນາຄານແຫ່ງ ສປປ ລາວ ປະຈໍາປີ 2015 ແລະ ວາງທິດທາງແຜນການ ປີ 2016, ຈາກນັ້ນ ຜູ້ແທນຂອງກອງປະຊຸມ ກໍໄດ້ພ້ອມກັນ

ປະກອບຄຳເຫັນໃສ່ຮ່າງບົດສະຫຼຸບດັ່ງກ່າວ ເພື່ອເຮັດໃຫ້ບົດສະຫຼຸບມີເນື້ອໃນອຸດົມສົມບູນ, ໃນເວລາຕໍ່ມາກໍໄດ້ມີການ ເຜີຍແຜ່ມະຕິຂອງກົມການເມືອງສູນກາງພັກ ວ່າດ້ວຍການເພີ່ມທະວີການຊີ້ນຳຂອງພັກຕໍ່ການເລືອກຕັ້ງສະມາຊິກສະພາ ແຫ່ງຊາດ ຊຸດທີ VIII ແລະ ສະມາຊິກສະພາປະຊາຊົນແຂວງ-ນະຄອນຫຼວງ; ເຜີຍແຜ່ເອກະສານການເສີມຂະຫຍາຍ ສິດເປັນເຈົ້າຂອງປະຊາຊົນໃນການເລືອກຕັ້ງສະມາຊິກສະພາແຫ່ງຊາດ ຊຸດທີ VIII, ເວລາຕໍ່ມາ ສະຫາຍ ສອນໄຊ ສິດ ພະໄຊ ກຳມະການສຳຮອງສູນກາງພັກ, ຄະນະປະຈຳພັກ-ຮອງຜູ້ວ່າການທະນາຄານແຫ່ງ ສປປ ລາວ ກໍໄດ້ເຜີຍແຜ່ ເອກະສານ 40 ປີ ແຫ່ງການປົກປັກຮັກສາ ແລະ ສ້າງສາພັດທະນາປະເທດຊາດ ພາຍໃຕ້ການນຳພາຂອງພັກປະຊາຊົນ ປະຕິວັດລາວ.

ມີ່ສຸດທ້າຍຂອງກອງປະຊຸມ ສະຫາຍ ດຣ ສິມພາວ ໄຟສິດ ກຳມະການສູນກາງພັກ, ເລຂາຄະນະພັກ-ຜູ້ວ່າ ການທະນາຄານແຫ່ງ ສປປ ລາວ ກໍໄດ້ເຜີຍແຜ່ຜົນສຳເລັດໃນການດຳເນີນກອງປະຊຸມໃຫຍ່ຜູ້ແທນທົ່ວປະເທດຄັ້ງທີ X ຂອງພັກ, ນອກນີ້ ຍັງໄດ້ຮັບຟັງການສະຫຼຸບລາຍງານສະພາບຕີລາຄາການກໍ່ສ້າງໜ່ວຍພັກເຂັ້ມແຂງ-ຮູ້ນຳພາຮອບດ້ານ ປະຈຳປີ 2015 ແລະ ຜ່ານແຜນງານ-ໂຄງການຂອງຄະນະພັກທະນາຄານແຫ່ງ ສປປ ລາວ ແຕ່ປີ 2016-2020.



## ກອງປະຊຸມປຶກສາຫາລື ດ້ານການເງິນອາຊຽນ+3

❖ ຂ່າວ: ກົມພົວພັນສາກົນ, ທຫລ  
❖ ພາບ: ຄາສອນ ສະວິສຸກ

ກອງປະຊຸມໜ່ວຍງານຂະແໜງການເງິນ ແລະ ທະນາຄານ ພາຍໃຕ້ຂອບການຮ່ວມມືທາງດ້ານການເງິນອາ ຊຽນ+3 ໄດ້ຈັດຂຶ້ນໃນຕອນເຊົ້າຂອງວັນທີ 26 ກຸມພາ 2016 ທີ່ໂຮງແຮມດອນຈິນພາເລດ, ນະຄອນຫຼວງວຽງຈັນ ພາຍໃຕ້ການເປັນປະທານຮ່ວມຂອງ ສປປ ລາວ ແລະ ສປ ຈີນ. ຕາງໜ້າ ສປປ ລາວ ໂດຍແມ່ນທ່ານ ເພັດສະຖາພອນ ແກ້ວວິງວິຈິດ ຫົວໜ້າກົມພົວພັນສາກົນ, ທະນາຄານແຫ່ງ ສປປ ລາວ ແລະ ທ່ານ ຈິງ ລູ (Jing Liu) ຕາງໜ້າທະນາ ຄານແຫ່ງ ສປ ຈີນ. ພ້ອມນີ້, ກໍມີຜູ້ແທນຈາກກະຊວງການເງິນ ແລະ ທະນາຄານກາງຈາກປະເທດສະມາຊິກອາຊຽນ ແລະ ອາຊຽນ+3 ເຂົ້າຮ່ວມ ເຊິ່ງໄດ້ດຳເນີນໄປເປັນເວລາ 2 ວັນ (26 - 27 ກຸມພາ 2016).



ຈຸດປະສົງຂອງກອງປະຊຸມແມ່ນເພື່ອປຶກສາ  
 ຫາລືບັນດາວຽກງານພາຍໃຕ້ຂອບການຮ່ວມມືທາງ  
 ດ້ານການເງິນອາຊຽນ+3 ເປັນຕົ້ນແມ່ນວຽກງານພາຍ  
 ໃຕ້ຂໍ້ລິເລີ່ມຊຽງໃໝ່ແບບຫຼາຍຝ່າຍ (Chiang Mai  
 Initiative Multilateralisation = CMIM )  
 ເຊິ່ງເປັນກົນໄກເພື່ອຄຸ້ມຄອງທາງດ້ານການເງິນ ເພື່ອ  
 ຊ່ວຍເຫຼືອປະເທດສະມາຊິກໃນເວລາເກີດບັນຫາຂາດ  
 ສະພາບຄ່ອງທາງດ້ານການເງິນໄລຍະສັ້ນທີ່ຈະນໍາໄປ

ສູ່ການຂາດສະຖຽນລະພາບທາງດ້ານເສດຖະກິດມະຫາພາກ. ພ້ອມນີ້ກອງປະຊຸມຍັງໄດ້ປຶກສາຫາລືວຽກງານທີ່ຕິດພັນ  
 ກັບການເຄື່ອນໄຫວຂອງຫ້ອງການຄົ້ນຄວ້າ ແລະ ຕິດ ຕາມສະພາບເສດຖະກິດມະຫາພາກ ( ASEAN+3  
 Macroeconomic Research Office = AMRO ) ພາຍ ຫຼັງທີ່ໄດ້ຫັນເປັນອົງການຈັດຕັ້ງສາກົນ ໃນວັນທີ 19  
 ກຸມພາ 2016 ເປັນຕົ້ນແມ່ນ ວຽກງານການປະເມີນສະພາບເສດ ຖະກິດຂອງປະເທດສະມາຊິກ, ການປັບປຸງກົນໄກ  
 ການບໍລິຫານພາຍໃນ, ວຽກງານການຈັດຕັ້ງແຜນວຽກໃນຕໍ່ໜ້າ, ງົບ ປະມານປະຈໍາປີ, ແຜນການຊ່ວຍເຫຼືອທາງດ້ານ  
 ວິຊາການໃຫ້ແກ່ປະເທດສະມາຊິກ ແລະ ແຜນຍຸດທະສາດໄລຍະກາງ ແລະ ຍາວ ແລະ ອື່ນໆ.

ໃນກອງປະຊຸມ, ຜູ້ແທນທີ່ເຂົ້າຮ່ວມໄດ້ຮັບຟັງການລາຍງານຄວາມຄືບໜ້າຂອງວຽກງານຕ່າງໆພາຍໃຕ້ຂອບ  
 ການຮ່ວມມືອາຊຽນ+3 ແລະ ປ່ຽນຄວາມຄິດຄວາມເຫັນໃນຫຼາຍບັນຫາທີ່ສໍາຄັນທີ່ຈະນໍາໄປຜ່ານໃນກອງປະຊຸມຂັ້ນ  
 ຮອງລັດຖະມົນຕີການເງິນ ແລະ ຮອງຜູ້ວ່າການທະນາຄານກາງອາຊຽນ+3 ເພື່ອຮັບຮອງທີ່ຈະໄດ້ຈັດຂຶ້ນໃນຕົ້ນເດືອນ  
 ເມສາ 2016 ທີ່ ສປປ ລາວ ຈະເປັນເຈົ້າພາບ.

**ສໍາເລັດການຝຶກອົບຮົມ  
 ລະບົບການຈ່າຍຄືນ  
 ປະກັນໄພເງິນຝາກ**

# ຂ່າວ-ພາບ: ຣັດສະໝີ ດວງສັດຈະ



ກອງທຶນປົກປ້ອງຜູ້ຝາກເງິນ (ກທປ) ທະນາຄານແຫ່ງ ສປປ ລາວ (ທຫລ) ຮ່ວມກັບປະກັນໄພເງິນຝາກປະເທດມາເລເຊຍ ແລະ ທະນາຄານໂລກປະຈຳບາງກອກ ປະເທດໄທ ໄດ້ສໍາເລັດການຝຶກອົບຮົມໃນວັນທີ 26 ກຸມພາ 2016 ທີ່ໄດ້ດໍາເນີນມາເປັນເວລາ 2 ວັນ ທີ່ໂຮງແຮມເມີຄຽວອ໌ ນະຄອນຫຼວງວຽງຈັນ ພາຍໃຕ້ຫົວຂໍ້ກ່ຽວກັບ “ **ລະບົບການຈ່າຍຄືນເງິນປະກັນໄພເງິນຝາກ** ” ໃຫ້ແກ່ພະນັກງານ ກທປ ແລະ ພະນັກງານ ທຫລ ຈຳນວນໜຶ່ງ ໂດຍການໃຫ້ກຽດເຂົ້າຮ່ວມຂອງທ່ານ ນາງ ແສງດາວວິ ວົງຄໍາຊາວ ຜູ້ອໍານວຍການ ກທປ ແລະ ມີນັກວິທະຍາກອນທີ່ເປັນຊ່ຽວຊານຈາກຕ່າງປະເທດ, ພາກສ່ວນທີ່ກ່ຽວຂ້ອງເຂົ້າຮ່ວມ.

ການຝຶກອົບຮົມໃນຄັ້ງນີ້ ໄດ້ນໍາສະເໜີວິທີການຈ່າຍຄືນເງິນຝາກຂອງປະກັນໄພເງິນຝາກຂອງມາເລເຊຍ ໂດຍມີເງື່ອນໄຂໄດ້ຮັບການປົກປ້ອງທາງດ້ານບັນຊີເງິນຝາກປະຢັດ, ບັນຊີເງິນຝາກກະແສລາຍວັນ, ເງິນຝາກປະຈໍາ-ເງິນຝາກມີກຳນົດ ແລະ ເງິນຝາກເປັນສະກຸນເງິນຕາຕ່າງປະເທດ, ສໍາລັບບໍ່ມີເງື່ອນໄຂໄດ້ຮັບ ໄດ້ແກ່ຜະລິດຕະພັນລົງທຶນທີ່ກ່ຽວຂ້ອງກັບຄໍາ, ກອງທຶນເພື່ອການລົງທຶນແບບ Unit trusts, ຫຸ້ນ, ເງິນຝາກຕະຫຼາດເງິນ, ເຄື່ອງມືທາງດ້ານການເງິນຂອງເງິນຝາກ, ໃບຢັ້ງຢືນກຳມະສິດ ຫຼື ຜົນປະໂຫຍດອື່ນໆຈາກເງິນຝາກ, ສັນຍາຊື້ຄືນ ແລະ ເງິນຝາກທີ່ບໍ່ສາມາດຈ່າຍໄດ້ໃນມາເລເຊຍ, ໃນດ້ານ**ລະບົບການຈ່າຍຄືນເງິນຝາກ** ແມ່ນມີການສ້າງລະບົບ IT ສໍາລັບການຈ່າຍເງິນປະກັນເປັນລະບົບທີ່ເຂັ້ມແຂງ ແລະ ເຊື່ອມໂຍງເປັນຢ່າງດີ, ບັນຫາປັດໃຈພິຈາລະນາ ແລະ ສິ່ງທ້າທາຍຕົ້ນຕໍ ໂດຍມີຂະບວນການທີ່ຖີ່ຖ້ວນ ແລະ ຮອບດ້ານ, ວິທີການດໍາເນີນງານ, ບັນຫາອື່ນໆ ແລະ ວຽກໃນອະນາຄົດ, ສໍາລັບການຈ່າຍປະກັນເງິນຝາກທີ່ວ່ອງໄວ ແລະ ມີປະສິດທິພາບນັ້ນ ເປັນກົນໄກໃນການຈ່າຍປະກັນໄພເງິນຝາກທີ່ມີປະສິດທິພາບໄດ້ພາຍໃນ 3 ວັນ, ສ້າງຄວາມເຂົ້າໃຈເງື່ອນໄຂຕ່າງໆ ແລະ ເງື່ອນໄຂເບື້ອງຕົ້ນຂອງການຈ່າຍປະກັນໄພເງິນຝາກທີ່ວ່ອງໄວ ແລະ ບັນຫາສໍາຄັນອື່ນໆ.

ທ່ານ ນາງ ແສງດາວວິ ວົງຄໍາຊາວ ຜູ້ອໍານວຍການ ກທປ ໄດ້ກ່າວວ່າ: ຊຸດຝຶກອົບຮົມໃນຄັ້ງນີ້ ໄດ້ດໍາເນີນໄປທ່າມກາງທີ່ຫົວພັກ, ທົ່ວກໍາລັງປະກອບອາວຸດ ແລະ ທົ່ວປວງຊົນລາວທັງຊາດ ພວມເບີກບານມ່ວນຊື່ນ ແລະ ມີຄວາມປິຕິຊົມຊື່ນຕໍ່ຜົນສໍາເລັດຂອງກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ, ພ້ອມທັງກະກຽມໃນການຈະໄປນໍາໃຊ້ສິດປະຊາທິປະໄຕຂອງຕົນເລືອກຕັ້ງເອົາສະມາຊິກສະພາແຫ່ງຊາດ ຊຸດທີ VIII ແລະ ສະມາຊິກສະພາປະຊາຊົນຂັ້ນແຂວງໃນວັນທີ 20 ມີນານີ້.

ທ່ານຜູ້ອໍານວຍການ ກທປ ກ່າວເຖິງບົດບາດ ແລະ ຄວາມສໍາຄັນຂອງວຽກງານປະກັນໄພເງິນຝາກ: ຄືດັ່ງທີ່ຮູ້ແລ້ວວ່າ: ວິກິດການທາງດ້ານການເງິນໃນທົ່ວໂລກໄດ້ຜ່ານໄປ ຄົງເຫຼືອໄວ້ພຽງບົດຮຽນ ແລະ ປະສົບການຫຼາຍຢ່າງຊຶ່ງໃນປະຈຸບັນພວກເຮົາຍັງຈະຕ້ອງສືບຕໍ່ຄົ້ນຄວ້າ, ແລກປ່ຽນບົດຮຽນ ແລະ ປະສົບການໃນວຽກງານປະກັນໄພເງິນຝາກກັບຫຼາຍປະເທດໃນທົ່ວໂລກ, ຂົງເຂດ ແລະ ພາກພື້ນ.

ເຖິງຢ່າງໃດກໍຕາມ ບົດຮຽນ ແລະ ປະສົບການອັນໃຫຍ່ຫຼວງທີ່ຖອດຖອນມາໄດ້ນັ້ນ ຕ້ອງສາມາດນໍາໄປປັບປຸງບັນດາລະບົບການເງິນ, ການຮັກສາຄວາມປອດໄພໃນການເຄື່ອນໄຫວຂອງລະບົບທະນາຄານ, ເສີມສ້າງຂອບເຂດການນໍາໃຊ້ນິຕິກຳ ແລະ ຍົກສູງປະສິດທິຜົນຂອງອົງການຄຸ້ມຄອງ-ກວດກາ. ບັນດາອົງກອນປະກັນໄພເງິນຝາກໃນທົ່ວໂລກໄດ້ສະແດງພາລະບົດບາດອັນສໍາຄັນຂອງຕົນຕະຫຼອດໄລຍະເວລາທີ່ເກີດວິກິດການທາງດ້ານການເງິນ ໂດຍການສ້າງຄວາມເຊື່ອໝັ້ນໃຫ້ແກ່ມວນຊົນປະກອບສ່ວນຮັກສາສະຖຽນລະພາບຂອງລະບົບສະຖາບັນການເງິນ-ທະນາຄານ ພ້ອມທັງປັບປຸງອົງກອນຂອງຕົນເພື່ອປະກອບສ່ວນເຂົ້າໃນການຟື້ນຟູລະບົບການເງິນ-ທະນາຄານ ແລະ ກະກຽມຄວາມພ້ອມຮັບມືກັບບັນດາວິກິດການຕ່າງໆທີ່ອາດຈະເກີດຂຶ້ນໃນອະນາຄົດ.



ຮອບປີ 2015

ສະຖາບັນການເງິນຈຸລະ

ພາກທີ່ຮັບເງິນຝາກ

ມີຜົນງານເດັ່ນຫຼາຍດ້ານ



ຂ່າວ-ພາບ: ຣັດສະໝີ ດວງສັດຈະ

ກົມຄຸ້ມຄອງສະຖາບັນການເງິນ ທະນາຄານແຫ່ງ ສປປ ລາວ ( ທຫລ ) ຮ່ວມກັບໂຄງການສົ່ງເສີມການເຂົ້າເຖິງແຫຼ່ງທຶນຂອງຜູ້ທຸກຍາກໃຫ້ຫຼາຍຂຶ້ນ (AFP) ໄດ້ຈັດກອງປະຊຸມສະຫຼຸບວຽກງານສະຖາບັນການເງິນຈຸລະພາກທີ່ຮັບເງິນຝາກ ປະຈຳປີ 2015 ຂຶ້ນໃນວັນທີ 3 ມີນາ 2016 ຢູ່ທີ່ສູນການຄ້າລາວ-ໄອເຕັກ ໂດຍການໃຫ້ກຽດເຂົ້າຮ່ວມຂອງທ່ານສອນໄຊ ສິດພະໄຊ ກຳມະການສຳຮອງສູນກາງພັກ, ຮອງຜູ້ວ່າການ ທຫລ, ພ້ອມນີ້ ກໍ່ມີບັນດາການນຳຂອງເມືອງ, ຄະນະກົມຂອງ ທຫລ, ຜູ້ຕາງໜ້າບັນດາກະຊວງ, ທະນາຄານທຸລະກິດລັດ, ອົງການຈັດຕັ້ງສາກົນ, ບັນດາສະຖາບັນການເງິນຈຸລະພາກທີ່ຮັບເງິນຝາກ ແລະ ພາກສ່ວນທີ່ກ່ຽວຂ້ອງເຂົ້າຮ່ວມ.

ທ່ານ ດຣ ອາຄົມ ປຣະເສີດ ຄະນະພັກ-ຫົວໜ້າກົມຄຸ້ມຄອງສະຖາບັນການເງິນ ໄດ້ຍືນຍັນຜົນການເຄື່ອນໄຫວຂອງວຽກງານສະຖາບັນການເງິນຈຸລະພາກທີ່ຮັບເງິນຝາກ ປະຈຳປີ 2015 ໂດຍໄດ້ກ່າວວ່າ: ໃນຮອບໜຶ່ງປີຜ່ານມາ ສາມາດຍາດໄດ້ຜົນສຳເລັດຫຼາຍດ້ານ ໂດຍສະເພາະພາຍໃຕ້ການຄຸ້ມຄອງບໍລິຫານທີ່ເນັ້ນການບໍລິຫານຄວາມສ່ຽງຕໍ່ລະບົບສະຖາບັນການເງິນຈຸລະພາກທີ່ຮັບເງິນຝາກຢ່າງຕໍ່ເນື່ອງ ຈຶ່ງເຮັດໃຫ້ສະຖາບັນການເງິນຈຸລະພາກທີ່ຮັບເງິນຝາກສາມາດປັບຕົວ, ເຄື່ອນໄຫວຢ່າງມີປະສິດທິພາບ, ສະເພາະໃນປີ 2015 ຄົ້ນຄວ້າອອກໃບອະນຸຍາດສ້າງຕັ້ງສະຖາບັນການເງິນທີ່ຮັບເງິນຝາກໃໝ່ 1 ແຫ່ງ, ອອກຂໍ້ຕົກລົງຫຍຸ້ບເລິກ 1 ແຫ່ງ ເຮັດໃຫ້ສະຖາບັນການເງິນເພີ່ມຂຶ້ນຈາກປີ 2014 ຈາກ 13 ແຫ່ງ ມາເປັນ 14 ແຫ່ງ ໃນປີ 2015 ຊຶ່ງ ທຫລ ຂຶ້ນສູນກາງ 11 ແຫ່ງ, ທຫລ ພາກເໜືອທີ່ແຂວງຫຼວງພະບາງ, ທຫລ ພາກກາງ ທີ່ແຂວງສະຫວັນນະເຂດ ແລະ ທຫລ ພາກໃຕ້ ທີ່ແຂວງຈຳປາສັກ ພາກລະ 1 ແຫ່ງ.

ທຫລ ໄດ້ຄົ້ນຄວ້າປັບປຸງ ແລະ ສ້າງລະບຽບການຕ່າງໆໃນການຄຸ້ມຄອງສະຖາບັນການເງິນເພື່ອໃຫ້ແທດກັບສະພາບເສດຖະກິດໃນປະຈຸບັນໂດຍສ້າງລະບຽບວ່າດ້ວຍການຈັດຊັ້ນໜີ້ ແລະ ຫັກເງິນແຮໜີ້ທີ່ຖືກຈັດຊັ້ນຂອງສະຖາບັນການເງິນຈຸລະພາກ, ປັບປຸງຂໍ້ຕົກລົງວ່າດ້ວຍລະບຽບບໍລິສັດກວດສອບພາຍນອກສະຖາບັນການເງິນ, ປັບປຸງຂໍ້ຕົກລົງວ່າດ້ວຍຄ່າທຳນຽມ, ຄົ້ນຄວ້າອອກອະນຸຍາດດຳເນີນທຸລະກິດ ແລະ ຄ່າຄຸ້ມຄອງປະຈຳປີສະຖາບັນການເງິນ.

ນອກຈາກນີ້ ຍັງໄດ້ອອກແຈ້ງເຕືອນ ແລະ ແຈ້ງການໃຫ້ສະຖາບັນການເງິນຈຸລະພາກທີ່ຮັບເງິນຝາກ ທີ່ປະຕິບັດລະບຽບບໍ່ສອດຄ່ອງກັບລະບຽບໃນການຄຸ້ມຄອງທັງໝົດ 4 ຄັ້ງ ໃຫ້ 2 ສະຖາບັນ, ສຳເລັດການແກ້ໄຂກ່ຽວກັບຄຳຮ້ອງຟ້ອງຂໍຄວາມເປັນທຳຈາກລູກຄ້າຂອງສະຖາບັນການເງິນ ເປັນຕົ້ນແມ່ນຕໍ່ກັບການຄິດໄລ່ດອກເບ້ຍເງິນກູ້ ແລະ ການບໍ່ສາມາດຖອນເງິນຝາກຂອງຕົນໄດ້, ຂະນະດຽວກັນກໍ່ສຳເລັດການເຜີຍແຜ່ບັນດານິຕິກຳ ແລະ ລະບຽບການຕ່າງໆໃຫ້ແກ່ບັນດາສະຖາບັນການເງິນພ້ອມທັງພາກສ່ວນອື່ນໆ, ໄດ້ຈັດການຝຶກອົບຮົມໃຫ້ແກ່ບັນດາສະຖາບັນການເງິນ ແລະ ພະນັກງານຂອງ

ທຫລ ເອງໃນຫົວຂໍ້ຕ່າງໆເຊັ່ນ: ການຕື່ມແບບຟອມລາຍງານ, ພື້ນຖານການບັນຊີ ແລະ ບັນຊີພົວພັນຕ່າງໆ, ຜັງບັນຊີ ສະບັບປັບປຸງໃໝ່ຂອງ ທຫລ ຈຳນວນ 15 ຄັ້ງ ແລະ ມີຜູ້ເຂົ້າຮ່ວມທັງໝົດ 1600 ຄົນ ແລະ ສຳເລັດການລົງກວດກັບທີ່ ສະຖາບັນການເງິນຈຸລະພາກທີ່ຮັບເງິນຝາກ ປະຈຳປີ 2014 ທັງໝົດຈຳນວນ 9 ແຫ່ງ ແລະ ລົງກວດສຸກເສີນ ທັງໝົດ 2 ແຫ່ງ.

ປະຈຸບັນ ສະຖາບັນການເງິນຈຸລະພາກທີ່ຮັບເງິນຝາກທີ່ຢູ່ພາຍໃຕ້ການຄຸ້ມຄອງຂອງ ທຫລ ລວມທັງໝົດມີ 14 ແຫ່ງໃນທົ່ວປະເທດ, ຍອດຊັບສິນທັງໝົດເພີ່ມຂຶ້ນ 64,12%, ໜີ້ສິນທັງໝົດ 70,24%, ທຶນທັງໝົດເພີ່ມຂຶ້ນ 35,68 ຍອດເງິນຝາກເພີ່ມຂຶ້ນ 71,80%, ຍອດສິນເຊື່ອທັງໝົດເພີ່ມຂຶ້ນ 25,96%, ສະມາຊິກເງິນຝາກເພີ່ມຂຶ້ນ 21,13%, ສະມາຊິກເງິນກູ້ຫຼຸດລົງ 1,99% ທຽບໃສ່ປີ 2014, ຖານະການເງິນສ່ວນຫຼາຍມີອັດຕາສ່ວນເພີ່ມຂຶ້ນເມື່ອ ທຽບກັບປີຜ່ານມາ, ທາງດ້ານໜີ້ຊຸກຊ້າກໍ່ມີອັດຕາສ່ວນຫຼຸດລົງ, ແຕ່ວ່າການຫຼຸດລົງຂອງອັດຕາສ່ວນໜີ້ຊຸກຊ້າຍັງບໍ່ທັນໄດ້ ໝາຍເຖິງການເກັບໜີ້ຊຸກຊ້າ ຫຼື ໜີ້ NPL ໄດ້ທັງໝົດ, ອັດຕາສ່ວນໜີ້ຊຸກຊ້າຫຼຸດລົງແມ່ນຍ້ອນການເພີ່ມຂຶ້ນຂອງຍອດ ສິນເຊື່ອເທົ່ານັ້ນ, ສະຖາບັນການເງິນຈຸລະພາກທີ່ຮັບເງິນຝາກສ່ວນໃຫຍ່ແມ່ນໃຫ້ການບໍລິການດ້ານເງິນຝາກ ແລະ ເງິນ ກູ້ເປັນຫຼັກ, ໄດ້ມີການພັດທະນາ ແລະ ປັບປຸງຮູບແບບການບໍລິການດ້ານຕ່າງໆເພື່ອສະໜອງຕາມຄວາມຕ້ອງການຂອງ ລູກຄ້າ, ການບໍລິການສິນເຊື່ອສ່ວນຫຼາຍຈະຢູ່ໃນ 3 ຂະແໜງການຕົ້ນຕໍຄື: ເງິນກູ້ສຳລັບຄົວເຮືອນ/ຄອບຄົວ ກວມເອົາ ອັດຕາສ່ວນ 45,95% ຂອງ ຍອດສິນເຊື່ອທັງໝົດ; ຂະແໜງການຄ້າ ກວມເອົາອັດຕາສ່ວນ 3%3,83 ຂອງຍອດສິນ ເຊື່ອທັງໝົດ ແລະ ຂະແໜງກະສິກຳ ກວມເອົາອັດຕາສ່ວນ %11,09ຂອງຍອດສິນເຊື່ອທັງໝົດ.

ຈາກນັ້ນ ກອງປະຊຸມດັ່ງກ່າວ ຍັງໄດ້ຮັບຟັງຜົນການກວດກາ ປະຈຳປີ 2015 ຈາກພະແນກກວດກາກັບທີ່ຂອງ ກົມດັ່ງກ່າວ, ການປະກອບຄຳເຫັນຂອງທຫລ ພາກກາງທີ່ແຂວງສະຫວັນນະເຂດ, ທຫລ ພາກເໜືອທີ່ແຂວງຫຼວງພະ ບາງ, ຫ້ອງການແຂວງສະຫວັນນະເຂດ ແລະ ການນຳສະເໜີຜົນການເຄື່ອນໄຫວຂອງບັນດາສະຖາບັນການເງິນຈຸລະ ພາກທີ່ຮັບເງິນຝາກ ແນໃສ່ເພື່ອເຮັດໃຫ້ວຽກງານດັ່ງກ່າວໄດ້ຮັບການພັດທະນາດ້ວຍທ່ວງທ່າທີ່ໜັກແໜ້ນ ແລະ ເຂັ້ມ ແຂງປະກອບສ່ວນເຂົ້າໃນແຜນພັດທະນາເສດຖະກິດ-ສັງຄົມແຫ່ງຊາດ ຄັ້ງທີ VIII ໃຫ້ປະກົດຜົນເປັນຈິງ.



**ທະນາຄານແຫ່ງ ສປປ ລາວ ຈັດສຳມະນາພາຍໃຕ້ຫົວຂໍ້**

**“ ການລົງທຶນຢ່າງມີອາຊີບກັບຮຸ້ນ ” ໃຫ້ແກ່ນັກສຶກສາວິທະຍາໄລລາວນາງຊາດ**



*ພາບ-ຂ່າວ: ສົມອິກ ເຄນຄຳແພງ*

ເພື່ອແນໃສ່ເຮັດໃຫ້ຕະຫຼາດທຶນຂອງ ສປປ ລາວ ເປັນ ທີ່ຮູ້ຈັກຢ່າງກວ້າງຂວາງສຳລັບສະຖາບັນການສຶກສາ ໃນຂອບເຂດນະຄອນຫຼວງວຽງຈັນ ແລະ ບັນດາ ແຂວງໃນຂອບເຂດທົ່ວປະເທດ ສະນັ້ນ, ໃນຕອນເຊົ້າ ຂອງວັນທີ 11 ມີນາ 2016 ນີ້ ທະນາຄານແຫ່ງ ສປປ

ລາວ (ທຫລ) ຮ່ວມກັບວິທະຍາໄລລາວນາງຊາດ ຈຶ່ງໄດ້ຈັດຕັ້ງການສຳມະນາພາຍໃຕ້ຫົວຂໍ້ “ການລົງທຶນຢ່າງມີອາຊີບກັບຮຸ້ນ” ຂຶ້ນເປັນເວລາເຄິ່ງວັນ ທີ່ຫ້ອງປະຊຸມໃຫຍ່ວິທະຍາໄລລາວນາງຊາດ, ນະຄອນຫຼວງວຽງຈັນ ໂດຍການໃຫ້ກຽດເປັນປະທານ ແລະ ກ່າວເປີດພິທີຂອງທ່ານ ປະສິດທິຜົນ ພອນວັນທາ ຜູ້ອຳນວຍການວິທະຍາໄລລາວນາງຊາດ ແລະ ທ່ານ ດຣ ສຸດທິເດດ ບຸນລີໄຊ ຮອງຫົວໜ້າພະແນກຝຶກອົບຮົມ ແລະ ໂຄສະນາເຜີຍແຜ່, ສຳນັກງານ ຄຄຊ, ທຫລ. ພ້ອມນີ້, ກໍ່ມີບັນດາຄູອາຈານ ແລະ ນັກສຶກສາຂອງສະຖາບັນ ພ້ອມດ້ວຍພະນັກງານທີ່ກ່ຽວຂ້ອງຈາກສຳນັກງານ ຄຄຊ ເຂົ້າຮ່ວມ.

ການຈັດສຳມະນາຄັ້ງນີ້ ແມ່ນໄດ້ດຳເນີນການຈັດໃນຮູບການດັ່ງກ່າວມາຫຼາຍສະຖາບັນແລ້ວໃນຂອບເຂດນະຄອນຫຼວງວຽງຈັນ ເຊິ່ງໃນເທື່ອນີ້ກໍ່ເໝືອນທຸກໆຄັ້ງ ເຊິ່ງວິທະຍາກອນທີ່ມາຈາກສຳນັກງານ ຄຄຊ, ທຫລ ກໍ່ໄດ້ນາສະເໜີພາບລວມຕະຫຼາດທຶນໃນ ສປປ ລາວ, ການວາງແຜນການເງິນເພື່ອເປົ້າໝາຍຊີວິດ ແລະ ການລົງທຶນຢ່າງມີອາຊີບກັບຮຸ້ນ ເຊິ່ງໄດ້ເຮັດໃຫ້ບັນດາຜູ້ເຂົ້າຮ່ວມໃຫ້ຄວາມສົນໃຈເປັນຈຳນວນຫຼາຍ ໂດຍໄດ້ຕັ້ງບັນຫາຖາມ-ຕອບ ເພື່ອແລກປ່ຽນບົດຮຽນຢ່າງກົງໄປກົງມາກັບວິທະຍາກອນ ຈົນເຮັດໃຫ້ໃນຫ້ອງປະຊຸມຂອງວິທະຍາໄລດັ່ງກ່າວເຕັມໄປດ້ວຍບັນຍາກາດອັນຟືດຟື້ນ.



**ສຳມະນາວຽກງານຄວາມສ່ຽງ  
ແລະ ການຮັກສາຄວາມປອດໄພ  
ຂອງລະບົບບັດ ATM**



❖ ຂ່າວ-ພາບ: ຄຳສອນ ສະວິສຸກ

ທະນາຄານແຫ່ງ ສປປ ລາວ (ທຫລ) ຮ່ວມກັບບໍລິສັດ BPC Group Banking Technologies ໄດ້ຈັດສຳມະນາໃນຫົວຂໍ້ “ ວຽກງານຄວາມສ່ຽງ ແລະ ການຮັກສາຄວາມປອດໄພຂອງລະບົບບັດ ATM ” ຂຶ້ນໃນວັນທີ 11 ມີນາ 2016 ທີ່ໂຮງແຮມລາວພລາຊາ ແລະ ໄດ້ດຳເນີນໄປເປັນເວລາເຄິ່ງວັນ ໂດຍການກ່າວຂອງທ່ານ ພານທອງ ກອງວິງສາ ຫົວໜ້າກົມເຕັກໂນໂລຊີ ແລະ ຂໍ້ມູນຂ່າວສານ, ທຫລ ເຊິ່ງມີນັກສຳມະນາກອນຈາກບັນດາກົມພາຍໃນ ທຫລ, ທະນາຄານທຸລະກິດ ແລະ ບັນດາກະຊວງທີ່ກ່ຽວຂ້ອງ.

ທ່ານ ພານທອງ ກອງວິງສາ ໄດ້ມີຄຳເຫັນວ່າ: ເຕັກໂນໂລຊີ ແລະ ລະບົບການສື່ສານຂໍ້ມູນ ໃນປະຈຸບັນໄດ້ມີການຂະຫຍາຍຕົວຢ່າງກວ້າງຂວາງ ແລະ ຖືກນຳໃຊ້ເປັນເຄື່ອງມືຕົ້ນຕໍໜຶ່ງໃຫ້ແກ່ລະບົບທະນາຄານເພື່ອຂະຫຍາຍການບໍ

ລິການອອກສູ່ລູກຄ້າ ແນໃສ່ສ້າງຄວາມສະດວກສະບາຍ, ເລັ່ງໃສ່ສ້າງເງື່ອນໄຂໃຫ້ລູກຜ່ອນການນຳໃຊ້ເງິນສົດດ້ວຍການ ຫັນມາເຮັດການຊຳລະຕ່າງໆຜ່ານລະບົບທະນາຄານໃຫ້ສູງຂຶ້ນ ຊຶ່ງກໍ່ເຫັນໄດ້ວ່ານັບມື້ຍິ່ງມີແນວໂນ້ມຂະຫຍາຍຕົວໃນຮູບ ແບບດັ່ງກ່າວຂຶ້ນໄປເລື້ອຍໆ; ຄຽງຄູ່ກັບການຂະຫຍາຍຕົວ ແລະ ຄວາມສະດວກສະບາຍທີ່ເລັ່ງໃສ່ພັດທະນາແລ້ວ ສິ່ງ ທີ່ຕ້ອງໄດ້ຄຳນຶງຢູ່ຕະຫຼອດເວລາຄືການຮັກສາຄວາມປອດໄພ, ການປ້ອງກັນຄວາມສ່ຽງ ແລະ ສິ່ງຫຍໍ້ທ້າງຕໍ່ຜູ້ໃຫ້ບໍລິ ການ ແລະ ລູກຄ້າ ກໍຄືປະຊາຊົນຜູ້ໃຊ້ບໍລິການທະນາຄານ. ຊຶ່ງບັນຫາດັ່ງກ່າວທຸກພາກສ່ວນຕ້ອງໄດ້ເປັນເຈົ້າການຮ່ວມ ກັນໃນການສ້າງຄວາມປອດໄພ, ແລກປ່ຽນ ແລະ ເຜີຍແຜ່ຂໍ້ມູນຂ່າວສານທີ່ເປັນປະໂຫຍດຮ່ວມກັນ.



ໃນສຳມະນາຄັ້ງນີ້, ນັກວິທະຍາກອນຈາກບໍລິສັດ BPC ໄດ້ນຳເອົາບົດຮຽນ, ປະສົບການ ແລະ ບາງເຕັກ ໂນໂລຊີທີ່ຖືກນຳໃຊ້ໃນປະຈຸບັນມາບັນຍາຍໃຫ້ນັກສຳ ມະນາກອນ ໄດ້ຮັບຮູ້ ແລະ ເຂົ້າໃຈເຖິງສະພາບບັນຫາ, ແນວທາງສຳລັບການປ້ອງກັນທີ່ຖືກນຳໃຊ້ໃນປະຈຸບັນ ຊຶ່ງເປັນຂໍ້ມູນສຳລັບທຸກພາກສ່ວນ ໃນການນຳໄປຄົ້ນ ຄວ້າຜັນຂະຫຍາຍ ແລະ ໝູນໃຊ້ເຂົ້າໃນວຽກງານຕົວ ຈິງເພື່ອໃຫ້ເກີດປະໂຫຍດຕໍ່ສັງຄົມ.

**ຕະຫຼາດຫຼັກຊັບລາວຈັດງານ**  
**“ເປີດໂອກາດສູ່ຄວາມຮັ່ງມີ**  
**ຍຸກ AEC ”**



**ຂ່າວ-ພາບ: ຣັດສະໝີ ດວງສັດຈະ**

ຕະຫຼາດຫຼັກຊັບລາວ ຈັດງານ “ເປີດໂລກແຫ່ງການລົງທຶນ-ເປີດໂອກາດສູ່ຄວາມຮັ່ງມີໃນຍຸກ AEC 2016” ເຊິ່ງ ໄດ້ຈັດຂຶ້ນໃນວັນທີ 12 ມີນາ 2016 ທີ່ອາຄານຕະຫຼາດຫຼັກຊັບລາວ ນະຄອນຫຼວງວຽງຈັນ ໂດຍການໃຫ້ກຽດເຂົ້າຮ່ວມ ຂອງທ່ານ ດຣ ອາຄິມ ປຣະເສີດ ຄະນະພັກ-ຫົວໜ້າກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ. ນອກນີ້ຍັງມີຜູ້ຕາງໜ້າສຳນັກງານຄະນະກຳມະການຄຸ້ມຄອງຫຼັກຊັບ, ຕະຫຼາດຫຼັກຊັບລາວ, ບໍລິສັດຫຼັກຊັບ, ບໍລິສັດຈົດ ທະບຽນ, ຫົວໜ່ວຍທຸລະກິດ ແລະ ພາກສ່ວນທີ່ກ່ຽວຂ້ອງເຂົ້າຮ່ວມ.

ງານເປີດໂລກແຫ່ງການລົງທຶນ-ເປີດໂອກາດສູ່ຄວາມຮັ່ງມີໃນ ຍຸກ AEC 2016 ໃນຄັ້ງນີ້ ເປັນປີທີສີ່ ແຕ່ພິເສດໃນປີນີ້ ສປປ ລາວ ໄດ້ເຂົ້າສູ່ຍຸກ AEC ຢ່າງເຕັມຮູບແບບ ແລະ ໃນທີ່ນີ້ຜູ້ເຂົ້າຮ່ວມທັງຫຼາຍລວມທັງບຸກຄົນທາງນອກບໍ່ໄດ້ມີຄ່າໃຊ້ຈ່າຍໃດໆໃນການເຂົ້າຮ່ວມເທື່ອນີ້, ການສຳມະນາ ແລະ ແລກປ່ຽນຄວາມຄິດເຫັນ ເພື່ອເພີ່ມຄວາມຮູ້ດ້ານຕະຫຼາດທຶນພາຍໃຕ້ຫົວຂໍ້: “ ໂອກາດໃນການລົງທຶນໃນຫຼັກຊັບ-ຮຽນຮູ້ຈາກຜູ້ສຳເລັດ ” ຈາກວິທະຍາ ກອນທີ່ມີປະສົບການຊັ້ນແນວໜ້າຂອງຕະຫຼາດທຶນຈາກພາຍໃນ ແລະ ຕ່າງປະເທດ ອັນໄດ້ເຮັດໃຫ້ນັກສຳມະນາກອນເຫັນກວ້າງຂອບເຂດ, ບົດຮຽນໃນການຊື້-ຂາຍຮຸ້ນຢູ່ຕະຫຼາດຫຼັກຊັບລາວ ເພື່ອສ້າງຄວາມພ້ອມສູ່ຄວາມຮັ່ງມີ ໃຫ້ຕົນເອງໃນຍຸກ AEC.

ນອກນີ້, ໃນງານຍັງໄດ້ວາງຜະລິດຕະຜົນ ແລະ ຜົນງານການເຄື່ອນໄຫວຈາກບັນດາບໍລິສັດຊັ້ນນຳຂອງ ສປປ ລາວ 30 ພາກສ່ວນ ໂດຍມີບໍລິສັດຫຼັກຊັບ, ບໍລິສັດຈົດທະບຽນ, ທະນາຄານ, ຫົວໜ່ວຍທຸລະກິດຕ່າງໆ, ຍິ່ງໄປກວ່ານັ້ນ ຍັງໄດ້ພົບກັບວົງການສື່ສານ, ການບິນ, ພະລັງງານໄຟຟ້າ, ຊີມັງລາວ... ທີ່ມີຄວາມພ້ອມໃນການບໍລິ ການຢູ່ຕະຫຼາດພາຍໃນ ແລະ ຕ່າງປະເທດ ປະກອບສ່ວນພັດທະນາປະເທດຊາດ, ໃນຂະນະດຽວກັນ ຍັງໃຫ້ຄຳປຶກສາໃນການລົງທຶນ ແລະ ວິເຄາະຮຸ້ນ, ກິດຈະການຫຼິ້ນເກມ ແລະ ແຈກລາງວັນໃຫ້ຜູ້ຊະນະໃນກິດຈະກຳດັ່ງກ່າວ.

ທ່ານ ວັນຄຳ ວໍຣະວົງ ຜູ້ອຳນວຍການໃຫຍ່ຕະຫຼາດຫຼັກຊັບລາວ ເຊິ່ງເປັນຜູ້ບໍລິຫານລະດັບສູງຂອງຕະຫຼາດດັ່ງກ່າວໄດ້ອອກມາຍິນຍັນ ແລະ ກ່າວສະແດງຄວາມຍິນດີໃຫ້ຕະຫຼາດຫຼັກຊັບລາວ ກາຍເປັນທາງເລືອກໜຶ່ງໃຫ້ແກ່ບັນດາຫົວໜ່ວຍທຸລະກິດຕ່າງໆໃນການລະດົມທຶນສຳລັບການຂະຫຍາຍທຸລະກິດ, ເພີ່ມສະພາບຄ່ອງ ແລະ ສະ ໜອງການບໍລິການທີ່ມີຄວາມໂປ່ງໃສ, ຍຸຕິທຳ ແລະ ມີຄວາມທັນສະໄໝ ເຮັດໃຫ້ຕະຫຼາດຫຼັກຊັບລາວ ກາຍເປັນຕະ ຫຼາດທີ່ມີປະສິດທິພາບໃນການແຂ່ງຂັນ ຮອງຮັບການເຊື່ອມໂຍງກັບບັນດາຕະຫຼາດຫຼັກຊັບຕ່າງໆຢູ່ພາກພື້ນອາ ຊຽນໆໃນອະນາຄົດອັນໃກ້ນີ້.

ຜູ້ບໍລິຫານລະດັບສູງຂອງຕະຫຼາດຫຼັກຊັບລາວທ່ານນີ້ ຍັງເປີດເຜີຍຕື່ມວ່າ: ປະຈຸບັນ ສປປ ລາວ ກຳລັງສຸມໃສ່ກະກຽມກອງປະຊຸມສຳຄັນຕ່າງໆຂອງອາຊຽນໃນປີນີ້ກໍຄືປະເທດເຮົາກຳລັງຢູ່ໃນຍຸກ AEC, ຕະຫຼາດຫຼັກຊັບລາວ ຈຶ່ງເບິ່ງເຫັນຄວາມສຳຄັນໃນການຊຸກຍູ້ສິ່ງເສີມຕະຫຼາດທຶນ ເປັນທີ່ຮັບຮູ້ ແລະ ເຂົ້າໃຈ ຢ່າງຖືກຕ້ອງໃນສັງຄົມຫຼາຍຂຶ້ນ ເປັນການເພີ່ມທາງເລືອກໃຫ້ກັບປະຊາຊົນລາວ ໄດ້ມີການລົງທຶນໃນຮຸ້ນ ເພື່ອເສີມສ້າງທັກສະ, ຈັງຫວະ ແລະ ຄວາມຮອບຄອບໃນການລົງທຶນ ອັນເຮັດໃຫ້ປະຊາຊົນລາວ ມີຄວາມອຸດົມຮັ່ງມີ ແລະ ສາມາດນຳໃຊ້ເງິນທຶນຢ່າງມີປະສິດທິຜົນໃນຍຸກຂອງ AEC.

ທ່ານຜູ້ອຳນວຍການໃຫຍ່ ຕະຫຼາດຫຼັກຊັບລາວ ຍັງຮຽກຮ້ອງມາຍັງທຸກທ່ານ, ທຸກພາກສ່ວນໃນສັງຄົມ ຈະສືບຕໍ່ໃຫ້ການຮ່ວມມືກັບຕະຫຼາດຫຼັກຊັບລາວ ໃນການເຜີຍແຜ່ຄວາມຮູ້ ແລະ ເສີມສ້າງຄວາມເຂົ້າໃຈອັນຖືກ ຕ້ອງໃນວຽກງານຫຼັກຊັບໃຫ້ແກ່ມວນຊົນ ພ້ອມທັງໃຫ້ການຮ່ວມມືໃນວຽກງານອື່ນໆໃນຄັ້ງຕໍ່ໄປ ເພື່ອພ້ອມກັນພັດ ທະນາຕະຫຼາດທຶນລາວໃຫ້ມີຄວາມກ້າວໜ້າ ແລະ ທຽບເທົ່າກັບສາກົນ.



## ຜູ້ອໍານວຍການໃຫຍ່ IMF ຍ້ຽມຢາມ ສປປ ລາວ ເທື່ອທໍາອິດ



❖ ຂ່າວ-ພາບ: ຄໍາສອນ ສະວິສຸກ

ໃນຕອນເຊົ້າວັນທີ 15 ມີນາ 2016 ນີ້ ທີ່ສານັກງານປະທານປະເທດ, ນະຄອນຫຼວງວຽງຈັນ, ທ່ານ ຈຸມມະລີ ໄຊຍະສອນ ປະທານປະເທດແຫ່ງ ສປປ ລາວ ໄດ້ໃຫ້ກຽດຕ້ອນຮັບທ່ານ ນາງ ຄຣິດຕິນ ລາກາດ ຜູ້ອໍານວຍການໃຫຍ່ ກອງທຶນການເງິນສາກົນ ຫຼື IMF ພ້ອມດ້ວຍຄະນະ ໃນໂອກາດທີ່ເດີນທາງມາຍ້ຽມຢາມ ແລະ ເຮັດວຽກຢູ່ ສປປ ລາວ ເປັນເວລາ 2 ວັນ (14-15 ມີນາ 2016) ເຊິ່ງເປັນການຍ້ຽມຢາມເທື່ອທໍາອິດຂອງຜູ້ອໍານວຍການໃຫຍ່ IMF ນັບແຕ່ ສປປ ລາວ ໄດ້ເຂົ້າເປັນສະມາຊິກກອງທຶນການເງິນສາກົນ ໃນປີ 1961.



ໃນໂອກາດດັ່ງກ່າວ, ທ່ານປະທານປະເທດແຫ່ງ ສປປ ລາວ ໄດ້ໃຫ້ການຕ້ອນຮັບຢ່າງອົບອຸ່ນ ພ້ອມທັງສະແດງ ຄວາມຍ້ອງຍໍ-ຊົມເຊີຍຕໍ່ການເດີນທາງມາຍ້ຽມຢາມ ແລະ ເຮັດວຽກຢູ່ ສປປ ລາວ ໃນຄັ້ງນີ້ ເຊິ່ງຖືເປັນການປະກອບ ສ່ວນອັນສໍາຄັນໃນການເສີມຂະຫຍາຍການຮ່ວມມືລະ ຫວ່າງ ສປປ ລາວ ແລະ IMF ໂດຍສະເພາະແມ່ນວຽກ ງານການຄຸ້ມຄອງເສດຖະກິດມະຫາພາກໃນ ສປປ ລາວ ແລະ ພາກພື້ນ. ໃນໄລຍະຜ່ານມາການພົວພັນຮ່ວມມື

ສອງຝ່າຍໄດ້ມີບາດກ້າວຂະຫຍາຍຕົວດີ ຊຶ່ງ ສປປ ລາວ ໄດ້ຮັບຄໍາບຶກສາດ້ານນະໂຍບາຍທີ່ເປັນປະໂຫຍດຕໍ່ກັບການຈັດ ຕັ້ງປະຕິບັດນະໂຍບາຍເສດຖະກິດມະຫາພາກຂອງ ສປປ ລາວ ແລະ ໄດ້ຮັບການຊ່ວຍເຫຼືອຍົກລະດັບດ້ານວິຊາການ

ທັງຢູ່ພາຍໃນ ແລະ ຕ່າງປະເທດຢ່າງຕໍ່ເນື່ອງ ເພື່ອສ້າງຄວາມເຂັ້ມແຂງໃນການຄຸ້ມຄອງເສດຖະກິດໃຫ້ມີສະຖຽນລະພາບ. ນັບແຕ່ປີ 1989-2001 ສປປ ລາວ ໄດ້ຮັບເງິນກູ້ດອກເບ້ຍຕໍ່າຈາກ IMF ທັງໝົດປະມານ 101,82 ລ້ານໂດລາສະຫະລັດ ໃນໂຄງການດັດແກ້ໂຄງສ້າງເສດຖະກິດມະຫາພາກ, ໂຄງການສົ່ງເສີມການຂະຫຍາຍຕົວຂອງເສດຖະກິດ ແລະ ໂຄງການຫຼຸດຜ່ອນຄວາມທຸກຍາກ ເຊິ່ງມາຮອດປະຈຸບັນ ສປປ ລາວ ໄດ້ຊໍາລະເງິນກູ້ຈໍານວນດັ່ງກ່າວຄົບຕາມຈໍານວນແລ້ວ ແລະ ຍັງບໍ່ໄດ້ກູ້ຢືມເພີ່ມຕື່ມອີກ.

ຈາກນັ້ນ, ທ່ານ ນາງ ຄຣິດຕິນ ລາກາດ ກໍ່ໄດ້ເຂົ້າຢ້ຽມຂໍານັບທ່ານ ທອງລຸນ ສີສຸລິດ ຮອງນາຍົກລັດຖະມົນຕີ, ລັດຖະມົນຕີວ່າການກະຊວງການຕ່າງປະເທດ ຢູ່ສໍານັກງານກະຊວງການຕ່າງປະເທດ ເຊິ່ງທັງສອງຝ່າຍກໍ່ໄດ້ແລກປ່ຽນຄໍາຄິດຄໍາເຫັນກ່ຽວກັບສະພາບການ, ສິ່ງທ້າທາຍຂອງເສດຖະກິດໂລກໃນປະຈຸບັນ ແລະ ການຮ່ວມມືສອງຝ່າຍ ໂດຍສະເພາະໄດ້ຕີລາຄາສູງຕໍ່ການຮ່ວມມືໃນການເສີມຂະຫຍາຍການຮ່ວມມືລະຫວ່າງລັດຖະບານລາວ ແລະ IMF.

ໃນເວລາຕໍ່ມາຂອງວັນດຽວກັນ, ທ່ານ ນາງ ຄຣິດຕິນ ລາກາດ ຍັງໄດ້ເຂົ້າພົບປະ ແລະ ໂອ້ລົມ ກັບທ່ານ ດຣ ສົມພາວ ໄຟສິດ ຜູ້ວ່າການທະນາຄານແຫ່ງ ສປປ ລາວ ທີ່ໂຮງແຮມແລນມາກ ລີເວີວິວ.



**ສໍາເລັດກອງປະຊຸມຖອດຖອນບົດຮຽນວຽກງານ AML/CFT**

*# ຂ່າວ-ພາບ: ຣັດສະໝີ ດວງສັດຈະ*

ສໍານັກງານຂໍ້ມູນຕໍາມະການຟອກເງິນ, ທະນາຄານແຫ່ງ ສປປ ລາວ ໄດ້ຈັດຕັ້ງກອງປະຊຸມເຜີຍແຜ່ ແລະ ຖອດຖອນບົດຮຽນການຈັດຕັ້ງປະຕິບັດວຽກງານວ່າດ້ວຍການຕໍາມະການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ( AML/CFT ) ເຊິ່ງໄດ້ຈັດຂຶ້ນລະຫວ່າງວັນທີ 16-17 ມີນາ 2016 ທີ່ນະຄອນຫຼວງວຽງຈັນ ໂດຍການໃຫ້ກຽດເປັນປະທານຂອງທ່ານ ນາງ ແພງສີ ແພງເມືອງ ຮັກສາການຫົວໜ້າສໍານັກງານຂໍ້ມູນຕໍາມະການຟອກເງິນ ແລະ ມີຄະນະນໍາ-ຕົວແທນຈາກບັນດາທະນາຄານທຸລະກິດ ແລະ ສະຖາບັນການເງິນເຂົ້າຮ່ວມ.

ກອງປະຊຸມເຜີຍແຜ່ ແລະ ຖອດຖອນບົດຮຽນການຈັດຕັ້ງປະຕິບັດວຽກງານການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍໃນຄັ້ງນີ້ ໄດ້ມີການຖອດຖອນບົດຮຽນໃນການຈັດຕັ້ງປະຕິບັດວຽກງານການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍຂອງທະນາຄານທຸລະກິດ ແລະ ສະຖາບັນການເງິນ, ກົດໝາຍວ່າດ້ວຍການຕ້ານການຟອກເງິນ ແລະ ການສະໜອງໃຫ້ແກ່ການກໍ່ການຮ້າຍ, ( ຮ່າງ ) ຂໍ້ຕົກລົງວ່າດ້ວຍມາດຕະການທາງບໍລິຫານຕໍ່ຜູ້ທີ່ລະເມີດກົດໝາຍວ່າດ້ວຍການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ; ຂໍ້ຕົກລົງວ່າດ້ວຍການລາຍງານທຸລະກຳເງິນສິດທີ່ມີມູນຄ່າເກີນກຳນົດ; ຂໍ້ຕົກລົງວ່າດ້ວຍການຊອກຮູ້ລູກຄ້າ ແລະ ເພີ່ມທະວີການເອົາໃຈໃສ່ລູກຄ້າ; ຄຳແນະນຳວ່າດ້ວຍການລາຍງານທຸລະກຳທີ່ໜ້າສົງໄສວ່າເປັນການຟອກເງິນ ຫຼື ສະໜອງທຶນໃຫ້ແກ່ການກໍ່ການຮ້າຍ; ຄຳແນະນຳວ່າດ້ວຍຕົວຊີ້ບອກຂອງທຸລະກຳທີ່ສົງໄສວ່າເປັນການຟອກເງິນ ຫຼື ສະໜອງທຶນໃຫ້ແກ່ການກໍ່ການຮ້າຍ; ຂັ້ນຕອນ ແລະ ວິທີການລາຍງານ ( STR/CTR ) ທີ່ນຳສະເໜີໂດຍທ່ານ ດຣ ເວີນສະຫວັນ ສີວິໄຊ ຮອງຫົວໜ້າສຳນັກງານຂໍ້ມູນຕ້ານການຟອກເງິນ.

ທ່ານຮອງຫົວໜ້າສຳນັກງານຂໍ້ມູນຕ້ານການຟອກເງິນ ໄດ້ຢືນຢັນວ່າ: ກອງປະຊຸມດັ່ງກ່າວເພື່ອທົບທວນ ແລະ ຖອດຖອນບົດຮຽນການຈັດຕັ້ງປະຕິບັດວຽກງານວ່າດ້ວຍການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍຂອງທະນາຄານທຸລະກິດ ແລະ ສະຖາບັນການເງິນ ໃນໄລຍະຜ່ານມາ, ຄືດັ່ງທີ່ຮູ້ແລ້ວວ່າ: ກົດໝາຍວ່າດ້ວຍການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ໄດ້ຖືກຮັບຮອງ ແລະ ປະກາດໃຊ້ໃນ 1 ປີ ຜ່ານມາ ເຫັນໄດ້ວ່າ: ໂດຍພື້ນຖານທະນາຄານທຸລະກິດ ແລະ ສະຖາບັນການເງິນ ໄດ້ເອົາໃຈໃສ່ຢ່າງຈິງຈັງໃນການຕ້ານ ແລະ ສະກັດກັ້ນການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ໂດຍສະເພາະບັນດາທະນາຄານທຸລະກິດ ໄດ້ມີນະໂຍບາຍກ່ຽວກັບວຽກງານຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ, ມີລະບຽບຄູ່ມືກ່ຽວກັບການຊອກຮູ້ລູກຄ້າ, ການເພີ່ມທະວີເອົາໃຈໃສ່ລູກຄ້າ, ມີການແຕ່ງຕັ້ງເຈົ້າໜ້າທີ່ທີ່ມີໜ້າທີ່ລາຍງານ, ມີການທົບທວນລູກຄ້າ, ມີການປະເມີນຄວາມສ່ຽງຂອງຕົນ, ມີການກວດກາພາຍໃນ, ມີການລາຍງານທຸລະກຳທີ່ສົງໄສວ່າເປັນການຟອກເງິນ ແລະ ມີລະບົບ IT ກ່ຽວກັບການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ.

ທ່ານ ດຣ ເວີນສະຫວັນ ສີວິໄຊ ໄດ້ສະຫຼຸບເບື້ອງມະຫາພາກ ເຊິ່ງຜ່ານມາແມ່ນໄດ້ອອກກົດໝາຍ 1 ສະບັບ ແລະ ນິຕິກຳລຸ່ມກົດໝາຍ 18 ສຳບັບ ຊຶ່ງບັນດານິຕິກຳຕ່າງໆແມ່ນຖືກຕ້ອງ ສອດຄ່ອງກັບມາດຕະຖານສາກົນ ແລະ ສະພາບແວດລ້ອມຂອງປະເທດເຮົາ. ນອກຈາກນັ້ນ, ບັນດາພາກສ່ວນທີ່ກ່ຽວຂ້ອງກໍໄດ້ເອົາໃຈໃສ່ເປັນຢ່າງດີໃນການປະສານງານ ແລະ ຮ່ວມມືກັບສຳນັກງານຂໍ້ມູນຕ້ານການຟອກເງິນໃນການຈັດຕັ້ງປະຕິບັດກົດໝາຍ ແລະ ນິຕິກຳລຸ່ມກົດໝາຍວ່າດ້ວຍການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ.

ຈາກການເອົາໃຈໃສ່ໃນການຈັດຕັ້ງປະຕິບັດວຽກງານການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍເປັນຢ່າງດີ ຈຶ່ງເຮັດໃຫ້ ສປປ ລາວ ໄດ້ຫຼຸດພື້ນອອກຈາກບັນຊີສີເທົາເຂັ້ມມາເປັນບັນຊີສີເທົາ.

ເພື່ອເຮັດໃຫ້ ສປປ ລາວ ກ້າວເຂົ້າສູ່ບັນຊີປົກກະຕິອອກຈາກບັນຊີສີເທົາ, ພວກເຮົາສຳນັກງານຂໍ້ມູນຕ້ານການຟອກເງິນ ແລະ ທຸກພາກສ່ວນທີ່ກ່ຽວຂ້ອງ ຕ້ອງໄດ້ສືບຕໍ່ອອກແຮງແກ້ໄຂບັນດາຂໍ້ຄົງຄ້າງຕ່າງໆໃຫ້ສຳເລັດ.



# ກອງປະຊຸມປຶກສາຫາລືການປະຕິບັດລາຍຮັບ-ລາຍຈ່າຍ ປະຈຳປີ 2015 ແລະ ແຜນການ ປີ 2016 ຂອງທະນາຄານແຫ່ງ ສປປ ລາວ



ຂ່າວ-ພາບ: ກົມບັນຊີ-ການເງິນ

ເພື່ອເປັນການກະກຽມເນື້ອໃນໃຫ້ແກ່ກອງປະຊຸມສະພາບໍລິຫານ ສະໄໝສາມັນ ຄັ້ງທີ I ປະຈຳປີ 2016 ຂອງ ທະນາຄານແຫ່ງ ສປປ ລາວ, ກົມບັນຊີ-ການເງິນ ໄດ້ຈັດກອງປະຊຸມປຶກສາຫາລືການປະຕິບັດລາຍຮັບ-ລາຍຈ່າຍ ປະຈຳປີ 2015 ແລະ ແຜນການ ປີ 2016 ຂອງ ທະນາຄານແຫ່ງ ສປປ ລາວ ຂຶ້ນໃນວັນທີ 17 ແລະ 18 ມີນາ 2016 ທີ່ ຫ້ອງປະຊຸມໃຫຍ່ຊັ້ນ IV ທຫລ ໂດຍການໃຫ້ກຽດເປັນປະທານຂອງທ່ານ ສອນໄຊ ສິດພະໄຊ ຮອງຜູ້ວ່າການທະນາຄານແຫ່ງ ສປປ ລາວ, ມີຫົວໜ້າກົມ, ຫົວໜ້າ ທຫລ ປະຈຳພາກ ພ້ອມດ້ວຍຄະນະພະແນກ ແລະ ວິຊາການທີ່ ກ່ຽວຂ້ອງເຂົ້າຮ່ວມທັງໝົດ ຈຳນວນ 41 ທ່ານ.

ໂດຍປະຕິບັດຕາມກົດໝາຍວ່າດ້ວຍ ທະນາຄານແຫ່ງ ສປປ ລາວ ກ່ຽວກັບງົບປະມານປະຈຳປີ, ກອງປະຊຸມ ໄດ້ປຶກສາຫາລື ແລະ ເອກະພາບກັນໂດຍພື້ນຖານກ່ຽວກັບການສະຫຼຸບລາຍຮັບ-ລາຍຈ່າຍຮັບໃຊ້ເຂົ້າໃນການເຄື່ອນໄຫວວຽກງານຂອງທະນາຄານແຫ່ງ ສປປ ລາວ ທົ່ວລະບົບ ປະຈຳປີ 2015 ແລະ ໄດ້ຄົ້ນຄວ້າປຶກສາຫາລືປະກອບຄໍາຄິດຄໍາເຫັນຢ່າງກວ້າງຂວາງ ແລະ ເລິກເຊິ່ງຕໍ່ກັບຮ່າງແຜນການສໍາລັບປີ 2016.

ກອງປະຊຸມໄດ້ດໍາເນີນເປັນເວລາ 1 ວັນ ເຄິ່ງ ດ້ວຍຄວາມຮັບຜິດຊອບສູງ, ການຄົ້ນຄວ້າປະກອບຄໍາເຫັນຂອງ ບັນດາທ່ານທີ່ເຂົ້າຮ່ວມມີເນື້ອໃນລະອຽດເລິກເຊິ່ງເຮັດໃຫ້ກອງປະຊຸມຄັ້ງນີ້ໄດ້ຮັບໜ້າກຳລັງດີຕາມລະດັບຄາດໝາຍທີ່ ກໍານົດໄວ້.

# ສະຖາບັນຍຸຕິທຳຍົກລະດັບ ດ້ານການເງິນຈຸລະພາກ



ຂ່າວ-ພາບ: ຮັດສະໝີ ດວງສັດຈະ

ສະຖາບັນຍຸຕິທຳແຫ່ງຊາດ, ກະຊວງຍຸຕິທຳ ຮ່ວມກັບກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ໄດ້ຈັດຕັ້ງການເຜີຍແຜ່ “ການໃຫ້ຄວາມຮູ້ທາງດ້ານການເງິນ ແລະ ການຄຸ້ມຄອງຂອງທະນາຄານແຫ່ງ ສປປ ລາວ” ແກ່ບັນດາຄະນະນຳ, ຄູອາຈານ ແລະ ນັກສຶກສາໃນທົ່ວສະຖາບັນຍຸຕິທຳແຫ່ງຊາດ ເຊິ່ງໄດ້ຈັດຂຶ້ນໃນວັນທີ 23 ມີນາ 2016 ທີ່ສະໂມສອນສະຖາບັນດັ່ງກ່າວ ໂດຍການເຂົ້າຮ່ວມຂອງທ່ານ ໄກທິບພະຈັນ ພວງພະຈັນ ຮອງຫົວໜ້າສະຖາບັນຍຸຕິທຳແຫ່ງຊາດ ແລະ ທ່ານ ວິສອນ ໄຊສິງຄາມ ຮອງຫົວໜ້າກົມຄຸ້ມຄອງສະຖາບັນການເງິນ ເຊິ່ງການເຜີຍແຜ່ໃນຄັ້ງນີ້ມີຄວາມສຳຄັນຫຼາຍ ເພາະສະຖາບັນແຫ່ງນີ້ ເປັນສະຖານທີ່ສ້າງປັນຍາຊົນສະເພາະດ້ານກົດໝາຍ ແລະ ສປປ ລາວ ກໍເປັນປະເທດໜຶ່ງທີ່ມີການປົກຄອງແບບລັດແຫ່ງກົດໝາຍ.

ການເຜີຍແຜ່ຄວາມຮູ້ທາງດ້ານການເງິນ ແລະ ການຄຸ້ມຄອງຂອງທະນາຄານແຫ່ງ ສປປ ລາວ ແມ່ນມີຫຼາຍບັນຫາທີ່ສຳຄັນ ໂດຍສະເພາະກ່ຽວກັບດຳລັດວ່າດ້ວຍສະຖາບັນການເງິນຈຸລະພາກ ເຊິ່ງດຳລັດສະບັບນີ້ໄດ້ກຳນົດຫຼັກການ, ລະບຽບການ ແລະ ມາດຕະການກ່ຽວກັບການສ້າງຕັ້ງ, ການເຄື່ອນໄຫວ ແລະ ການຄຸ້ມຄອງສະຖາບັນການເງິນຈຸລະພາກ ຢູ່ ສປປ ລາວ ໃຫ້ມີຄວາມປອດໄພ ແລະ ໜັ້ນຄົງ, ສ້າງເງື່ອນໄຂໃຫ້ປະຊາຊົນບັນດາເຜົ່າ ສາມາດເຂົ້າເຖິງການບໍລິການທາງດ້ານການເງິນ ປະກອບສ່ວນເຂົ້າໃນການແກ້ໄຂຄວາມທຸກຍາກ ແລະ ພັດທະນາເສດຖະກິດ-ສັງຄົມຂອງຊາດ, ໃນຂະນະດຽວກັນ ວິທະຍາກອນຈາກກົມດັ່ງກ່າວ ຍັງໄດ້ນຳສະເໜີດຳລັດວ່າດ້ວຍໂຮງຊວດຈຳ ເຊິ່ງມີຈຸດປະສົງແນໃສ່ແກ້ໄຂຄວາມຝືດເຄືອງທາງດ້ານການເງິນໃນເວລາຈຳເປັນ ແລະ ຮີບດ່ວນຂອງປະຊາຊົນ ລວມທັງຮັບປະກັນການຊຳລະໜີ້ສິນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ແລະ ສ້າງຄວາມເປັນລະບຽບຮຽບຮ້ອຍດ້ານການຈັດຕັ້ງ ແລະ ການເຄື່ອນໄຫວຂອງໂຮງຊວດຈຳຢູ່ໃນສັງຄົມ, ພ້ອມນັ້ນ ຍັງນຳສະເໜີຂໍ້ກຳນົດວ່າດ້ວຍການຄຸ້ມຄອງສະຫະກອນສິນເຊື້ອ ແລະ ເງິນຝາກປະຢັດກໍຄືວຽກງານອື່ນທີ່ປື້ນອ້ອມວຽກງານສະຖາບັນການເງິນ.

ຄືດັ່ງທີ່ຮູ້ແລ້ວວ່າ: ວຽກງານສະຖາບັນການເງິນຈຸລະພາກ ເປັນພາກສ່ວນໜຶ່ງທີ່ມີຄວາມຈຳເປັນ ແລະ ສຳຄັນໃນລະບົບການເງິນ-ເງິນຕາ, ເປັນແຫຼ່ງທຶນທີ່ສາມາດເຂົ້າຫາງ່າຍ, ສະດວກສະບາຍ ທັງຢູ່ໃກ້ຊິດ, ເປັນມິດ ແລະ ປະຊາຊົນຍັງມີສ່ວນຮ່ວມໃນວຽກງານດັ່ງກ່າວ, ໃນອະດີດ ແລະ ປະຈຸບັນ ວຽກງານດັ່ງກ່າວ ຍັງຄົງຕົວ ແລະ ເປັນສະຖາບັນການເງິນດ່ວນ ປະກອບສ່ວນຊ່ວຍປົດເປື້ອງຄວາມເຄືອດຮ້ອນ-ແກ້ຮ້ອນ ແກ້ໝາວ ໃຫ້ປະຊາຊົນຢູ່ບັນດາປະເທດຕ່າງໆ ລວມທັງຢູ່ ສປປ ລາວ, ສະຖາບັນການເງິນຈຸລະພາກ ເຖິງວ່າຈະມີເງິນກູ້ບໍ່ຫຼາຍ ແຕ່ມັນຍັງເປັນຈຸດເລີ່ມຂອງການກຳເນີດຂອງຫຼາຍທະນາຄານໃນໂລກ.

ເຖິງຢ່າງໃດກໍຕາມ ສໍາລັບຢູ່ປະເທດເຮົາວຽກງານດັ່ງກ່າວກໍາລັງເພື່ອຟຸ້ງຂຶ້ນປານດອກເຫັດ ເຊິ່ງໃນນີ້ມີທັງ ການເຮັດທຸລະກິດທີ່ຖືກຕ້ອງ ແລະ ເປັນທາງການໂດຍພາຍໃຕ້ການຄຸ້ມຄອງຂອງກົມຄຸ້ມຄອງສະຖາບັນການເງິນທະນາ ຄານແຫ່ງ ສປປ ລາວ, ແຕ່ໃນຂະນະດຽວກັນກໍມີກຸ່ມຄົນບໍ່ດີຈໍານວນໜຶ່ງຍັງເຮັດທຸລະກໍາເຖື່ອນ, ມີການຕົວະຕື່ມ-ຕື່ມ ຕຸນປະຊາຊົນດ້ວຍການແອບອ້າງຊວນເຊື່ອສັງຄົມດ້ວຍຫຼາຍຮູບການໂດຍມີດອກເບ້ຍຈູງໃຈທີ່ສູງ, ລະເມີດລະບຽບຫຼັກ ການຂອງສະຖາບັນທີ່ກ່ຽວຂ້ອງກໍຄືກົດໝາຍຂອງບ້ານເມືອງ, ແຕ່ບໍ່ພໍເທົ່ານັ້ນ ຍັງມີບາງລາຍໄດ້ຫອບເງິນລູກຄ້າໜີໄປບໍ່ຮູ້ ຮ່ອງຮອຍ, ບາງພວກ ກໍຖືກເຈົ້າໜ້າທີ່ດໍາເນີນຄະດີ ແລະ ນໍາຕົວຜູ້ກະທໍາຜິດເຂົ້າສູ່ຂະບວນການຍຸຕິທໍາ.

ຕໍ່ບັນຫາດັ່ງກ່າວ, ທ່ານ ດຣ ອາຄົມ ປຣະເສີດ ຫົວໜ້າກົມຄຸ້ມຄອງສະຖາບັນການເງິນ ໄດ້ອອກມາບອກກັບຜູ້ ສື່ຂ່າວພວກເຮົາໃນໂອກາດທີ່ທ່ານເຂົ້າຮ່ວມງານການເປີດໂລກແຫ່ງການລົງທຶນທີ່ຈັດໂດຍຕະຫຼາດຫຼັກຊັບລາວເມື່ອກາງ ເດືອນມີນານີ້ວ່າ: ໃນປະຈຸບັນ ຍັງມີນິຕິບຸກຄົນຈໍານວນໜຶ່ງ ໄດ້ເຄື່ອນໄຫວເຮັດທຸລະກິດໃນດ້ານການເງິນຈຸລະພາກທີ່ບໍ່ ຖືກຕ້ອງ, ບໍ່ໄດ້ຮັບການອະນຸຍາດຈາກທະນາຄານແຫ່ງ ສປປ ລາວ, ຂະນະດຽວກັນນັ້ນຍັງບໍ່ປະຕິບັດລະບຽບຫຼັກການ, ມີການປ່ອຍ-ກູ້ໃນອັດຕາດອກເບ້ຍສູງກ່ວາທາງການກໍານົດ, ຮ້າຍແຮງກ່ວານັ້ນ ຍັງສວຍໂອກາດຫຼອກລວງຕົວະຕື່ມປະ ຊາຊົນ, ຕໍ່ບັນຫາດັ່ງກ່າວ ຈຶ່ງຂໍຮຽກຮ້ອງມາຍັງບັນດາທ່ານກ່ອນຈະເຂົ້າໃຊ້ບໍລິການກູ້ຢືມ ຫຼື ຝາກ ຕ້ອງສຶກສາໃຫ້ດີ ແລະ ດີແທ້ບໍ່ຄວນເຂົ້າກ່ຽວຂ້ອງ ເມື່ອເກີດບັນຫາມາແມ່ນບໍ່ມີອົງກອນໃດຈະຮັບຜິດຊອບ ມັນຈະເຮັດໃຫ້ຕົວທ່ານເອງ ຫຍຸ້ງຍາກ ເພາະພາກສ່ວນດັ່ງກ່າວບໍ່ໄດ້ຮັບອະນຸຍາດດໍາເນີນທຸລະກິດຢ່າງເປັນທາງການ.



**ທະນາຄານແຫ່ງ ສປປ  
ລາວ ຈັດສໍາມະນາພາຍໃຕ້  
ຫົວຂໍ້ “ ການລົງທຶນຢ່າງມີ  
ອາຊີບ ” ໃຫ້ແກ່ນັກສຶກສາ  
ວິທະຍາໄລແສງສະຫວັນ**

*ພາບ-ຂ່າວ: ສົມອິກ ເຄນຄໍາແພງ*

ເພື່ອເຮັດໃຫ້ປະຊາຊົນ, ສັງຄົມ ແລະ ນັກຮຽນຮູ້ປັນຍາຊົນໄດ້ຮັບຮູ້ ແລະ ເຂົ້າໃຈ ກ່ຽວກັບຂັ້ນຕອນການລົງ ທຶນໃນຕະຫຼາດທຶນ, ວິທີການຊື້-ຂາຍ ຮຸ້ນໃນຕະຫຼາດຮຸ້ນ ພ້ອມທັງຜົນປະໂຫຍດທີ່ຄາດວ່າຈະໄດ້ຮັບຈາກການລົງທຶນ ສະນັ້ນ, ໃນຕອນເຊົ້າຂອງວັນທີ 24 ມີນາ 2016 ທະນາຄານແຫ່ງ ສປປ ລາວ ຮ່ວມກັບວິທະຍາໄລແສງສະຫວັນ ຈຶ່ງ ໄດ້ຈັດຕັ້ງການສໍາມະນາພາຍໃຕ້ຫົວຂໍ້ “ ການລົງທຶນຢ່າງມີອາຊີບ ” ຂຶ້ນເປັນເວລາເຄິ່ງວັນ ທີ່ຫ້ອງປະຊຸມໃຫຍ່ຂອງວິທະ ຍາໄລແສງສະຫວັນ, ນະຄອນຫຼວງວຽງຈັນ ໂດຍການໃຫ້ກຽດເປັນປະທານ ແລະ ກ່າວເປີດພິທີຂອງທ່ານ ນ ຄໍາແພງ



ການເຊັນບົດບັນທຶກຄວາມເຂົ້າໃຈ ໄດ້ບັນລຸຜົນຕົວຈິງລະຫວ່າງທ່ານ ນາງ ແພງສີ ແພງເມືອງ ຮັກສາການຫົວໜ້າສໍານັກງານຂໍ້ມູນຕໍາຫຼວດຖານພອກເງິນ ແລະ ທ່ານ ພັນເອກ ພູວຽງ ສອນສະແຫວງ ຫົວໜ້າກົມຕໍາຫຼວດຄຸ້ມຄອງຄົນຕ່າງປະເທດ ໂດຍມີຈຸດປະສົງພົວພັນ ແລະ ຮ່ວມມືໃນການຈັດຕັ້ງປະຕິບັດວຽກງານຕໍາຫຼວດຖານພອກເງິນຢູ່ ສປປ ລາວ ໃຫ້ມີປະສິດທິພາບ ໂດຍຕ້ອງຜັນຂະຫຍາຍກົດໝາຍວ່າດ້ວຍການສະກັດກັ້ນການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ; ການກໍານົດເນື້ອໃນກ່ຽວກັບຫຼັກການ, ວິທີການພົວພັນ, ປະສານງານ ແລະ ຮ່ວມມືຢ່າງເປັນລະບົບ, ວ່ອງໄວ, ປອດໄພ ແລະ ຮັບປະກັນໃຫ້ທັນສະພາບການ; ເປັນບ່ອນອີງໃນການຈັດຕັ້ງປະຕິບັດໃນການເຂົ້າເຖິງການແລກປ່ຽນ ແລະ ການນໍາໃຊ້ຂໍ້ມູນຂ່າວສານທີ່ພົວພັນເຖິງການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍຂອງທັງສອງຝ່າຍ ປະກອບສ່ວນເຮັດໃຫ້ສັງຄົມມີຄວາມໝັ້ນຄົງ, ເປັນລະບຽບຮຽບຮ້ອຍ ແລະ ເພີ່ມທະວີການຮ່ວມມືໃນການຕ້ານ ແລະ ສະກັດກັ້ນການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ.

ທ່ານ ນາງ ແພງສີ ແພງເມືອງ ຮັກສາການຫົວໜ້າສໍານັກງານຂໍ້ມູນຕໍາຫຼວດຖານພອກເງິນ ໄດ້ເນັ້ນວ່າ: ການຕ້ານການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ເປັນບັນຫາສໍາຄັນໃນທົ່ວໂລກ ແລະ ທຸກປະເທດຕ້ອງປະຕິບັດບັນດາມາດຕະຖານສາກົນກ່ຽວກັບວຽກງານນີ້ ແລະ ທັງໃຫ້ສອດຄ່ອງກັບຂອບຄ່າຍທາງດ້ານກົດໝາຍປະເທດຕົນ, ຖ້າປະເທດໃດບໍ່ປະຕິບັດຕາມຫຼັກການ ແລະ ເງື່ອນໄຂນັ້ນ ກໍຈະຖືກກໍານົດເຂົ້າບັນຊີດໍາຈາກອົງການຈັດຕັ້ງຕໍາຫຼວດຖານພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍສາກົນ ຊຶ່ງຈະມີຜົນກະທົບຕໍ່ການພັດທະນາເສດຖະກິດ-ສັງຄົມຂອງພວກເຮົາ; ຂະແໜງການທະນາຄານ-ການເງິນ ກໍຈະເສຍຄວາມໜ້າເຊື່ອຖືຈາກນັກລົງທຶນຂອງຕ່າງປະເທດ ແລະ ຈາກລູກຄ້າ, ອີກບັນຫາໜຶ່ງທີ່ສໍາຄັນກໍເພື່ອຈັດຕັ້ງປະຕິບັດ ແລະ ຜັນຂະຫຍາຍກົດໝາຍວ່າດ້ວຍການເຂົ້າ-ອອກ ແລະ ການຄຸ້ມຄອງຄົນຕ່າງປະເທດຢູ່ ສປປ ລາວ.

ທ່ານນາງ ແພງສີ ແພງເມືອງ ໄດ້ຮຽກຮ້ອງມາຍັງທຸກພາກສ່ວນ ລວມເຖິງປະຊາຊົນລາວ ແລະ ຊາວຕ່າງປະເທດທີ່ຢູ່ ສປປ ລາວ ຈຶ່ງພ້ອມກັນເຂົ້າຮ່ວມຕ້ານ ແລະ ສະກັດກັ້ນການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ, ບັນຫາດັ່ງກ່າວຈະບໍ່ໄດ້ຮັບຜົນສໍາເລັດ ຫາກບໍ່ໄດ້ຮັບການຮ່ວມມືທີ່ເຂັ້ມແຂງຈາກພາກສ່ວນທີ່ກ່ຽວຂ້ອງພາຍໃນປະເທດ ເພາະບັນຫາການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍສາກົນ ໄດ້ມີລັກສະນະຊັບຊ້ອນ ພວກເຮົາຈຶ່ງຈໍາເປັນໃນການຮັບຮູ້ຂໍ້ມູນລາຍລະອຽດຂອງບຸກຄົນຕ່າງປະເທດທີ່ອາໄສຢູ່ ສປປ ລາວ ທັງນີ້ ກໍເພື່ອເປັນການຕ້ານອາຊະຍາກໍາຂ້າມຊາດຕາມສິນທິສັນຍາກັບສາກົນ.

ທາງດ້ານທ່ານ ພັນເອກ ພູວຽງ ສອນສະແຫວງ ຫົວໜ້າກົມຕໍາຫຼວດຄຸ້ມຄອງຄົນຕ່າງປະເທດ ຍັງຢືນຢັນຢ່າງໜັກແໜ້ນວ່າ: ໃນຕໍ່ໜ້າ ແລະ ຍາວນານ ກໍາລັງຂອງພວກເຮົາຈະໃຫ້ການຮ່ວມມືເປັນພິເສດໃນການສະໜອງຂໍ້ມູນ ແລະ ແລກປ່ຽນຂ່າວສານຢ່າງທັນການກ່ຽວກັບຄົນຕ່າງປະເທດທີ່ອາໄສ ແລະ ເຮັດວຽກຢູ່ ສປປ ລາວ ທີ່ຕິດພັນກັບການພອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ, ພວກເຮົາພ້ອມແລ້ວຈະໃຫ້ການຊ່ວຍເຫຼືອຢ່າງໃກ້ຊິດ ເພື່ອເຮັດໃຫ້ວຽກງານດັ່ງກ່າວໄດ້ຮັບຜົນສໍາເລັດສູງ ແລະ ເຮັດແນວໃດບໍ່ໃຫ້ປະເທດຂອງພວກເຮົາຕົກເປັນເປົ້າໝາຍສວຍໃຊ້ຂອງກຸ່ມຄົນບໍ່ດີ.





# ກອງປະຊຸມວຽກງານກວດກາ ທະນາຄານແຫ່ງ ສປປ ລາວ ປະຈຳປີ 2015

ຂ່າວ: ກົມກວດກາ, ທະນາຄານແຫ່ງ ສປປ ລາວ

ຄະນະກວດກາພັກທະນາຄານແຫ່ງ ສປປ ລາວ ໄດ້ເປີດກອງປະຊຸມວຽກງານກວດກາທະນາຄານແຫ່ງ ສປປ ລາວ ປະຈຳປີ 2015 ຂຶ້ນຢ່າງເປັນທາງການ ໃນວັນທີ 29-30 ມີນາ 2016 ທີ່ສະໂມສອນສະຖາບັນການທະນາຄານ ໂດຍພາຍໃຕ້ການເປັນປະທານຂອງສະຫາຍ ຄຳວິງ ທິບພະວິງ ຮອງເລຂາຄະນະພັກ, ຮອງຜູ້ວ່າການທະນາຄານແຫ່ງ ສປປ ລາວ ແລະ ຜູ້ຕາງໜ້າຈາກຄະນະກວດກາສູນກາງພັກ ແລະ ມີຜູ້ແທນເຂົ້າຮ່ວມກອງປະຊຸມທັງໝົດ 227 ສະ ຫາຍ, ຍິງ 61 ສະຫາຍ.



ກອງປະຊຸມ ໄດ້ຜ່ານຮ່າງບົດສະຫຼຸບການເຄື່ອນໄຫວວຽກງານກວດກາທະນາຄານແຫ່ງ ສປປ ລາວ ປະຈຳປີ 2015 ແລະ ທິດທາງແຜນການ ປີ 2016 ທີ່ສະເໜີໂດຍສະຫາຍ ໜ່ວ້ວ ມຸນີວິງ ຄະນະພັກ, ຮອງປະທານກວດກາ ພັກ, ຫົວໜ້າກົມກວດກາພາຍໃນ, ທຫລ. ຫຼັງຈາກນັ້ນ, ຜູ້ແທນກອງປະຊຸມກໍໄດ້ພ້ອມກັນຍົກສູງຄວາມຮັບຜິດຊອບ ຂອງຕົນເພື່ອຕີລາຄາ ແລະ ປະກອບຄໍາຄິດຄໍາເຫັນຕໍ່ຮ່າງບົດສະຫຼຸບດັ່ງກ່າວດ້ວຍບັນຍາກາດທີ່ຟິດຟື້ນພໍສົມຄວນ ໂດຍ ສະເພາະຕໍ່ກັບດ້ານດີທີ່ຄວນເສີມຂະຫຍາຍກ່ຽວກັບການຊີ້ນຳ-ນຳພາຂອງຄະນະກວດກາພັກ ແລະ ຄະນະກວດກາແຕ່ ລະຂັ້ນຕໍ່ກັບວຽກງານກວດກາ ແລະ ດ້ານອ່ອນ-ຂໍ້ຄົງຄ້າງທີ່ຕ້ອງປັບປຸງແກ້ໄຂໃນຕໍ່ໜ້າເປັນຕົ້ນແມ່ນປະກົດການຫຍໍ້ຫໍ້

ທີ່ເກີດຂຶ້ນໃນຖັນແຖວຂອງສະມາຊິກພັກ-ພະນັກງານ ໃນການຈັດຕັ້ງປະຕິບັດມະຕິ, ຄຳສັ່ງ, ລະບຽບວິໄນຂອງພັກ, ຂໍ້ກຳນົດ-ກົດໝາຍຂອງລັດ ແລະ ການສວຍໃຊ້ໜ້າທີ່ຄວາມຮັບຜິດຊອບເພື່ອຫາຜົນປະໂຫຍດສ່ວນຕົວ; ຊຶ່ງໃນປີ 2015 ມີປະກົດການຫຍໍ້ທີ່ເກີດຂຶ້ນຫຼາຍກໍລະນີ; ຕໍ່ກັບບັນຫາດັ່ງກ່າວ ຄະນະພັກ-ຄະນະນຳຢູ່ແຕ່ລະພາກສ່ວນກໍໄດ້ເອົາໃຈໃສ່ຢ່າງຕັ້ງໜ້າໃນການແກ້ໄຂປະກົດການຫຍໍ້ທີ່ເກີດຂຶ້ນໂດຍໄດ້ມີມາດຕະການ, ວິທີການແກ້ໄຂທີ່ເໝາະສົມ ແລະ ຫັນສະພາບການດ້ວຍຫຼາຍຮູບການເປັນຕົ້ນແມ່ນການຂຽນໃບສຳຫຼວດ, ໂຈະການເລື່ອນຊັ້ນ-ຂັ້ນເງິນເດືອນ, ປົດຕຳແໜ່ງ ແລະ ປົດປ່ອຍອອກຈາກການເປັນພະນັກງານ ຕາມແຕ່ລະກໍລະນີຂອງການກະທຳຜິດ.

ນອກຈາກນັ້ນ, ກອງປະຊຸມຍັງໄດ້ຮັບຟັງການເຜີຍແຜ່ເອກະສານຂອງພັກ-ລັດຈຳນວນ 4 ສະບັບ ຊຶ່ງນຳສະເໜີໂດຍຜູ້ຕາງໜ້າຈາກຄະນະກວດກາສູນກາງພັກ ແລະ ມີເອກະສານຊ້ອນທ້າຍອີກຈຳນວນໜຶ່ງ ເພື່ອໃຫ້ຜູ້ແທນກອງປະຊຸມນຳໄປຄົ້ນຄວ້າດ້ວຍຕົນເອງ. ນອກນັ້ນ, ຍັງໄດ້ຜ່ານບົດປະກອບຄຳເຫັນ 7 ຫົວຂໍ້ ຂອງບັນດາຮາກຖານພັກທີ່ຕິດພັນກັບວຽກງານວິຊາສະເພາະຂອງຕົນເຊັ່ນ: ການຍົກສູງຄຸນນະພາບວຽກງານກວດກາພັກໃນຂະແໜງການທະນາຄານ, ຜົນສຳເລັດກ່ຽວກັບວຽກງານກໍ່ສ້າງໜ່ວຍພັກເຂັ້ມແຂງ-ຮູ້ນຳພາຮອບດ້ານ ແລະ ການຄຸ້ມຄອງທະນາຄານທຸລະກິດ ແລະ ສະຖາບັນການເງິນເຫຼົ່ານີ້ເປັນຕົ້ນ ແລະ ໃນວາລະກອງປະຊຸມດັ່ງກ່າວ ຍັງໄດ້ຈັດຕັ້ງພິທີມອບ-ຮັບໃບຢັ້ງຢືນໜ່ວຍພັກເຂັ້ມແຂງ-ຮູ້ນຳພາຮອບດ້ານ ໃຫ້ແກ່ບັນດາໜ່ວຍພັກທີ່ຂຶ້ນກັບອົງຄະນະພັກ ທຫລ ປະຈຳປີ 2015 ຈຳນວນ 29 ໜ່ວຍພັກ ເທົ່າກັບ 64,44% ຂອງຈຳນວນໜ່ວຍພັກທັງໝົດ.



## ປຶກສາຫາລືວຽກງານການ ບໍລິການດ້ານການເງິນດີ ຈິຕອລ ຄັ້ງທີ 6

❖ ຂ່າວ-ພາບ: ຄຳສອນ ສະວິສຸກ

ທະນາຄານແຫ່ງ ສປປ ລາວ (ທຫລ) ຮ່ວມກັບກອງທຶນເພື່ອການພັດທະນາຂອງອົງການສະຫະປະຊາຊາດ (UNCDF) ຈັດກອງປະຊຸມປຶກສາຫາລືກ່ຽວກັບວຽກງານການບໍລິການດ້ານການເງິນດີຈິຕອລ ຄັ້ງທີ 6 ຂຶ້ນໃນວັນທີ 29 ມີນາ 2016 ທີ່ໂຮງແຮມເມັກຽວ ໂດຍການເປັນປະທານຮ່ວມຂອງທ່ານ ວິສອນ ໄຊສິງຄາມ ຮອງຫົວໜ້າກົມຄຸ້ມຄອງສະຖາບັນການເງິນ, ທຫລ ແລະ ທ່ານ ເຊດຣິກ ຈາວາຣີ (Cedric JAVARY) ຊ່ຽວຊານຈາກໂຄງການສິ່ງເສີມການເຂົ້າເຖິງແຫຼ່ງທຶນຂອງຜູ້ທຸກຍາກໃຫ້ຫຼາຍຂຶ້ນ. ພ້ອມນີ້, ກໍ່ມີຜູ້ບັນຍາຍຈາກປະເທດເນປານ ແລະ ຕາງໜ້າບັນດາກົມທີ່ກ່ຽວຂ້ອງພາຍໃນ ທຫລ, ທະນາຄານທຸລະກິດ, ບໍລິສັດໂທລະຄົມ, ບໍລິສັດເອກະຊົນ ແລະ ພາກສ່ວນທີ່ກ່ຽວຂ້ອງເຂົ້າຮ່ວມ.

ກອງປະຊຸມປຶກສາຫາລືກ່ຽວກັບວຽກງານການບໍລິການດ້ານການເງິນດິຈິຕອລ ຄັ້ງທີ 6 ນີ້ ແມ່ນພາຍໃຕ້ໂຄງການສົ່ງເສີມການເຂົ້າເຖິງແຫຼ່ງທຶນຂອງຜູ້ທຸກຍາກໃຫ້ຫຼາຍຂຶ້ນ (MAFIPP) ເຊິ່ງໄດ້ຮັບການສະໜັບສະໜູນຈາກລັດຖະບານອິດສະຕຣາລີ, UNCDF ແລະ PHB Development. ທ່ານ ວິສອນ ໄຊສິງຄາມ ໄດ້ມີຄຳເຫັນຕໍ່ກັບວຽກງານດັ່ງກ່າວວ່າ: ການສ້າງລະບົບການບໍລິການດ້ານການເງິນດິຈິຕອລ ທີ່ເໝາະສົມເຂົ້າເຖິງລູກຄ້າໃນເຂດຊົນນະບົດແມ່ນເປັນສິ່ງທ້າທາຍຫຼາຍ ຍ້ອນວ່າປະຊາຊົນສ່ວນຫຼາຍຍັງມີລະດັບການສຶກສາທີ່ຕໍ່າ, ຄວາມເຂົ້າໃຈໃນດ້ານວິຊາການຍັງມີຈຳກັດ ຈຶ່ງເຮັດໃຫ້ມີຄວາມສັບກ່ຽວກັບການບໍລິການດ້ານການເງິນໂດຍລວມ, ແຕ່ການບໍລິການດ້ານການເງິນດິຈິຕອລ ກໍເປັນສິ່ງທີ່ຈຳເປັນ ແລະ ຮີບດ່ວນ ເຊິ່ງສາມາດສ້າງຜົນປະໂຫຍດອັນໃຫຍ່ຫຼວງໃຫ້ແກ່ປະເທດຊາດ. ເຊິ່ງໃນໄລຍະຜ່ານມາ, ໂຄງການ MAFIPP ກໍໄດ້ໃຫ້ການສະໜັບສະໜູນ ໂດຍໄດ້ສົ່ງຕົວແທນຈາກທະນາຄານແຫ່ງ ສປປ ລາວ, ບັນດາທະນາຄານທຸລະກິດ ແລະ ບໍລິສັດໂທລະຄົມ ໄປທັດສະນະສຶກສາຢູ່ບັນດາປະເທດທີ່ມີການບໍລິການຫຼາກຫຼາຍປະເພດ ເພື່ອຖອດຖອນບົດຮຽນ ແລະ ຮຽນຮູ້ແນວທາງການປະຕິບັດວຽກງານດັ່ງກ່າວ.

ກອງປະຊຸມໄດ້ດຳເນີນໄປເປັນເວລາເຄິ່ງວັນ ເຊິ່ງຜູ້ເຂົ້າຮ່ວມໄດ້ຮັບຟັງການບັນຍາຍໃນຫົວຂໍ້ “ ການພັດທະນາ ຜະລິດຕະພັນ ໂດຍມີລູກຄ້າເປັນສູນກາງ ” ນຳສະເໜີໂດຍທ່ານ ແຊນໄຈ ຊາ (Sanjay Shah) ຜູ້ຮ່ວມກໍ່ຕັ້ງ ແລະ ປະທານບໍລິຫານບໍລິສັດ Finances ເອກະຊົນ ຈຳກັດ, ປະເທດເນປານ ຊຶ່ງເປັນຜູ້ທີ່ມີປະສົບການໃນການປະກອບທຸລະກິດດ້ານເຕັກໂນໂລຢີການເງິນ ໂດຍໄດ້ກໍ່ຕັ້ງ ແລະ ເປີດນຳໃຊ້ຖານລະບົບການບໍລິການດ້ານການເງິນຜ່ານໂທລະສັບມືຖື (MFS) ໃນຊື່ “Hello Paisa” ໃນປີ 2009. ພ້ອມນີ້, ຍັງໄດ້ຮັບຟັງການສະເໜີບົດຮຽນທີ່ຖອດຖອນໄດ້ຈາກການໄປທັດສະນະສຶກສາຢູ່ປະເທດອູກັນດາ ແລະ ຜູ້ເຂົ້າຮ່ວມກອງປະຊຸມກໍໄດ້ເອົາໃຈໃສ່ໃນການຕິດຕາມຮັບຟັງການບັນຍາຍດ້ວຍຄວາມຮັບຜິດຊອບສູງ ພ້ອມທັງປະກອບຄຳຄິດເຫັນ, ແລກປ່ຽນບົດຮຽນ ແລະ ຕັ້ງຄຳຖາມທີ່ມີລັກສະນະສ້າງສັນ.



**ທຫລ ຈັດການເຜີຍແຜ່ກ່ຽວກັບວຽກງານຄຸ້ມຄອງສະຖາບັນການເງິນໃຫ້ແກ່  
ນັກສຶກສາວິທະຍາໄລຣັດຕະນະບໍລິຫານທຸລະກິດ**

*ພາບ-ຂ່າວ: ສົມອິກ ເຄນຄຳແພງ*

ໃນທ້າຍເດືອນ ມີນາ 2016 ຜ່ານມານີ້ ທະນາຄານແຫ່ງ ສປປ ລາວ ຮ່ວມກັບວິທະຍາໄລຣັດຕະນະບໍລິ ຫານທຸລະກິດ ໄດ້ຈັດຕັ້ງການເຜີຍແຜ່ກ່ຽວກັບວຽກງານຄຸ້ມຄອງສະຖາບັນການເງິນຂຶ້ນເປັນເວລາເຄິ່ງວັນ ຢູ່ທີ່ຫ້ອງປະຊຸມໃຫ່ຍຂອງວິທະຍາໄລຣັດຕະນະ, ນະຄອນຫຼວງວຽງຈັນ ໂດຍການໃຫ້ກຽດເປັນປະທານ ແລະ ກ່າວເປີດພິທີຂອງທ່ານ ວິສອນ ໄຊສິງຄາມ ຮອງຫົວໜ້າກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ແລະ ທ່ານ ນາງ ທອງປານ ພົມມາລາ ຮອງຜູ້ອຳນວຍການວິທະຍາໄລຣັດຕະນະບໍລິຫານທຸລະກິດ ພ້ອມນີ້, ກໍ່ມີບັນດາຄູອາຈານ ແລະ ນັກສຶກສາຂອງສະຖາບັນດັ່ງກ່າວ ພ້ອມດ້ວຍພະນັກງານທີ່ກ່ຽວຂ້ອງຈາກທະນາຄານແຫ່ງ ສປປ ລາວ ເຂົ້າຮ່ວມ.



ການຈັດຕັ້ງເຜີຍແຜ່ໃນລັກສະນະດັ່ງກ່າວ ແມ່ນໄດ້ດຳເນີນມາຫຼາຍພາກສ່ວນທັງກົງຈັກລັດ, ອົງການຈັດຕັ້ງມະ  
 ຊິນ ແລະ ໃນເທື່ອນີ້ກໍ່ແມ່ນສະຖາບັນການສຶກສາທີ່ຢູ່ໃນຂອບເຂດນະຄອນຫຼວງວຽງຈັນ ເຊິ່ງແມ່ນວິທະຍາໄລ ຣັດຕະ  
 ນະບໍລິຫານທຸລະກິດ ໂດຍມີຈຸດປະສົງເພື່ອແນໃສ່ເຮັດໃຫ້ຜູ້ເຂົ້າຮ່ວມໄດ້ຮັບຮູ້ເຂົ້າໃຈຢ່າງເລິກເຊິ່ງກ່ຽວກັບສະຖາບັນ  
 ການເງິນຈຸລະພາກໃຫ້ຫຼາຍຂຶ້ນ ເຊິ່ງວິທະຍາກອນທີ່ມາຈາກກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ  
 ລາວ ກໍ່ໄດ້ນຳສະເໜີຄວາມຮູ້ພື້ນຖານກ່ຽວກັບສະຖາບັນການເງິນ, ການຄຸ້ມຄອງສະຖາບັນການເງິນຂອງທະນາຄານ  
 ແຫ່ງ ສປປ ລາວ ໃນໄລຍະຜ່ານມາ ພ້ອມທັງໄດ້ອະທິບາຍເຖິງດຳລັດວາດ້ວຍການເຊົ່າສິນເຊື່ອ ແລະ ດຳລັດວາດ້ວຍໂຮງ  
 ຊວດຈຳ ພ້ອມດ້ວຍຈຸດປະສົງໃນການສ້າງດຳລັດ, ຂໍ້ສະດວກ ແລະ ຂໍ້ຫຍຸ້ງຍາກໃນການ ຈັດຕັ້ງປະຕິບັດວຽກງານ  
 ດັ່ງກ່າວໃນຜ່ານມາ ພ້ອມດຽວກັນນັ້ນ ບັນດາຜູ້ເຂົ້າຮ່ວມຍັງໄດ້ໃຫ້ຄວາມສົນໃຈ ໂດຍໄດ້ຕັ້ງບັນຫາຖາມ-ຕອບເພື່ອ  
 ແລກປ່ຽນບົດຮຽນຢ່າງກົງໄປກົງມາ.



**ຖະແຫຼງການຮ່ວມກອງປະ  
 ຊຸມລັດຖະມົນຕີການເງິນ  
 ແລະ ຜູ້ວ່າການທະນາຄານ  
 ກາງອາຊຽນ ຄັ້ງທີ 2**

❖ ຂ່າວ-ພາບ: ຄຳສອນ ສະວິສຸກ

ໃນຕອນແລງຂອງວັນທີ 4 ເມສາ 2016 ນີ້ ທີ່ຫໍປະຊຸມແຫ່ງຊາດ, ນະຄອນຫຼວງວຽງຈັນ ໄດ້ຈັດຖະແຫຼງການ  
 ຮ່ວມກ່ຽວກັບຜົນສຳເລັດກອງປະຊຸມລັດຖະມົນຕີການເງິນອາຊຽນ ຄັ້ງທີ 20, ກອງປະຊຸມຜູ້ວ່າການທະນາຄານກາງ

ອາຊຽນ ຄັ້ງທີ 12 ແລະ ກອງປະຊຸມຮ່ວມລະຫວ່າງລັດຖະມົນຕີການເງິນ ແລະ ຜູ້ວ່າການທະນາຄານກາງອາຊຽນ ຄັ້ງທີ 2 ແລະ ກອງປະຊຸມປິ່ນອ້ອມຕ່າງໆ ເຊິ່ງໄດ້ດຳເນີນມາເປັນເວລາ 4 ວັນ ( ວັນທີ 1-4 ເມສາ 2016) ໂດຍກະຊວງການເງິນ ແລະ ທະນາຄານແຫ່ງ ສປປ ລາວ ເປັນເຈົ້າພາບ.

ທ່ານ ດຣ ລຽນ ທິແກ້ວ ລັດຖະມົນຕີກະຊວງການເງິນ ພ້ອມດ້ວຍຄະນະ ໄດ້ຖະແຫຼງຜົນສຳເລັດຂອງກອງປະຊຸມດັ່ງກ່າວວ່າ: ກອງປະຊຸມໄດ້ດຳເນີນພາຍໃຕ້ຄຳຂວັນ “ຫັນວິໄສທັດເປັນຮູບປະທຳ ເພື່ອສ້າງຄວາມເຂັ້ມແຂງຂອງປະຊາຄົມອາຊຽນ” ເຊິ່ງກອງປະຊຸມ ໄດ້ພ້ອມກັນປຶກສາຫາລືແລກປ່ຽນຄຳຄິດຄຳເຫັນກ່ຽວກັບສະພາບເສດຖະກິດຂອງໂລກ ແລະ ພາກພື້ນ ທີ່ໄດ້ມີການຕົກລົງ ແລະ ຮັບຮອງເອົາບາງບັນຫາສຳຄັນ ໂດຍສະເພາະບັນຫາທີ່ຕິດພັນກັບການເຊື່ອມໂຍງດ້ານການເງິນ-ເງິນຕາອາຊຽນ ແລະ ການຮ່ວມມືດ້ານການເງິນ-ເງິນຕາອາຊຽນ ຕະຫຼອດເຖິງບັນຫາອື່ນໆທີ່ເຊື່ອມໂຍງ. ກອງປະຊຸມໄດ້ເປັນເອກະພາບກັນວ່າ: ການເຕີບໃຫຍ່ຂອງເສດຖະກິດອາຊຽນບັນລຸ 4,4% ໃນປີ 2015 ເຊິ່ງການເຕີບໃຫຍ່ດັ່ງກ່າວແມ່ນມາຈາກຄວາມຕ້ອງການພາຍໃນການລົງທຶນຢູ່ພາກພື້ນອາຊຽນ ໂດຍສະເພາະການລົງທຶນໃສ່ຂົງເຂດພື້ນຖານໂຄງລ່າງ ເຊິ່ງເປັນການປະຕິບັດແຜນເຊື່ອມຈອດອາຊຽນ; ກອງປະຊຸມໄດ້ແລກປ່ຽນຄຳຄິດຄຳເຫັນກັບທະນາຄານພັດທະນາອາຊີ, ທະນາຄານໂລກ, ອົງການກອງທຶນການເງິນສາກົນ, ຫ້ອງການຕິດຕາມເສດຖະກິດມະຫາພາກອາຊຽນ+3 ກ່ຽວກັບຜົນງານຂອງການພັດທະນາໃນໄລຍະຜ່ານມາ, ຄາດຄະເນປັດໄຈຄວາມສ່ຽງໃນຕໍ່ໜ້າ, ພ້ອມທັງຊອກຫາສາເຫດຂອງຄວາມສ່ຽງ ແລະ ສິ່ງທ້າທາຍດັ່ງກ່າວທີ່ພາກພື້ນຂອງພວກເຮົາພວມຜະເຊີນ ແລະ ສະເໜີມາດຕະການຮ່ວມກັນເພື່ອປ້ອງກັນຄວາມສ່ຽງດັ່ງກ່າວ; ຮັບຮອງການສ້າງຕັ້ງຄະນະກຳມະການເຊື່ອມໂຍງຂະແໜງການທະນາຄານອາຊຽນ ແລະ ສຳເລັດການເຈລະຈາຂໍ້ຜູກພັນຂໍ້ທີ 7 ຂອງການເປີດເສລີການບໍລິການດ້ານການເງິນພາຍໃຕ້ສັນຍາອາຊຽນວ່າດ້ວຍການບໍລິການ ເຊິ່ງຈະໄດ້ລົງນາມໃນອະນຸສັນຍາໃນຕົ້ນເດືອນພຶດສະພາ 2016 ທີ່ແຟຣງເຟີດ ປະເທດເຢຍລະມັນ; ຮັບຮອງເອົາໜ້າວຽກການສ້າງຕັ້ງໜ່ວຍງານວ່າດ້ວຍການປຶກສາຫາລືການປະກັນໄພອາຊຽນ ເພື່ອຮັບປະກັນການເຊື່ອມໂຍງຂອງຂະແໜງປະກັນໄພໃນຕໍ່ໜ້າ; ຮັບຊາບຄວາມຄືບໜ້າຂອງຄະນະກຳມະການເປີດເສລີບັນຊີທຶນ ໂດຍການເປີດເສລີກະແສເງິນທຶນໃຫ້ຫຼາຍກວ່າເກົ່າ ເພື່ອອຳນວຍຄວາມສະດວກໃຫ້ແກ່ການລົງທຶນ, ການຄ້າ, ການບໍລິການ ແລະ ການດຳເນີນທຸລະກິດພາຍໃນພາກພື້ນ ແລະ ສະໜັບສະໜູນການເຊື່ອມໂຍງຕະຫຼາດເຂົ້າກັບຕະຫຼາດການເງິນ-ເງິນຕາຂອງໂລກ; ຄວາມຄືບໜ້າວຽກງານຂອງຄະນະກຳມະການພັດທະນາຕະຫຼາດທຶນ ທັງໄດ້ຮັບຮອງເອົາວິໄສທັດການເຊື່ອມໂຍງຕະຫຼາດທຶນອາຊຽນ ຮອດປີ 2025 ແລະ ຄວາມຄືບໜ້າຂອງວຽກທີ່ນອນໃນໜ່ວຍງານຊຳລະສະສາງອາຊຽນ ໂດຍສະເພາະໜ້າວຽກທີ່ພົວພັນກັບການຮັບປະກັນຄວາມປອດໄພໃນການຊຳລະສະສາງໃນພາກພື້ນ.

ສຳລັບການຮ່ວມມືດ້ານການເງິນອາຊຽນນັ້ນ, ກອງປະຊຸມໄດ້ຮັບຊາບບົດບາດຄວາມສຳຄັນຂອງກອງທຶນພັດທະນາພື້ນຖານໂຄງລ່າງຂອງອາຊຽນໃນການເຊື່ອມຈອດ ແລະ ຫຼຸດຄວາມແຕກໂຕນດ້ານພື້ນຖານໂຄງລ່າງໃນພາກພື້ນ ເຊິ່ງກອງປະຊຸມໄດ້ເຫັນດີສືບຕໍ່ກະກຽມບັນດາໂຄງການ ເພື່ອບັນລຸຄາດໝາຍການປ່ອຍເງິນກູ້ໃຫ້ໄດ້ 300 ລ້ານໂດລາສະຫະລັດຕໍ່ປີ; ໄດ້ສຳເລັດການເຊັນອະນຸສັນຍາ ເພື່ອຈັດຕັ້ງປະຕິບັດການແຈ້ງພາສີອາຊຽນ ເຊິ່ງຈະເຮັດໃຫ້ການຈັດຕັ້ງປະຕິບັດບັນດາມາດຕະການຕິດຕໍ່ພົວພັນກັບວຽກງານດັ່ງກ່າວວ່ອງໄວຂຶ້ນ ເພື່ອອຳນວຍຄວາມສະດວກໃຫ້ແກ່ການໄຫຼ

ວຽນສິນຄ້າພາຍໃນພາກພື້ນອາຊຽນ; ຮັບຮອງເອົາ 6 ໜ້າວຽກງານທີ່ນອນໃນແຜນຈັດຕັ້ງປະຕິບັດຍຸດທະສາດວຽກງານອາກອນ ຮອດປີ 2025; ຊົມເຊີຍການເຊັນສັນຍາຫຼີກເວັ້ນອາກອນຊ້ຳຊ້ອນ ລະຫວ່າງກຳປູເຈຍ ແລະ ສິງກະໂປ; ຮັບຮອງເອົາການສະໜັບສະໜູນຈາກກອງທຶນຍີ່ປຸ່ນ-ອາຊຽນ ເພື່ອການເຊື່ອມໂຍງເຂົ້າໃນວຽກງານການສະໜອງທຶນ ແລະ ການປະກັນໄພຄວາມສ່ຽວຕໍ່ໄພພິບັດອາຊຽນ. ພ້ອມດຽວກັນນີ້ ພວກເຮົາຮຽກຮ້ອງໃຫ້ບັນດາປະເທດສະມາຊິກປະກອບສ່ວນເຂົ້າໃນການຈັດຕັ້ງປະຕິບັດວຽກງານດັ່ງກ່າວ ແລະ ຮັບຮອງເອົາໜ້າວຽກງານສ້າງຕົວໜ່ວຍງານວ່າດ້ວຍການເຂົ້າເຖິງແຫຼ່ງທຶນອາຊຽນທີ່ມີບົດບາດໃນການຊຸກຍູ້ ແລະ ສ້າງເງື່ອນໄຂໃຫ້ປະຊາຊົນໃນອາຊຽນໄດ້ເຂົ້າເຖິງແຫຼ່ງທຶນ ເພື່ອປະກອບສ່ວນເຂົ້າໃນການຈັດຕັ້ງປະຕິບັດແຜນແມ່ບົດປະຊາຄົມເສດຖະກິດອາຊຽນຮອດປີ 2025.



## *ສຳນັກງານຂໍ້ມູນຕ້ານການຟອກເງິນ ກັບ ກົມທະບຽນ ແລະ ຄຸ້ມຄອງວິສາຫະກິດຮ່ວມມືໃນການຕ້ານການຟອກເງິນ*



*❖ ຂ່າວ-ພາບ: ຄຳສອນ ສະວິສຸກ*

ພິທີເຊັນບົດບັນທຶກຄວາມເຂົ້າໃຈ ລະຫວ່າງສຳນັກງານຂໍ້ມູນຕ້ານການຟອກເງິນ, ທະນາຄານແຫ່ງ ສປປ ລາວ ແລະ ກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ໄດ້ຈັດຂຶ້ນໃນຕອນເຊົ້າຂອງວັນທີ 20 ເມສາ 2016 ທີ່ສຳນັກງານທະນາຄານແຫ່ງ ສປປ ລາວ, ນະຄອນຫຼວງວຽງຈັນ ໂດຍການລົງນາມລະຫວ່າງທ່ານ ນາງ ແພງສີ ແພງເມືອງ ຮັກສາການຫົວໜ້າສຳນັກງານຂໍ້ມູນຕ້ານການຟອກເງິນ ແລະ ທ່ານ ດຣ ສິມພວງ ພຽນພິນິດ ຫົວໜ້າກົມທະບຽນ ແລະ ຄຸ້ມຄອງວິສາຫະກິດ ເຊິ່ງມີພະນັກງານຂັ້ນສູງຂອງທັງສອງຝ່າຍເຂົ້າຮ່ວມເປັນສັກສິພິຍານ.

ການເຊັນບົດບັນທຶກຄວາມເຂົ້າໃຈຄັ້ງນີ້ ເປັນການເພີ່ມທະວີການຮ່ວມມື ເພື່ອໃຫ້ສອງພາກສ່ວນໄດ້ຊ່ວຍເຫຼືອ ເຊິ່ງກັນ ແລະ ກັນ ໃນການແລກປ່ຽນຂໍ້ມູນການຕ້ານ ສະກັດກັ້ນການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ລວມທັງການຕ້ານອາຊະຍາກຳຂ້າມຊາດ ເຊິ່ງໄດ້ກຳນົດກ່ຽວກັບຫຼັກການ, ວິທີການ, ການເຂົ້າເຖິງ ແລະ ການ

ນຳໃຊ້ຂໍ້ມູນທາງດ້ານການເງິນ, ການແລກປ່ຽນຂໍ້ມູນຂ່າວສານ ແລະ ການນຳໃຊ້ຂໍ້ມູນທີ່ພົວພັນກັບການຟອກເງິນຂອງ ທັງສອງຝ່າຍ ແລະ ເພື່ອສ້າງໃຫ້ມີການພົວພັນ-ປະສານງານຢ່າງເປັນລະບົບ-ວ່ອງໄວ ແລະ ຮັບປະກັນໃຫ້ທັນກັບ ສະພາບການ ແນໃສ່ປະກອບສ່ວນເຮັດໃຫ້ສັງຄົມມີຄວາມໝັ້ນຄົງ-ເປັນລະບຽບຮຽບຮ້ອຍ.

ທ່ານ ນາງ ແພງສີ ແພງເມືອງ ຮັກສາການຫົວໜ້າສຳນັກງານຂໍ້ມູນດ້ານການຟອກເງິນ ໄດ້ໃຫ້ຮູ້ວ່າ: ການຕ້ານ ສະກັດກັ້ນການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ໄດ້ກາຍເປັນບັນຫາສຳຄັນໃນທົ່ວໂລກ ແລະ ທຸກປະເທດຕ້ອງປະຕິບັດບັນດາມາດຕະຖານສາກົນກ່ຽວກັບວຽກງານນີ້ ແລະ ທັງໃຫ້ສອດຄ່ອງກັບຂອບຂ່າຍທາງດ້ານ ກົດໝາຍຂອງປະເທດຕົນ, ຖ້າປະເທດໃດບໍ່ປະຕິບັດຕາມຫຼັກການ ແລະ ເງື່ອນໄຂນັ້ນ ຈະຖືກຕິດຕາມຢ່າງໃກ້ຊິດຈາກ ອົງການດ້ານການຟອກເງິນສາກົນ ເຊິ່ງຈະມີຜົນກະທົບຕໍ່ການພັດທະນາເສດຖະກິດ-ສັງຄົມຂອງປະເທດນັ້ນ; ຂະແໜງ ການທະນາຄານ-ການເງິນ ກໍຈະເສຍຄວາມໜ້າເຊື່ອຖືຈາກນັກລົງທຶນຂອງຕ່າງປະເທດ ແລະ ລູກຄ້າ, ອີກບັນຫາໜຶ່ງທີ່ ສຳຄັນ ແມ່ນເພື່ອຈັດຕັ້ງປະຕິບັດ ແລະ ຜັນຂະຫຍາຍກົດໝາຍວ່າດ້ວຍວິສາຫະກິດ.

ທ່ານ ນາງ ແພງສີ ແພງເມືອງ ຍັງໄດ້ເນັ້ນຕື່ມອີກວ່າ: ບັນຫາການຟອກເງິນ ແລະ ການສະໜອງທຶນໃຫ້ແກ່ການ ກໍ່ການຮ້າຍ ເປັນບັນຫາສາກົນທີ່ມີລັກສະນະສະຫຼັບຊັບຊ້ອນ ສະນັ້ນ, ຈິ່ງມີຄວາມຈຳເປັນໃນການຮັບຮູ້ຂໍ້ມູນລະອຽດ ຂອງບຸກຄົນທີ່ມາຂຶ້ນທະບຽນວິສາຫະກິດຢູ່ ສປປ ລາວ ທັງນີ້ກໍ່ເພື່ອເປັນການຕ້ານອາດຊະຍາກຳຂ້າມຊາດຕາມສິນທິ ສັນຍາສາກົນທີ່ປະເທດເຮົາໄດ້ເຂົ້າເປັນພາຄີ ແລະ ບັນຫາດັ່ງກ່າວຈະບໍ່ໄດ້ຮັບຜົນສຳເລັດໄດ້ ຖ້າຫາກປາສະຈາກການ ຮ່ວມມືທີ່ເຂັ້ມແຂງລະຫວ່າງພາກສ່ວນທີ່ກ່ຽວຂ້ອງພາຍໃນປະເທດ.

ທ່ານ ດຣ ສິມພວງ ພຽນພິນິດ ຫົວໜ້າກົມທະບຽນ ແລະ ຄຸ້ມຄອງວິສາຫະກິດ ກໍ່ໄດ້ມີຄຳເຫັນວ່າ: ໃນຕໍ່ໜ້າ ແລະ ຍາວນານ ພວກເຮົາຍິນດີໃຫ້ການຮ່ວມມືໃນການສະໜອງຂໍ້ມູນ ແລະ ແລກປ່ຽນຂ່າວສານຢ່າງທັນການ ເພື່ອຕ້ານ ສະກັດກັ້ນບຸກຄົນ-ນິຕິບຸກຄົນ ທັງຢູ່ພາຍໃນ ແລະ ຕ່າງປະເທດທີ່ຂຶ້ນທະບຽນວິສາຫະກິດຢູ່ ສປປ ລາວ ທີ່ຕິດພັນກັບ ການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ, ພວກເຮົາພ້ອມແລ້ວຈະໃຫ້ການຮ່ວມມືຢ່າງໃກ້ຊິດ ເພື່ອ ເຮັດໃຫ້ວຽກງານດັ່ງກ່າວໄດ້ຮັບຜົນສຳເລັດສູງ ແລະ ເຮັດແນວໃດບໍ່ໃຫ້ປະເທດຂອງພວກເຮົາຕົກເປັນເປົ້າໝາຍສວຍໃຊ້ ຂອງກຸ່ມຄົນບໍ່ດີ.



### 3 ຝ່າຍຈັບມືພັດທະນາຫຼັກ ສຸດຫຼັກຊັບ

# ຂ່າວ-ພາບ: ຣັດສະໝີ ດວງສັດຈະ

ພາຍໃຕ້ການເຊັນບົດບັນທຶກຄວາມເຂົ້າໃຈ ການຮ່ວມມືດ້ານວິຊາການກ່ຽວກັບການພັດທະນາ ຫຼັກສູດ “ແຜນລາຍການຝຶກອົບຮົມ-ການທະນາຄານ ເພື່ອການລົງທຶນຢ່າງມີອາຊີບລາວ” ລະຫວ່າງຕະຫຼາດຫຼັກຊັບລາວ (ຕລຊລ) ກັບຄະນະເສດຖະສາດ-ບໍລິຫານທຸລະກິດ

ມະຫາວິທະຍາໄລແຫ່ງຊາດ ແລະ ບໍລິສັດເອພີເອັມ-ລາວ ຈຳກັດ ນັບແຕ່ປີ 2014 ພຽງແຕ່ 2 ປີເຕັມ 3 ພາກສ່ວນ ໄດ້ດຳເນີນການຈັດຕັ້ງການຄື່ອນໄຫວປະຕິບັດຫຼັກສູດດັ່ງກ່າວສຳລັບບຸກຄົນທົ່ວໄປທີ່ຕ້ອງການໃບຢັ້ງຢືນວິຊາຊີບທຸລະ ກິດຫຼັກຊັບ ເພື່ອນຳໄປປະກອບວິຊາຊີບທາງດ້ານນາຍໜ້າຄ້າຂາຍຫຼັກຊັບໄດ້ຈັດຂຶ້ນ 3 ຊຸດແລ້ວ ໂດຍມີຄົນເຂົ້າສຶກສາ ທັງໝົດ 179 ຄົນ ໃນນີ້ສາມາດສອບຜ່ານໄດ້ພຽງແຕ່ 64 ຄົນ ແລະ ວັນທີ 22 ເມສາ 2016 ທີ່ອາຄານ ຕລຊລ ກໍໄດ້ ສືບຕໍ່ຈັດຕັ້ງການເຊັນບົດບັນທຶກຄວາມເຂົ້າໃຈການຮ່ວມມືດ້ານວິຊາການຕື່ມອີກ ໂດຍການໃຫ້ກຽດເຂົ້າເປັນສັກຂີ ພິຍານຂອງທ່ານ ນາງ ສາຍສະໝອນ ຈັນທະຈັກ ຄະນະພັກ-ຮັກສາການຫົວໜ້າສຳນັກງານຄະນະກຳມະການຄຸ້ມຄອງ ຫຼັກຊັບ ແລະ ພາກສ່ວນທີ່ກ່ຽວຂ້ອງ.

ການເຊັນບົດບັນທຶກຄວາມເຂົ້າໃຈການຮ່ວມມືດ້ານວິຊາການກ່ຽວກັບການພັດທະນາຫຼັກສູດ “ ແຜນລາຍການ ຝຶກອົບຮົມ-ການທະນາຄານເພື່ອການລົງທຶນຢ່າງມີອາຊີບລາວ ” ໂດຍແມ່ນທ່ານ ວັນຄຳ ວໍຣະວົງ ຜູ້ອຳນວຍການໃຫຍ່ ຕລຊລ ກັບທ່ານຮອງສາດສະດາຈານ ສິມຈິດ ສຸກສະຫວັດ ຄະນະບໍດີຄະນະເສດຖະສາດ-ບໍລິຫານທຸລະກິດມະຫາວິ ທະຍາໄລແຫ່ງຊາດ ແລະ ທ່ານ ສິມພົບ ສັກພັນພະນົມ ຜູ້ອຳນວຍການໃຫຍ່ບໍລິສັດເອພີເອັມ-ລາວຈຳກັດ ເຊິ່ງບົດບັນ ທຶກຄວາມເຂົ້າໃຈດັ່ງກ່າວແມ່ນຈະມີການຮ່ວມມືກັນທາງດ້ານວິຊາການລວມເຖິງການຄົ້ນຄວ້າ ແລະ ສ້າງຫຼັກສູດ, ການ ຈັດສຳມະນາ, ການແລກປ່ຽນຄວາມຮູ້ ແລະ ປະສົບການ, ການສະໜອງຂໍ້ມູນຕ່າງໆໃຫ້ແກ່ແຕ່ລະຝ່າຍ ແລະ ບັນຫາ ສຳຄັນອື່ນໆອີກຈຳນວນໜຶ່ງ.

ພາຍຫຼັງການເຊັນບົດບັນທຶກຄວາມເຂົ້າໃຈການຮ່ວມມືດ້ານວິຊາການກ່ຽວກັບການພັດທະນາຫຼັກສູດ “ ແຜນ ລາຍການຝຶກອົບຮົມ-ການທະນາຄານ ເພື່ອການລົງທຶນຢ່າງມີອາຊີບລາວ ” ໃນຄັ້ງນີ້ ກໍຈະດຳເນີນການຝຶກອົບຮົມ ຊຸດທີ IV ໂດຍອາດຈະມີນັກສຳມະນາກອນເຂົ້າສຶກສາເກີນກວ່າຄາດໝາຍທີ່ຕັ້ງໄວ້ ນີ້ມັນສໍ່ສະແດງໃຫ້ເຫັນເຖິງຄວາມສົນໃຈ ຂອງສັງຄົມຫຼາຍຂຶ້ນ ທັງນີ້ ກໍເພື່ອເປັນການຈັດຕັ້ງປະຕິບັດການກໍ່ສ້າງຖັນແຖວພະນັກງານ ຕາມນະໂຍບາຍຂອງລັດຖະ ບານໃນດ້ານຕະຫຼາດທຶນຂອງ ສປປ ລາວ.

ທ່ານ ວັນຄຳ ວໍຣະວົງ ຜູ້ອຳນວຍການໃຫຍ່ ຕລຊລ ໄດ້ຢືນຢັນວ່າ: ວຽກງານຕະຫຼາດຫຼັກຊັບເປັນວຽກໃໝ່ ເຊິ່ງຕ້ອງການຄວາມຮູ້-ຄວາມເຂົ້າໃຈໃນວຽກງານດັ່ງກ່າວ. ສະນັ້ນ, ເນື້ອໃນຂອງຫຼັກສູດຈະໃຫ້ປະໂຫຍດສູງສຸດແກ່ ບັນດາທ່ານທີ່ເຂົ້າຮ່ວມຝຶກອົບຮົມ ເຊິ່ງປະກອບມີການນຳສະເໜີກ່ຽວກັບພາບລວມການພັດທະນາຕະຫຼາດທຶນລາວ, ຄວາມສຳຄັນຂອງວຽກງານກວດສອບພາຍນອກ, ກົດໝາຍວ່າດ້ວຍຫຼັກຊັບ ແລະ ລະບຽບການຕ່າງໆທີ່ກ່ຽວຂ້ອງກັບ ວຽກງານຫຼັກຊັບ ລວມໄປເຖິງການນຳສະເໜີພາບລວມຂອງການພັດທະນາຕະຫຼາດທຶນຂອງປະເທດໄທ ແລະ ຜົນ ປະໂຫຍດຂອງການຈັດທະບຽນໃນຕະຫຼາດຫຼັກຊັບ.

ການຝຶກອົບຮົມການທະນາຄານເພື່ອການລົງທຶນຢ່າງມີອາຊີບ ຍັງຈະໄດ້ນຳສະເໜີກິນໄກ ແລະ ໂຄງສ້າງຂອງ ຕະຫຼາດການເງິນ, ກິນໄກ ແລະ ໂຄງສ້າງຂອງຕະຫຼາດທຶນ, ນອກນີ້ ບັນດານັກວິທະຍາກອນຈາກພາຍໃນ ແລະ ຈາກ ປະເທດໄທ ຈະນຳສະເໜີຂໍ້ມູນທາງການເງິນ ແລະ ການວິເຄາະໃບລາຍງານທາງການເງິນ, ເອກະສານລາຍງານທາງການ ເງິນ-ການບໍລິຫານການເງິນຂັ້ນພື້ນຖານ, ການຕັດສິນໃຈໃນການລົງທຶນ, ນາຍໜ້າ ແລະ ການແລກປ່ຽນຊື້ຂາຍ, ຍຸດທະ ສາດທາງການເງິນ ແລະ ການລົງທຶນ ໃນກຸ່ມຫຼັກຊັບ, ບົດບາດ ແລະ ໜ້າທີ່-ກິດຈະກຳຂອງທີ່ປຶກສາທາງການເງິນ, ບົດ

ບາດຂອງຄະນະກຳມະການຄຸ້ມຄອງຫຼັກຊັບ, ຈັນຍາບັນ ແລະ ການຄຸ້ມຄອງບໍລິຫານບໍລິສັດ, ຜະລິດຕະພັນທາງການເງິນໃນຕະຫຼາດທຶນ ແລະ ວິທີການປະເມີນມູນຄ່າ.

ປະຈຸບັນຕະຫຼາດທຶນລາວແມ່ນຢູ່ໃນໄລຍະເລີ່ມຕົ້ນ ດັ່ງນັ້ນຈຳນວນ ແລະ ປະເພດຂອງຫຼັກຊັບຕະຫຼອດຈົນກົດໝາຍ, ກົດເກນ ແລະ ລະບຽບການ ອາດຍັງຈະບໍ່ຄວບຄຸມການດາເນີນທຸລະກາທາງການເງິນໃນຕະຫຼາດທຶນທັງໝົດ ແລະ ໄດ້ດຳເນີນການອອກກົດເກນທີ່ຈະຮອງຮັບການເພີ່ມຜະລິດຕະພັນທາງການເງິນ ພ້ອມກັບການພັດທະນາເພື່ອຍົກລະດັບຕະຫຼາດທຶນສູ່ມາດຕະຖານສາກົນ ແລະ ເນັ້ນການປັບປຸງບັນຊີມາດຕະຖານ ໂດຍອອກເປັນນິຕິກຳວ່າບໍລິສັດຈົດທະບຽນຕ້ອງປະຕິບັດຕາມລາຍງານການເງິນສາກົນ ລວມທັງຊຸກຍູ້ໃຫ້ດຳເນີນທຸລະກິດຕາມຫຼັກການຄຸ້ມຄອງບໍລິຫານບໍລິສັດ ແລະ ຮ່ວມກັບຕະຫຼາດຫຼັກຊັບລາວ ໃນການຈັດຕັ້ງສູນຮັບຝາກຫຼັກຊັບເພື່ອຮອງຮັບນັກລົງທຶນຈາກຕ່າງປະເທດ, ນອກນີ້ ຍັງມີການອອກກົດເກນການຈັດຕັ້ງກອງທຶນຮ່ວມ ລວມເຖິງໃບອະນຸຍາດໃນການປະກອບທຸລະກິດບໍລິສັດຫຼັກຊັບຈັດການກອງທຶນຮ່ວມ.



## ວຽກງານດ້ານການຟອກເງິນ ຢູ່ລາວມີຜົນຄືບໜ້າຫຼາຍຂຶ້ນ



# ຂ່າວ-ພາບ: ຣັດສະໝີ ດວງສັດຈະ

ກອງປະຊຸມຄະນະກຳມະການແຫ່ງຊາດເພື່ອດ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ (ຄຕຟງ) ຄັ້ງທີ II ປະຈຳປີ 2016 ໄດ້ສຳເລັດລົງດ້ວຍໝາກຜົນອັນຈົບງາມໃນວັນທີ 25 ເມສາ 2016 ທີ່ນະຄອນຫຼວງວຽງຈັນ, ພາຍໃຕ້ການເປັນປະທານຂອງທ່ານ ປອ. ສິມພາວ ໄຟສິດ ກຳມະການສູນກາງພັກ, ຜູ້ວ່າການທະນາຄານແຫ່ງສປປ ລາວ (ທຫລ), ຮອງປະທານ ຄຕຟງ ທັງເປັນຜູ້ປະຈຳການ. ນອກນີ້, ຍັງມີບັນດາສະມາຊິກ ຄຕຟງ ທີ່ມາຈາກບັນດາກະຊວງ-ອົງການ ແລະ ພາກສ່ວນທີ່ກ່ຽວຂ້ອງເຂົ້າຮ່ວມຢ່າງຄົບຖ້ວນ, ກອງປະຊຸມ ຍັງກ່າວເຖິງສາກົນໄດ້ຕີລາຄາຕໍ່ຄວາມຄືບໜ້າ ແລະ ຜົນສຳເລັດໃນຫຼາຍດ້ານກ່ຽວກັບວຽກງານດ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍຂອງ ສປປ ລາວ.

ພ້ອມກັນນີ້ ກອງປະຊຸມຍັງໄດ້ສຸມໃສ່ປະກອບຄຳຄິດຄຳເຫັນ, ຄື້ນຄວ້າ, ປັບປຸງ, ແກ້ໄຂ, ພິຈາລະນາ ແລະ ຮັບຮອງບັນຫາສຳຄັນຫຼາຍດ້ານທີ່ປົ່ນອ້ອມວຽກງານສະກັດກັ້ນ ແລະ ດ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ໂດຍສະເພາະວຽກງານ 5 ຈຸດສຸມ ໃນນີ້ໄດ້ມີການສະຫຼຸບການຈັດຕັ້ງປະຕິບັດວຽກງານໃນໄຕມາດ I ຂອງປີ 2016, ສະເໜີບັນດາຂໍ້ຄົງຄ້າງ ແລະ ຜ່ານແຜນການຈັດຕັ້ງປະຕິບັດວຽກງານເພື່ອໃຫ້ຫຼຸດພື້ນອອກຈາກບັນຊີຕິດຕາມ

ຂອງສາກົນ, ສະເໜີ ຮັບຮອງເອົາເຄື່ອງໝາຍ (LOGO) ຂອງສໍານັກງານຂໍ້ມູນຕໍາແຫນ່ງການຟອກເງິນ, ສະເໜີແຜນຄວາມ ຕ້ອງການການຊ່ວຍເຫຼືອກ່ຽວກັບວຽກງານຕໍາແຫນ່ງການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ແລະ ສະເໜີ ສ້າງຕັ້ງຄະນະເຮັດວຽກຕໍາແຫນ່ງການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ແລະ ບັນຫາອື່ນໆອີກຈໍານວນ ໜຶ່ງ.

ດັ່ງທີ່ຮູ້ແລ້ວວ່າ: ໄລຍະຜ່ານມາ ສປປ ລາວ ໄດ້ເອົາໃຈໃສ່ໃນການຈັດຕັ້ງປະຕິບັດວຽກງານຕໍາແຫນ່ງການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍຢ່າງທ້າວທັນ ເພື່ອໃຫ້ໄດ້ມາດຕະຖານສາກົນກໍຄື 40 ຂໍ້ແນະນໍາຂອງອົງການ ຕໍາແຫນ່ງການຟອກເງິນສາກົນ (FATF) ໂດຍສະເພາະການປະຕິບັດຕາມ 16 ຂໍ້ແນະນໍາຕົ້ນຕໍ ແລະ ສໍາຄັນຂອງ FATF ຊຶ່ງ ຕະຫຼອດໄລຍະ 3 ເດືອນຜ່ານມາ ແມ່ນໄດ້ຂຶ້ນຂັ້ນຈັດຕັ້ງປະຕິບັດຕາມຜົນຂອງກອງປະຊຸມຄັ້ງທີ I ຂອງ ຄຕຟງ ໂດຍ ສໍານັກງານຂໍ້ມູນຕໍາແຫນ່ງການຟອກເງິນກໍຄື ທຫລ ໄດ້ຈັດຕັ້ງປະຕິບັດການແກ້ໄຂ ແລະ ປັບປຸງບັນດາຂໍ້ບົກຜ່ອງທີ່ FATF ໄດ້ຕີລາຄາ ແລະ ກໍານົດໃນແຜນການດໍາເນີນງານຂອງ ສປປ ລາວ ເຊິ່ງເຫັນວ່າມີຄວາມຄືບໜ້າ ແລະ ມີຜົນສໍາເລັດໃນ ຫຼາຍດ້ານໂດຍສະເພາະໃນຕົ້ນປີ 2016 ສປປ ລາວ ໄດ້ມີຄວາມພະຍາຍາມສຸ່ມຊືນເຮັດໃຫ້ ສປປ ລາວ ຫຼຸດພື້ນອອກຈາກ ບັນຊີດໍາເທົາ ມາເປັນບັນຊີເທົາ.

ນອກນີ້ ຍັງມີຄວາມຄືບໜ້າໃນການອອກນິຕິກຳໂດຍມີຄໍາແນະນໍາວ່າດ້ວຍການນໍາໃຊ້ມາດຕະການຊົ່ວຄາວໃນ ການຍຶດ, ອາຍັດຊັບສິນທີ່ພົວພັນກັບການຟອກເງິນ, ຂໍ້ຕົກລົງວ່າດ້ວຍມາດຕະການທາງບໍລິຫານຕໍ່ຫົວໜ່ວຍທີ່ມີໜ້າທີ່ ລາຍງານ, ໄດ້ເຜີຍແຜ່ກົດໝາຍວ່າດ້ວຍການສະກັດກັ້ນການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ແລະ ນິຕິກຳທີ່ກ່ຽວຂ້ອງໃຫ້ບັນດາກະຊວງ-ອົງການ, ສະຖາບັນການເງິນ ແລະ ພາກສ່ວນອື່ນໆ, ໃນຂະນະດຽວກັນ ກໍໄດ້ ອອກແຈ້ງການໃຫ້ບັນດາຫົວໜ່ວຍທີ່ມີໜ້າທີ່ລາຍງານ ເພື່ອຈັດຕັ້ງປະຕິບັດ, ມີການເຊັນບົດບັນທຶກຄວາມເຂົ້າໃຈກັບ ພາກສ່ວນທີ່ກ່ຽວຂ້ອງພາຍໃນ ແລະ ສືບຕໍ່ຄົ້ນຄວ້າຮ່າງນິຕິກຳອື່ນໆທີ່ຍັງບໍ່ທັນສໍາເລັດເພື່ອເປັນບ່ອນອີງໃຫ້ ສປປ ລາວ ສາມາດອະທິບາຍບົດລາຍງານຄວາມຄືບໜ້າຕໍ່ກຸ່ມທົບທວນລະດັບພາກພື້ນ (RRG) ແລະ ກຸ່ມອາຊີປາຊີຟິກເພື່ອຕໍາແຫນ່ງ ການຟອກເງິນ (APG) ເພື່ອຮັບປະກັນມາດຕະຖານສາກົນ, ກໍລະນີໄດ້ມາດຕະຖານ ສປປ ລາວ ຈະໄດ້ຮັບຄະແນນ (Rating) ທີ່ດີຂຶ້ນເພື່ອສາມາດອອກຈາກບັນຊີຕິດຕາມຂອງ FATF ໃນຕໍ່ໜ້າ ແຕ່ກໍລະນີກົງກັນຂ້າມຂໍ້ຄົງຄ້າງກໍຍັງ ຈະຄົງຢູ່ ແລະ ອາດຕ້ອງໄດ້ສືບຕໍ່ຮັບການແກ້ໄຂ.

ທ່ານ ປອ. ສິມພາວ ໄຟສິດ ຮອງປະທານ ຄຕຟງ ໄດ້ກ່າວວ່າ: ການຕໍາແຫນ່ງການຟອກເງິນ ແລະ ສະໜອງທຶນໃຫ້ ແກ່ການກໍ່ການຮ້າຍ ເປັນວຽກງານໜຶ່ງທີ່ມີຄວາມສໍາຄັນ ແລະ ເປັນວຽກງານທີ່ທຸກໆປະເທດຈະຕ້ອງເອົາໃຈໃສ່ ເພາະ ມັນເປັນບັນຫາສາກົນ, ປະຈຸບັນລະບົບການເງິນທີ່ທັນສະໄໝ ໄດ້ເປັນຊ່ອງຫວ່າງໃຫ້ກຸ່ມອາສະຍາກໍາຂ້າມຊາດ ແລະ ກຸ່ມຄົນບໍ່ດີສວຍໃຊ້ເຂົ້າໃນການເຄື່ອນໄຫວທີ່ຜິດກົດໝາຍໃນລັກສະນະຈາກປະເທດໜຶ່ງໄປຍັງປະເທດໜຶ່ງ ເຊິ່ງຖືເປັນ ບັນຫາທີ່ຕ້ອງມີມາດຕະການໃນການຕໍາແຫນ່ງການ-ສະກັດກັ້ນຢ່າງໜັກແໜ້ນ ແລະ ພາວະວິໃສ, ຄຽງຄູ່ກັນນັ້ນວຽກງານດັ່ງກ່າວ ແມ່ນມີຄວາມສໍາຄັນຕໍ່ການພັດທະນາເສດຖະກິດ-ສັງຄົມຂອງປະເທດພວກເຮົາ, ໝາຍຄວາມວ່າ ຖ້າຈັດຕັ້ງປະຕິບັດ ວຽກງານຕໍາແຫນ່ງການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍໄດ້ດີ ກໍຈະເຮັດໃຫ້ການພັດທະນາການວຽກງານ ການເງິນ-ທະນາຄານ ມີຄວາມຄ່ອງຕົວ ທັງເປັນການປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ.

ທ່ານຮອງປະທານ ຄຕຟງ ໄດ້ເນັ້ນຕື່ມວ່າ: ໃນໄລຍະຜ່ານສໍານັກງານຂໍ້ມູນຕໍາແຫນ່ງການຟອກເງິນກໍຄື ທຫລ ແລະ ທຸກພາກສ່ວນ ໄດ້ເອົາໃຈໃສ່ຈັດຕັ້ງປະຕິບັດໃນການແກ້ໄຂ, ປັບປຸງບັນດາຂໍ້ບົກຜ່ອງກ່ຽວກັບການຕໍາແຫນ່ງການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ເຊິ່ງອົງການຕໍາແຫນ່ງການຟອກເງິນສາກົນໄດ້ຕີລາຄາ ແລະ ກໍານົດໃນແຜນການດໍາເນີນ ງານຂອງ ສປປ ລາວ ເຫັນວ່າ: ມີຄວາມຄືບໜ້າ ແລະ ມີຜົນສໍາເລັດໃນຫຼາຍດ້ານ ໂດຍສະເພາະໃນຕົ້ນປີ 2016 ພວກ

ເຮົາໄດ້ມີຄວາມພະຍາຍາມຢ່າງສູງ ເຮັດໃຫ້ ສປປ ລາວ ຫຼຸດພື້ນອອກຈາກບັນຊີດຳເທົາ ມາເປັນບັນຊີເທົາຕາມລຳດັບ, ນີ້ເປັນສ່ວນໜຶ່ງທີ່ຢັ້ງຢືນໃຫ້ເຫັນເຖິງຄວາມຄືບໜ້າທີ່ ສປປ ລາວ ໄດ້ມີການຈັດຕັ້ງປະຕິບັດກ່ຽວກັບວຽກງານດ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ ແນໃສ່ເຮັດໃຫ້ລະບົບເສດຖະກິດ-ການເງິນ ມີຄວາມເປັນລະບຽບຮຽບຮ້ອຍ, ເຂັ້ມແຂງ, ໜັ້ນຄົງ ແລະ ເຊື່ອມໂຍງກັບພາກພື້ນ ແລະ ສາກົນ.



## *ທຫລ ຈັດສຳມະນາພາຍໃຕ້ຫົວຂໍ້*

### *“ ຫຼັກການລວມສະຖິຕິເງິນຕາ-ການເງິນ ຕາມມາດຕະຖານສາກົນ ”*

*ພາບ-ຂ່າວ: ສົມອິກ ເຄນຄຳແພງ*



ໃນຕອນເຊົ້າຂອງວັນທີ 25 ເມສາ 2016 ທີ່ສະໂມສອນສະຖາບັນການທະນາຄານ, ນະຄອນຫຼວງວຽງຈັນ ທະນາຄານແຫ່ງ ສປປ ລາວ ໄດ້ຈັດຕັ້ງການສຳມະນາພາຍໃຕ້ຫົວຂໍ້ “ຫຼັກການລວມສະຖິຕິເງິນຕາ-ການເງິນຕາມມາດຕະຖານສາກົນ” ຂຶ້ນ ໂດຍການໃຫ້ກຽດເປັນປະທານ ແລະ ກ່າວເປີດພິທີຂອງ ທ່ານ ນາງ ຟອງຈິນດາ ແສງສຸລິວິງ ຮອງຫົວໜ້າກົມນະໂຍບາຍເງິນຕາ, ທະນາຄານແຫ່ງ ສປປ ລາວ ພ້ອມນີ້

ກໍ່ມີຜູ້ເຂົ້າຮ່ວມທີ່ມາຈາກບັນດາກົມພາຍໃນ ແລະ ອ້ອມຂ້າງ ທຫລ, ທຫລ ປະຈຳພາກ, ທະນາຄານທຸລະກິດລັດ, ລັດຮຸ້ນສ່ວນ, ເອກະຊົນ ແລະ ສາຂາຕ່າງປະເທດ ເຂົ້າຮ່ວມຢ່າງຫຼວງຫຼາຍ.

ການຈັດສຳມະນາດັ່ງກ່າວ ແມ່ນໄດ້ດຳເນີນໄປເປັນເວລາ 5 ວັນ ໂດຍໄດ້ຮັບການສະໜັບສະໜູນຈາກທະນາ ຄານໂລກ ເຊິ່ງໃນນີ້ຜູ້ເຂົ້າຮ່ວມຈະໄດ້ຮັບຟັງກ່ຽວກັບພາລະບົດບາດ, ໜ້າທີ່ ແລະ ຂອບເຂດສິດຂອງທະນາຄານແຫ່ງ ສປປ ລາວ, ພາລະບົດບາດ ແລະ ໜ້າທີ່ຂອງກົມນະໂຍບາຍເງິນຕາ, ຄວາມໝາຍ ແລະ ຄວາມສຳຄັນຂອງສະຖິຕິເງິນ ຕາຕໍ່ເສດຖະກິດມະຫາພາກ, ຫຼັກການສະຖິຕິເງິນຕາ-ການເງິນຕາມມາດຕະຖານສາກົນ, ປະຫວັດຄວາມເປັນມາຂອງສະຖິຕິເງິນຕາໃນ ສປປ ລາວ, ການສັງລວມສະຖິຕິເງິນຕາ-ການເງິນ, ເງິນ (ທະນະບັດ), ສະພາບຄ່ອງ, ສິນເຊື່ອ ແລະ ໜີ້, ແບບຟອມລາຍງານທາງການເງິນ ແລະ ວິທີການເກັບສະຖິຕິ, ເຕັກນິກດ້ານ IT ກ່ຽວກັບການສັງລວມສະຖິຕິເງິນຕາ-ການເງິນ, ຮູບແບບລາຍງານ ແລະ ວິທີການເກັບສະຖິຕິ, ການວິເຄາະຂໍ້ມູນສະຖິຕິເງິນຕາ-ການເງິນ ພ້ອມດຽວກັນນັ້ນບັນດາຜູ້ເຂົ້າຮ່ວມຍັງໄດ້ໃຫ້ຄວາມສົນໃຈໂດຍໄດ້ຕັ້ງບັນຫາຖາມ-ຕອບ ເພື່ອແລກປ່ຽນບົດຮຽນຢ່າງກົງໄປກົງມາ.



# ນັກສຶກສາສຸດສະກະ ເພີ່ມຄວາມຮູ້ດ້ານການ ເງິນຈຸລະພາກ



## # ຮັດສະໝີ ດວງສັດຈະ

ວິທະຍາໄລສຸດສະກະ ຮ່ວມກັບກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ໄດ້ຈັດຕັ້ງການເຜີຍແຜ່ “ ການໃຫ້ຄວາມຮູ້ທາງດ້ານການເງິນຂອງທະນາຄານແຫ່ງ ສປປ ລາວ ” ແກ່ບັນດານັກສຶກສາໃນພາກວິຊາການເງິນ-ບໍລິຫານທຸລະກິດຂອງວິທະຍາໄລສຸດສະກະ ເຊິ່ງໄດ້ຈັດຂຶ້ນໃນວັນທີ 28 ເມສາ 2016 ທີ່ສະຖາບັນດັ່ງກ່າວ ໂດຍມີຄະນະອາຈານ ແລະ ນັກສຶກສາເຂົ້າຮ່ວມຫຼາຍສົມຄວນ, ການເຜີຍແຜ່ໃນຄັ້ງນີ້ມີຄວາມສໍາຄັນຫຼາຍເພາະສະຖາບັນແຫ່ງນີ້ເປັນສະຖານທີ່ສ້າງບັນຍາຊີນສະເພາະດ້ານເສດຖະສາດ-ຂະແໜງການສໍາຄັນອື່ນໆທີ່ມີຄວາມຈໍາເປັນ, ມີຄວາມທັນສະໄໝ ແລະ ເປັນສະຖານການສຶກສາຊັ້ນນໍາຂອງລາວໃນການສ້າງຊັບພະຍາກອນມະນຸດໃຫ້ປະເທດຊາດໃນຍຸກແຫ່ງການເຊື່ອມໂຍງສາກົນ ແລະ ຍຸກ AEC.

ທ່ານ ນາງ ພັດສະໝອນ ຈັນດາຣາ ຮັກສາການພະແນກນິຕິກໍາ, ກົມຄຸ້ມຄອງສະຖາບັນການເງິນ ພ້ອມດ້ວຍວິທະຍາກອນກົມດັ່ງກ່າວ ໄດ້ໃຫ້ການເຜີຍແຜ່ຄວາມຮູ້ທາງດ້ານການເງິນ ແລະ ການຄຸ້ມຄອງຂອງທະນາຄານແຫ່ງ ສປປ ລາວ ມີຫຼາຍບັນຫາທີ່ສໍາຄັນ ໂດຍສະເພາະກ່ຽວກັບດໍາລັດວ່າດ້ວຍສະຖາບັນການເງິນຈຸລະພາກ ເຊິ່ງດໍາລັດສະບັບນີ້ໄດ້ກໍານົດຫຼັກການ, ລະບຽບການ ແລະ ມາດຕະການກ່ຽວກັບການສ້າງຕັ້ງ, ການເຄື່ອນໄຫວ ແລະ ການຄຸ້ມຄອງສະຖາບັນການເງິນຈຸລະພາກຢູ່ ສປປ ລາວ ໃຫ້ມີຄວາມປອດໄພ ແລະ ໜັ້ນຄົງ, ສ້າງເງື່ອນໄຂໃຫ້ປະຊາຊົນບັນດາເຜົ່າ ສາມາດເຂົ້າເຖິງການບໍລິການທາງດ້ານການເງິນ ປະກອບສ່ວນເຂົ້າໃນການແກ້ໄຂຄວາມທຸກຍາກ ແລະ ພັດທະນາເສດຖະກິດ-ສັງຄົມຂອງຊາດ, ຂະນະດຽວກັນ ຍັງນໍາສະເໜີດໍາລັດວ່າດ້ວຍສະຖາບັນການເງິນຈຸລະພາກ, ຄໍາແນະນໍາຈັດຕັ້ງປະຕິບັດດໍາລັດວ່າດ້ວຍສະຖາບັນການເງິນ ແລະ ຂໍ້ກໍານົດວ່າດ້ວຍການຄຸ້ມຄອງສະຫະກອນສິນເຊື່ອ ແລະ ເງິນຝາກປະຢັດກໍຄືບັນຫາສໍາຄັນອື່ນໆທີ່ບັນອ້ອມວຽກງານສະຖາບັນການເງິນ ເຊິ່ງວຽກງານທັງໝົດເປັນການປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ສ້າງຄວາມເປັນລະບຽບຮຽບຮ້ອຍ, ໜັ້ນຄົງ ແລະ ຍືນຍົງໃຫ້ແກ່ລະບົບການເງິນ-ເງິນຕາແຫ່ງຊາດ.

ວຽກງານສະຖາບັນການເງິນຈຸລະພາກ ເປັນພາກສ່ວນໜຶ່ງທີ່ມີຄວາມຈໍາເປັນ ແລະ ສໍາຄັນໃນລະບົບການເງິນ-ເງິນຕາ, ເປັນແຫຼ່ງທຶນທີ່ສາມາດເຂົ້າຫາງ່າຍ, ສະດວກສະບາຍທັງຢູ່ໃກ້ຊິດ, ເປັນມິດ ແລະ ປະຊາຊົນຍັງມີສ່ວນຮ່ວມ

ໃນວຽກງານດັ່ງກ່າວ ເຊິ່ງໃນໄລຍະຜ່ານມາກໍຄືປະຈຸບັນວຽກງານດັ່ງກ່າວຍັງຄົງຕົວ, ສືບຕໍ່ຂະຫຍາຍຕົວຢ່າງວ່ອງໄວ ແລະ ແຂງແຮງ ກາຍເປັນສະຖາບັນການເງິນດ່ວນທີ່ໄດ້ປະກອບສ່ວນຊ່ວຍປົດເປື້ອງຄວາມເດືອດຮ້ອນ ແລະ ຍັງສືບຕໍ່ເປັນແຫຼ່ງທຶນຕົ້ນຕໍໃນຂະແໜງການວິສາຫະກິດຂະໜາດກາງ ແລະ ວິສາຫະກິດຂະໜາດນ້ອຍ ໃຫ້ແກ່ປະຊາຊົນຜູ້ທີ່ມີລາຍໄດ້ໜ້ອຍຢູ່ບັນດາປະຊາຊາດໃນໂລກລວມທັງຢູ່ລາວ, ສະຖາບັນການເງິນຈຸລະພາກ ເຖິງວ່າຈະມີເງິນກູ້ບໍ່ຫຼາຍແຕ່ກໍເປັນຈຸດເລີ່ມຂອງການກໍານົດຂອງຫຼາຍທະນາຄານໃນໂລກ.



ເຖິງຢ່າງໃດກໍຕາມ ສໍາລັບຢູ່ປະເທດເຮົາໃນປະຈຸບັນນີ້ການດໍາເນີນການເຄື່ອນໄຫວທຸລະກິດດ້ານນີ້ຍັງປະກົດມີຫຼາຍບັນຫາ ເຊິ່ງໃນນີ້ມີທັງການເຮັດທຸລະກິດທີ່ຖືກຕ້ອງ ແລະ ເປັນທາງການໂດຍພາຍໃຕ້ການຄຸ້ມຄອງຂອງກົມຄຸ້ມຄອງສະຖາບັນການເງິນ, ແຕ່ຂະນະດຽວກັນກໍມີກຸ່ມຄົນບໍ່ດີຈໍານວນໜຶ່ງຍັງເຮັດທຸລະກໍາເຖື່ອນ, ມີການຕົວະຕື່ມ-ຕື່ມຕຸ້ນປະຊາຊົນດ້ວຍການແອບອ້າງຊວນເຊື່ອສັງຄົມດ້ວຍຫຼາຍຮູບການໂດຍໃຫ້ດອກເບ້ຍຈູງໃຈທີ່

ສູງ, ລະເມີດລະບຽບຫຼັກການ, ກົດໝາຍຂອງບ້ານເມືອງ, ບໍ່ພໍເທົ່ານັ້ນ ມີບາງລາຍໄດ້ຫອບເງິນລູກຄ້າໜີໄປບໍ່ຮູ້ຮ່ອງຮອຍ, ບາງພວກຖືກເຈົ້າໜ້າທີ່ດໍາເນີນຄະດີ ແລະ ນໍາຕົວຜູ້ກະທໍາຜິດເຂົ້າສູ່ຂະບວນການຍຸຕິທໍາ ແລະ ມີນິຕິບຸກຄົນຈໍານວນໜຶ່ງໄດ້ເຄື່ອນໄຫວເຮັດທຸລະກິດໃນດ້ານນີ້ຢ່າງບໍ່ຖືກຕ້ອງ, ຍັງມີການປ່ອຍ-ກູ້ໃນອັດຕາດອກເບ້ຍສູງກວ່າທາງການກໍານົດ, ກົດໝາຍຖ່ວງດົງແຫຼ່ງທຶນຂອງລູກຄ້າ, ບໍ່ຈົງໃຈລາຍງານການດໍາເນີນທຸລະກໍາ, ມີການແອບອ້າງວ່າສະຖາບັນໂຕເອງເປັນທະນາຄານ, ຫັກເອົາເງິນກູ້ລູກຄ້າລ່ວງໜ້າ, ມີບາງແຫ່ງບໍ່ສົ່ງຄືນເງິນລູກຄ້າ, ຮ້າຍແຮງກວ່ານັ້ນຍັງຫຼົບຫຼີກການກວດກາຂອງອົງການຄຸ້ມຄອງມະຫາພາກທີ່ກ່ຽວຂ້ອງ, ເກີດມີຄວາມຂັດແຍ່ງເລື່ອງຜົນປະໂຫຍດພາຍໃນຂອງສະຖາບັນ, ກໍ່ຄວາມເຊື່ອມເສຍ ແລະ ສ້າງຄວາມບໍ່ເຊື່ອໝັ້ນແກ່ອົງການເບື້ອງເທິງກໍຄືລູກຄ້າ ເຮັດໃຫ້ເກີດມີການຮ້ອງຟ້ອງຕໍ່ອົງການປົກປ້ອງກົດໝາຍ.

ຕໍ່ບັນຫາດັ່ງກ່າວ, ຈຶ່ງຂໍຮຽກຮ້ອງມາຍັງທຸກທ່ານ, ກ່ອນຈະເຂົ້າໃຊ້ບໍລິການກູ້ຢືມ ຫຼື ຝາກເງິນ ຫຼື ເຊົ່າຊື້ສິນຄ້າ-ສິນເຊື່ອ ຕ້ອງມີຄວາມລະມັດລະວັງ, ມີການສຶກສາຂໍ້ມູນໃຫ້ດີ ແລະ ດີແທ້ຄວນຫຼີກເວັ້ນບໍ່ເຂົ້າໃຊ້ການບໍລິການຢູ່ສະຖາບັນການເງິນເຖື່ອນທີ່ບໍ່ໄດ້ຮັບການອະນຸຍາດຈາກກົມຄຸ້ມຄອງສະຖາບັນການເງິນ, ຖ້າທ່ານໃດພົບເຫັນສະຖາບັນການເງິນເຖື່ອນລວມທັງສະຖາບັນການເງິນທີ່ຢູ່ໃຕ້ການຄຸ້ມຄອງຂອງທະນາຄານແຫ່ງ ສປປ ລາວ ຫາກດໍາເນີນການຄື່ອນໄຫວບໍ່ຖືກຕ້ອງ ກະລຸນາແຈ້ງມາຍັງກົມຄຸ້ມຄອງສະຖາບັນການເງິນໂດຍດ່ວນໃນໂມງລັດຖະການ ທັງນີ້ກໍເພື່ອປັບປຸງແກ້ໄຂ ເຮັດໃຫ້ບັນຫາດັ່ງກ່າວໄດ້ຮັບການແກ້ໄຂດ້ວຍລະບຽບກົດໝາຍ ແນໃສ່ປົກປ້ອງຜົນປະໂຫຍດອັນຊອບທໍາຂອງຜູ້ປະກອບການ ແລະ ປະຊາຊົນບັນດາເຜົ່າລວມເຖິງຊາວຕ່າງປະເທດທີ່ດໍາລົງຊີວິດຢູ່ ສປປ ລາວ.





**ເຜີຍແຜ່ວຽກງານຄຸ້ມຄອງ  
ສະຖາບັນການເງິນໃຫ້ແກ່  
ພະນັກງານກະຊວງ  
ຊັບພະຍາກອນທຳມະຊາດ  
ແລະ ສິ່ງແວດລ້ອມ**

*ພາບ-ຂ່າວ: ສົມອິກ ເຄນຄຳແພງ*

ໃນຕອນເຊົ້າຂອງວັນທີ 6 ພຶດສະພາ 2016 ທະນາຄານແຫ່ງ ສປປ ລາວ ຮ່ວມກັບກະຊວງຊັບພະຍາ ກອນທຳມະຊາດ ແລະ ສິ່ງແວດລ້ອມ ໄດ້ຈັດຕັ້ງເຜີຍແຜ່ດຳລັດວ່າດ້ວຍສະຖາບັນການເງິນຈຸລະພາກ ແລະ ດຳລັດວ່າດ້ວຍໂຮງຊວດຈຳຂຶ້ນ ຢູ່ທີ່ຫ້ອງປະຊຸມໃຫຍ່ຂອງກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ, ນະຄອນຫຼວງວຽງຈັນ ໂດຍການເປັນປະທານ ແລະ ກ່າວເປີດພິທີຂອງທ່ານ ນ ເພັດສະໝອນ ຈັນດາລາ ຮັກສາການພະແນກນິຕິກຳ, ກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ແລະ ທ່ານ ບຸນລັກ ວໍລະຈິດ ຮອງຫົວໜ້າຫ້ອງການກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ. ພ້ອມນັ້ນ, ກໍ່ມີຫົວໜ້າພະແນກ, ຮອງພະແນກ ແລະ ວິຊາການຂອງກະຊວງດັ່ງກ່າວ ພ້ອມດ້ວຍພະນັກງານທີ່ກ່ຽວຂ້ອງຈາກທະນາຄານແຫ່ງ ສປປ ລາວ ເຂົ້າຮ່ວມຢ່າງພ້ອມພຽງ.

ການຈັດຕັ້ງເຜີຍແຜ່ຄັ້ງນີ້ແມ່ນໄດ້ດຳເນີນໄປເປັນເວລາເຄິ່ງວັນ ແລະ ໄດ້ຈັດມາຫຼາຍພາກສ່ວນແລ້ວຄື: ສະຖາບັນການສຶກສາໃນຂອບເຂດນະຄອນຫຼວງວຽງຈັນ ແລະ ບາງກະຊວງ ເຊິ່ງໃນເທື່ອນີ້ແມ່ນໄດ້ຈັດຂຶ້ນຢູ່ທີ່ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ໂດຍມີຈຸດປະສົງເພື່ອແນໃສ່ເຮັດໃຫ້ຜູ້ເຂົ້າຮ່ວມໄດ້ຮັບຮູ້ ແລະ ເຂົ້າໃຈກ່ຽວກັບການຊຸກຍູ້, ສົ່ງເສີມ ແລະ ຄຸ້ມຄອງສະຖາບັນການເງິນຈຸລະພາກຂອງທະນາຄານແຫ່ງ ສປປ ລາວ ເປັນຄືແນວໃດໃນຜ່ານມາ ເຊິ່ງທ່ານ ນ ເພັດສະໝອນ ຈັນດາລາ ກໍ່ໄດ້ນຳສະເໜີຄວາມຮູ້ພື້ນຖານກ່ຽວກັບສະຖາບັນການເງິນ, ການຄຸ້ມຄອງສະຖາບັນການເງິນຂອງທະນາຄານແຫ່ງ ສປປ ລາວ ໃນໄລຍະຜ່ານມາ ພ້ອມທັງໄດ້ອະທິ ບາຍເຖິງທີ່ມາຂອງດຳລັດວ່າດ້ວຍສະຖາບັນການເງິນຈຸລະພາກ ແລະ ຈຸດປະສົງໃນການສ້າງຂໍ້ກຳນົດ, ກົດລະບຽບຂອງການຄຸ້ມຄອງສະຖາບັນການເງິນໃນ ສປປ ລາວ ພ້ອມທັງຂໍ້ສະດວກ ແລະ ຂໍ້ຫຍຸ້ງຍາກໃນການຈັດຕັ້ງປະຕິບັດວຽກງານດັ່ງກ່າວໃນຜ່ານມາ ເຊິ່ງເຮັດໃຫ້ຜູ້ເຂົ້າຮ່ວມໃນທີ່ປະຊຸມໄດ້ໃຫ້ຄວາມສົນໃຈ ໂດຍໄດ້ຕັ້ງບັນຫາຖາມ-ຕອບ ເພື່ອແລກປ່ຽນບົດຮຽນແຕ່ລະວຽກງານຢ່າງກົງໄປກົງມາ.

# ເປີດແລ້ວຫຼັກສູດການລົງທຶນຢ່າງມີອາຊີບລ້ຽນ 4



# ຂ່າວ-ພາບ:ຮັດສະໝີ ດວງສັດຈະ

ຫຼັກສູດ “ ແຜນລາຍການຝຶກອົບຮົມ-ການທະນາຄານເພື່ອການລົງທຶນຢ່າງມີອາຊີບລາວ ” ຊຸດທີ 4 ໄດ້ເປີດຂຶ້ນຢ່າງເປັນທາງການໃນຕອນເຊົ້າຂອງວັນທີ 7 ພຶດສະພາ 2016 ທີ່ອາຄານຕະຫຼາດຫຼັກຊັບລາວ (ຕລຊລ) ຫຼັງຈາກເຊັ່ນບົດບັນທຶກຄວາມເຂົ້າໃຈການຮ່ວມມືດ້ານວິຊາການກ່ຽວກັບການພັດທະນາຫຼັກສູດດັ່ງກ່າວ ລະຫວ່າງ ຕລຊລ ກັບ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ ແລະ ບໍລິສັດເອພີເອັມ-ລາວ ຈຳກັດ ໃນທ້າຍເດືອນເມສາ ຜ່ານມາ, ການຝຶກອົບຮົມຄັ້ງນີ້ ຈະໃຊ້ເວລາ 8 ອາທິດ (ສິ້ນສຸດລົງໃນວັນທີ 26/6/2016) ໂດຍມີນັກຝຶກອົບຮົມທັງໝົດ 45 ຄົນ.

ນັບແຕ່ປີ 2014 ເປັນຕົ້ນມາ 3 ພາກສ່ວນ ໄດ້ດຳເນີນການຈັດຕັ້ງເປີດການຮຽນ-ການສອນຫຼັກສູດດັ່ງກ່າວສຳລັບບຸກຄົນທົ່ວໄປທີ່ຕ້ອງການໃບຢັ້ງຢືນວິຊາຊີບທຸລະກິດຫຼັກຊັບ ເພື່ອນຳໄປປະກອບວິຊາຊີບທາງດ້ານນາຍໜ້າຄ້າຂາຍຫຼັກຊັບ ໄດ້ຈັດຂຶ້ນ 3 ຊຸດແລ້ວ ໂດຍມີຜູ້ເຂົ້າຝຶກອົບຮົມທັງໝົດ 179 ຄົນ ໃນນີ້ສາມາດສອບຜ່ານຫຼັກສູດໄດ້ພຽງແຕ່ 64 ຄົນ ແລະ ມາເຖິງມື້ນີ້ໄດ້ມີການຝຶກອົບຮົມໃນຫຼັກສູດດັ່ງກ່າວເປັນເທື່ອທີ 4, ແຕ່ຊຸດປະຈຸບັນນີ້ຈະສອບຜ່ານເທົ່າໃດນັ້ນຍັງລໍຄອຍຜົນການສອບເສັງໃນທ້າຍເດືອນມິຖຸນາ ເຊິ່ງຫຼັກສູດນີ້ແມ່ນເອົາຈິງເອົາຈັງໂດຍບໍ່ມີນະໂຍບາຍຫຍັງ, ເສັງຕົກແມ່ນບໍ່ຜ່ານ ແນໃສ່ຍົກສູງຄຸນນະພາບເປັນຫຼັກ, ທັງນີ້ ເພື່ອເປັນການຈັດຕັ້ງປະຕິບັດການກໍ່ສ້າງຖິ່ນແຖວພະນັກງານຕາມນະໂຍບາຍຂອງລັດຖະບານໃນດ້ານຕະຫຼາດທຶນຂອງ ສປປ ລາວ ແລະ ທັງເປັນການສ້າງບຸກຄະລາກອນມີອາຊີບຂອງຕະຫຼາດຫຼັກຊັບລາວໃນຍຸກເຊື່ອມໂຍງສາກົນ ແລະ ຍຸກ AEC.

ທ່ານ ວັນຄໍາ ວໍຣະວົງ ຜູ້ອໍານວຍການໃຫຍ່ ຕລຊລ ໄດ້ຢືນຢັນວ່າ: ວຽກງານຕະຫຼາດຫຼັກຊັບເປັນວຽກໃໝ່ ເຊິ່ງຕ້ອງການຄວາມຮູ້-ຄວາມເຂົ້າໃຈໃນວຽກງານດັ່ງກ່າວ. ສະນັ້ນ, ເນື້ອໃນຂອງຫຼັກສູດຈະໃຫ້ປະໂຫຍດສູງສຸດແກ່ບັນ ດາທ່ານທີ່ເຂົ້າຮ່ວມຝຶກອົບຮົມ ເຊິ່ງປະກອບມີການນໍາສະເໜີກ່ຽວກັບພາບລວມການພັດທະນາຕະຫຼາດທຶນລາວ, ຄວາມສໍາຄັນຂອງວຽກງານກວດສອບພາຍນອກ, ກົດໝາຍວ່າດ້ວຍຫຼັກຊັບ ແລະ ລະບຽບການຕ່າງໆທີ່ກ່ຽວຂ້ອງກັບ ວຽກງານຫຼັກຊັບ ລວມໄປເຖິງການນໍາສະເໜີພາບລວມຂອງການພັດທະນາຕະຫຼາດທຶນຂອງປະເທດໄທ ແລະ ຜົນ ປະໂຫຍດຂອງການຈົດທະບຽນໃນຕະຫຼາດຫຼັກຊັບ.

ຂະນະດຽວກັນ, ທ່ານ ຮຈ ສິມຈິດ ສຸກສະຫວັດ ຄະນະບໍດີຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ ແລະ ທ່ານຜູ້ຊ່ວຍ ຮສ ນາງ ສຸດາ ປິຕາວັນ ຮອງຜູ້ອໍານວຍການໃຫຍ່ບໍລິ ສັດເອພີເອັມ- ລາວຈໍາກັດ ໄດ້ຜັດປ່ຽນກັນປະກອບຄໍາເຫັນທີ່ກ່າວເຖິງບັນ ຫາການພັດທະນາການຮຽນ-ການສອນ, ຄວາມໝາຍສໍາ ຄັນຂອງຫຼັກສູດແຜນລາຍການຝຶກອົບຮົມ-ການທະນາຄານເພື່ອການລົງທຶນຢ່າງມີອາຊີບລາວ ໂດຍຂໍຮ້ອງໃຫ້ບັນດານັກ ຝຶກອົບຮົມທັງຫຼາຍເອົາໃຈໃສ່ຄົ້ນຄວ້າແລະ ສຶກສາ, ກໍາໃຫ້ໄດ້ບົດຮຽນທີ່ມີຫຼາຍອັນເປັນອັນໃໝ່, ເປັນສິ່ງທີ່ມີຄວາມຈໍາ ເປັນ ແລະ ຄວາມຕ້ອງການໃນລະບົບຕະຫຼາດທຶນ ແລະນໍາໄປໃຊ້ເຂົ້າໃນວຽກງານໃຫ້ເກີດຜົນປະໂຫຍດສູງສຸດໃນຕໍ່ໜ້າ.

ທ່ານ ມິດສະຫວັນ ຫຼວງໂຄດປະວົງວຽງຄໍາ ປະທານບໍລິສັດຮ່ວມພັດທະນາກະສິກໍາຂາເຂົ້າ-ຂາອອກ ຈໍາກັດ ແລະ ບໍລິສັດຢູດີຟາມ (UD) ກ່າວ ວ່າ: ໃນໄລຍະນີ້ ບໍລິສັດຂອງຂ້າພະເຈົ້າ ໄດ້ກະກຽມຄວາມພ້ອມເຂົ້າຕະຫຼາດຫຼັກ ຊັບລາວໃນທ້າຍປີນີ້ ແລະ ໃນເດືອນ 6/2016 ຈະຍື່ນເອກະສານເພື່ອຂໍຂາຍຮຸ້ນ, ສໍາລັບການຝຶກອົບຮົມໃນເທື່ອນີ້ເພື່ອ ຍົກລະດັບຄວາມຮູ້ດ້ານຕະ ຫຼາດທຶນ, ດ້ານລະບຽບການ, ນິຕິກໍາ ແລະ ກົດໝາຍໃນການເຂົ້າເຂົ້າເປັນບໍລິສັດມະຫາຊົນ ທັງນີ້ແນໃສ່ເຮັດໃຫ້ບໍລິສັດຂອງຕົນມີຄວາມໝັ້ນຄົງ ແລະ ໄປຖືກລະບົບສາກົນ ເຮັດໃຫ້ບໍລິສັດຮັບການພັດທະນາ ແລະ ຂະຫຍາຍຕົວຢ່າງຂຶ້ນ.

ທາງດ້ານທ່ານ ຄໍານວນ ພິມມະຈັນ ຜູ້ປະກອບການຮ້ານຂາຍລົດອັອຍມະນີ ໄດ້ມີຄາດຫວັງວ່າ: ການຝຶກ ອົບຮົມກ່ຽວກັບຫຼັກດັ່ງກ່າວມີຄວາມສໍາຄັນ ແລະ ຈໍາເປັນໃນການດໍາເນີນທຸລະກໍາໃນຕະຫຼາດທຶນ, ໂດຍສະເພາະຈະ ເຂົ້າໃຈ ແລະ ມີຄວາມຮູ້ໃນດ້ານຕະຫຼາດເງິນ-ຕະຫຼາດທຶນຂອງລາວ, ພ້ອມນັ້ນ ຍັງຈະເຂົ້າໃຈຕໍ່ກ່ຽວກັບເບື້ອງການ ເງິນ-ການລົງທຶນຕ່າງໆ ເພື່ອເປັນຄວາມຮູ້ຕິດ ຕາມໃຫ້ແກ່ການວາງແຜນໃນອະນາຄົດ ເຊິ່ງຈະສາມາດດໍາເນີນທຸລະກິດ ແລະ ໃຫ້ຄອບຄົວຕົນເອງສາມາດພັດທະນາຂຶ້ນໄດ້.

ປະຈຸບັນຕະຫຼາດທຶນລາວແມ່ນຢູ່ໃນໄລຍະເລີ່ມຕົ້ນ, ດັ່ງນັ້ນຈໍານວນ ແລະ ປະເພດຂອງຫຼັກຊັບຕະຫຼອດຈົນ ກົດໝາຍ, ກົດເກນ ແລະ ລະບຽບການ ອາດຍັງຈະບໍ່ຄວບຄຸມການດໍາເນີນທຸລະກາທາງການເງິນໃນຕະຫຼາດທຶນທັງໝົດ ແລະ ໄດ້ດໍາເນີນການອອກກົດເກນທີ່ຈະຮອງຮັບການເພີ່ມຜະລິດຕະພັນທາງການເງິນ, ພ້ອມກັບການພັດທະນາ ເພື່ອ ຍົກລະດັບຕະຫຼາດທຶນສູ່ມາດຕະຖານສາກົນ.





*ປະກາດສະຫະພັນກຳມະ  
ບານທະນາຄານແຫ່ງ ສປປ  
ລາວ ເປັນສະຫະພັນກຳ  
ມະ ບານ 2 ດີ 5 ເປັນເຈົ້າ*

*ຂ່າວ-ພາບ: ທ. ສິມພິດ ທຳມະວົງ*

ໃນຕອນບ່າຍຂອງວັນທີ 09 ພຶດສະພາ 2016 ເວລາ 13:00 ໂມງ ໄດ້ຈັດພິທີປະກາດສະຫະພັນກຳມະບານທະນາຄານແຫ່ງ ສປປ ລາວ ເປັນສະຫະພັນກຳມະບານ 2 ດີ 5 ເປັນເຈົ້າ ແລະ ປາຖະກະຖາເລົ່າມູນເຊື້ອວັນກຳມະກອນສາກົນ 1 ພຶດສະພາ ຄົບຮອບ 130 ປີ ຂຶ້ນເປັນເວລາເຄິ່ງວັນທີ່ຫ້ອງປະຊຸມໃຫຍ່ຊັ້ນ IV ທະນາຄານແຫ່ງ ສປປ ລາວ ໂດຍການໃຫ້ກຽດເຂົ້າຮ່ວມເປັນປະທານຂອງທ່ານ ບ້ານ ນ້ອຍມະນີ ກຳມະການສູນກາງພັກ, ປະທານສູນກາງສະຫະພັນກຳມະບານລາວ, ທ່ານ ຄຳວິງ ທິບພະວົງ ຮອງເລຂາຄະນະພັກ, ຮອງຜູ້ວ່າການທະນາຄານແຫ່ງ ສປປ ລາວ ແລະ ທ່ານ ນ. ຂັນແກ້ວ ຫຼ້າມະນີເງົາ ຄະນະພັກ, ປະທານສະຫະພັນກຳມະບານທະນາຄານແຫ່ງ ສປປ ລາວ. ພ້ອມນີ້, ກໍ່ມີຕາງໜ້າຈາກຮາກຖານສະຫະພັນກຳມະບານທະນາຄານເຂົ້າຮ່ວມ 100 ກວ່າສະຫາຍ.

ພິທີປະກາດ ແລະ ຮັບຮອງສະຫະພັນກຳມະບານທະນາຄານແຫ່ງ ສປປ ລາວ ເປັນສະຫະພັນກຳມະບານ 2 ດີ 5 ເປັນເຈົ້າ ແລະ ປາຖະກະຖາເລົ່າມູນເຊື້ອວັນກຳມະກອນສາກົນ 1 ພຶດສະພາ ຄົບຮອບ 130 ປີ ໃນຄັ້ງນີ້ແມ່ນໄດ້ເປີດຂຶ້ນທ່າມກາງບັນຍາກາດອັນພົດພື້ນ ທີ່ທົ່ວພັກ, ທົ່ວກອງທັບ ແລະ ທົ່ວປວງຊົນທັງຊາດ ພວມລົງມືຈັດຕັ້ງຜັນຂະຫຍາຍເນື້ອໃນຈິດໃຈມະຕິກອງປະຊຸມໃຫຍ່ ຄັ້ງທີ X ຂອງພັກ, ແຜນພັດທະນາເສດຖະກິດ-ສັງຄົມ 5 ປີ ແຫ່ງລັດ ຄັ້ງທີ VIII ແລະ ມະຕິກອງປະຊຸມໃຫຍ່ຄັ້ງທີ III ຂອງຄະນະພັກທະນາຄານແຫ່ງ ສປປ ລາວ. ສະເພາະສະຫະພັນກຳມະບານທະນາຄານແຫ່ງ ສປປ ລາວ ກໍ່ໄດ້ສຳເລັດການຈັດຕັ້ງປະຕິບັດກອງປະຊຸມໃຫຍ່ຜູ້ແທນກຳມະບານລາວທົ່ວປະເທດ ຄັ້ງທີ VI ຢ່າງເປັນຂະບວນພົດພື້ນ ແລະ ພ້ອມທັງຊຸ້ມຂັງວຽດຜັນຂະຫຍາຍແຜນຍຸດທະສາດພັດທະນາວຽກງານກຳມະບານລາວ 10 ປີ 2016-2025 ແລະ ວິໄສທັດຮອດປີ 2030 ແລະ ແຜນພັດທະນາວຽກງານກຳມະບານລາວ 5 ປີ ຄັ້ງທີ III ປີ 2016-2020 ເຂົ້າສູ່ວຽກງານຕົວຈິງ.

ທ່ານ ນາງ ຂັນແກ້ວ ຫຼ້າມະນີເງົາ ປະທານສະຫະພັນກຳມະບານທະນາຄານແຫ່ງ ສປປ ລາວ ໄດ້ຜ່ານບົດສະຫຼຸບຕີລາຄາການຈັດຕັ້ງປະຕິບັດຂໍ້ແຂ່ງຂັນ 2 ດີ 5 ເປັນເຈົ້າຂອງສະຫະພັນກຳມະບານທະນາຄານແຫ່ງ ສປປ ລາວ ປະຈຳສິກປີ 2014 ຊຶ່ງທ່ານໄດ້ຍົກໃຫ້ເຫັນສະພາບລວມ, ສະພາບການຈັດຕັ້ງປະຕິບັດຂໍ້ແຂ່ງຂັນ 2 ດີ 5 ເປັນເຈົ້າ, ດ້ານດີ, ດ້ານອ່ອນ ແລະ ຂໍ້ຄົງຄ້າງ ພ້ອມທັງທິດທາງແຜນການໃນຕໍ່ໜ້າ.



ຈາກນັ້ນ, ທ່ານ ປ້ານ ນ້ອຍມະນີ ປະທານສູນກາງສະຫະພັນກຳມະບານລາວ ກໍ່ໄດ້ໃຫ້ກຽດປະດັບຫຼຽນກາໃຫ້ສະຫະພັນກຳມະບານທະນາຄານແຫ່ງ ສປປ ລາວ ແລະ ເປີດປ້າຍເພື່ອປະກາດ-ຮັບຮອງຮັບສະຫະພັນກຳມະບານທະນາຄານແຫ່ງ ສປປ ລາວ ເປັນສະຫະພັນກຳມະບານ 2 ດີ 5 ເປັນເຈົ້າ ແລະ ໃນຕອນທ້າຍພິທີ, ທ່ານປະທານສູນກາງສະຫະພັນກຳມະບານລາວ ກໍ່ໄດ້ໃຫ້ກຽດປາຖະກະຖາເລົ່າມູນເຊື້ອວັນກຳມະກອນສາກົນ 1 ພຶດສະພາ ຄົບຮອບ 130 ປີ ຕື່ມອີກ.



**ກອງປະຊຸມຜ່ານຮ່າງຍຸດ  
ທະສາດສຳລັບການເຂົ້າເຖິງ  
ການບໍລິການທາງດ້ານການ  
ເງິນ**

*ຂ່າວ-ພາບ: ໄກສອນ ບຸດສະດີ*

ໃນຕອນເຊົ້າຂອງວັນທີ 16 ພຶດສະພາ 2016 ທະນາຄານແຫ່ງ ສປປ ລາວ ພາກໃຕ້ ທີ່ແຂວງຈຳປາສັກ ຮ່ວມກັບກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ແລະ ອົງການ UNCDF ໄດ້ຈັດກອງປະຊຸມນຳສະເໜີ ແລະ ປະກອບຄຳເຫັນກ່ຽວກັບຮ່າງຍຸດທະສາດສຳລັບການເຂົ້າເຖິງການບໍລິການທາງດ້ານການເງິນຂຶ້ນທີ່ຫ້ອງປະຊຸມຊັ້ນ

05 ທະນາຄານແຫ່ງ ສປປ ລາວ ພາກໃຕ້ ທີ່ແຂວງຈໍາປາສັກ ໂດຍການເປັນປະທານຮ່ວມຂອງທ່ານ ອ່ອນແກ້ວ ເພັດພູມີ ຮອງຫົວໜ້າຫ້ອງວ່າການປົກຄອງແຂວງ, ທ່ານ ນະ ຈັນຕະລິວົງ, ຫົວໜ້າທະນາຄານແຫ່ງ ສປປ ລາວ ພາກໃຕ້ ທີ່ແຂວງຈໍາປາສັກ, ທ່ານ ວິໄລມິດ ອັກຄະວົງ, ຮອງຫົວໜ້າກົມຄຸ້ມຄອງສະຖາບັນການເງິນ. ນອກຈາກນັ້ນ, ກໍ່ຍັງມີ ຄະນະສາຂາ, ຄະນະພະແນກ, ບັນດາທະນາຄານທຸລະກິດລັດ, ສະຖາບັນການເງິນ, ພະແນກການອ້ອມຂ້າງທີ່ກ່ຽວຂ້ອງເຂົ້າຮ່ວມ.

ຈຸດປະສົງແມ່ນເພື່ອແຈ້ງໃຫ້ບັນດາຜູ້ເຂົ້າຮ່ວມໄດ້ຮັບຮູ້ ແລະ ຕິດຕາມ ບັນດາແຜນຍຸດທະສາດ ສໍາລັບການເຂົ້າເຖິງການບໍລິການທາງດ້ານການເງິນ ແຕ່ປີ 2016-2020 ແລະ ເກັບກາເອົາບັນດາຄາເຫັນຂອງຜູ້ເຂົ້າຮ່ວມ ເພື່ອໄປຕັດປັບເຂົ້າກັບຮ່າງຍຸດທະສາດດັ່ງກ່າວໃຫ້ຄົບຖ້ວນສົມບູນ ແລະ ເຂົ້າກັບເງື່ອນໄຂແຕ່ລະທ້ອງຖິ່ນໃຫ້ຫຼາຍທີ່ສຸດ.



**ທ່ານ ສອນໄຊ ສິດພະໄຊ ຮອງຜູ້  
ວ່າການ ທຫລ ຍ້ຽມຢາມ ທຫລ  
ພາກໃຕ້ທີ່ແຂວງຈໍາປາສັກ**

*ຂ່າວ-ພາບ : ໄກສອນ ບຸດສະດີ*

ໃນຕອນເຊົ້າຂອງວັນທີ 19 ພຶດສະພາ 2016, ທ່ານ ສອນໄຊ ສິດພະໄຊ ຮອງຜູ້ວ່າການທະນາຄານແຫ່ງ ສປປ ລາວ ພ້ອມດ້ວຍຄະນະ ໄດ້ລົງມາຍ້ຽມຢາມ ແລະ ເຄື່ອນໄຫວປະຕິບັດວຽກງານຢູ່ແຂວງຈໍາປາສັກ ເປັນເວລາ 1 ວັນ ໂດຍໄດ້ຮັບການຕ້ອນຮັບຢ່າງອົບອຸ່ນຈາກທ່ານ ນະ ຈັນຕະລິວົງ ຫົວໜ້າ ທຫລ ພາກໃຕ້ ທີ່ແຂວງຈໍາປາສັກ ພ້ອມດ້ວຍຄະນະ ແລະ ບັນດາຫົວໜ້າທະນາຄານທຸລະກິດຢູ່ແຂວງຈໍາປາສັກ.

ຈຸດປະສົງຂອງການລົງມາຍ້ຽມຢາມ ແລະ ເຮັດວຽກໃນເທື່ອນີ້ ແມ່ນເພື່ອນໍາເອົາເນື້ອໃນຈິດໃຈຂອງມະຕິກອງປະຊຸມໃຫຍ່ ຄັ້ງທີ X ຂອງພັກປະຊາຊົນປະຕິວັດລາວ ກໍ່ຄືມະຕິກອງປະຊຸມໃຫຍ່ຂອງອົງຄະນະພັກ ທຫລ ເພື່ອມາເຜີຍແຜ່ໃຫ້ແກ່ບັນດາສາຂາທະນາຄານ ຢູ່ທົ່ວ 04 ແຂວງພາກໃຕ້ ໄດ້ຮັບຮູ້ ແລະ ເລີ່ມລົງມືປະຕິບັດແຕ່ຫົວທີ. ພ້ອມດຽວກັນນັ້ນ, ທ່ານຍັງໄດ້ເນັ້ນໜັກເຖິງບັນດາທະນາຄານທຸລະກິດລັດ ທີ່ຕັ້ງຢູ່ທົ່ວ 04 ແຂວງພາກໃຕ້ ໃຫ້ເອົາໃຈໃສ່ສ້າງຄວາມເຂັ້ມແຂງ ໃນການປະຕິບັດໜ້າທີ່ວຽກງານຂອງຕົນໃຫ້ມີປະສິດທິພາບ, ປະສິດທິຜົນ ເພື່ອເຮັດໃຫ້ລະບົບການເງິນ-ທະນາຄານມີຄວາມເຂັ້ມແຂງ ສາມາດເຊື່ອມຕິວໄດ້ຕາມມາດຖານທະນາຄານອາຊຽນ ເພື່ອເປັນການປະກອບສ່ວນຊຸກຍູ້ໃຫ້ເສດຖະກິດຂອງທ້ອງຖິ່ນບັນດາແຂວງ ໃຫ້ມີການຂະຫຍາຍຕົວຢ່າງຕໍ່ເນື່ອງ ສາມາດປະກອບສ່ວນເຂົ້າໃນການຫຼຸດຜ່ອນຄວາມທຸກຍາກ ແລະ ຍົກສູງຊີວິດການເປັນຢູ່ຂອງປະຊາຊົນ ໃຫ້ດີຂຶ້ນເລື້ອຍໆ.



# ສໍາເລັດຊຸດອົບຮົມຄຸ້ມຄອງມະ ຫາພາກ: ນະໂຍບາຍເງິນຕາ



# ຂ່າວ : ຮັດສະໜີ ດວງສັດຈະ

ການຝຶກອົບຮົມວຽກງານການຄຸ້ມຄອງມະຫາພາກ: ນະໂຍບາຍເງິນຕາ ໃຫ້ແກ່ບັນດາພະນັກງານພາກລັດ ແລະ ພາກທຸລະກິດອ້ອມຂ້າງສູນກາງ ດໍາເນີນມາເປັນສອງວັນ ເຊິ່ງໄດ້ສໍາເລັດລົງໃນວັນທີ 21 ພຶດສະພາ 2016 ທີ່ສະຖາບັນ ທະນາຄານ, ນະຄອນຫຼວງວຽງຈັນ ໂດຍການໃຫ້ກຽດເປັນວິທະຍາກອນຂອງທ່ານຮອງສາດສະດາ ຈານ ເດດພູວັງ ມຸລຮັຕນ໌, ອະດີດປະທານຄະນະ, ຫົວໜ້າໃຫຍ່ຜູ້ບໍລິຫານຕະຫຼາດຫຼັກຊັບລາວ ທັງນີ້ກໍເພື່ອເຮັດໃຫ້ບັນດານັກຝຶກ ອົບຮົມກໍາແໜ້ນ ແລະ ຮັບຮູ້ວັດຖຸປະສົງຕ່າງໆຂອງທະນາຄານກາງຍຸກໃໝ່ ໂດຍສະເພາະ 5 ວັດຖຸປະສົງສໍາຄັນຕາມ ແຜນດໍາເນີນນະໂຍບາຍເງິນຕາຂອງທະນາຄານກາງ.

ການຝຶກອົບຮົມໃນຄັ້ງນີ້ ປະກອບຫຼາຍບັນຫາທີ່ມີຄວາມຈໍາເປັນສໍາລັບນັກບໍລິຫານ, ນັກເສດຖະສາດ ແລະ ນັກວິຊາການ ໃນນີ້ມີຫຼັກການຕ່າງໆແຫ່ງການສ້າງເງິນ, ຖານເງິນ, ທະນາຄານກາງ ແລະ ເຄື່ອງມືທາງດ້ານນະໂຍບາຍ ເງິນຕາ ໂດຍສະເພາະບັນຫາການສ້າງເງິນມີສາມອົງການທີ່ເປັນປັດໄຈສ້າງເງິນ ໃນນັ້ນ, ມີທະນາຄານກາງ ດໍາເນີນການ ທາງດ້ານນະໂຍບາຍເງິນຕາ, ບັນດາສະຖາບັນເງິນຝາກ/ທະນາຄານທຸລະກິດ ແມ່ນຮັບຝາກເງິນ-ປ່ອຍກູ້ ແລະ ສາທາ ລະນະລວມມີ ປະຊາຊົນ ແລະ ຫົວໜ່ວຍທຸລະກິດ ເປັນຜູ້ຖືຄອງເງິນທັງປະເພດໃບເງິນ ແລະ ຫຼຽນກະສາບ ( coin ) ແລະ ຖືກຖືຄືດັ່ງເປັນສະຖາບັນຝາກເງິນ.

ທ່ານ ຮຈ. ເດດພູວັງ ມຸລຮັຕນ໌ ຍັງສະເໜີບົດບາດທະນາຄານກາງໃນທົ່ວໂລກຂອງສັດຕະວັດທີ 21 ເຊິ່ງຫຼິ້ນ 2 ບົດບາດຄື: ເປັນທະນາຄານຂອງລັດຖະບານ ແມ່ນບໍລິຫານການເງິນຕ່າງໆຂອງລັດຖະບານ ຜ່ານອັດຕາດອກເບ້ຍຕ່າງໆ, ຄຸ້ມຄອງວ່າດ້ວຍການນໍາໃຊ້ເງິນໃຫ້ເກີດປະໂຫຍດສູງສຸດ, ຈັດຫາສິນເຊື່ອຢ່າງມີປະສິດທິພາບ ແລະ ວັດຖຸປະສົງຂອງ ທະນາຄານກາງຍຸກໃໝ່ປະກອບດ້ວຍ 5 ບັນຫາ ໃນນັ້ນນະໂຍບາຍເງິນຕາເປັນສ່ວນໜຶ່ງທີ່ມີຄວາມສໍາຫຼາຍ ເຊິ່ງກ່ຽວຂ້ອງ ກັບອັດຕາເງິນເຟີ້ ແລະ ມີສະຖຽນລະພາບ, ອັດຕາຂະຫຍາຍຕົວຂອງເສດຖະກິດສູງ ແລະ ໜັ້ນຄົງ, ລະບົບຕະຫຼາດເງິນ ມີຄວາມໜັ້ນຄົງ, ອັດຕາແລກ ປ່ຽນເຄື່ອນໜັງຢ່າງມີສະຖຽນລະພາບ ແລະ ດອກເບ້ຍເໜັງຕີງຢ່າງໜັ້ນທ່ຽງ, ສໍາລັບ ການເປັນທະນາຄານຂອງບັນດາທະນາຄານທຸລະກິດ ກໍຄືການໃຫ້ກູ້ໃນນາມແຫຼ່ງທຶນສຸດທ້າຍ ເພື່ອສ້າງ ຫຼື ພື້ນຄືນ ສະພາບຄ່ອງ; ການເຮັດຊໍາລະລະຫວ່າງບັນດາທະນາຄານ; ສອດສ່ອງດູແລບັນດາສະຖາບັນຮັບງົນຝາກໃນນັ້ນ ລວມທັງ ບັນດາທະນາຄານເພື່ອຮັບປະກັນຄວາມໜັ້ນຄົງ.

ທ່ານ ຮຈ. ເດດພູວັງ ຍັງກ່າວເຖິງທີ່ຕັ້ງ, ພາລະບົດບາດ, ຂອບເຂດສິດ ແລະ ໜ້າທີ່ຂອງທະນາຄານກາງຍຸກໃ ໝ່ຂອງ ສປປ ລາວ ໂດຍສະເພາະບັນດາກົມທີ່ມີສິດ ແລະ ໜ້າທີ່ຕົ້ນຕໍກ່ຽວການຄຸ້ມຄອງນະໂຍບາຍມະຫາພາກ ແລະ ຄຸ້ມຄອງດູແລບັນດາທະນາຄານທຸລະກິດ ແລະ ສະຖາບັນການເງິນໂດຍກົງ ເຊິ່ງມີກົມນະໂຍບາຍເງິນຕາ, ກົມຄຸ້ມຄອງ

ທະນາຄານທຸລະກິດ, ກົມຄຸ້ມຄອງສະຖາບັນການເງິນ, ກົມບັນຊີ-ການເງິນ ແລະ ກົມບໍລິການ, ນອກນັ້ນ ກໍມີບັນດາ ກົມກອງສະໜັບສະໜູນຂອງທະນາຄານກາງຈຳນວນໜຶ່ງ ແລະ ຍັງຍົກໃຫ້ເຫັນບັນຫານະໂຍບາຍເງິນຕາມີ 3 ປະເພດ ຄື: ນະໂຍບາຍເງິນຕາແບບຄົງຕົວ; ນະໂຍບາຍເງິນຕາແບບຂະຫຍາຍຕົວ ແລະ ນະໂຍບາຍເງິນ ຕາແບບຮັດຕົວ/ຮັດກຸມ ແລະ ບັນຫາຄວາມຕ້ອງການເງິນລວມ, ອັດຕາດອກເບ້ຍຢູ່ທີ່ຈຸດສົມດູນ ແລະ ນະໂຍບາຍເງິນຕາ.

ເຖິງວ່າຊຸດຝຶກອົບຮົມໃນເທື່ອນີ້ຈະໃຊ້ເວລາພຽງສອງວັນ ແຕ່ນັກຝຶກອົບຮົມສາມາດເກັບກ່ຽວຄວາມຮູ້ ແລະ ປະສົບການຈາກທ່ານ ເດດພູວັງ ທີ່ເປັນຊ່ຽວຊານໃນດ້ານຕະຫຼາດເງິນ-ຕະຫຼາດທຶນຂອງ ສປປ ລາວ ສາມາດເວົ້າໄດ້ວ່າ: ໃນທີ່ຜ່ານມາທ່ານໄດ້ອຸທິດຄວາມຮູ້ ແລະ ສະຕິປັນຍາ ປະກອບສ່ວນເຂົ້າໃນການປັບປຸງ ແລະ ພັດທະ ນາວຽກງານໃນ ຂົງເຂດທະນາຄານ ແລະ ຕະຫຼາດຫຼັກຊັບລາວມາເປັນເວລາຍາວນານ, ທັງເປັນນິມິດໝາຍທີ່ດີທີ່ທ່ານຍັງສືບຕໍ່ເຜີຍແຜ່ ບົດຮຽນອັນລ້ຳຄ່າຈາກໃຈຈິງໃຫ້ແກ່ຄົນຮຸ້ນໃໝ່ພາຍຫຼັງທີ່ທ່ານເຂົ້າບໍານານ ແລະ ທັງເປັນການເສີມສ້າງສັກກະຍະພາບ ໃຫ້ແກ່ນັກຝຶກອົບຮົມເພື່ອນຳໃຊ້ເຂົ້າໃນການວິເຄາະເສດຖະກິດໃນຂົງເຂດຕ່າງໆ ລວມທັງຜູ້ທີ່ມີເງື່ອນໄຂເຂົ້າເຮັດວຽກຢູ່ ບັນດາທະນາຄານ, ອົງການເສດຖະກິດ-ຫົວໜ່ວຍທຸລະກິດ ແລະ ພາກສ່ວນທີ່ກ່ຽວ ຂ້ອງ, ນອກນີ້ຍັງປຸຸ້ນຖານຄວາມ ຮູ້ສູ່ປະຊາຄົມເສດຖະກິດອາຊຽນນຳອີກ.

ວຽກງານຄຸ້ມຄອງມະຫາພາກ: ນະໂຍບາຍເງິນຕາແມ່ນມີບົດບາດ ແລະ ມີຄວາມໝາຍສຳຄັນທີ່ສຸດໃນລະ ບົບ ເສດຖະກິດແຫ່ງຊາດ, ເປັນວຽກງານໜຶ່ງທີ່ນອນໃນການຈັດຕັ້ງປະຕິບັດແຜນເງິນຕາທີ່ຄະນະນຳ ທຫລ ໄດ້ນຳສະເໜີຕໍ່ ບັນດາກອງປະຊຸມຄະນະບໍລິຫານງານສູນກາງພັກ, ກອງປະຊຸມສະພາແຫ່ງຊາດ ແລະ ກອງປະຊຸມລັດຖະ ບານ, ເປັນ ໜຶ່ງໃນ 3 ແຜນໃຫຍ່ສຳຄັນລະດັບຊາດ ເຊິ່ງມີແຜນພັດທະນາເສດຖະກິດ-ສັງຄົມ, ແຜນງົບປະມານ ແລະ ແຜນ ເງິນຕາ.



## ລາວ-ຫວຽດນາມ ຮ່ວມ ມືດ້ານວິຊາການການພິມ ທະນະບັດ

# ຂ່າວ-ພາບ: ຣັດສະໝີ ດວງສັດຈະ

ຄະນະຜູ້ບໍລິຫານລະດັບສູງໂຮງພິມທະນະບັດ ທະນາຄານແຫ່ງລັດ ສສ ຫວຽດນາມ ເຊິ່ງນຳໂດຍທ່ານ ເຈິນ ວັນ ຕ້ຽນ ຜູ້ອຳນວຍການໃຫຍ່ໂຮງພິມທະນະບັດ ທະນາຄານແຫ່ງລັດຫວຽດນາມ ໄດ້ເຄື່ອນໄຫວ ແລະ ພົບປະແລກ ປ່ຽນບົດຮຽນດ້ານວິຊາການການພິມທະນະບັດຢູ່ ສປປ ລາວ ລະຫວ່າງ ວັນທີ 23-24 ພຶດສະພາ 2016 ເຊິ່ງໄດ້ມີການ ຕ້ອນຮັບຢ່າງອົບອຸ່ນຈາກທ່ານ ສັນຕິ ພິນເມືອງລາວ ຫົວໜ້າໂຮງພິມທະນະບັດ ທະນາແຫ່ງ ສປປ ລາວ ພ້ອມຄະນະ ທີ່ ໂຮງພິມທະນະບັດ ທະນາຄານແຫ່ງ ສປປ ລາວ.

ມີທ່າອິດ ຄະນະຜູ້ບໍລິຫານລະດັບສູງໂຮງພິມທະນະບັດ ທະນາຄານແຫ່ງລັດ ສສ ຫວຽດນາມ ແລະ ຄະນະຜູ້ບໍລິຫານລະດັບສູງໂຮງພິມທະນະບັດ ທະນາຄານແຫ່ງ ສປປ ລາວ ກໍໄດ້ພົບປະແລກປ່ຽນ ແລະ ປຶກສາຫາລືດ້ານວິຊາການ ເຊິ່ງນຳໂດຍຄູ່ຮ່ວມຕຳແໜ່ງລະດັບສູງຂອງທັງສອງຝ່າຍ, ການພົບປະໄດ້ກິນເວລາປະມານ 2 ຊົ່ວໂມງກວ່າ ເຊິ່ງຝ່າຍລາວ ໄດ້ນຳສະເໜີປະຫວັດ ແລະ ການເຄື່ອນໄຫວຂອງໂຮງພິມ ພ້ອມທັງການຈັດພິມທະນະບັດ ໃນໄລຍະຜ່ານມາ ທີ່ມີທັງຂໍ້ສະດວກ ແລະ ຂໍ້ຫຍຸ້ງຍາກ, ບັນຫາ ແລະ ວິທີແກ້ໄຂ ເຊິ່ງໃນຜ່ານມາ ໂດຍໄດ້ຮັບການຊີ້ນຳຈາກລັດຖະບານກໍຄືຄະນະຜູ້ວ່າການທະນາຄານແຫ່ງ ສປປ ລາວ ຈຶ່ງເຮັດໃຫ້ວຽກງານການພິມດຳເນີນໄປດ້ວຍດີ, ສຳລັບໂຮງພິມທະນະບັດ ຫວຽດນາມ ແມ່ນໄດ້ຮັບການສ້າງຕັ້ງຂຶ້ນ 20 ກວ່າປີ ເຊິ່ງໄດ້ມີການປັບປຸງ ແລະ ພັດທະນາເລື້ອຍໆໂດຍໄດ້ນຳໃຊ້ເຄື່ອງຈັກທີ່ທັນສະໄໝ, ບຸກຄະລາກອນມີອາຊີບ, ນຳໃຊ້ອຸປະກອນການພິມລະດັບສາກົນ ແລະ ຍາກຕໍ່ການປອມແປງ, ປະຈຸບັນ ສສ ຫວຽດນາມ ສາມາດພິມເງິນດັ່ງ ( ສະກຸນເງິນຫວຽດນາມ ) ດ້ວຍຕົນເອງ.



ການພົບປະແລກປ່ຽນ ແລະ ປຶກສາຫາລືດ້ານວິຊາການໃນຄັ້ງນີ້ ແມ່ນເຕັມໄປດ້ວຍຄວາມສາມັກຄີຮັກແພງກັນເປັນຢ່າງດີ, ທັງຝ່າຍ ຫວຽດນາມ ທີ່ມີຄວາມອຸດົມ ແລະ ຮັ່ງມີທາງດ້ານຄວາມຮູ້ເຕັກນິກວິຊາການໃນດ້ານການພິມທະນະບັດ ກໍມີຄວາມຈິງໃຈຕ່າຍ ທອດບົດຮຽນອັນລ້ຳຄ່າໃຫ້ແກ່ພະນັກງານການພິມທະນະບັດຂອງ ລາວ ແລະ ຈະໃຫ້ການຮ່ວມມືຊ່ວຍເຫຼືອຍົກລະດັບດ້ານວິຊາການ ແກ່ ສປປ ລາວ ໃນອະນາຄົດ, ນອກຈາກການຮ່ວມມືດ້ານວິຊາການແລ້ວ ທັງສອງຝ່າຍຍັງມີຄວາມຍິນດີທີ່ຈະມີການແລກປ່ຽນ

ດ້ານກິລາ ແລະ ອື່ນໆຕາມການເຫັນດີຂອງຂັ້ນເທິງ 2 ຝ່າຍ.

ຈາກນັ້ນ, ຄະນະຜູ້ບໍລິຫານລະດັບສູງໂຮງພິມຂອງຫວຽດນາມ ກໍໄດ້ເຄື່ອນໄຫວຢ້ຽມຊົມໂຮງພິມທະນະບັດ ຂອງລາວ ແລະ ໃນຕອນແລງຂອງວັນດຽວກັນຄະນະດັ່ງກ່າວໄດ້ເຂົ້າຢ້ຽມຊົມນັບທ່ານ ປອ ສິມພາວ ໄຟສິດ ກຳມະການ ສູນກາງພັກ, ຜູ້ວ່າການທະນາຄານແຫ່ງ ສປປ ລາວ ທີ່ຫ້ອງຮັບແຂກທະນາຄານກາງ ເຊິ່ງທ່ານ ເຈີນ ວັນຕ້ຽນ ໄດ້ແຈ້ງ ຜົນການພົບປະລະຫວ່າງສອງໂຮງພິມທະນະບັດຂອງຫວຽດນາມ ແລະ ລາວ. ພ້ອມນັ້ນ, ຍັງສະເໜີປະຫວັດ, ການເຄື່ອນວຽກງານຂອງໂຮງພິມທະນະບັດຂອງຫວຽດນາມ ໃນໄລຍະຜ່ານມາ ແລະ ຍັງຢືນຢັນວ່າພ້ອມຈະໃຫ້ການຮ່ວມມື ຊ່ວຍເຫຼືອພະນັກງານໂຮງພິມທະນະບັດຂອງລາວໃນຕໍ່ໜ້າ.

ທ່ານຜູ້ວ່າການທະນາຄານແຫ່ງ ສປປ ລາວ ໄດ້ຕີລາຄາສູງຕໍ່ການພົວພັນ ແລະ ຮ່ວມມືຮອບດ້ານລະຫວ່າງ 2 ພັກ, 2 ລັດ ແລະ ປະຊາຊົນສອງຊາດ ໂດຍສະເພາະທະນາຄານແຫ່ງລັດ ສສ ຫວຽດນາມ ເຊິ່ງຍາມໃດກໍໄດ້ໃຫ້ການຊ່ວຍເຫຼືອອັນລ້ຳຄ່າ ແລະ ຫັນການໃຫ້ແກ່ລາວ ເຊິ່ງນັບແຕ່ກ່ອນການສ້າງຕັ້ງທະນາຄານຂອງຝ່າຍປະເທດລາວ (ທະນາຄານແຫ່ງ ສປປ ລາວ ໃນປະຈຸບັນ) ສສ ຫວຽດນາມ ໄດ້ໃຫ້ການຊ່ວຍເຫຼືອກໍ່ສ້າງພະນັກງານໃຫ້ລາວຈົນມາເຖິງປະຈຸບັນນີ້ ກໍຍັງເພີ່ມທະວີການພົວພັນ ແລະ ການຮ່ວມມືຢັ້ງຢືນ ເປັນການປະກອບສ່ວນອັນສົມກຽດເຂົ້າໃນການເພີ່ມພູນ ຄູນສ້າງມິດຕະພາບແບບພິເສດ ແລະ ການຮ່ວມມືຮອບດ້ານລະຫວ່າງລາວ ແລະ ຫວຽດນາມ ທີ່ມີມາແລ້ວນັ້ນໃຫ້ໝັ້ນຄົງ ຂະໜົງແກ່ນຕາບເທົ່າໃດໆ.



# ກະຊວງປ້ອງກັນປະເທດເຊື່ອມຊຶມວຽກງານສະຖາບັນການເງິນ



## # ຂ່າວ-ພາບ : ຣັດສະໝີ ດວງສັດຈະ

ບັນດານາຍ ແລະ ພົນທະຫານຈາກ 4 ກົມໃຫຍ່ຂອງກອງທັບປະຊາຊົນລາວອ້ອມຂ້າງສູນກາງ ໄດ້ຈັດຕັ້ງການ ຍົກລະດັບຄວາມຮູ້ວຽກງານສະຖາບັນການເງິນ ຂຶ້ນໃນວັນທີ 24 ພຶດສະພາ 2016 ແລະ ດຳເນີນມາເປັນເວ ລາເຄິ່ງມື້ທີ່ ສະໄມສອນກົມໃຫຍ່ພະລາທິການກອງທັບ ໂດຍການໃຫ້ກຽດເຂົ້າຮ່ວມຂອງທ່ານ ພົນຈັດຕະວາ ປອ ວົງສັກ ພົນທະວົງ ຄະນະພັກກະຊວງປ້ອງກັນປະເທດ, ຮອງຫົວໜ້າກົມໃຫຍ່ພະລາທິການກອງທັບ ແລະ ທ່ານ ປອ ອາຄົມ ປຣະເສີດ ຄະນະພັກ ທະນາຄານແຫ່ງ ສປປ ລາວ, ຫົວໜ້າກົມຄຸ້ມຄອງສະຖາບັນການເງິນ, ພ້ອມນີ້ ກໍມີບັນດານາຍທະຫານຂັ້ນ ສູງ ແລະ ຂັ້ນຕ່າງໆຈາກກົມກອງຕ່າງໆທີ່ຂຶ້ນກັບຫ້ອງການກະຊວງປ້ອງກັນປະເທດ, ກົມໃຫຍ່ການເມືອງກອງທັບ, ກົມ ໃຫຍ່ເສນາທິການກອງທັບ, ກົມໃຫຍ່ພະລາທິການກອງທັບ ແລະ ກົມໃຫຍ່ເຕັກນິກກອງທັບເຂົ້າຮ່ວມຫຼາຍສົມຄວນ.

ການສຳມະນາຄັ້ງນີ້ ທ່ານ ປອ ອາຄົມ ປຣະເສີດ ຍັງຍົກໃຫ້ເຫັນ 6 ບັນຫາຂອງວຽກງານສະຖາບັນການເງິນ ໂດຍ ສະເພາະກ່ຽວກັບຮູບແບບສະຖາບັນການເງິນ ພາຍໃຕ້ການຄຸ້ມຄອງຂອງທະນາຄານແຫ່ງ ສປປ ລາວ ເຊິ່ງມີສະຖາບັນ ການເງິນຈຸລະພາກທີ່ຮັບເງິນຝາກ, ສະຖາບັນການເງິນຈຸລະພາກທີ່ບໍ່ຮັບເງິນຝາກ, ສະຫະກອນສິນເຊື່ອ ແລະ ເງິນຝາກ ປະຍັດ, ໂຮງຊວດຈຳ, ບໍລິ ສັດເຊົ່າສິນເຊື່ອ ແລະ ບໍລິສັດໂອນເງິນດ່ວນລະຫວ່າງປະເທດ, ນອກນີ້ ຍັງກ່າວເຖິງການດຳ ເນີນທຸລະກຳຂອງສະຖາບັນການເງິນແຕ່ລະຮູບແບບ, ຂັ້ນຕອນຂອງການຂໍອະນຸຍາດດຳເນີນທຸ ລະກິດສະຖາບັນການ ເງິນ ແລະ ການຄຸ້ມຄອງສະຖາບັນການເງິນ ເຊິ່ງຢູ່ປະຈຸບັນ ສປປ ລາວ ມີສະຖາບັນການເງິນທີ່ຢູ່ໃນການຄຸ້ມຄອງຂອງ ທະນາຄານແຫ່ງ ສປປ ລາວ ທັງໝົດ 144 ແຫ່ງ, ໃນນີ້ມີສະຖາບັນການເງິນຈຸລະພາກທີ່ຮັບເງິນຝາກ 16 ແຫ່ງ, ສະຖາ ບັນການເງິນຈຸລະພາກທີ່ບໍ່ຮັບເງິນຝາກ 44 ແຫ່ງ, ສະຫະກອນສິນເຊື່ອ ແລະ ເງິນຝາກປະຍັດ 31 ແຫ່ງ, ໂຮງຊວດຈຳ 25 ແຫ່ງ, ບໍລິສັດເຊົ່າສິນເຊື່ອ 23 ແຫ່ງ ແລະ ບໍລິສັດໂອນເງິນດ່ວນ 5 ແຫ່ງ.

ໃນໂອກາດດຽວນີ້ຍັງສະເໜີຂໍ້ກຳນົດວ່າດ້ວຍການຄຸ້ມຄອງສະຫະກອນສິນເຊື່ອ ແລະ ເງິນຝາກປະຍັດເພື່ອເປັນ ການຄຸ້ມຄອງການສ້າງຕັ້ງ ແລະ ດຳເນີນທຸລະກິດຂອງບັນດາສະຫະກອນສິນເຊື່ອ ແລະ ເງິນຝາກປະຍັດໃນ ສປປ ລາວ ໂດຍການວາງມາດຕະການ ແນໃສ່ເພື່ອຮັບປະກັນຄວາມໝັ້ນຄົງ ແລະ ສອດຄ່ອງກັບການຈັດຕັ້ງປະຕິ ບັດ ເພາະ ສະຫະກອນສິນເຊື່ອ ແລະ ເງິນຝາກປະຍັດແມ່ນການຮ່ວມກຸ່ມຂອງປະຊາຊົນທີ່ໄດ້ຮັບການອະນຸຍາດສ້າງ ຕັ້ງ ແລະ ດຳ ເນີນທຸລະກິດຈາກທະນາຄານແຫ່ງ ສປປ ລາວ, ນອກນີ້ຍັງມີການເຜີຍແຜ່ຄຳແນະນຳການຈັດຕັ້ງປະຕິ ບັດດຳລັດວ່າ ດ້ວຍສະຖາບັນການເງິນຈຸລະພາກ ແລະ ວຽກງານຕ່າງໆທີ່ກ່ຽວຂ້ອງກັບສະຖາບັນການເງິນ ເຊິ່ງໄດ້ມີການຕອບໂຈດ

ຢ່າງຕັ້ງໄປຕັ້ງມາລະຫວ່າງນັກສຳມະນາກອນ ແລະ ວິທະຍາກອນ ອັນໄດ້ເຮັດໃຫ້ການເຊື່ອມຊຶມໃນຄັ້ງນີ້ໄດ້ຮັບຜົນຕາມລະດັບຄາດໝາຍ.

ທ່ານຫົວໜ້າກົມຄຸ້ມຄອງສະຖາບັນການເງິນ ຮຽກຮ້ອງມາຍັງນັກສຳມະນາກອນລວມທັງພົນລະເມືອງລາວທຸກຄົນ ແລະ ການຈັດຕັ້ງຕ່າງໆໃນທົ່ວປະເທດ ຈຶ່ງມີສະຕິລະວັງຕົວຕໍ່ກົນອຸບາຍຂອງກຸ່ມຄົນບໍ່ດີ ໂດຍບໍ່ໃຫ້ຫຼົງເຊື່ອຕໍ່ການໂຄສະນາທີ່ເປັນການຕົວະຍິວະ, ຫຼອກລວງ, ຕົ້ມຕຸນໂດຍຜ່ານຫຼາຍຮູບການໂດຍຜ່ານໂຊຊຽວມິເດຍ, ຜ່ານສື່ຕ່າງໆເຊິ່ງພວກເຂົາໄດ້ໂຄສະນາວ່າ: ໃຫ້ມາຮ່ວມລົງທຶນ ແລະ ຈະໄດ້ຮັບຜົນຕອບແທນສູງກວ່າອັດຕາດອກເບ້ຍທະນາຄານທຸລະກິດ ຫຼື ສະຖາບັນການເງິນ ແລະ ຂໍໃຫ້ເປັນກະບອກສຽງພ້ອມໃຫ້ຂໍ້ມູນເພີ່ມຕື່ມກ່ຽວກັບການເຄື່ອນໄຫວທຸລະກິດທີ່ໜ້າສົງໄສ ແລະ ທັງການໃຫ້ການບໍລິການທີ່ເອົາປຽບ ຫຼື ບໍ່ມີຄວາມຍຸຕິທຳລວມເຖິງການບໍລິການທີ່ບໍ່ມີຄວາມໂປ່ງໃສ.



## ຫວຽດນາມຍົກລະດັບຄວາມຮູ້ ການພິມທະນະບັດແກ່ລາວ

# ຂ່າວ-ພາບ: ຣັດສະໝີ ດວງສັດຈະ

ທະນາຄານແຫ່ງລັດ ສສ ຫວຽດນາມ ໃຫ້ການຊ່ວຍເຫຼືອຍົກລະດັບຄວາມຮູ້ກ່ຽວກັບວຽກງານການພິມທະນາບັດໃຫ້ແກ່ບັນດາພະນັກງານທີ່ຢູ່ບັນດາກົມກອງທີ່ກ່ຽວຂ້ອງຂອງທະນາຄານແຫ່ງ ສປປ ລາວ ( ທຫລ ) ໂດຍສະເພາະໂຮງພິມທະນະບັດ ທຫລ ເຊິ່ງໄດ້ຈັດຂຶ້ນໃນວັນທີ 24 ພຶດສະພາ 2016 ໂດຍການໃຫ້ກຽດເຂົ້າຮ່ວມຂອງທ່ານ ໜໍ່ແກ້ວ ມຸນີວິງ ຄະນະພັກ ທຫລ, ຫົວໜ້າກົມກວດກາພາຍໃນ ທຫລ. ພ້ອມນີ້, ກໍມີການເຂົ້າຮ່ວມຂອງທ່ານ ສັນຕິ ພິນເມືອງລາວ ຫົວໜ້າໂຮງພິມທະນະບັດ ທຫລ ແລະ ທ່ານ ເຈີນ ວັນຕ້ຽນ ຜູ້ອຳນວຍການໃຫຍ່ໂຮງພິມທະນະບັດທະນາຄານແຫ່ງລັດ ຫວຽດນາມ.

ການຝຶກອົບຮົມໃນຄັ້ງນີ້ເປັນເທື່ອທຳອິດທີ່ທະນາຄານແຫ່ງລັດຫວຽດນາມ ໄດ້ໃຫ້ການຊ່ວຍເຫຼືອໃນດ້ານການຝຶກອົບຮົມວຽກງານການພິມທະນະບັດ ໂດຍໄດ້ສົ່ງຊ່ຽວຊານ ແລະ ຜູ້ບໍລິຫານລະດັບສູງຂອງໂຮງພິມທະນະບັດທະນາຄານແຫ່ງລັດຫວຽດນາມ ເປັນວິທະຍາກອນ ໂດຍມີ 3 ຫົວຂໍ້ໃຫຍ່ ໃນນີ້ໄດ້ເວົ້າເຖິງປະຫວັດແຫ່ງຄວາມເປັນມາຂອງໂຮງພິມທະນະບັດທະນາຄານແຫ່ງລັດຫວຽດນາມທີ່ມີຊື່ເຕັມວ່າ: ໂຮງພິມທະນະບັດແຫ່ງຊາດທີ່ເປັນບໍລິສັດຈຳກັດພຽງຜູ້ດຽວ ໂດຍແມ່ນລັດຖະບານຖືຮຸ້ນ 100% ຂອງທຶນຈົດທະບຽນ, ຂຶ້ນກັບທະນາຄານແຫ່ງລັດຫວຽດນາມ, ມີສະຖານະພາບນິຕິບຸກຄົນ, ເປັນບ່ອນຜະລິດທະນະບັດ ( ເງິນດີ້ງ ), ນອກນີ້ ຍັງໜູ່ແມ່ພິມທະນະບັດ, ເງິນຫຼຽນ, ຜະລິດຄຳແຫ່ງ, ເຄື່ອງຂອງລະນຶກທີ່ເຮັດດ້ວຍຄຳ, ເອກະສານທີ່ມີຄຳ ແລະ ວຽກງານສຳຄັນອື່ນໆ.

ນອກນັ້ນ, ຍັງມີການຮຽນຮູ້ໃນການແນະນຳອຸປະກອນ ແລະ ການອອກແບບເງິນເຈ້ຍທະນາຄານ ແລະ ບັນຫາການຍົກສູງດ້ານເຕັກນິກການຜະລິດເຈ້ຍເງິນຄຸນນະພາບສູງໂດຍຢືນຢູ່ບົນ 5 ບັນຫາພື້ນຖານ ເຊິ່ງມີບັນຫາຄວາມເປັນໄປໄດ້ໃນການອອກແບບເງິນເຈ້ຍຢູ່ໂລກເຮົາ ແລະ ຂະບວນການລວມກ່ຽວກັບການຜະລິດເຈ້ຍເງິນ, ຂັ້ນຕອນໃນການ

ອອກແບບເຈ້ຍເງິນທະນາຄານ, ເນື້ອໃນ ແລະ ຮູບແບບຂອງເຈ້ຍເງິນ, ການອອກແບບອົງປະກອບຮັກສາຄວາມປອດໄພຂອງເຈ້ຍພິມເງິນ ແລະ ຍົກສູງເຕັກນິກເພື່ອໃຫ້ການຜະລິດໃບເງິນທີ່ມີຄຸນນະພາບສູງ.



ທັງສອງທ່ານຫົວໜ້າໂຮງພິມທະນະບັດຂອງລາວ ແລະ ຂອງຫວຽດນາມ ຕ່າງກໍໄດ້ປະກອບຄໍາເຫັນທີ່ມີຄວາມສ້າງສັນ ໂດຍສະເພາະທ່ານ ເຈິນ ວັນຕ້ຽນ ຜູ້ອໍານວຍການໃຫຍ່ໂຮງພິມທະນະບັດທະນາຄານແຫ່ງລັດ ໄດ້ກ່າວຢ້າເຖິງບັນຫາການພິມທະນະບັດ ຫຼື ເງິນເຈ້ຍຕ້ອງໃຫ້ຮັບປະກັນເຮັດໃຫ້ໃບເງິນອອກສູ່ຂອດຈໍລະຈອນສັງຄົມມີຄຸນນະພາບ ແລະ ມີຄວາມປອດໄພສູງໃຫ້ສັງຄົມຍອມຮັບ ແລະ ໃນຄັ້ງນີ້ເຖິງວ່າຈະເປັນຄັ້ງແລກພາຍຫຼັງທີ່ພວກເຮົາເຮັດບົດບັນທຶກຄວາມເຂົ້າໃຈຮ່ວມກັນ ແຕ່ແນ່ນອນວ່າໃນ

ຕໍ່ໜ້ານີ້ຈະສືບຕໍ່ຜັນຂະຫຍາຍ ແລະ ຈະໃຫ້ມີການສໍາມະນາຫຼາຍຂຶ້ນ ເພື່ອເຮັດໃຫ້ຝ່າຍລາວໄດ້ເປັນເຈົ້າການມີຄວາມສາມາດໃນການພິມທະນະບັດ ແລະ ໃນຂະນະດຽວກັນນັກຝຶກອົບຮົມກໍໄດ້ມີການປະກອບຄໍາເຫັນໃນຫຼາຍບັນຫາ ອັນຈະເຮັດໃຫ້ມີການເພີ່ມຄວາມຮູ້ໃນການຈັດຕັ້ງປະຕິບັດວຽກງານໃຫ້ເກີດປະສິດທິຜົນສູງຂຶ້ນກວ່າເກົ່າ.

ການຝຶກອົບຮົມແມ່ນໄດ້ດໍາເນີນໄປພາຍໃຕ້ບັນຫາທີ່ມີຄືນບໍ່ດີຈໍານວນໜ້ອຍໜຶ່ງ ໄດ້ເຄື່ອນໄຫວຜະລິດ ແລະ ຈໍລະຈອນເງິນປອມອອກສູ່ສັງຄົມ ເຊິ່ງມີທັງສະກຸນເງິນລາວ ແລະ ເງິນໂດລາ ແຕ່ພວກກະທໍາຜິດບາງລາຍກໍຖືກເຈົ້າໜ້າທີ່ດໍາຫຼວດ ແລະ ພາກສ່ວນທີ່ກ່ຽວຂ້ອງຄວບຄຸມຕົວ ແລະ ໄດ້ດໍາເນີນຄະດີຕາມກົດໝາຍຂອງບ້ານເມືອງ.



**ຈັດຕັ້ງເຊື່ອມຊຶມມະຕິກອງປະຊຸມ  
ໃຫຍ່ຜູ້ແທນທົ່ວປະເທດ ຄັ້ງທີ X  
ຂອງພັກ ໃຫ້ສະມາຊິກພັກ ແລະ  
ພະນັກງານ ອ້ອມຂ້າງອົງຄະນະ  
ພັກທະນາຄານ ຊຸດທີ I**

*ຂ່າວ-ພາບ: ສົມພິດ ທໍາມະວົງ*

ໃນລະຫວ່າງວັນທີ 26-27 ພຶດສະພາ 2016 ທີ່ສະໂມສອນໃຫຍ່ສະຖາບັນການທະນາຄານ, ນະຄອນຫຼວງວຽງຈັນ, ຄະນະພັກທະນາຄານແຫ່ງ ສປປ ລາວ ໄດ້ຈັດກອງປະຊຸມເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ຊຸດທີ I ໃຫ້ຄະນະໜ່ວຍພັກ, ຄະນະພັກຮາກຖານ ແລະ ພະນັກງານນໍາພາ - ຄຸ້ມຄອງອ້ອມຂ້າງອົງຄະນະ

ພັກ ໂດຍການໃຫ້ກຽດເປັນປະທານຂອງທ່ານ ຄຳວົງ ທິບພະວົງ ຮອງເລຂາຄະນະພັກ, ຮອງຜູ້ວ່າການ ທຫລ, ເຊິ່ງມີຜູ້ເຂົ້າຮ່ວມ 100 ກວ່າສະຫາຍ.

ກອງປະຊຸມເຊື່ອມຊຶມໃນຄັ້ງນີ້ ໄດ້ດຳເນີນໄປເປັນເວລາ 1 ວັນເຄິ່ງ ຊຶ່ງບັນດາຜູ້ເຂົ້າຮ່ວມໄດ້ຮັບຟັງການເຜີຍແຜ່ບັນດາເອກະສານສຳຄັນຄື: ຜົນສຳເລັດການຈັດຕັ້ງປະຕິບັດມະຕິກອງປະຊຸມໃຫ່ຍ ຄັ້ງທີ IX ຂອງພັກ; ບັນດາຄາດໝາຍໃຫ່ຍທີ່ກອງປະຊຸມໃຫ່ຍ ຄັ້ງທີ X ຂອງພັກວາງອອກ ສຳລັບໄລຍະຮອດປີ 2030, 2025, 2020 ແລະ ໜ້າທີ່ວຽກຈຸດສຸມໃນແຕ່ລະຂົງເຂດທີ່ຕ້ອງຈັດຕັ້ງປະຕິບັດໃນຊຸມປີຕໍ່ໜ້າ (2016-2020). ທັງນີ້, ກໍ່ເພື່ອແນ່ໃສ່ເຮັດໃຫ້ຄະນະໜ່ວຍພັກ, ຄະນະພັກຮາກຖານ ແລະ ພະນັກງານນຳພາ - ຄຸ້ມຄອງອ້ອມຂ້າງອົງຄະນະພັກ ທຫລ ໃຫ້ມີຄວາມຮັບຮູ້, ເຂົ້າໃຈຢ່າງເລິກເຊິ່ງຕໍ່ແນວທາງການເມືອງ ແລະ ແນວທາງການຈັດຕັ້ງທີ່ກຳນົດອອກໃນກອງປະຊຸມ ຄັ້ງທີ X ຂອງພັກ ເພື່ອນຳໄປເປັນທິດທາງຜັນຂະຫຍາຍເຂົ້າໃນການປະຕິບັດໜ້າທີ່ວຽກງານໃຫ້ປະກົດຜົນເປັນຈິງ.



## *ທະນາຄານແຫ່ງ ສປປ ລາວ ທົບທວນຄືນການຄຸ້ມຄອງວຽກງານຂອງບໍລິສັດເຊົ່າສິນເຊື່ອ ແລະ ໂຮງຊວດຈຳ ປະຈຳປີ 2015*

*ຂ່າວ: ສົມອິກ ເຄນຄຳແພງ*

ກອງປະຊຸມດັ່ງກ່າວ ໄດ້ໄຂຂຶ້ນໃນຕອນເຊົ້າຂອງວັນທີ 27 ພຶດສະພາ 2016 ຢູ່ທີ່ສູນການຮ່ວມມືສາກົນ ແລະ ຝຶກອົບຮົມ (ICTC) ນະຄອນຫຼວງວຽງຈັນ ໂດຍການໃຫ້ກຽດເຂົ້າຮ່ວມເປັນປະທານຂອງທ່ານ ສອນໄຊ ສິດພະໄຊ ຮອງຜູ້ວ່າການທະນາຄານແຫ່ງ ສປປ ລາວ ເຊິ່ງມີຜູ້ເຂົ້າຮ່ວມທີ່ມາຈາກບັນດາບໍລິສັດເຊົ່າສິນເຊື່ອ ແລະ ບັນດາໂຮງຊວດຈຳໃນຂອບເຂດນະຄອນຫຼວງວຽງຈັນ ແລະ ແຂວງໃກ້ຄຽງ.

ກອງປະຊຸມດັ່ງກ່າວ ແມ່ນໄດ້ດຳເນີນໄປເປັນເວລາ 1 ວັນ ຈຸດປະສົງກໍ່ເພື່ອສະຫຼຸບຄືນການປະຕິບັດວຽກງານເຊົ່າສິນເຊື່ອ ແລະ ວຽກງານໂຮງຊວດຈຳ ໃນປີ 2016 ເຊິ່ງໃນພາກເຊົ່າແມ່ນໄດ້ດຳເນີນວາລະກອງປະ ຊຸມສະຫຼຸບວຽກງານເຊົ່າສິນເຊື່ອ ປະຈຳປີ 2015 ເຊິ່ງໃນທີ່ປະຊຸມດັ່ງກ່າວ ທ່ານ ວິໄລມິດ ອັກຄະວົງ ຮອງຫົວໜ້າກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ກໍ່ໄດ້ຜ່ານບົດສະຫຼຸບລາຍງານການຄຸ້ມຄອງການເຄື່ອນໄຫວຂອງບໍລິສັດເຊົ່າສິນເຊື່ອ ປະຈຳປີ 2015 ແລະ ຜົນການກວດກາ ປະຈຳປີ 2014 ຕໍ່ທີ່ປະຊຸມ ພ້ອມນັ້ນ, ທີ່ປະຊຸມຍັງໄດ້ຈັດການສົນທະນາເພື່ອແລກປ່ຽນຄຳຄິດຄຳເຫັນລະຫວ່າງບັນດາບໍລິສັດເຊົ່າສິນເຊື່ອ ແລະ ທະນາ ຄານແຫ່ງ ສປປ ລາວ ເພື່ອຫາວິທີທາງໃນການປັບປຸງລະບຽບການຄຸ້ມຄອງ ແລະ ຂອດການຈັດຕັ້ງເຄື່ອນໄຫວຂອງບັນດາບໍລິສັດເຊົ່າສິນເຊື່ອໃຫ້ມີປະສິດທິຜົນຍິ່ງຂຶ້ນ.

ທ່ານ ສອນໄຊ ສິດພະໄຊ ຮອງຜູ້ວ່າການທະນາຄານແຫ່ງ ສປປ ລາວ ໄດ້ກ່າວວ່າ: ການພັດທະນາການໃຫ້ບໍລິການເຊົ່າສິນເຊື້ອແມ່ນມີຄວາມຄືບໜ້າໃນຫຼາຍດ້ານພໍສົມຄວນ ເປັນຕົ້ນການສ້າງຄວາມເຂັ້ມແຂງທາງດ້ານວິຊາສະເພາະ, ດ້ານບຸກຄະລາກອນ ແລະ ດ້ານການບໍລິການໃຫ້ແກ່ສັງຄົມ; ບັນດາບໍລິສັດເຊົ່າສິນເຊື້ອ ໄດ້ມີການປັບຕົວໃນທ່ວງທ່າທີ່ດີຂຶ້ນເປັນກ້າວໆ ອັນເນື່ອງມາຈາກການປະຕິບັດບົດບາດໜ້າທີ່ກໍ່ຄືຜົນຈາກການຮ່ວມມືຂອງບັນດາພາກສ່ວນຕ່າງໆນັບແຕ່ຂັ້ນວາງນະໂຍບາຍ, ພາກສ່ວນຄຸ້ມຄອງ ແລະ ຂອດປະສານງານ ແມ່ນໄດ້ມີການປັບປຸງຢ່າງເປັນລະບົບ ເຮັດໃຫ້ການເຄື່ອນໄຫວໂດຍລວມມີຄວາມຮັດກຸມ ແລະ ສະດວກຫຼາຍຂຶ້ນ. ສະນັ້ນ, ເພື່ອເສີມຂະຫຍາຍທ່າແຮງດັ່ງກ່າວ ທະນາຄານແຫ່ງ ສປປ ລາວ ໄດ້ເລັ່ງໃສ່ສ້າງຄວາມເຂັ້ມແຂງໃນ ການສົ່ງເສີມ ແລະ ຄຸ້ມຄອງ ເພື່ອເປັນໃຈກາງປິ່ນອ້ອມຂະແໜງການອື່ນໆທີ່ກ່ຽວຂ້ອງດ້ວຍຫຼາຍຮູບການ ແລະ ຮ່ວມກັບຫຼາຍພາກສ່ວນອຳນາດການປົກຄອງທ້ອງຖິ່ນທັງພາຍໃນ ແລະ ສາກົນ.

ສ່ວນຕອນບ່າຍຂອງວັນດຽວກັນ ທະນາຄານແຫ່ງ ສປປ ລາວ ໄດ້ດຳເນີນວາລະກອງປະຊຸມສະຫຼຸບວຽກງານໂຮງຊວດຈຳ ປະຈຳປີ 2015 ເຊິ່ງໃນທີ່ປະຊຸມ ທ່ານ ວິໄລມິດ ອັກຄະວົງ ກໍ່ໄດ້ຜ່ານບົດສະຫຼຸບລາຍງານການຄຸ້ມຄອງການເຄື່ອນໄຫວຂອງໂຮງຊວດຈຳ ປະຈຳປີ 2015 ແລະ ຜົນການກວດກາ ປະຈຳປີ 2014 ໃຫ້ທີ່ປະຊຸມໄດ້ຮັບຊາບພ້ອມນັ້ນ, ທີ່ປະຊຸມຍັງໄດ້ສົນທະນາແລກປ່ຽນບົດຮຽນການຈັດຕັ້ງປະຕິບັດວຽກງານຂອງບັນດາໂຮງຊວດຈຳໃນ ສປປ ລາວ ແລະ ການຈັດຕັ້ງຄຸ້ມຄອງຂອງທະນາຄານແຫ່ງ ສປປ ລາວ ໃນຜ່ານມາ ເພື່ອເປັນບ່ອນອີງໃນການປັບປຸງລະບຽບການຄຸ້ມຄອງບັນດາໂຮງຊວດຈຳໃນການເຄື່ອນໄຫວດຳເນີນທຸລະກິດ ເພື່ອແນໃສ່ເຮັດໃຫ້ວຽກງານດັ່ງ ກ່າວມີຄວາມຄ່ອງຕົວຂຶ້ນ ແລະ ເຮັດໃຫ້ປະຊາຊົນ-ສັງຄົມໄດ້ຮັບຜົນຜະໂຫຍດສູງສຸດ.

ທ່ານ ວິໄລມິດ ອັກຄະວົງ ຮອງຫົວໜ້າກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ ໄດ້ກ່າວຕອນໜຶ່ງໃນລະຫວ່າງດຳເນີນວາລະກອງປະຊຸມໂຮງຊວດຈຳ ປະຈຳປີ 2015 ວ່າ: ທຸລະກິດຊວດຈຳ ແມ່ນຫົວໜ່ວຍທຸລະກິດປະເພດໜຶ່ງທີ່ໃຫ້ບໍລິການດ້ານສິນເຊື້ອດ້ວຍການຮັບເອົາຊັບຊວດຈຳເປັນສັງຫາລິມະຊັບ; ທຸລະກິດຊວດຈຳແມ່ນການພົວພັນກັນສະນິດແໜ້ນ ລະຫວ່າງຜູ້ຮັບຊວດຈຳ ແລະ ຜູ້ຊວດຈຳ ໃນການປະຕິບັດ ສັນຍາຕໍ່ກັນດ້ວຍຄວາມຈິງໃຈ, ຄົບຖ້ວນ ແລະ ຖືກຕ້ອງຕາມທີ່ກຳນົດໄວ້ໃນສັນຍາ ສ່ວນອັດຕາດອກເບ້ຍຂອງການຊວດຈຳສູງສຸດແມ່ນບໍ່ເກີນສາມສ່ວນຮ້ອຍຕໍ່ເດືອນ ເຊິ່ງທະນາຄານແຫ່ງ ສປປ ລາວ ເປັນເຈົ້າການຮັບຜິດຊອບໂດຍກົງໃນການຄຸ້ມຄອງ ແລະ ກວດກາທຸລະກິດຊວດຈຳຢ່າງລວມສູນ ແລະ ເອກະພາບໃນຂອບເຂດທົ່ວປະເທດ ໂດຍມີການປະສານສົມທົບກັບບັນດາກະຊວງ, ຂະແໜງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ; ເລີ່ມແຕ່ປີ 2002 ເປັນຕົ້ນມາ ລັດຖະບານແຫ່ງ ສປປ ລາວ ແມ່ນມີນະໂຍບາຍ ເພື່ອຊຸກຍູ້ ສົ່ງເສີມທຸລະກິດຊວດຈຳ ເພື່ອໃຫ້ປະຊາຊົນໄດ້ເຂົ້າເຖິງການບໍລິການດ້ານການເງິນຢ່າງທົ່ວເຖິງ ເພາະກ່ອນໜ້ານັ້ນ ຖ້າປະຊາຊົນຕ້ອງການເງິນມາຮັບໃຊ້ໃນຄົວເຮືອນໃນຍາມຈຳເປັນ ແລະ ຮີບດ່ວນ ແມ່ນຕ້ອງໄດ້ນຳຊັບສິນ ໄປຊວດຈຳກັບພີ່ນ້ອງ ຫຼື ຜູ້ທີ່ເຮັດທຸລະກິດຊວດຈຳເຖື່ອນ ທີ່ມີການເອົາລັດເອົາປຽບປະຊາຊົນທີ່ທຸກຍາກ ທີ່ຂາດໂອກາດໃນການເຂົ້າຫາແຫຼ່ງທຶນ.





## ໂຮງຮຽນອະນຸບານ ທຫລ ຈັດພິທີສະເຫຼີມສະຫຼອງ ວັນເດັກນ້ອຍສາກົນ

❖ ຂ່າວ-ພາບ: ຄຳສອນ ສະວິສຸກ

ໂຮງຮຽນອະນຸບານທະນາຄານແຫ່ງ ສປປ ລາວ (ທຫລ) ໄດ້ຈັດພິທີສະເຫຼີມສະຫຼອງວັນເດັກນ້ອຍສາກົນ ( 1 ມິຖຸນາ ) ຂຶ້ນໃນຕອນເຊົ້າຂອງວັນທີ 28 ພຶດສະພາ 2016 ທີ່ໂຮງຮຽນອະນຸບານ ທຫລ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ ໂດຍມີການເຂົ້າຮ່ວມຂອງທ່ານ ນາງ ວັດທະນາ ດາລາລອຍ ຮອງຜູ້ວ່າການ ທຫລ, ປະທານຄະນະກຳມາທິການເພື່ອຄວາມກ້າວໜ້າແມ່ຍິງ. ພ້ອມນີ້, ກໍ່ມີບັນດາຄະນະກົມພາຍໃນ ທຫລ, ຕາງໜ້າອົງການຈັດຕັ້ງມະຫາຊົນ, ບັນດາຄະນະນຳທະນາຄານທຸລະກິດ, ຄູ-ແມ່ລ້ຽງ, ຜູ້ປົກຄອງເດັກ ແລະ ຫຼານນ້ອຍນັກຮຽນເຂົ້າຮ່ວມ.

ໃນພິທີສະເຫຼີມສະຫຼອງວັນເດັກນ້ອຍສາກົນຄັ້ງນີ້, ຜູ້ເຂົ້າຮ່ວມໄດ້ຮັບຊົມການສະແດງສິລະປະຂອງຫຼານນ້ອຍໂຮງຮຽນອະນຸບານ ທຫລ ເປັນຕົ້ນແມ່ນ: ຮ້ອງເພງ, ພ້ອມແລະ ເດີນແບບ. ພ້ອມນັ້ນ, ຍັງໄດ້ຮັບຟັງການເລົ່າປະຫວັດຄວາມເປັນມາຂອງວັນເດັກນ້ອຍສາກົນ ໂດຍສະເພາະແມ່ນພາຍໃຕ້ລະບອບສັກດີນາ-ນາຍທິນ ເດັກນ້ອຍຈຳນວນຫຼວງຫຼາຍໄດ້ພົບກັບຄວາມທຸກທໍລະມານຢ່າງແສນສາຫັດ, ເກີດມີຄວາມອິດຫົວ, ບໍ່ມີເຄື່ອງນຸ່ງຫົ່ມ ແລະ ທີ່ພັກອາໄສ, ການເຈັບເປັນກໍ່ບໍ່ໄດ້ຮັບການເບິ່ງແຍງ, ຖືກບັງຄັບໃຫ້ເຮັດວຽກໜັກ, ເຮັດວຽກໃນເຂດທຸລະກັນດານ, ບໍ່ໄດ້ຄ່າແຮງງານ, ບັງ ຄັບໃຫ້ຄ້າປະເວນີ ແລະ ອື່ນໆ, ຮ້າຍແຮງກວ່ານັ້ນເດັກນ້ອຍຈຳນວນຫຼວງຫຼາຍຖືກຂ້າຕາຍໃນສົງຄາມ. ຍ້ອນແນວນັ້ນ, ປະຊາຊົນທີ່ຮັກຫອມສັນຕິພາບໃນທົ່ວໂລກໂດຍສະເພາະສະຫະພັນແມ່ຍິງສາກົນ ຈຶ່ງໄດ້ຮຽກໂຮມເອົາບັນດາແມ່ຍິງ ແລະ ບຸກຄົນທີ່ມີຄວາມກ້າວໜ້າໃນໂລກມາປະຊຸມທີ່ມິດສະກູ ນະຄອນຫຼວງຂອງອະດີດສະຫະພາບໂຊວຽດ (ຮັດເຊຍໃນປະຈຸບັນ) ໂດຍໄດ້ຮັບຮອງເອົາວັນທີ 1 ເດືອນ 6 ເປັນວັນເດັກນ້ອຍສາກົນ, ໃນເວລາຕໍ່ມາອົງການສະຫະປະຊາຊາດກໍ່ໄດ້ຮັບຮອງເອົາສິນທິສັນຍາວ່າດ້ວຍສິດທິເດັກ ໂດຍມີສິດທິໃນການຢູ່ລອດ, ສິດທິໃນການພັດທະນາ, ສິດທິໃນການປ້ອງກັນ ແລະ ສິດທິໃນການເຂົ້າຮ່ວມ ຫຼື ມີສ່ວນຮ່ວມ.



ສຳລັບຢູ່ ສປປ ລາວ, ພັກ ແລະ ລັດຖະບານ ໄດ້ຖືສຳຄັນໃນການກໍ່ສ້າງ ແລະ ທະນຸບຳລຸງອະນຸຊົນ ແລະ ເຍົາວະຊົນຜູ້ເປັນອະນາຄົດຂອງປະເທດຊາດ. ສະນັ້ນ, ຈຶ່ງຕົກລົງໃຫ້ທຸກພາກສ່ວນພ້ອມກັນສະຫຼອງວັນເດັກນ້ອຍສາກົນ

ໂດຍຖືເອົາວັນທີ 1/6 ເປັນວັນປູກຕົ້ນໄມ້ແຫ່ງຊາດ, ເປັນວັນແຫ່ງຄວາມເບີກບານມ່ວນຊື່ນ, ເປັນວັນພັກຜ່ອນຢ່ອນອາລົມຂອງເດັກນ້ອຍ ແລະ ໃຫ້ອົງການຈັດຕັ້ງຕ່າງໆທັງພາກລັດ, ພາກເອກະຊົນ, ພໍ່ແມ່ ແລະ ອົງການຈັດຕັ້ງມະຫາຊົນ ເອົາໃຈໃສ່ຮັກສາສຸຂະພາບ, ໃຫ້ເດັກໄດ້ເຂົ້າໂຮງຮຽນ ແລະ ຕ້ອງອົບຮົມບົ່ມສອນລູກຫຼານໃຫ້ກາຍເປັນພົນລະເມືອງດີຂອງຊາດ, ເປັນລູກຮັກຫຼານປະເສີດຂອງປະຊາຊົນ.

ຈາກນັ້ນ, ທ່ານ ນາງ ໄໝຄໍາ ໂຄຕະຄຸນ ຮອງອໍານວຍການໂຮງຮຽນອະນຸບານ ທຫລ ຍັງໄດ້ລາຍງານຜົນງານການເຄື່ອນໄຫວວຽກງານຂອງໂຮງຮຽນອະນຸບານ ທຫລ ໃນໄລຍະ 1 ປີ ຜ່ານມາ (ໃນສິກຮຽນ 2015 - 2016) ເຊິ່ງທ່ານໄດ້ໃຫ້ຮູ້ວ່າ: ໂຮງຮຽນອະນຸບານ ທຫລ ມີນັກຮຽນທັງໝົດ 329 ຄົນ, ຍິງ 161 ຄົນ. ໃນນັ້ນ, ນັກຮຽນຊັ້ນອະນຸບານມີ 203 ຄົນ, ຍິງ 129 ຄົນ, ຊັ້ນລ້ຽງເດັກ 126 ຄົນ, ຍິງ 52 ຄົນ. ແລະ ໄດ້ຈັດຕັ້ງການຮຽນ-ການສອນຕາມຫຼັກສູດຂອງກະຊວງສຶກສາ ເນັ້ນໃສ່ພັດທະນາເດັກທັງ 4 ດ້ານ ໂດຍສອດແຊກເນື້ອໃນຂອງ 3 ຫຼັກສະນະ ແລະ 5 ຫຼັກມູນຂອງການສຶກສາເຂົ້າໃນແຜນການສອນ.

ໃນຕອນທ້າຍພິທີດັ່ງກ່າວ, ທ່ານ ນາງ ວັດທະນາ ດາລາລອຍ ໄດ້ສະແດງຄວາມຍ້ອງຍໍຊົມເຊີຍຄູ່-ອາຈານ ພາຍໃນໂຮງຮຽນອະນຸບານ ທຫລ ທີ່ໄດ້ເອົາໃຈໃສ່ສຶກສາອົບຮົມລ້ຽງດູຫຼາຍນ້ອຍໃຫ້ກາຍເປັນໜ່ວຍແຫຼ່ງອັນປະເສີດຂອງປະເທດຊາດ, ຊົມເຊີຍຜູ້ປົກຄອງຫຼານນ້ອຍທີ່ໄດ້ສຶກສາອົບຮົມລ້ຽງດູຫຼານນ້ອຍໃຫ້ມີພັດທະນາການທີ່ດີທາງດ້ານຮ່າງກາຍ ແລະ ຈິດໃຈ. ພ້ອມນັ້ນ, ທ່ານຍັງໄດ້ໃຫ້ເນັ້ນໜັກບາງບັນຫາແກ່ບັນດາຄູ່-ອາຈານ ແລະ ຜູ້ປົກຄອງຫຼານນ້ອຍ ໃນການສິດສອນ, ສຶກສາອົບຮົມ ແລະ ລ້ຽງດູ ເພື່ອໃຫ້ຫຼານນ້ອຍໄດ້ເຕີບໃຫຍ່ຢ່າງມີຄຸນນະພາບທັງທາງດ້ານຮ່າງກາຍ ແລະ ຈິດໃຈ.

***BOL ແລະ BOK ສືບຕໍ່  
ຮ່ວມມືແລກປ່ຽນຄວາມຮູ້  
ດ້ານວິຊາການ***



❖ ຂ່າວ-ພາບ: ຄໍາສອນ ສະວິສຸກ

ໃນວັນທີ 30 ພຶດສະພາ 2016 ທີ່ໂຮງແຮມເສດຖາປາລັດ, ນະຄອນຫຼວງວຽງຈັນ, ທະນາຄານແຫ່ງ ສປປ ລາວ (ທຫລ) ແລະ ທະນາຄານກາງ ສ. ເກົາຫຼີ ໄດ້ຮ່ວມກັນລົງນາມໃນບົດບັນທຶກການຮ່ວມມື ແລະ ສໍາມະນາໃນຫົວຂໍ້ “ ດໍາເນີນງານ ແລະ ຄຸ້ມຄອງລະບົບຊໍາລະສະສາງ ” ( Payment and Settlement System Operation and Oversight Framework ) ພາຍໃຕ້ໂຄງການແລກປ່ຽນຄວາມຮູ້ທາງດ້ານວິຊາການ ແລະ ໄດ້ດໍາເນີນໄປເປັນ

ເວລາເຄິ່ງວັນ. ໃຫ້ກຽດລົງນາມໃນບົດບັນທຶກດັ່ງກ່າວໂດຍແມ່ນທ່ານ ນາງ ຈັນສຸກ ພິມມະວັນ ຮອງຫົວໜ້າກົມພົວພັນສາກົນ, ທຫລ ແລະ ທ່ານ ກິ ຊັນ ຈາງ ( Kee Sun Jang ) ຮອງຫົວໜ້າກົມຮ່ວມມື, ທະນາຄານກາງ ສ. ເກົາຫຼີ ເຊິ່ງມີການເຂົ້າຮ່ວມເປັນສັກຂີພິຍານຂອງທ່ານ ເພັດສະຖາພອນ ແກ້ວວິງວິຈິດ ຫົວໜ້າກົມພົວພັນສາກົນ, ທຫລ. ພ້ອມນີ້, ກໍ່ມີຜູ້ຕາງໜ້າທັງສອງທະນາຄານກາງເຂົ້າຮ່ວມ.

ໃນສິກປີ 2015, ທະນາຄານແຫ່ງ ສປປ ລາວ ໄດ້ຮັບການຊ່ວຍເຫຼືອຈາກທະນາຄານກາງ ສ. ເກົາຫຼີ ພາຍໃຕ້ໂຄງການແລກປ່ຽນຄວາມຮູ້ທາງດ້ານວິຊາການ ໃນຫົວຂໍ້ “ ການພັດທະນາໂຄງສ້າງດ້ານການເງິນ ” ( Advancing Structure of the Financial Market ) ເຊິ່ງໄດ້ເລີ່ມຈັດຕັ້ງປະຕິບັດໃນເດືອນສິງຫາ ແລະ ສໍາເລັດລົງໃນທ້າຍເດືອນທັນວາ 2015 ເຊິ່ງໄດ້ຈັດສໍາມະນາຢູ່ ສປປ ລາວ 02 ຄັ້ງ ແລະ ຢູ່ ສ.ເກົາຫຼີ 01 ຄັ້ງ. ຜ່ານການຈັດຕັ້ງປະຕິບັດໂຄງການດັ່ງກ່າວແມ່ນປະສົບຜົນສໍາເລັດ ແລະ ມີຜົນປະໂຫຍດຫຼາຍຕໍ່ທະນາຄານແຫ່ງ ສປປ ລາວ ໂດຍສະເພາະແມ່ນພະນັກງານທະນາຄານແຫ່ງ ສປປ ລາວ ຈຳນວນໜຶ່ງໄດ້ປະກອບສ່ວນໃນການສ້າງຄວາມອາດສາມາດໃນການຄົ້ນຄວ້າວຽກງານວິຊາການ ແລະ ໄດ້ຂຽນບົດຄົ້ນຄວ້າແລກປ່ຽນກັບສາສະດາຈານ ຈາກມະຫາວິທະຍາໄລ ທີ່ມີຊື່ສຽງຂອງ ສ. ເກົາຫຼີ.

ໂດຍເຫັນໄດ້ເຖິງໝາກຜົນຂອງການຈັດຕັ້ງປະຕິບັດໂຄງການດັ່ງກ່າວ, ໃນສິກປີ 2016 ນີ້ ທະນາຄານກາງ ສ. ເກົາຫຼີ ຈຶ່ງໄດ້ສືບຕໍ່ໃຫ້ການຊ່ວຍເຫຼືອແກ່ທະນາຄານແຫ່ງ ສປປ ລາວ ໃນໂຄງການແລກປ່ຽນຄວາມຮູ້ທາງດ້ານວິຊາການ ໃນຫົວຂໍ້ “ ດໍາເນີນງານ ແລະ ຄຸ້ມຄອງລະບົບຊໍາລະສະສາງ ” ໂດຍຮູບແບບການຈັດຕັ້ງປະຕິບັດແມ່ນຄ້າຍຄືກັບໂຄງການໃນປີຜ່ານມາ ເຊິ່ງຈະໄດ້ຈັດສໍາມະນາແລກປ່ຽນຄວາມຮູ້ ແລະ ການປະກອບສ່ວນຂຽນບົດຄົ້ນຄວ້າຮ່ວມກັນ ແລະ ຄາດວ່າຈະສໍາເລັດໃນທ້າຍເດືອນພະຈິກ 2016.



**ສຄຄຊ ເປັນເຈົ້າພາບຈັດກອງປະຊຸມໂຄງການລິເລີ່ມການສົ່ງເສີມວຽກງານຄຸ້ມຄອງບໍລິຫານສໍາລັບຂົງເຂດອາຊີຕາເວັນອອກສຽງໃຕ້ຄັ້ງທີ III**



*ພາບ-ຂ່າວ: ສົມອິກ ເຄນຄໍາແພງ*

ກອງປະຊຸມໂຄງການລິເລີ່ມການສົ່ງເສີມວຽກງານຄຸ້ມຄອງບໍລິຫານສໍາລັບຂົງເຂດອາຊີຕາເວັນອອກສຽງໃຕ້ຄັ້ງທີ III ໄດ້ໄຂຂຶ້ນຢ່າງເປັນທາງການໃນວັນທີ 1 ມິຖຸນາ 2016 ທີ່ໂຮງແຮມລາວພຣາຊາ, ນະຄອນຫຼວງວຽງຈັນ ໂດຍການໃຫ້ກຽດເຂົ້າຮ່ວມ

ເປັນປະທານກ່າວເປີດພິທີຂອງທ່ານ ນ ວັດທະນາ ດາລາລອຍ ຮອງຜູ້ວ່າການທະນາຄານແຫ່ງ ສປປ ລາວ ທັງເປັນ ຄະນະກຳມະການຄຸ້ມຄອງຫຼັກຊັບ ແລະ ທ່ານ ມາຊາໂຕະ ຄັນດະ ຮອງຄະນະກຳມະການພົວພັນສາກົນ, ອົງການຄຸ້ມ ຄອງວຽກງານບໍລິການທາງການເງິນ ປະເທດຍີ່ປຸ່ນ. ພ້ອມນີ້, ກໍ່ມີຜູ້ຕາງໜ້າທີ່ມາຈາກບັນດາປະເທດອາຊີຕາເວັນ ອອກສຽງໃຕ້ເຂົ້າຮ່ວມ.

ກອງປະຊຸມດັ່ງກ່າວແມ່ນໄດ້ດຳເນີນໄປເປັນເວລາ 2 ວັນໂດຍມີຈຸດປະສົງເພື່ອສະໜັບສະໜືນການພັດທະນາ ຕະຫຼາດທຶນຂອງກຸ່ມປະເທດກຳປູເຈຍ, ລາວ, ມຽນມາ ແລະ ຫວຽດນາມ (CLMV) ແລະ ເພື່ອແລກປ່ຽນບົດຮຽນ ແລະ ປະສົບການລະຫວ່າງກັນຂອງພາກສ່ວນລັດຖະບານ, ອົງການຄຸ້ມຄອງຫຼັກຊັບ, ຕະຫຼາດຫຼັກຊັບ, ວິສາຫະກິດ, ອົງການຈັດຕັ້ງສາກົນ ແລະ ພາກສ່ວນທີ່ກ່ຽວຂ້ອງ ເພື່ອແນໃສ່ປັບປຸງ ແລະ ພັດທະນາການຄຸ້ມຄອງບໍລິຫານຂອງວິສາ ຫະກິດ ແລະ ຕະຫຼາດທຶນໃນ ສປປ ລາວ ພ້ອມທັງແນ່ໃສ່ດຶງດູດນັກລົງທຶນທັງພາຍໃນ ແລະ ຕ່າງປະເທດ ເຊິ່ງໃນທີ່ປະ ຊຸມໄດ້ຍົກເອົາ 7 ບັນຫາຫຼັກ ມາເປັນບ່ອນອີງໃນການສົນທະນາ ເພື່ອແລກປ່ຽນບົດຮຽນຄື: ການເຊື່ອມໂຍງຂອງອາ ຊຽນ, ການສ້າງກອບໃນການຄຸ້ມຄອງບໍລິຫານກິດຈະການ, ການວາງ ແລະ ປັບປຸງນະໂຍບາຍສິ່ງເສີມການລົງທຶນ, ພາບ ລວມການຄຸ້ມຄອງບໍລິຫານກິດຈະການຢູ່ ສປປ ລາວ, ຄວາມຄືບໜ້າໃນການພັດທະນາກອບໃນການຄຸ້ມຄອງບໍລິຫານ ກິດຈະການຢູ່ປະເທດກຳປູເຈຍ, ມຽນມາ ແລະ ຫວຽດນາມ, ການເຂົ້າເຖິງແຫຼ່ງທຶນຜ່ານຕະຫຼາດທຶນໃນກຸ່ມປະເທດກຳ ປູເຈຍ, ລາວ, ມຽນມາ ແລະ ຫວຽດນາມ ລວມທັງການປັບປຸງການຄຸ້ມຄອງບໍລິຫານ ແລະ ປະສິດທິຜົນຂອງໃນການ ດຳເນີນງານຂອງລັດວິສາຫະກິດແນ່ໃສ່ເພື່ອຊຸກຍູ້ການພັດທະນາຕະຫຼາດທຶນ.

ກອງປະຊຸມໂຄງການລິເລີ່ມການສົ່ງເສີມວຽກງານຄຸ້ມຄອງບໍລິຫານ ສຳລັບຂົງເຂດອາຊີຕາເວັນອອກສ່ຽງໃຕ້ທີ່ ຈັດຂຶ້ນຢູ່ ສປປ ລາວ ແມ່ນພາຍໃຕ້ການຮ່ວມມືຂອງສຳນັກງານຄະນະກຳມະການຄຸ້ມຄອງຫຼັກຊັບ ສປປ ລາວ ແລະ ອົງ ການເພື່ອການພັດທະນາແລະຮ່ວມມືທາງດ້ານເສດຖະກິດ (The Organization for Economic Cooperation and Development ຫຼື OECD) ໂດຍການສະໜັບສະໜູນຂອງລັດຖະບານຍີ່ປຸ່ນ ທາງດ້ານທຶນຮອນ ແລະ ຮູບ ແບບວິທີການໃນການດຳເນີນງານ.

ກອງປະຊຸມໂຄງການລິເລີ່ມການສົ່ງເສີມວຽກງານຄຸ້ມຄອງບໍລິຫານສຳລັບຂົງເຂດອາຊີຕາເວັນອອກສ່ຽງ ໃຕ້ໄດ້ ຈັດຂຶ້ນຄັ້ງທຳອິດ ໃນເດືອນກໍລະກົດ 2014 ທີ່ປະເທດມຽນມາ ແລະ ຄັ້ງທີ 2 ແມ່ນໄດ້ຈັດຂຶ້ນໃນເດືອນພຶດສະພາ 2015 ທີ່ ສສ ຫວຽດນາມ ແລະ ຄັ້ງທີ 3 ນີ້ ແມ່ນ ສປປ ລາວ ໄດ້ຮັບກຽດເປັນເຈົ້າພາບ.



ຈັດຕັ້ງເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ໃຫ້ສະມາ  
ຊິກພັກ ແລະ ພະນັກງານ ອ້ອມຂ້າງອົງຄະນະພັກທະນາຄານ ຊຸດທີ II



ຂ່າວ-ພາບ: ສົມພິດ ທຳມະວົງ

ໃນວັນທີ 03 ມິຖຸນາ 2016 ຢູ່ທີ່ສະໂມສອນສະຖາບັນການທະນາຄານ, ນະຄອນຫຼວງວຽງຈັນ, ຄະນະພັກ  
ທະນາຄານ ແຫ່ງ ສປປ ລາວ ໄດ້ຈັດຕັ້ງເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ໃຫ້  
ສະມາຊິກພັກ ແລະ ພະນັກງານ ອ້ອມຂ້າງອົງຄະນະພັກທະນາຄານ ຊຸດທີ II ໂດຍການໃຫ້ກຽດກ່າວເປີດກອງປະຊຸມ  
ແລະ ເຜີຍແຜ່ເອກະສານດັ່ງກ່າວຂອງທ່ານ ຄຳວິງ ທີບພະວິງ ຮອງເລຂາຄະນະພັກ, ຮອງຜູ້ວ່າການ ທຫລ ເຊິ່ງມີຜູ້ເຂົ້າ  
ຮ່ວມ 100 ກວ່າສະຫາຍ.

ເອກະສານສຳຄັນທີ່ນຳມາເຜີຍແຜ່ຄັ້ງນີ້ມີ: ຜົນສຳ  
ເລັດການຈັດຕັ້ງປະຕິບັດມະຕິກອງປະຊຸມໃຫຍ່ ຄັ້ງທີ IX  
ຂອງພັກ; ບັນດາຄາດໝາຍໃຫຍ່ທີ່ກອງປະຊຸມໃຫຍ່ ຄັ້ງທີ X  
ຂອງພັກວາງອອກ ສຳລັບໄລຍະຮອດປີ 2030, 2025,  
2020 ແລະ ໜ້າທີ່ວຽກຈຸດສຸມໃນແຕ່ລະຂົງເຂດທີ່ຕ້ອງຈັດ  
ຕັ້ງປະຕິບັດໃນຊຸມປີຕໍ່ໜ້າ (2016-2020). ຈຸດປະສົງກໍ່ເພື່ອ  
ແນໃສ່ເຮັດໃຫ້ຄະນະໜ່ວຍພັກ, ຄະນະພັກຮາກຖານ ແລະ  
ພະນັກງານວິຊາການພາຍໃນທະນາຄານ ໃຫ້ມີຄວາມຮັບຮູ້,  
ເຂົ້າໃຈຢ່າງເລິກເຊິ່ງຕໍ່ແນວທາງການເມືອງ ແລະ ແນວທາງການຈັດຕັ້ງທີ່ກຳນົດອອກໃນກອງປະຊຸມໃຫຍ່ ຄັ້ງທີ X ຂອງ  
ພັກ ເພື່ອນຳໄປເປັນທິດທາງຜັນຂະຫຍາຍເຂົ້າໃນການປະຕິບັດໜ້າທີ່ວຽກງານໃຫ້ປະກົດຜົນເປັນຈິງ.



ການຈັດຕັ້ງເຊື່ອມຊຶມເອກະສານດັ່ງກ່າວ ໄດ້ດຳເນີນໄປເປັນເວລາ 1 ວັນ ດ້ວຍບັນຍາກາດອັນຟົດຟື້ນ ແລະ ຈົບ  
ລົງດ້ວຍຜົນສຳເລັດອັນຈົບງາມ.

**ທຫລ ຈັດສຳມະນາພາຍໃຕ້ຫົວຂໍ້  
“ ການສັງລວມຂໍ້ມູນດຸນການຊຳ  
ລະກັບຕ່າງປະເທດ ແລະ ຖານະ  
ການລົງທຶນລະຫວ່າງປະເທດ ”**



**ພາບ-ຂ່າວ: ສົມອິກ ເຄນຄຳແພງ**

ການສັງລວມຂໍ້ມູນດຸນການຊຳລະກັບຕ່າງປະເທດ ແລະ ຖານະການລົງທຶນລະຫວ່າງປະເທດ ແມ່ນເປັນວຽກງານໜຶ່ງທີ່ສຳຄັນ ເຊິ່ງມັນສາມາດເປັນເຄື່ອງມືຊ່ວຍໃນການຕັດສິນໃຈ ແລະ ວາງທິດທາງນະໂຍບາຍດ້ານການເງິນ-ເງິນຕາຂອງທະນາຄານແຫ່ງ ສປປ ລາວ ໄດ້. ສະນັ້ນ, ໃນຕອນເຊົ້າຂອງວັນທີ 9 ມິຖຸນາ 2016 ທະນາຄານແຫ່ງ ສປປ ລາວ ຈຶ່ງໄດ້ຈັດຕັ້ງການສຳມະນາພາຍໃຕ້ຫົວຂໍ້ “ ການສັງລວມຂໍ້ມູນດຸນການ ຊຳລະກັບຕ່າງປະເທດ ແລະ ຖານະການລົງທຶນລະຫວ່າງປະເທດ ” ຂຶ້ນຢູ່ທີ່ໂຮງແຮມແລນມາກ, ນະຄອນຫຼວງວຽງຈັນ ເຊິ່ງເປັນກຽດເຂົ້າຮ່ວມກ່າວເປີດພິທີໂດຍແມ່ນທ່ານ ນ ວິນຄຳ ລຸນທອນ ຮອງຫົວໜ້າກົມນະໂຍບາຍເງິນຕາ, ທະນາຄານແຫ່ງ ສປປ ລາວ. ພ້ອມນີ້, ກໍ່ມີຜູ້ເຂົ້າຮ່ວມທີ່ມາຈາກກະຊວງການເງິນ, ກະຊວງການຄ້າ, ກະຊວງແຜນການ ແລະ ການລົງທຶນ, ສະຖາບັນຄົ້ນຄວ້າ, ທະນາຄານແຫ່ງ ສປປ ລາວ ປະຈຳທັງ 4 ພາກ ພ້ອມດ້ວຍພະນັກງານທີ່ກ່ຽວຂ້ອງຈາກບັນດາກົມພາຍໃນທະນາຄານແຫ່ງ ສປປ ລາວ ເຂົ້າຮ່ວມ.



ການຈັດສຳມະນາໃນຄັ້ງນີ້ແມ່ນເລີ່ມແຕ່ວັນທີ 9 ມິຖຸນາ ຫາ 10 ມິຖຸນາ 2016 ເຊິ່ງໃຊ້ເວລາ 2 ວັນ ໂດຍມີຈຸດປະສົງເພື່ອຍົກລະດັບດ້ານວິຊາສະເພາະໃຫ້ແກ່ພະນັກງານພາຍໃນທະນາຄານແຫ່ງ ສປປ ລາວ ແລະ ບັນດາກະຊວງທີ່ກ່ຽວຂ້ອງກັບວຽກງານດັ່ງກ່າວ ພ້ອມທັງເປັນການສ້າງຄວາມເຂົ້າໃຈໃຫ້ແຕ່ລະພາກສ່ວນສະໜອງຂໍ້ມູນ ແລະ ການນຳໃຊ້ຂໍ້ມູນດຸນການຊຳລະກັບຕ່າງປະເທດ; ເຊິ່ງວິທະຍາກອນທີ່ມາຈາກທະນາຄານແຫ່ງ ສປປ ລາວ ກໍ່ໄດ້ຜັດປ່ຽນກັນຂຶ້ນ

ນຳສະເໜີແຕ່ລະຫົວຂໍ້ຄື: ການສັງລວມຂໍ້ມູນດຸນການຊຳລະກັບຕ່າງປະເທດຂອງ ທຫລ, ອົງປະກອບຂອງດຸນບັນຊີຊຳລະປົກກະຕິ ແລະ ການສັງລວມ, ອົງປະກອບຂອງດຸນບັນຊີການເງິນ ແລະ ການສັງລວມ, ການບັນທຶກຂໍ້ມູນດຸນການຊຳລະກັບຕ່າງປະເທດ ແລະ ການຈຳແນກຜູ້ມີຖິ່ນຖານ ແລະ ບໍ່ມີຖິ່ນຖານ. ພ້ອມນັ້ນ, ຍັງໄດ້ມີການແລກປ່ຽນບົດຮຽນ

ການຈັດຕັ້ງປະຕິບັດວຽກງານຂອງແຕ່ລະພາກສ່ວນ ເພື່ອເຮັດໃຫ້ວຽກງານການສັງລວມຂໍ້ມູນດຸນການຊໍາລະກັບຕ່າງປະເທດມີຄວາມຄ່ອງຕົວຍິ່ງຂຶ້ນ.

ທ່ານ ນ ວິນຄໍາ ລຸນທອນ ຮອງຫົວໜ້າກົມນະໂຍບາຍເງິນຕາ, ທະນາຄານແຫ່ງ ສປປ ລາວ ໄດ້ກ່າວຕອນໜຶ່ງໃນລະຫວ່າງການກ່າວເປີດພິທີວ່າ: ການນໍາໃຊ້ຂໍ້ມູນດຸນການຊໍາລະກັບຕ່າງປະເທດ ແມ່ນຂໍ້ມູນເສດຖະກິດມະຫາພາກໜຶ່ງທີ່ສໍາຄັນໃຫ້ແກ່ການວາງແຜນເສດຖະກິດຂອງລັດຖະບານເວົ້າລວມ, ເວົ້າສະເພາະກໍ່ແມ່ນດຸນການຊໍາລະກັບຕ່າງປະເທດ ເຊິ່ງເປັນເຄື່ອງມືທີ່ຊ່ວຍໃຫ້ລັດຖະບານຄຸ້ມຄອງບໍລິຫານເງິນຕາ ແລະ ຕິດຕາມກະແສເງິນໄຫຼເຂົ້າ-ອອກປະເທດ ແລະ ຍັງເປັນຕົວວັດແທກອັດຕາການຂະຫຍາຍຕົວຂອງເສດຖະກິດ; ພ້ອມນັ້ນ, ທ່ານຍັງໄດ້ຮຽກຮ້ອງໃຫ້ບັນດາພາກສ່ວນຕ່າງໆທີ່ກ່ຽວຂ້ອງ ຈົ່ງໃຫ້ການຮ່ວມມືໃນການສະໜອງຂໍ້ມູນທີ່ກ່ຽວພັນກັບການສັງລວມຂໍ້ມູນດຸນການຊໍາລະກັບຕ່າງປະເທດ.



## ລາວມີ 241 ຄົນ ຮັບການອົບຮົມລົງທຶນມືອາຊີບ



**# ຂ່າວ-ພາບ : ຮັດສະໝີ ດວງສັດຈະ**

ປະຈຸບັນ ສປປ ລາວ ມີ 241 ຄົນ ໄດ້ຜ່ານການຝຶກອົບຮົມຫຼັກສູດ “ ແຜນລາຍການຝຶກອົບຮົມ-ການທະນາຄານເພື່ອການລົງທຶນຢ່າງມືອາຊີບລາວ ” ເຊິ່ງຫຼ້າສຸດການຝຶກອົບຮົມຫຼັກສູດດັ່ງກ່າວ ໄດ້ສໍາເລັດລົງຢ່າງເປັນທາງການໃນຕອນແລງຂອງວັນທີ 12 ມິຖຸນາ 2016 ທີ່ອາຄານຕະຫຼາດຫຼັກຊັບລາວ (ຕລຊລ) ພາຍໃຕ້ການຮ່ວມມືດ້ານວິຊາການກ່ຽວກັບການພັດທະນາຫຼັກສູດດັ່ງກ່າວລະຫວ່າງ ຕລຊລ ກັບຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ ແລະ ບໍລິສັດເອພີເອັມ-ລາວ ຈໍາກັດ ໂດຍມີນັກຝຶກອົບຮົມເຂົ້າຮ່ວມທັງໝົດ 62 ຄົນ ຕາມແຜນແມ່ນ 45 ຄົນ.

ການຝຶກອົບຮົມຫຼັກສູດນີ້ ໄດ້ດໍາເນີນນັບແຕ່ປີ 2014 ເປັນຕົ້ນມາລະຫວ່າງ 3 ພາກສ່ວນ ເຊິ່ງເປັນຫຼັກສູດສໍາລັບບຸກຄົນທີ່ໄປທີ່ຕ້ອງການໃບຢັ້ງຢືນວິຊາຊີບທຸລະກິດຫຼັກຊັບ ເພື່ອນໍາໄປປະກອບວິຊາຊີບທາງດ້ານນາຍໜ້າຄ້າຂາຍຫຼັກຊັບມີ 3 ຊຸດ ໂດຍມີຜູ້ເຂົ້າຝຶກອົບຮົມທັງໝົດ 179 ຄົນ ໃນນີ້ສາມາດສອບຜ່ານຫຼັກສູດໄດ້ພຽງແຕ່ 64 ຄົນ ແລະ ມາເຖິງມື້ນີ້ໄດ້ສິ້ນສຸດ ການຝຶກອົບຮົມໃນລັກສະນະດຽວກັນເປັນເທື່ອທີ IV ໂດຍມີຜູ້ໄດ້ຮັບໃບຢັ້ງຢືນຜ່ານການຝຶກອົບຮົມຫຼັກສູດນີ້ 62 ຄົນ, ແຕ່ຈະສອບຜ່ານເທົ່າໃດນັ້ນ ຍັງລໍຄອບຜົນການສອບເສັງເອົາໃບປະກາສະນິຍະບັດໃນວັນທີ 19 ແລະ 26 ຂອງເດືອນນີ້, ສ່ວນການສອບເສັງຈະປະຕິບັດຢ່າງຈິງຈັງໂດຍບໍ່ມີນະໂຍບາຍຫຍັງ, ເສັງຕົກແມ່ນບໍ່ຜ່ານ ແນໃສ່ຍົກສູງຄຸນນະພາບເປັນຫຼັກ, ທັງນີ້ເພື່ອເປັນການຈັດຕັ້ງປະຕິບັດການກໍ່ສ້າງຖັນແຖວພະນັກງານຕາມນະໂຍບາຍຂອງລັດຖະບານໃນດ້ານຕະຫຼາດທຶນຂອງ ສປປ ລາວ, ເປັນການສ້າງບຸກຄະລາກອນມີອາຊີບຂອງຕະຫຼາດຫຼັກຊັບລາວໃນຍຸກເຊື່ອມໂຍງສາກົນ ແລະຍຸກ AEC.

ການຝຶກອົບຮົມຫຼັກສູດ “ ແຜນລາຍການຝຶກອົບຮົມ-ການທະນາຄານເພື່ອການລົງທຶນຢ່າງມີອາຊີບລາວ ” ໄດ້ເນັ້ນການບໍລິຫານການເງິນ, ຂັ້ນພື້ນຖານ, ການຕັດສິນໃຈການລົງທຶນ, ຜະລິດຕະພັນທາງການເງິນໃນຕະຫຼາດທຶນ ແລະ ວິທີປະເມີນມູນຄ່າເຊິ່ງມີຕາສານທຶນ, ຕາສານໜີ້, ຫຼັກຊັບປະສົມ ແລະ ກອງທຶນຮ່ວມ, ບົດບາດຂອງນາຍໜ້າ ແລະ ການແລກປ່ຽນຊື້-ຂາຍຫຼັກຊັບ, ໜ້າທີ່-ກິດຈະກຳຂອງທີ່ປຶກສາທາງດ້ານການເງິນ, ກົດໝາຍສະກັດກັ້ນ-ການດ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ, ບັນດາກົດໝາຍ, ນິຕິກຳ ແລະ ບັນຫາອື່ນໆທີ່ປິ່ນອ້ອມວຽກງານຕະຫຼາດທຶນ. ໃນຂະນະດຽວກັນ ນັກຝຶກອົບຮົມຍັງໄດ້ໄປທັດສະນະສຶກສາຢູ່ຕະຫຼາດທຶນຊັ້ນນໍາຂອງປະເທດໄທ ເປັນຕົ້ນຕະຫຼາດຫຼັກຊັບແຫ່ງປະເທດໄທ (SET), ບໍລິສັດນາຍໜ້າແລກປ່ຽນຊື້-ຂາຍຫຼັກຊັບ, ບໍລິສັດທີ່ປຶກສາທາງການເງິນ ແລະ ບໍລິສັດສໍາຄັນຕ່າງໆຈໍານວນໜຶ່ງ.

ທ່ານ ວັນຄໍາ ວໍຣະວິງ ຜູ້ອໍານວຍການໃຫຍ່ ຕລຊລ ໄດ້ຍືນຍັນວ່າ: ໃນໄລຍະ 1 ປີກວ່າຜ່ານມານີ້ ວຽກງານຕລຊລ ສາມາດສ້າງໄດ້ຫຼາຍກິດຈະກຳ ໃນນີ້ໄດ້ມີການຝຶກອົບຮົມພາຍໃຕ້ຫົວຂໍ້ຕ່າງໆຫຼາຍຄັ້ງ, ອັນພື້ນເດັ່ນການຝຶກອົບຮົມໃນຄັ້ງນີ້ ແມ່ນໄດ້ຮັບຄວາມສົນໃຈຈາກສັງຄົມຫຼາຍຂຶ້ນສະແດງອອກມີຄົນເຂົ້າຮ່ວມລິ້ນແຜນການ 17 ຄົນ ເຊິ່ງເຂົາເຈົ້າມີຄວາມຕ້ອງການຄວາມຮູ້-ຄວາມເຂົ້າໃຈໃນວຽກງານດັ່ງກ່າວ.

ທ່ານ ຮຈ ສິມຈິດ ສຸກສະຫວັດ ຄະນະບໍດີຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລແຫ່ງຊາດ ໄດ້ປະກອບຄໍາເຫັນບັນຫາການພັດທະນາການຮຽນ-ການສອນ, ຄວາມໝາຍສໍາຄັນຂອງຫຼັກສູດແຜນລາຍການຝຶກອົບຮົມ-ການທະນາຄານເພື່ອການລົງທຶນຢ່າງມີອາຊີບລາວ ໂດຍຮຽກຮ້ອງໃຫ້ຜູ້ສໍາເລັດການສຶກສາເຜີຍແຜ່ຄວາມຮູ້ດ້ວຍການກະທໍາຕົວຈິງໃນຖານະເປັນຄົນທີ່ມີຄວາມຮູ້ຊື້-ຂາຍດ້ານຕະຫຼາດຫຼັກຊັບ ແລະ ກາຍເປັນນາຍໜ້າຊື້-ຂາຍຫຼັກຊັບ ເພາະປະເທດເຮົາມີຊ່ອງຫວ່າງຂອງການລົງທຶນຫຼາຍຂະແໜງການ, ພ້ອມດຽວກັນກໍກາຍເປັນຜູ້ເຮັດບັນຊີ-ກວດສອບບັນຊີຕື່ມ ເພື່ອສະສົມຄວາມຮູ້-ຄວາມສາມາດເພີ່ມຕື່ມໃນການພັດທະນາວຽກງານຂອງຕົນ ແລະ ໃນປະຈຸບັນມີຜູ້ຜ່ານການຝຶກອົບຮົມຫຼັກສູດນີ້ຢູ່ນະຄອນຫຼວງວຽງຈັນ 200 ກວ່າຄົນ, ແຕ່ໃນຕໍ່ໜ້າຕ້ອງມີແຜນຂະຫຍາຍໄປຕ່າງແຂວງອີກເພື່ອເຮັດໃຫ້ພະນັກງານ, ທະຫານ, ຕໍາຫຼວດ ແລະ ປະຊາຊົນຢູ່ທ້ອງຖິ່ນໄດ້ມີໂອກາດເຂົ້າຮຽນຮູ້ ທັງນີ້ກໍ

ເພື່ອນຳເອົາຄວາມຮູ້ໃໝ່ລົງສູ່ທ້ອງຖິ່ນຮາກຖານຕາມມະຕິ 3 ສ້າງຂອງພັກ ກໍຄືແຜນພັດທະນາເສດຖະກິດ-ສັງຄົມຂອງ ຊາດ ແລະ ຂອງທ້ອງຖິ່ນ.

ນັກຝຶກອົບຮົມ 2 ທ່ານ ໄດ້ສະແດງທັດສະນະອອກມາວ່າ: ໃນນາມປະທານບໍລິສັດຮ່ວມພັດທະນາກະສິກຳ ຂາເຂົ້າ-ຂາອອກ ຈຳກັດ ກ່າວວ່າ: ໃນໄລຍະນີ້ ບໍລິສັດຂອງຂ້າພະເຈົ້າກະກຽມຄວາມພ້ອມເຂົ້າຕະຫຼາດຫຼັກຊັບລາວໃນ ທ້າຍປີນີ້ ແລະ ໃນເດືອນ 6/2016 ຈະຍື່ນເອກະສານເພື່ອຂໍຂາຍຮຸ້ນ, ສຳລັບການຝຶກອົບຮົມໃນເທື່ອນີ້ເພື່ອຍົກລະດັບ ຄວາມຮູ້ດ້ານຕະຫຼາດທຶນ, ດ້ານລະບຽບການ, ນິຕິກຳ ແລະ ກົດໝາຍໃນການເຂົ້າເຂົ້າເປັນບໍລິສັດມະຫາຊົນ ທັງນີ້ແນ ໃສ່ເຮັດໃຫ້ບໍລິສັດຂອງຕົນມີຄວາມໝັ້ນຄົງ ແລະ ໄປຖືກລະບົບສາກົນ ເຮັດໃຫ້ບໍລິສັດຮັບການພັດທະນາ ແລະ ຂະ ຫຍາຍຕົວຍິ່ງໆຂຶ້ນ, ທາງດ້ານຜູ້ປະກອບການຮ້ານຂາຍລົດມີຄາດຫວັງວ່າ: ການຝຶກອົບຮົມກ່ຽວກັບຫຼັກດັ່ງກ່າວມີ ຄວາມສຳຄັນ ແລະ ຈຳເປັນໃນການດຳເນີນທຸລະກຳໃນຕະຫຼາດທຶນ, ໂດຍສະເພາະຈະເຂົ້າໃຈ ມີຄວາມຮູ້ໃນດ້ານຕະ ຫຼາດເງິນ-ຕະຫຼາດທຶນຂອງລາວ, ພ້ອມນັ້ນ ຍັງຈະເຂົ້າໃຈຕື່ມກ່ຽວກັບເບື້ອງການເງິນ-ການລົງທຶນຕ່າງໆ ເພື່ອເປັນຄວາມ ຮູ້ຕິດຕາມໃຫ້ແກ່ການວາງແຜນໃນອະນາຄົດ ເຊິ່ງຈະສາມາດດຳເນີນທຸລະກິດ ແລະ ໃຫ້ຄອບຄົວຕົນເອງສາມາດພັດທະ ນາຂຶ້ນໄດ້.



## ທະນາຄານນະໂຍບາຍ ຈັດຕັ້ງເຊື່ອມຊຶມມະຕິ X ຂອງພັກ



❖ ຂ່າວ-ພາບ: ຄຳສອນ ສະວິສຸກ

ໃນຕອນເຊົ້າຂອງວັນທີ 15 ມິຖຸນາ 2016 ນີ້ ທີ່ຫ້ອງປະຊຸມທະນາຄານນະໂຍບາຍ ສຳນັກງານໃຫຍ່ ໄດ້ຈັດຕັ້ງ ການເຊື່ອມຊຶມມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ໃຫ້ແກ່ສະມາຊິກພັກ ແລະ ພະນັກງານຢູ່ ຄະນະພັກຮາກຖານທະນາຄານນະໂຍບາຍ ໂດຍການໃຫ້ກຽດເຜີຍແຜ່ຂອງສະຫາຍ ສອນໄຊ ສິດພະໄຊ ກຳມະການສຳ ຮອງສູນກາງພັກ, ຄະນະປະຈຳພັກ, ຮອງຜູ້ວ່າການທະນາຄານແຫ່ງ ສປປ ລາວ. ເຊິ່ງມີບັນດາສະຫາຍຄະນະພັກຮາກ ຖານ, ຄະນະໜ່ວຍພັກ, ພະນັກງານຫຼັກແຫຼ່ງນຳພາ ພ້ອມດ້ວຍສະມາຊິກພັກ ແລະ ພະນັກງານທະນາຄານນະໂຍບາຍ ເຂົ້າຮ່ວມຮັບຟັງ.



ການຈັດຕັ້ງ  
 ເຊື່ອມຊຶມມະຕິກອງປະ  
 ຊຸມໃຫຍ່ຜູ້ແທນທົ່ວປະ  
 ເທດ ຄັ້ງທີ X ຂອງພັກ  
 ຄັ້ງນີ້ ແມ່ນເປັນຄັ້ງທີ 2  
 ແລະ ໄດ້ດຳເນີນໄປເປັນ  
 ເວລາ 1 ວັນເຕັມ. ຈຸດປະ  
 ສົງກໍ່ເພື່ອເຮັດໃຫ້ພະນັກ  
 ງານຫຼັກແຫຼ່ງນຳພາ-ຄຸ້ມ  
 ຄອງ, ສະມາຊິກພັກ

ແລະ ພະນັກງານຂອງທະນາຄານນະໂຍບາຍ ໄດ້ເຊື່ອມຊຶມ ແລະ ກຳໄດ້ແໜ້ນແນວທາງນະໂຍບາຍຂອງພັກໃນແຕ່ລະ  
 ໄລຍະ ທັງເປັນການປະຕິບັດຕາມແຈ້ງການແນະນຳຂອງຄະນະໂຄສະນາອົບຮົມສູນກາງພັກ. ເນື້ອໃນທີ່ນຳມາເຜີຍແຜ່ຄັ້ງ  
 ນີ້ມີ 3 ເອກະສານສາຄັນຕົ້ນຕໍຄື: ຜົນສຳເລັດການຈັດຕັ້ງປະຕິບັດມະຕິກອງປະຊຸມໃຫຍ່ ຄັ້ງທີ IX ຂອງພັກ ໄລຍະ 5  
 ປີ (2011 - 2015); ວິໄສທັດການພັດທະນາແຕ່ນີ້ຮອດປີ 2030 ແລະ ທິດທາງວຽກຈຸດສຸມສຳລັບໄລຍະປີ 2016 -  
 2020 ເພື່ອນຳພາປະເທດຊາດຫຼຸດຟື້ນອອກຈາກປະເທດສະຖານະພາບດ້ອຍພັດທະນາ. ພ້ອມນັ້ນ, ກອງປະຊຸມຍັງໄດ້  
 ລົງເລິກຄົ້ນຄວ້າແຕ່ລະບັນຫາຕາມຄຳເຫັນເຈາະຈີ້ມ ໂດຍອີງໃສ່ເອກະສານຄຳຖາມ-ຄຳຕອບ ສຳລັບສະມາຊິກພັກ ແລະ  
 ພະນັກງານຕື່ມອີກ.

ໃນໂອກາດດັ່ງກ່າວ, ສະຫາຍ ສອນໄຊ ສິດພະໄຊ ໄດ້ມີຄຳເຫັນບາງບັນຫາຕໍ່ກັບການຈັດຕັ້ງເຊື່ອມຊຶມມະຕິ  
 ມະຕິ X ຂອງພັກ ຄັ້ງນີ້ວ່າ: ບັນຫາທີ່ນຳມາເຊື່ອມຊຶມໃນຄັ້ງນີ້ແມ່ນມີຄວາມສຳຄັນຫຼາຍ ແລະ ມີລັກສະນະຍຸດທະສາດ  
 ທີ່ຕິດພັນໂດຍກົງກັບຄວາມຮັບຜິດຊອບທາງດ້ານການເມືອງຂອງແຕ່ລະສະຫາຍ ກໍ່ຄືຂະແໜງການທະນາຄານໃນໄລຍະ  
 5 ປີຕໍ່ໜ້າໃຫ້ມີຜົນສຳເລັດ. ແຕ່ວ່າໄລຍະເວລາໃນການຄົ້ນຄວ້າເຊື່ອມຊຶມເຫັນວ່າມີຈຳກັດພໍສົມຄວນ. ສະນັ້ນ, ຈຶ່ງຮຽກ  
 ຮ້ອງໃຫ້ບັນດາສະຫາຍທີ່ເຂົ້າຮ່ວມ ຈຶ່ງເຊິດຊອບຄວາມຮັບຜິດຊອບ ແລະ ເປັນເຈົ້າການໃນການຄົ້ນຄວ້າ-ຕີລາຄາ-ໄຈ້ແຍກ  
 ບັນຫາຕ່າງໆຢ່າງພາວະວິໄສ; ການປະກອບຄຳເຫັນໃຫ້ຄັດຈ້ອນແຕ່ລະບັນຫາຢ່າງກະທັດລັດ ຫຼືກວ້າງການຕັ້ງບັນຫາ  
 ແຕ່ບໍ່ມີຄຳຕອບ ຫຼື ບໍ່ມີທັດສະນະແກ້ໄຂແຕ່ປະການໃດ; ການປະກອບຄຳເຫັນໃຫ້ມີລັກສະນະສ້າງສັນ ແລະ ກົງໄປກົງ  
 ມາ ເພື່ອໃຫ້ທຸກບັນຫາມີຄວາມກະຈ່າງແຈ້ງ ແລະ ເປັນບັນຫາພື້ນຖານໜັກແໜ້ນໃຫ້ແກ່ການຈັດຕັ້ງປະຕິບັດວຽກງານ  
 ຕົວຈິງຢູ່ແຕ່ລະຂົງເຂດຢ່າງມີປະສິດທິພາບສູງ.



# ລາວ - ໄທ ເສີມຂະຫຍາຍການຮ່ວມມືດ້ານປະກັນໄພເງິນຝາກ



*\* ຂ່າວ-ພາບ: ຣັດສະເໜີ ດວງສັດຈະ*

ຄະນະຜູ້ບໍລິຫານລະດັບສູງສະຖາບັນຄຸ້ມຄອງເງິນຝາກແຫ່ງປະເທດໄທ ( DPA ) ນຳໂດຍທ່ານ ສໍຣະສິດ ສຸນທອນເກດ ຜູ້ອຳນວຍການ DPA ໄດ້ເດີນທາງເຄື່ອນໄຫວ ແລະ ເຮັດວຽກຮ່ວມກັບກອງທຶນປົກປ້ອງຜູ້ຝາກເງິນ ( DPF ) ທະນາຄານແຫ່ງ ສປປ ລາວ ລະຫວ່າງວັນທີ 27-28 ມິຖຸນາ 2016 ເຊິ່ງໄດ້ມີການຕ້ອນຮັບຢ່າງອົບອຸ່ນ ຈາກທ່ານ ນາງ ແສງດາວວິ ວົງຄຳຊາວ ຜູ້ອຳນວຍການ DPF ພ້ອມຄະນະ ເຊິ່ງມີຈຸດປະສົງເຂົ້າຮ່ວມພິທີເຊັນຊື້ຕົກລົງວ່າດ້ວຍການປັບປຸງບົດບັນທຶກຄວາມເຂົ້າໃຈ ( MOU ) ແລະ ຈັດຕັ້ງການສຳມະນາ.

ສຳລັບໃນຕອນແລງ 27 ມິຖຸນາ ທີ່ໂຮງແຮມລາວພລາຊາ 2 ອົງກອນດັ່ງກ່າວ ໄດ້ຈັດພິທີເຊັນ MOU ຮ່ວມກັນ ເຊິ່ງຝ່າຍລາວໂດຍແມ່ນທ່ານ ນາງ ແສງດາວວິ ວົງຄຳຊາວ ຜູ້ອຳນວຍການ DPF ແລະ ຝ່າຍໄທແມ່ນທ່ານ ສໍຣະສິດ ສຸນທອນເກດ ຜູ້ອຳນວຍການ DPA. ມາຮອດປະຈຸບັນເປັນເວລາເກືອບ 3 ປີແລ້ວທີ່ DPF ແລະ DPA ໄດ້ເຊັນ MOU ການຮ່ວມມື, ເຊິ່ງຕະຫຼອດ 3 ປີມານີ້ DPF ໄດ້ຮັບການຊ່ວຍເຫຼືອທາງດ້ານວິຊາການຈາກ DPA ໂດຍໄດ້ມີການແລກປ່ຽນຄວາມຮູ້ທາງດ້ານວິຊາການທີ່ຕິດພັນກັບວຽກງານປະກັນໄພເງິນຝາກຈຳນວນ 9 ຄັ້ງ, ສ່ວນໃຫຍ່ກໍເປັນການປຶກສາຫາລືແລກປ່ຽນບົດຮຽນ, ການໃຫ້ທຶນການສຶກສາໄລຍະສັ້ນ, ການຈັດສຳມະນາ ແລະ ການຝຶກອົບຮົມ.

ໃນໂຄງການດຳເນີນງານຂອງ DPF 2016-2020 ໄດ້ເນັ້ນໃສ່ການພັດທະນາບຸກຄະລາກອນໃນວຽກງານປະກັນໄພເງິນຝາກ, ພ້ອມນີ້ ຍັງສະເໜີ DPA ຊ່ວຍເຫຼືອດ້ານວິຊາການ ເພື່ອສ້າງຄວາມອາດສາມາດໃຫ້ແກ່ພະນັກງານ, ໂດຍສະເພາະຊ່ວຍເຫຼືອໃນຈັດສຳມະນາຢູ່ ສປປ ລາວ ເພື່ອແລກປ່ຽນບົດຮຽນ ປະສົບການກ່ຽວກັບວຽກງານປະກັນໄພເງິນຝາກໃນຫົວຂໍ້ທີ່ສຳຄັນ ແລະ ຈຳເປັນຄື: ການຈ່າຍຄືນເງິນຝາກໃຫ້ຜູ້ຝາກເງິນໃນເວລາເກີດມິວິກິດການ

ທະນາຄານລື່ມລະລາຍ ລວມໄປເຖິງການແກ້ໄຂບັນຫາທະນາຄານ ແລະ ການຊໍາລະສະສາງ, ການບໍລິຫານຈັດການພາຍໃນທີ່ເປັນລະບົບ ແລະ ທັນສະໄໝ ແລະ ການຖອດຖອນບົດຮຽນຈາກ DPA ໃນການຂຽນໂຄງການຫັນເປັນທັນສະໄໝ ແລະ ລະບຽບການອື່ນໆທີ່ກ່ຽວຂ້ອງ.

ໃນມື້ທີ 2 ໄດ້ຈັດຕັ້ງການສໍາມະນາ ພາຍໃຕ້ຫົວຂໍ້: **ຂັ້ນຕອນການຈ່າຍຄືນເງິນຝາກ ແລະ ການພັດທະນາລະບົບການແກ້ໄຂບັນຫາສະຖາບັນການເງິນ** ຊຶ່ງ 2 ຫົວຂໍ້ດັ່ງກ່າວ ໄດ້ມີຄວາມຫມາຍສໍາຄັນຍິ່ງຕໍ່ກັບການພັດທະນາວຽກງານປະກັນໄພເງິນຝາກຂອງ DPF ແລະ ຍັງເປັນການເປີດໂອກາດໃຫ້ແກ່ບັນດານັກສໍາມະນາກອນໄດ້ຮຽນຮູ້ ແລກປ່ຽນປະສົບການຕົວຈິງໃນວຽກງານປະກັນໄພເງິນຝາກຈາກນັກວິທະຍາກອນຜູ້ມີປະສົບການສູງຈາກ DPA, ເຖິງຢ່າງໃດກໍຕາມ ການຈັດສໍາມະນາວຽກງານປະກັນໄພເງິນຝາກ ບໍ່ພຽງແຕ່ເປັນການແລກປ່ຽນບົດຮຽນທາງດ້ານວິຊາການເທົ່ານັ້ນ ແຕ່ຍັງເປັນການຈັດຕັ້ງປະຕິບັດວຽກງານປະກັນໄພເງິນຝາກ ໃຫ້ນັບມື້ນັບດີຂຶ້ນກວ່າເກົ່າ ແລະ ອີກດ້ານໜຶ່ງຍັງເປັນຂົດໝາຍແຫ່ງການຮັດແໜ້ນຄວາມສາມັກຄີຂອງອົງກອນອີກດ້ວຍ.



**ລາວ ຍົກລະດັບການ  
ບໍລິການດ້ານການເງິນ  
ແບບດິຈິຕອລ**

**# ຂ່າວ-ພາບ : ຮັດສະໝີ ດວງສັດຈະ**

ທະນາຄານແຫ່ງ ສປປ ລາວ (BOL) ຮ່ວມກັບກອງທຶນສະຫະປະຊາດເພື່ອການພັດທະນາ (UNCDF) ໄດ້ຈັດຕັ້ງກອງປະຊຸມວຽກງານການບໍລິການດ້ານການເງິນແບບດິຈິຕອລ ຄັ້ງທີ 7 ຂຶ້ນໃນວັນທີ 29 ມິຖຸນາ 2026 ທີ່ໂຮງແຮມເມີກັຽວ ນະຄອນຫຼວງວຽງຈັນ ເຊິ່ງໄດ້ດໍາເນີນມາເປັນເວລາເຄິ່ງມື້ ໂດຍການໃຫ້ກຽດເຂົ້າຮ່ວມຂອງທ່ານ ວິສອນໄຊສິງຄາມ ຮອງຫົວໜ້າກົມຄຸ້ມຄອງສະຖາບັນການເງິນ, ພ້ອມນີ້ກໍມີອົງກອນຄູ່ຮ່ວມພັດທະນາໂຄງການ, ຕົວແທນທາງພາກລັດ-ເອກະຊົນ ແລະ ວິທະ ຍາກອນຈາກພາຍໃນ ແລະ ຕ່າງປະເທດ ເຂົ້າຮ່ວມຫຼາຍສົມຄວນ.

ກອງປະຊຸມຄັ້ງນີ້ ໄດ້ຈັດຂຶ້ນທ່າມກາງທີ່ ສປປ ລາວ ເປັນປະທານໝູນອາຊຽນ ແລະ ຂະນະດຽວກັນໃນທົ່ວພູມິພາກພວມຫຼອມຕົວເຂົ້າໃນປະຕິມເສດຖະກິດອາຊຽນ (AEC) ເຊິ່ງຈະສົ່ງຜົນອັນດີໃຫ້ແກ່ການເຊື່ອມໂຍງ ແລະ ຍັງກາຍເປັນບັນຫາສໍາຄັນສໍາລັບສະຖາບັນການເງິນຂອງລາວ, ໃນເບື້ອງຕົ້ນທີ່ປະຊຸມ ໄດ້ນໍາສະເໜີຂໍ້ມູນບົດລາຍງານຄວາມຄືບໜ້າວຽກງານຂອງ UNCDF ທີ່ກ່ຽວກັບສະຖານະອຸດສາຫະກໍາການບໍລິການດ້ານການເງິນແບບດິຈິຕອລ

(DFS) ຢູ່ລາວ; ການບໍລິການ Wave Money ກ່ຽວກັບແນວຄິດໃນການລິເລີ່ມຜະລິດຕະພັນ “ ການເດີນທາງສູ່ ກະແສຄືນແຫ່ງການປ່ຽນແປງໃນປະເທດມຽນມາ ”; ການບໍລິການ Wave Money ໃນການເຜີຍແຜ່ຄວາມເຂົ້າໃຈ ແລະ ການສົ່ງເສີມໃຫ້ເກີດການຍອມຮັບຜະລິດຕະພັນ ໂດຍຜ່ານວິທີການຕະຫຼາດແບບເນັ້ນໂຄສະນາເຂົ້າຫາຊຸມຊົນ; ບົດຮຽນທີ່ຖອດຖອນໄດ້ຈາກການເຂົ້າຮ່ວມງານທັດສະນະສຶກສາກ່ຽວກັບ “ ຍຸດທະສາດ ແລະ ການພັດທະນາຜະລິດ ຕະພັນທີ່ເນັ້ນລູກຄ້າເປັນສູນກາງຢູ່ປະເທດອູກັນດາ ”.

ນອກນີ້ຍັງໄດ້ມີການປະກອບຄໍາເຫັນ ແລະ ປຶກສາຫາລື ໂດຍມີການຕອບໂຈດບັນຫາທີ່ສໍາຄັນກ່ຽວກັບ DFS, ຈາກນັ້ນ ກໍມີການທົບທວນວຽກງານທີ່ຈະປະຕິບັດໃນຕໍ່ໜ້າ ແນໃສ່ເພື່ອເຮັດໃຫ້ DFS ໄດ້ຮັບຜົນສູງສຸດ ເຊິ່ງຈະເປັນ ການນໍາເອົາຄວາມສະດວກສະບາຍໃຫ້ແກ່ສັງຄົມໄດ້ເຂົ້າເຖິງແຫຼ່ງທຶນຢ່າງວ່ອງໄວ ແລະ ຫຼາຍຂຶ້ນ ທັງນໍາໃຊ້ທຶນຮອນດັ່ງ ກ່າວເຂົ້າໃນການພັດທະນາຄອບຄົວ, ອົງກອນ, ທ້ອງຖິ່ນຕາມແນວທາງປ່ຽນແປງໃໝ່ ແລະ ມີຫຼັກການຂອງພັກ-ລັດ ຂອງພວກເຮົາ, ໃນປະຈຸບັນ ສປປ ລາວ ມີປະຊາກອນ 6,8 ລ້ານຄົນ ເຊິ່ງໄດ້ມີການເລີ່ມເດີນທາງເຂົ້າສູ່ການຫັນປ່ຽນ ເສດຖະກິດທີ່ນໍາໃຊ້ເງິນສົດເປັນຫຼັກ ມາເປັນການນໍາໃຊ້ເງິນໃນລະບົບດິຈິຕອລ ແລະ ກໍາລັງເລີ່ມໃຫ້ບໍລິການ DFS ແກ່ ລູກຄ້າຫຼາຍພັນຄົນ ໂດຍກ່ອນໜ້ານີ້ບໍ່ໄດ້ຮັບການບໍລິການທະນາຄານມາກ່ອນ, ແຕ່ດຽວນີ້ ຍັງກໍາລັງຢູ່ໃນໄລຍະເລີ່ມຕົ້ນ ຂອງການກະກຽມຕະຫຼາດ DFS ແລະ ມີຜູ້ໃຫ້ບໍລິການຫຼາຍລາຍໃນຕະຫຼາດທີ່ໄດ້ເລີ່ມພັດທະນາບໍລິການ DFS ຂອງພວກເຂົາ.

ເຖິງຢ່າງໃດກໍຕາມ, ການຂາດລະບຽບການຄຸ້ມຄອງ ໄດ້ສ້າງຂີດຈໍາກັດຕໍ່ກັບຄວາມສາມາດໃນການອອກນໍາໃຊ້ ການບໍລິ ການ ເຊິ່ງສະເພາະໃນໄຕມາດ 01/2015 ຜູ້ຄຸ້ມຄອງລະບຽບ ໄດ້ອອກຮ່າງຄູ່ມືແນະນໍາແກ່ບັນດາຜູ້ໃຫ້ບໍລິການ ( ທະນາຄານ-ສະຖາບັນທີ່ບໍ່ແມ່ນທະນາຄານຕ່າງໆ ) ເພື່ອດໍາເນີນການຈັດຕັ້ງວຽກງານ DFS ແລະ ເພື່ອໃຫ້ຕະຫຼາດ ສາມາດເລີ່ມເດີນບົນເສັ້ນ ທາງສູ່ໄລຍະເລີ່ມຕົ້ນການພັດທະນາຕະຫຼາດໄດ້.

ການຮ່ວມມືລະຫວ່າງ BOL ແລະ UNCDF ໃນໂຄງການສົ່ງເສີມການເຂົ້າເຖິງແຫຼ່ງທຶນຂອງຜູ້ທຸກຍາກໃຫ້ ຫຼາຍຂຶ້ນ (MAFIPP) ທີ່ສະໜັບສະໜູນໂດຍອົງການ Australian Aid ແລະ ຮ່ວມກັບໂຄງການສົ່ງເສີມການເງິນ ຜ່ານໂທລະສັບມືຖື ເພື່ອຜູ້ທຸກຍາກ (MM4P) ຂອງອົງການ UNCDF ແນໃສ່ພັດທະນາຕະຫຼາດ DFS ໂດຍການ ເລີ່ມຕົ້ນໃໝ່ທັງໝົດ; MM4P ນໍາໃຊ້ວິທີການທິດສະດີແຫ່ງການປ່ຽນແປງ ໃນການພັດທະນາ DFS ເຊິ່ງເນັ້ນໜັກໃສ່ ສ້າງການປ່ຽນແປງລະຫວ່າງ ໄລຍະຕ່າງໆຂອງການພັດທະນາຕະຫຼາດ ໂດຍຍ້າຍຈາກໄລຍະການກະກຽມພັດທະນາ ຕະຫຼາດສູ່ໄລຍະເລີ່ມຕົ້ນພັດທະນາຕະຫຼາດສູ່ໄລຍະການຂະຫຍາຍຕະຫຼາດ ແລະ ທ້າຍສຸດແມ່ນໄປເປັນໄລຍະຂອງຕະ ຫຼາດທີ່ມີຄວາມຈະເລີນເຂັ້ມແຂງ ເຊິ່ງຮັບຮູ້ກັນໃນນາມໄລຍະຕະຫຼາດພັດທະນາຢ່າງສົມບູນໂດຍຜ່ານແຕ່ລະໄລຍະ, MM4P ໄດ້ເປັນເຈົ້າການຕໍ່ກັບການພັດທະນາລະບົບສາຍພົວພັນ DFS ທັງລະບົບ, ໝາຍຄວາມວ່າ MM4P ສ້າງ ແຜນສໍາລັບການເຄື່ອນໄຫວຕ່າງໆໃນລະດັບນະໂຍບາຍ ແລະ ກົດລະບຽບ, ພື້ນຖານໂຄງລ່າງ, ຜູ້ໃຫ້ບໍລິການ, ການ ແຈກຢາຍ, ສ້າງຖານການໃຊ້ບໍລິການຈໍານວນຫຼາຍ ເພື່ອປັບປຸງເງື່ອນໄຂຕ່າງໆຂອງຕະຫຼາດ ແລະ ອໍານວຍຄວາມສະ ດວກແກ່ການປ່ຽນໄລຍະຕ່າງໆ.



## **Lao PDR hosts the ASEAN+3 Task Force Meetings**

❖ **News:** *International Relations Department*

❖ **Photo:** *Khamson SAVISOUK*



Delegates from ASEAN+3 members gathered for ASEAN+3 Task Force Meetings in Vientiane, Lao PDR in February 26, 2016 co-chaired by Lao PDR which led by Mr. Phetsathaphone KEOVONGVICHITH, Director General of International Relation Department, Bank of the Lao PDR and the Ministry of Finance and the Central Bank of China. The meeting will be conducted for two days from 26-27 February 2016.

The key objective of this meeting aims to discuss the progress of the operational readiness, guidelines and issues under the Chiang Mai Initiative Multilateralisation ( CMIM ); including ways forward in order to improve the mechanism of the CMIM and act as an efficient financial safety nets for the region.

The meeting will also cover key issues concerning the operation of the AMRO after converting to the International Organization including the selection of senior management, annual budget plan, technical assistance programs to the member counties and medium term strategic visions.

The Chiang Mai Initiative Multilateralisation is a regional financial cooperation of the members of ASEAN+3 countries ( 10 members of the Southeast Asian Nations, the people’s Republic of China, including Hong kong, Japan and Republic of Korea) through the form of currency swap in the fund. The pool of fund draws from foreign exchange reserves contribution by 13 member countries, which currently worth \$240 billion USD with the purpose the provide regional financial support in response to the balance of payments difficulties and/or urgent short-term USD liquidity that may either potentially or actually experience by the CMIM, the independent regional surveillance unit of CMIM was established in 2011 in the name of “ ASEAN+3 Macroeconomic Research Office: AMRO ” with an aim to promote timely monitoring and assessment of the ASEAN+3 countries macroeconomic development and potential uncertainties, which will in turn support the early detection of risks and effective decision-making of the CMIM. The AMRO headquarters in Singapore and was recently transformed from a company to and international organization last February 19, 2016 to fully function as an independent

surveillance unit in the region and to and to help implement the CMIM in crisis prevention or resolution.

The outcome of the meetings will be proposed for the endorsement by the ASEAN+3 Finance and Central Bank Deputies Meeting for endorsement and guidance in Vientiane in April 2016 for further implementation.

---

## IMF chief praises Laos, For Maintaining Macroeconomic Stability



*News: Administration Department*

*Photo: Khamzone SAVISOUK*

International Monetary Fund (IMF) chief Christine Lagarde has lauded Lao's economic achievement while cautioning that more work is needed to consolidate stability as the nation moves from low-income country status.

IMF managing director Christine Lagarde paid her first visit to Laos during March, 2016 aiming to enhance cooperation between the IMF and Laos in relation to macro-economic management.

Ms Lagarde is believed to be the first IMF chief to visit Laos since the country joined the International Monetary Fund in 1961.

She arrived in Vientiane on Monday March 14, 2016 and met top level leaders on Tuesday March 15, 2016 to discuss cooperation between the IMF and Laos.

Meetings were held with President Choummaly Sayasone, Deputy Prime Minister Thongloun Sisolith and other high-ranking officials.

Ms lagarde issued the following statement at the conclusion of her visit to Lao, saying the IMF complimented government officials on their important economic achievements including robust growth based on substantial public investment and deeper economic integration with neighboring countries.


“ The economic expansion has brought a solid decline in poverty and important improvements in social welfare. I also pointed to recent achievement in bring down the fiscal deficit in the last three years, which has helped safeguard macroeconomic stability and set the stage for sustainable growth going forward ” she said.

Ms lagarde said the economic prospects for Laos remained favorable. However, to safeguard macroeconomic stability during the transition out of low-income country status in the medium-term, it would be important to strengthen the economy’s resilience to external shocks and put in place condition for sustainable growth.

“ These steps include: continued investments in education and social infrastructure to ensure rising living standards; implementation of fiscal reforms so that a more efficient public administration can support public investment while maintaining the path of fiscal consolidation; continued efforts to accumulate international reserves and develop the financial system and better quality and timely release of statistics.”

Ms lagarde emphasized the determination of the IMF to continue to be a close partner for Lao in its drive for development to graduate from low-income country status by 2020.

In recent years we have sought to deepen our policy dialogue and capacity building by re-establishing our local office in Vientiane and providing IMF technical support focused on strengthening macroeconomic management and ensuring condition for sustained growth, ” she said.



According to the Bank of the Lao PDR , cooperation between Laos and the IMF has been growing over the past years.

Despite global uncertainty, the Lao economy has continued to grow at 7.5 percent annually, making it one of the world’s fastest growing economies.

However, Ms lagarde warned that the sluggish global economy could impact Laos. For instance, the

rebalancing of the Chinese economy might create more turbulence.



## ***Bank of the Laos PDR signs cooperation agreement with Bank of Korea***



The Bank of the Lao PDR (BOL) has signed a technical cooperation agreement with the Bank of KOREA (BOK) on the 2016 BOK\_Knowledge Partnership Program (KPP) with the aim of strengthening the technical skills of Lao banking officials.

Deputy Director General of BOL's International Relations Department, Ms. Chansouk Phommavanf, signed the agreement with BOK's Deputy Director General of the Office International Affairs, Mr. Kee Sun JANG on May 30, 2016 in Vientiane capital.

Last year, the Bank of Korea also provided generous support to the Bank of the Lao PDR on the implementation of the "Advancing Structure of the Financial Market", and this year the cooperation on "Payment and Settlement System Operation and Oversight Framework" was signed between the two sides in Vientiane capital.

Speaking at the signing ceremony, Director General of BOL's International Relations Department Mr. Phetsathaphone Keovongvichit said the additional technical cooperation agreement was a follow-up to the cooperation that was successful last year".

"The technical cooperation between the BOL and the BOK for the implementation of the project on Payment and Settlement System Operation and Oversight Framework is indeed timely and relevant" he said.

Mr. Phetsathaphone Keovongvichit said the BOK has selected this topic proposed by the BOL as the area of study will not only support one of the priorities of BOL, but will also contribute to BOL's internal efforts to develop and implement a modern, secure and efficient domestic payment system in Laos.

"The signing of this technical cooperation between our two organizations under the BOK-KPP will also strengthen our collaborative relationship with the Bank of Korea and deepen our engagement of professors from Korean University", he said.

Mr. Kee Sun JANG noted that the BOK-KPP was launched in 2015 as an annual event to strengthen international mutual understanding between the central banks of neighboring countries and the Bank of Korea.

“This year, we have selected four different countries, and Laos is one of those candidates, following previous successful implementation of technical cooperation”, he said.



### **ພາກທີ III ບົດຄວາມວຽກງານວິຊາສະເພາະ ແລະ ເນື່ອງໃນໂອກາດວັນສໍາຄັນຕ່າງໆ**

## **ເພີ່ມທະວີວຽກງານແນວຄິດຂອງພັກໃນເງື່ອນໄຂໃໝ່**

*ໂດຍ: ຣັດສະໝີ ດວງສັດຈະ*

ວຽກງານການເມືອງ-ແນວຄິດ ເປັນຂະແໜງວິທະຍາສາດສັງຄົມໜຶ່ງທີ່ກະທົບເຂົ້າໃສ່ພາກສ່ວນບັນຊາຂອງຄົນເຮົາ, ພັກເຮົານັບແຕ່ມີກຳເນີດຂຶ້ນ ໄດ້ກຳນົດທັດສະນະ ແລະ ຖືເອົາວຽກງານການເມືອງ-ແນວຄິດເປັນພາຫະນະອັນແຫຼມຄົມ ເປັນສ່ວນປະກອບໜຶ່ງທີ່ສໍາຄັນໃນການສ້າງພັກ, ສ້າງພະນັກງານ, ຖືວຽກງານນີ້ເປັນໜ້າທີ່ສໍາຄັນພື້ນຖານ, ເປັນວຽກງານກົກ, ເປັນວຽກງານທີ່ເຮັດເປັນປະຈຳ ແລະ ສອດທ້ອຍໄປທຸກຂົງເຂດວຽກງານ ບໍ່ວ່າຈະເຮັດວຽກໃດກໍຕ້ອງມີການນໍາພາການເມືອງ-ແນວຄິດ, ມີການຊີ້ແຈງອະທິບາຍໃຫ້ເຂົ້າໃຈແຈ້ງເພື່ອນໍາໄປຈັດຕັ້ງປະຕິບັດ, ຍ້ອນຄວາມສໍາຄັນດັ່ງກ່າວ ພັກເຮົາຈຶ່ງມີມະຕິກ່ຽວກັບວຽກງານການເມືອງ-ແນວຄິດໃນແຕ່ລະໄລຍະຂອງການປະຕິວັດ ເພື່ອສຶກສາອົບຮົມນໍາພາແນວຄິດ ໃນທົ່ວພັກ, ທົ່ວກອງທັບ ແລະ ທົ່ວປວງຊົນເຂົ້າໃຈ ແລະ ກໍາແໜ້ນລະບົບແນວຄິດຂອງພັກເພື່ອເຮັດສໍາເລັດໜ້າທີ່ການເມືອງຂອງຕົນ.

ໂດຍປະຕິບັດມະຕິກອງປະຊຸມໃຫຍ່ ຄັ້ງທີ IX ຂອງພັກ, ສູນກາງພັກ ໄດ້ສຸມໃສ່ຊີ້ນໍານໍາພາວຽກງານການເມືອງ-ແນວຄິດ ຢ່າງໃກ້ຊິດ, ຄະນະພັກ-ຄະນະໂຄສະນາອົບຮົມຂຶ້ນຕ່າງໆໃນທົ່ວປະເທດໄດ້ເປັນເຈົ້າການຈັດຕັ້ງປະຕິບັດການສຶກສາອົບຮົມການເມືອງ ແລະ ນໍາພາແນວຄິດ ເຮັດໃຫ້ວຽກງານດັ່ງກ່າວສອດທ້ອຍ ຕິດພັນກັບວຽກງານກໍ່ສ້າງພັກ-ພະນັກງານ ແລະ ຂະບວນປົກປັກຮັກສາ ແລະ ພັດທະນາປະເທດ, ບັນດາເນື້ອໃນ ແລະ ວິທີດໍາເນີນວຽກງານການເມືອງ-ແນວຄິດຂອງພັກເຮົາ ໄດ້ຮັບການປັບປຸງໃຫ້ຕິດແທດກັບໜ້າທີ່ການເມືອງ ແລະ ສະພາບການທີ່ພື້ນເດັ່ນ ໂດຍເນັ້ນໜັກການໂຄສະນາອະທິບາຍ ຊີ້ແຈງ ແລະ ປຸກລະດົມມະຫາຊົນຈັດຕັ້ງປະຕິບັດແນວທາງຂອງພັກໃຫ້ເກີດຜົນຕົວຈິງ, ເຊິດຊອຄວາມເປັນແບບຢ່າງຂອງສະມາຊິກພັກ-ພະນັກງານ, ຕ້ານປະກົດການຫຍໍ້ຫໍ້ ແລະ ຫັບມ້າງທຸກກິນອຸບາຍຂອງອິດທິກໍາລັງບໍລະບັກ, ພ້ອມນັ້ນໄດ້ປັບປຸງຫຼັກສູດການຮຽນ-ການສອນທິດສະດີການເມືອງ-ການປົກຄອງແລະ ວິທີສິດສອນການເມືອງ-ສັງຄົມສໍາລັບພະນັກງານ-ສະມາຊິກພັກຢູ່ໃນລະບົບໂຮງຮຽນພັກ ແລະ ສະຖາບັນການສຶກສາຊັ້ນຕ່າງໆທັງພາກລັດ-ພາກເອກະຊົນ.

ຕົ້ນແຖວພະນັກງານເຮັດວຽກງານການເມືອງ-ແນວຄິດ ຮັບການບໍາລຸງຍົກລະດັບທາງດ້ານທິດສະດີ-ແນວທາງ ແລະ ວິຊາສະເພາະທັງພາຍໃນ ແລະ ຕ່າງປະເທດ, ເຄື່ອງມື ແລະ ອຸປະກອນຮັບໃຊ້ການເຮັດວຽກງານການເມືອງ-ແນວຄິດມີການຍົກລະດັບໃຫ້ທັນສະພາບໃນບາງດ້ານ; ກົນໄກ, ການປະສານງານເພື່ອຕິດຕາມກຳແໜ້ນສະພາບແນວຄິດ-ທາງສຽງສັງຄົມ ດຳເນີນເປັນປົກກະຕິ ແລະ ຮັບຜິດ, ການແກ້ໄຂທາງສຽງ ຖ້ອຍທຳນອງທີ່ບໍ່ດີກໍເຮັດໄດ້ວ່ອງໄວທັນການ ແລະ ຖືກກັບເປົ້າໝາຍກວ່າເກົ່າ, ວຽກງານຄົ້ນຄວ້າທິດສະດີ ແລະ ສັງລວມພຶດຕິກຳ ເຖິງວ່າເງື່ອນໄຂ ແລະ ລະດັບຄວາມສາມາດຍັງຈຳກັດຫຼາຍດ້ານ ແຕ່ດ້ວຍຄວາມບາກບັນພະຍາຍາມຢ່າງສຸດຂີດ ຈຶ່ງສາມາດຍາດໄດ້ຜົນງານທີ່ສຳຄັນຫຼາຍດ້ານ, ໂດຍສະເພາະສະໜອງພື້ນຖານທິດສະດີວິທະຍາສາດໃຫ້ແກ່ການວາງແນວທາງນະໂຍບາຍຂອງພັກ, ນັ້ນຄືການປະກອບຄຳເຫັນຂອງສະຫາຍ ສີສຸກ ພິລາວົງ ຮອງເລຂາຄະນະພັກຄະນະໂຄສະນາອົບຮົມສູນກາງພັກຕໍ່ກອງປະຊຸມໃຫຍ່ຜູ້ແທນທົ່ວປະເທດຄັ້ງທີ X ຂອງພັກ ກ່ຽວກັບເພີ່ມທະວີວຽກງານແນວຄິດຂອງພັກໃນເງື່ອນໄຂໃໝ່.

ເຖິງວ່າການສຶກສາອົບຮົມການເມືອງ-ແນວຄິດໄດ້ດຳເນີນດ້ວຍຫຼາຍຮູບການ ແລະ ຫຼາຍລະດັບ, ແຕ່ຄວາມຮັບຮູ້ ແລະ ເຂົ້າໃຈຕໍ່ແນວທາງປ່ຽນແປງໃໝ່ຂອງພັກຍັງບໍ່ທັນເລິກເຊິ່ງ ເປັນຕົ້ນບໍ່ທັນບຸກທະລູເພື່ອຫັນປ່ຽນດ້ານແນວຄິດຈົນຕະນາການຢ່າງເລິກເຊິ່ງເຖິງຖອງ, ການຫັນເນື້ອໃນມະຕິກອງປະຊຸມໃຫຍ່ຄັ້ງທີ IX ຂອງພັກ ກໍຄືມະຕິຕ່າງໆເປັນແຜນງານ, ໂຄງການລະອຽດ, ແທດເໝາະກັບຄວາມສາມາດ ແລະ ທ່າແຮງບົ່ມຊ້ອນຈຳນວນໜຶ່ງຍັງຊັກຊ້າ, ຄະນະພັກ-ພະນັກງານການນຳຢູ່ຫຼາຍບ່ອນຍັງຖືເປົາການໂຄສະນາເຜີຍແຜ່ແນວທາງ ແລະ ມະຕິຕ່າງໆຂອງພັກ, ຫຼາຍບ່ອນເຮັດແບບຜິວຜີນ ບໍ່ເລິກເຊິ່ງ, ການສຶກສາອົບຮົມການເມືອງ-ແນວຄິດຍັງຂາດລັກສະນະຕໍ່ສູ້-ຕຳນິວິຈານ, ສະມາຊິກພັກ-ພະນັກງານຈຳນວນໜຶ່ງຂາດຄວາມເປັນແບບຢ່າງ, ເຊື່ອມຖອຍທາງດ້ານແນວຄິດ ແລະ ອຸດົມການປະຕິວັດ, ເກີດມີແນວຄິດອາຍາສິດ, ສວຍໂອກາດ, ສັ່ນລາດບັງຫຼວງ, ສວຍໃຊ້ຖານະຕຳແໜ່ງ, ຖືຜືນປະໂຫຍດສ່ວນຕົວເໝືອນກ່ວາຂອງຊາດ-ຂອງປະຊາຊົນ, ມີແນວຄິດຈຸ່ມເຈື້ອເຊື້ອສາຍ, ກຸ່ມກ້ອນພັກພວກ, ລ່ວງລະເມີດລະບຽບກົດໝາຍ ແລະ ສິດເປັນເຈົ້າຂອງປະຊາຊົນ, ຫຼິ້ນກິນຟຸ່ມເຟືອຍ, ເສລີຊະຊາຍ, ບໍ່ປະຍັດ ເຊິ່ງເປັນຜົນສະທ້ອນທາງລົບຕໍ່ພາບພົດບົດບາດ ອິດທິພົນຂອງພັກເຮົາ ແລະ ບັນຫາອື່ນໆຈຳນວນໜຶ່ງ.

ກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ໄດ້ຍັງຢືນວ່າ: ການປັບປຸງ ແລະ ຍົກສູງຄຸນນະພາບວຽກງານແນວຄິດ, ທິດສະດີແມ່ນບັນຫາສຳຄັນທີ່ມີລັກສະນະຍຸດທະສາດ, ທັງແມ່ນໜ້າທີ່ອັນຮີບດ່ວນໃນຊຸມປີຕໍ່ໜ້າ ເຊິ່ງກ່ອນອື່ນໝົດ ແນໃສ່ກໍ່ສ້າງພາຍໃນພັກໃຫ້ມີຄວາມຂັ້ມແຂງ, ໜັກແໜ້ນທາງດ້ານການເມືອງ, ແນວຄິດ, ຮັບປະກັນໃຫ້ທົ່ວພັກ ຍາມໃດກໍ່ເປັນຕົວແທນແຫ່ງສະຕິປັນຍາ, ມານະຈິດປະຕິວັດ ແລະ ກຽດສັກສີ, ພ້ອມກັນນັ້ນ ກໍ່ກ້າວໄປເຖິງເຮັດໃຫ້ລັດທິມາກ-ເລນິນ, ແນວຄິດ ໄກສອນ ພົມວິຫານ ກາຍເປັນພື້ນຖານແຫ່ງແນວຄິດ ແລະ ການກະທຳຂອງປະຊາຊົນໃນທົ່ວສັງຄົມ ເຮັດໃຫ້ທົ່ວສັງຄົມເຮົາມີຄວາມຮັບຮູ້ເຂົ້າໃຈ, ມີຄວາມເຊື່ອໝັ້ນ, ສະໜັບສະໜູນ ແລະ ຕື່ນຕົວປະຕິບັດຢ່າງຕັ້ງໜ້າຕໍ່ທຸກທັດສະນະ, ແນວທາງນະໂຍ ບາຍຂອງພັກ ແລະ ລັດ.

ສືບຕໍ່ປ່ຽນແປງໃໝ່ດ້ານເນື້ອໃນ, ຮູບການ ແລະ ຍົກສູງຄຸນນະພາບວຽກງານແນວຄິດ, ຮ່ຳຮຽນທິດສະດີມາກ-ເລນິນ, ແນວທາງ, ທັດສະນະຂອງພັກ, ນະໂຍບາຍ ແລະ ກົດໝາຍຂອງລັດ, ສຶກສາອົບຮົມມູນເຊື້ອຮັກຊາດ ແລະ ໂຄສະນາປຸກລະດົມປັດໃຈໃໝ່, ຕົວແບບທີ່ກ້າວໜ້າ, ບຸກຄົນແບບຢ່າງ-ວຽກດີຄົນເດັ່ນໃຫ້ພະນັກງານ-ສະມາຊິກພັກ ແລະ

ປະຊາຊົນໄດ້ຮຽນຮູ້, ສ້າງຂໍ້ກຳນົດໃຫ້ສະມາຊິກພັກມີຄວາມຮັບຜິດຊອບຕໍ່ວຽກງານແນວຄິດໂດຍກົງເພື່ອກຳແໜ້ນຕີລາຄາສະພາບແນວຄິດ ແລະ ມີວິທີແກ້ໄຂທັນເວລາ, ການສຶກສາອົບຮົມການເມືອງ-ແນວຄິດຕິດແໜ້ນ ສອດທ້ອຍໄປນຳທຸກວຽກງານຂອງພັກ ແລະ ລັດ ເຮັດໃຫ້ພະນັກງານກຳແໜ້ນແນວທາງນະໂຍບາຍ, ມີຄຸນທາດການເມືອງ ແລະ ມີຄວາມຮັບຜິດຊອບສູງໃນການປະຕິບັດໜ້າທີ່, ມີທັດສະນະຄະຕິ ແລະ ໂລກະທັດວິທະຍາສາດ, ເປັນເຈົ້າການໃນການປົກປ້ອງແນວທາງ ແລະ ອຸດົມການຂອງພັກ, ຕິຖອຍແລະຕອບ ຕ້ານສິ່ງຫຍໍ້ທໍ້ເຊື່ອມຊາມຢູ່ໃນພັກ ແລະ ໃນສັງຄົມ, ສືບຕໍ່ປັບປຸງວຽກງານໂຄສະນາອົບຮົມຂອງພັກໃຫ້ມີຄຸນນະພາບ, ເພີ່ມທະວີການຍົກລະດັບຄວາມສາມາດຂອງບັນດາອົງການເຮັດວຽກງານແນວຄິດຕິດພັນກັບການຍົກສູງຄວາມສາມາດນຳພາ ຊື່ນຳຂອງຄະນະພັກຕໍ່ວຽກງານແນວຄິດ, ທິດສະດີໂດຍສະເພາະຄວາມສາມາດໃນການຄົ້ນຄ້ວາ, ກຳແໜ້ນ ແລະ ຫັນເປັນແຜນກຳນົດ, ແຜນການ ແລະ ໂຄງການຂອງຂັ້ນຕົ້ນ ທັງຈັດຕັ້ງປະຕິບັດໃຫ້ເກີດຜົນຕົວຈິງ.

**ສະຖາບັນການເງິນເຂັ້ມ  
ແຂງຈິ່ງສາມາດສ້າງຄວາມ  
ໝັ້ນຄົງໃນພາວະປົກກະຕິ  
ແລະ ວິກິດການ**



*ໂດຍ: ຮັດສະໝີ ດວງສັດຈະ*

ທ່ານ ດຣ ອາຄົມ ປຣະເສີດ ຄະນະພັກ-ຫົວໜ້າກົມຄຸ້ມຄອງສະຖາບັນການເງິນ ໄດ້ກ່າວໃນກອງປະຊຸມສະຫຼຸບວຽກງານສະຖາບັນການເງິນຈຸລະພາກທີ່ຮັບເງິນຝາກ (ສກຈຣ) ປະຈຳປີ 2015 ວ່າ: ກົມຄຸ້ມຄອງສະຖາບັນການເງິນປະຕິບັດຕາມພາລະບົດບາດສິດ ໜ້າທີ່ຂອງຕົນໂດຍມີຈຸດປະສົງເພື່ອຊຸກຍູ້ສິ່ງເສີມ ແລະ ຄຸ້ມຄອງສະຖາບັນການເງິນດ້ວຍການອອກອະນຸຍາດໃຫ້ສະຖາບັນການເງິນໄດ້ເຄື່ອນໄຫວທຸລະກິດຢ່າງຖືກຕ້ອງ ແລະ ສະເໝີພາບຕໍ່ໜ້າກົດໝາຍ, ທັງຄຸ້ມຄອງ ເຮັດໃຫ້ສະຖາບັນການເງິນມີຄວາມຍືນຍົງດ້ວຍການເກັບກຳຂໍ້ມູນລາຍງານ, ວິເຄາະປະເມີນຜົນຄວາມສ່ຽງ, ຕິດຕາມກວດກາປົກກະຕິປະຈຳປີ ຫຼື ສຸກເສີນ ແລະ ອອກນິຕິກຳເພື່ອຄຸ້ມຄອງການເຄື່ອນໄຫວຂອງສະຖາບັນການເງິນໃຫ້ຢູ່ໃນກອບຂອງລະບຽບກົດໝາຍທີ່ກຳນົດໄວ້ ແລະ ສະເໝີພາບກັນທຸກໆສະຖາບັນການເງິນ.

ທ່ານຫົວໜ້າກົມຄຸ້ມຄອງສະຖາບັນການເງິນ ໄດ້ຍືນຍັນວ່າ: ໃນຮອບໜຶ່ງປີຜ່ານມາ ສາມາດຍາດໄດ້ຜົນສຳເລັດຫຼາຍດ້ານ ໂດຍສະເພາະພາຍໃຕ້ການຄຸ້ມຄອງບໍລິຫານທີ່ເນັ້ນການບໍລິຫານຄວາມສ່ຽງຕໍ່ລະບົບ ສກຈຣ ຢ່າງຕໍ່ເນື່ອງ ສາມາດປັບຕົວ ແລະ ເຄື່ອນໄຫວໄດ້ຢ່າງມີປະສິດທິພາບ, ໃນປີ 2015 ທຫລ ສາມາດຄົ້ນຄວ້າອອກໃບອະນຸຍາດສ້າງຕັ້ງສກຈຣ ໃໝ່ 1 ແຫ່ງ, ອອກຂໍ້ຕົກລົງຍຸບເລິກ 1 ແຫ່ງ ເຮັດໃຫ້ສະຖາບັນການເງິນເພີ່ມຂຶ້ນຈາກໃນປີ 2014 ຈາກ 13

ແຫ່ງມາເປັນ 14 ແຫ່ງໃນປີ 2015 ຊຶ່ງ ທຫລ ຂັ້ນສູນກາງ 11 ແຫ່ງ, ທຫລ ພາກເໜືອທີ່ແຂວງຫຼວງພະບາງ, ທຫລ ພາກ  
ກາງທີ່ແຂວງສະຫວັນນະເຂດ ແລະ ທຫລ ພາກໃຕ້ທີ່ແຂວງຈໍາປາສັກ ພາກລະ 1 ແຫ່ງ, ພ້ອມນັ້ນ ໄດ້ຄົ້ນຄວ້າປັບປຸງ  
ແລະ ສ້າງລະບຽບການຕ່າງໆໃນການຄຸ້ມຄອງສະຖາບັນການເງິນເພື່ອໃຫ້ແທດກັບສະພາບເສດຖະກິດໃນປະຈຸບັນ ໂດຍ  
ສ້າງລະບຽບວ່າການຈັດຊັ້ນໜີ້-ຫັກເງິນແຮງທີ່ຖືກຈັດຊັ້ນຂອງສະຖາບັນການເງິນຈຸລະພາກ, ປັບປຸງຂໍ້ຕົກລົງວ່າດ້ວຍ  
ລະບຽບບໍລິສັດກວດສອບພາຍນອກສະຖາບັນການເງິນ, ປັບປຸງຂໍ້ຕົກລົງວ່າດ້ວຍຄ່າທໍານຽມ, ຄ່າຄົ້ນຄວ້າອອກອະນຸ  
ຍາດດໍາເນີນທຸລະກິດ ແລະ ຄ່າຄຸ້ມຄອງປະຈໍາປີສະຖາບັນການເງິນ.

ນອກຈາກນີ້ຍັງໄດ້ອອກແຈ້ງເຕືອນ-ແຈ້ງການໃຫ້ ສກຈຮ ທີ່ປະຕິບັດລະບຽບບໍ່ສອດຄ່ອງກັບລະບຽບໃນການ  
ຄຸ້ມຄອງທັງໝົດ 4 ຄັ້ງໃຫ້ 2 ສະຖາບັນ, ສໍາເລັດການແກ້ໄຂຄໍາຮ້ອງຟ້ອງຂໍຄວາມເປັນທໍາຈາກລູກຄ້າຂອງສະຖາບັນ  
ການເງິນເປັນຕົ້ນຕໍກັບການຄິດໄລ່ດອກເບ້ຍເງິນກູ້ ແລະ ການບໍ່ສາມາດຖອນເງິນຝາກຂອງຕົນໄດ້, ຂະນະດຽວກັນກໍ  
ສໍາເລັດການເຜີຍແຜ່ບັນດານິຕິກໍາ ແລະ ລະບຽບການຕ່າງໆໃຫ້ແກ່ບັນດາສະຖາບັນການເງິນພ້ອມພາກສ່ວນອື່ນໆ, ສໍາ  
ເລັດການຝຶກອົບຮົມໃຫ້ແກ່ບັນດາສະຖາບັນການເງິນ ແລະ ພະນັກງານ ທຫລ ໃນຫົວຂໍ້: ການຕື່ມແບບຟອມລາຍງານ,  
ພື້ນຖານການບັນຊີ ແລະ ບັນຊີພົວພັນຕ່າງໆ, ຜັງບັນຊີສະບັບປັບປຸງໃໝ່ຂອງ ທຫລ ຈໍານວນ 15 ຄັ້ງ ມີຜູ້ເຂົ້າຮ່ວມທັງ  
ໝົດ 1600 ຄົນ, ສໍາເລັດການລົງກວດກັບທີ່ ສກຈຮ ປະຈໍາປີ 2014 ມີ 9 ແຫ່ງ ແລະ ລົງກວດສຸກເສີນມີ 2 ແຫ່ງ.

ປະຈຸບັນ ສກຈຮ ທີ່ຢູ່ພາຍໃຕ້ການຄຸ້ມຄອງຂອງ ທຫລ ລວມທັງໝົດມີ 14 ແຫ່ງ ໃນທົ່ວປະເທດ, ມີຍອດຊັບ  
ສິນທັງໝົດເພີ່ມຂຶ້ນ 64,12%, ໜີ້ສິນທັງໝົດ ເພີ່ມຂຶ້ນ 70,24%, ທຶນທັງໝົດ ເພີ່ມຂຶ້ນ 35,68%, ຍອດເງິນຝາກ  
ເພີ່ມຂຶ້ນ 71,80%, ຍອດສິນເຊື່ອທັງໝົດ ເພີ່ມຂຶ້ນ 25,96%, ສະມາຊິກເງິນຝາກ ເພີ່ມຂຶ້ນ 21,13%, ສະມາຊິກເງິນ  
ກູ້ ຫຼຸດລົງ 1,99% ທຽບໃສ່ປີ 2014, ຖານະການເງິນສ່ວນຫຼາຍມີອັດຕາສ່ວນເພີ່ມຂຶ້ນເມື່ອທຽບກັບປີຜ່ານມາ, ທາງ  
ດ້ານໜີ້ຊັກຊ້າມີອັດຕາສ່ວນຫຼຸດລົງ, ແຕ່ວ່າການຫຼຸດລົງຂອງອັດຕາສ່ວນໜີ້ຊັກຊ້າ ຍັງບໍ່ທັນໄດ້ໝາຍເຖິງການເກັບໜີ້ຊັກ  
ຊ້າ ຫຼື ໜີ້ NPL ໄດ້ທັງໝົດ, ອັດຕາສ່ວນໜີ້ຊັກຊ້າຫຼຸດລົງແມ່ນຍ້ອນການເພີ່ມຂຶ້ນຂອງຍອດສິນເຊື່ອເທົ່ານັ້ນ, ສກຈຮ  
ສ່ວນໃຫຍ່ໃຫ້ການບໍລິການດ້ານເງິນຝາກ-ເງິນກູ້ເປັນຫຼັກ, ພ້ອມນັ້ນ ກໍພັດທະນາ ແລະ ປັບປຸງຮູບແບບການບໍລິການ  
ດ້ານຕ່າງໆເພື່ອສະໜອງຕາມຄວາມຕ້ອງການຂອງລູກຄ້າ, ການບໍລິການສິນເຊື່ອ ຈະຢູ່ໃນ 3 ຂະແໜງການຕົ້ນຕໍຄື: ເງິນ  
ກູ້ສໍາລັບຄົວເຮືອນ/ຄອບຄົວ ກວມອັດຕາສ່ວນ 45,95% ຂອງຍອດສິນເຊື່ອທັງໝົດ; ຂະແໜງການຄ້າ ກວມເອົາອັດ  
ຕາສ່ວນ 33,83% ຂອງຍອດສິນເຊື່ອທັງໝົດ ແລະ ຂະແໜງກະສິກໍາ ກວມເອົາອັດຕາສ່ວນ 11,09% ຂອງຍອດສິນ  
ເຊື່ອທັງໝົດ.

ທ່ານ ດຣ ອາຄົມ ປຣະເສີດ ຍັງແຈ້ງໃຫ້ຮູ້ເຖິງຂໍ້ສະດວກ-ດ້ານດີ, ດ້ານຂໍ້ຄົງຄ້າງ ແລະ ສິ່ງທ້າທາຍໃນຜ່ານມາມີ  
ເຊິ່ງມີທັງຂໍ້ສະດວກ-ຜົນທີ່ໄດ້ຮັບ ເຊິ່ງກ່ອນອິນໝົດຍ້ອນໄດ້ຮັບການຊີ້ນໍາ ນໍາພາຈາກພັກ-ລັດຖະບານ, ຄະນະພັກ-ຄະ  
ນະຜູ້ວ່າການ, ຄະນະພັກ-ອໍານາດການປົກຄອງທ້ອງຖິ່ນທຸກຂັ້ນ, ຂະແໜງການທີ່ກ່ຽວຂ້ອງ, ໄດ້ຮັບການຮ່ວມມື ແລະ  
ຊ່ວຍເຫຼືອຈາກພາຍໃນ ແລະ ຕ່າງປະເທດ, ພ້ອມນີ້ປະຊາຊົນໄດ້ເລີ່ມເຂົ້າໃຈໃນລະດັບໜຶ່ງ, ສະຖາບັນການເງິນມີຄວາມ  
ເຂົ້າໃຈ ແລະ ຫັນເຂົ້າສູ່ລະບຽບການຫຼາຍຂຶ້ນ, ໄດ້ຮັບການຝຶກອົບຮົມຢ່າງຕໍ່ເນື່ອງ ໂດຍຈັດຫຼັກສູດການບໍລິຫານການ  
ເງິນຈຸລະພາກຮ່ວມກັບສະມາຄົມການເງິນຈຸລະພາກ, ຂະນະດຽວກັນ ຍັງພົບບັນຫາ ແລະ ສິ່ງທ້າທາຍໃນການຄຸ້ມຄອງ  
ບໍລິຫານ ສກຈຮ ເຊິ່ງບັນຫາຕົ້ນຕໍ ຍັງຂາດບຸກຄະລາກອນຜູ້ທີ່ມີຄວາມຮູ້-ຄວາມສາມາດໃນການບໍລິຫານດ້ານການເງິນຈຸ  
ລະພາກ, ບັນຫາແຫຼ່ງທຶນເງິນຝາກທີ່ມີດອກເບ້ຍຂ້ອນຂ້າງສູງ ແລະ ສິນເຊື່ອດ້ອຍຄຸນນະພາບ (ມີໜີ້ຊັກຊ້າເກີນມາດ  
ຖານທີ່ກໍານົດ), ຄ່າໃຊ້ຈ່າຍໃນການດໍາເນີນງານ, ການລົງທຶນໃນລະບົບເທັກໂນໂລຢີ, ບຸກຄະລາກອນ ແລະ ການຂະ  
ຫຍາຍກິດຈະການສູງ.

ຜ່ານມາ ຍັງມີຫຼາຍ ສກຈຮ ບໍ່ມີຄວາມເຂັ້ມແຂງທາງດ້ານທຶນຮອນ; ການບໍລິຫານທາງດ້ານການເງິນມີຫຼາກຫຼາຍ ຂຶ້ນ ແຕ່ຄວາມພ້ອມທາງດ້ານບຸກຄະລາກອນຍັງມີຈຳກັດ, ການສ້າງຂີດຄວາມສາມາດໃນການບໍລິຫານຈັດການກັບທຸລະ ກິດການເງິນຍັງມີຈຳກັດເປັນຕົ້ນການບໍລິຫານຈັດການທາງດ້ານສິນເຊື້ອ ເຊັ່ນ: ຂັ້ນຕອນການຄົ້ນຄວ້າ, ຂັ້ນຕອນການ ອະນຸມັດ, ການຕິດຕາມສະພາບການເຄື່ອນໄຫວຂອງລູກຄ້າ ແລະ ການປະເມີນຜົນສິນເຊື້ອເປັນແຕ່ລະໄລຍະ, ນອກ ຈາກນັ້ນ ຍັງຈຳກັດໃນການສ້າງຜະລິດຕະພັນບໍລິການໃໝ່ຂຶ້ນມາ, ໂຄງສ້າງພື້ນຖານ ຫຼື ກົນໄກບໍລິຫານຄວາມສ່ຽງ, ການ ບໍລິຫານທຸລະກິດຂອງລະບົບ ສກຈຮ ຍັງບໍ່ສົມບູນພຽງພໍເປັນຕົ້ນ: ຄູ່ມືໃນການບໍລິຫານທຸລະກິດ, ຄູ່ມືບໍລິຫານຄວາມ ສ່ຽງ ແລະ ເຄື່ອງມືບໍລິຫານພາຍໃນເຊັ່ນ: ຂໍ້ກຳນົດ, ລະບຽບຕ່າງໆຍັງບໍ່ທັນຄົບຖ້ວນ ແລະ ຍັງບໍ່ເຄັ່ງຄັດໃນການຈັດຕັ້ງ ປະຕິບັດ, ພ້ອມກັນນັ້ນ ໂຄງສ້າງການບໍລິຫານ, ບຸກຄະລາກອນ, ນະໂຍບາຍ ແລະ ແຜນການດຳເນີນງານ ຍັງບໍ່ທັນ ແທດເໝາະກັບສະພາບການຕົວຈິງ, ບາງສະຖາບັນຂະຫຍາຍສາຂາແຕ່ຍັງບໍ່ທັນມີຄວາມພ້ອມ ຈຶ່ງເຮັດໃຫ້ເກີດມີປະກົດ ການຫຍໍ້ທໍ້ເກີດຂຶ້ນເຊັ່ນ: ມີພະນັກງານຍ້າຍອກຊັບຂອງສະຖາບັນ....

ທ່ານ ດຣ ອາຄົມ ປຣະເສີດ ໄດ້ຊີ້ແຈ້ງແຜນພັດທະນາ ສກຈຮ ໃນສົກປີ 2016 ໂດຍຍັງຈະສືບຕໍ່ສ້າງ-ເຜີຍແຜ່ ນິຕິກຳ ເພື່ອສ້າງຄວາມເຂົ້າໃຈໃຫ້ແກ່ ສກຈຮ ແລະ ສັງຄົມ, ຊຸກຍູ້ໃຫ້ສະຖາບັນປະກອບທຶນໃຫ້ຄົບຕາມກຳນົດ; ສ້າງ ຄວາມເຂັ້ມແຂງທາງດ້ານວິຊາສະເພາະໃຫ້ກັບ ສກຈຮ; ປະສານກັບອົງການຈັດຕັ້ງສາກົນເພື່ອຊ່ວຍ ສກຈຮ ທາງດ້ານ ວິຊາສະເພາະ ແລະ ທຶນຮອນ; ສືບຕໍ່ເຜີຍແຜ່ຜັງບັນຊີໃໝ່ຂອງ ທຫລ; ສ້າງ ແລະ ພັດທະນາການນຳໃຊ້ໂປຣແກຣມ ບັນຊີຂອງ ທຫລ ແລະ ສືບຕໍ່ການຈັດຝຶກອົບຮົມຫຼັກສູດການບໍລິຫານການເງິນຈຸລະພາກ.

ຄາດວ່າຜົນປະໂຫຍດຈະໄດ້ຮັບຈາກແຜນການດຳເນີນງານ ແມ່ນຄວາມຮັບຮູ້ກ່ຽວກັບມາດຕະການໃນດ້ານການ ຫຼຸດຕົ້ນທຶນຂອງລະບົບບໍລິຫານຈັດການ, ສົ່ງເສີມການແຂ່ງຂັນ ແລະ ພັດທະນາໂຄງສ້າງພື້ນຖານທາງການເງິນ ຄາດ ຫວັງວ່າປະຊາຊົນ, ຜູ້ປະກອບການພາກເອກະຊົນ, ລະບົບສະຖາບັນການເງິນຕະຫຼອດປະເທດຊາດຈະໄດ້ຮັບຜົນປະ ໂຫຍດໂດຍລວມ ລະບົບການບໍລິຫານສະຖາບັນການເງິນມີປະສິດທິພາບ, ມີລະບົບບໍລິຫານຄວາມສ່ຽງ, ບໍລິຫານຈັດ ການທີ່ດີ, ເຂັ້ມແຂງບໍ່ເປັນພາລະຕໍ່ປະເທດຊາດ ສາມາດສ້າງຄວາມໝັ້ນຄົງໄດ້ທັງໃນພາວະປົກກະຕິ ແລະ ວິກິດການ; ຕົ້ນທຶນໃນການບໍລິຫານທຸລະກິດຂອງສະຖາບັນການເງິນຫຼຸດລົງ ສົ່ງຜົນໃຫ້ຕົ້ນທຶນໃນການປະກອບທຸລະກິດຂອງພາກ ເອກະຊົນຫຼຸດລົງເປັນການເພີ່ມຂີດຄວາມສາມາດໃນການແຂ່ງຂັນຂອງປະເທດ ແລະ ຊ່ວຍຍົກລະດັບຂີດຄວາມສາມາດ ຂອງປະຊາຊົນ ຫຼື SME ເພີ່ມຂຶ້ນ; ເພີ່ມໂອກາດໃຫ້ຜູ້ໃຊ້ບໍລິການ ສາມາດເຂົ້າເຖິງການບໍລິການທາງການເງິນໄດ້ຢ່າງ ທົ່ວເຖິງຫຼາກຫຼາຍ ກົງກັບຄວາມຕ້ອງການຫຼາຍຂຶ້ນ ໂດຍສະເພາະການເຂົ້າເຖິງການບໍລິການສິນເຊື້ອໃນລະດັບຮາກຖານ (Microcredit) ເພື່ອຫຼຸດບັນຫາການກູ້ເງິນນອກລະບົບ ຕະຫຼອດຈົນສ້າງຄວາມເຂັ້ມແຂງໃຫ້ແກ່ຊຸມຊົນຫຼາຍຂຶ້ນ ໂດຍ ການສົ່ງເສີມຄວາມຮູ້ຈາກຜູ້ທີ່ມີປະສົບການໃນທຸລະກິດ Microfinance ທີ່ປະສົບຜົນສຳເລັດໃຫ້ແກ່ກຸ່ມການເງິນໃນ ຊຸມຊົນ ເພື່ອພັດທະນາຄວາມເຂັ້ມແຂງ ແລະ ນຳໄປສູ່ການເສີມສ້າງພູມຄຸ້ມກັນໃຫ້ແກ່ສັງຄົມລາວໃນທຸກລະດັບ ແລະ ທັງສ້າງໂອກາດໃຫ້ລູກໜີ້ລາຍຍ່ອຍມີຄວາມສາມາດໃນການຟື້ນຟູທຸລະກິດ ແລະ ມີໂອກາດພັດທະນາຕົນເອງ (ລູກໜີ້ NPL).



# ການຮ່ວມມືລາວ-ສ.ເກົາຫຼີ ນັບມື້ເບິ່ງບານ

# ໂດຍ: ຣັດສະໝີ ດວງສັດຈະ

ສປປ ລາວ ກັບ ສ.ເກົາຫຼີ ເປັນສອງປະເທດທີ່ອຸໂມສອນໃນທະວີບເອເຊຍດຽວກັນ, ໄລຍະຜ່ານມາທັງ 2 ຊາດ ໄດ້ມີການພົວພັນ ແລະ ຮ່ວມມືແບບທະວີພາຄີ ແລະ ທັງໃນກອບອາຊຽນ ເຊິ່ງຕະຫຼອດໄລຍະຊາວປີ (1995-2015) ລາວ-ສ.ເກົາຫຼີ ໄດ້ສືບຕໍ່ເສີມສ້າງສາຍພົວພັນ ແລະ ມີການຮ່ວມມືນັບມື້ນັບອອກດອກເບິ່ງບານ, ມີໝາກຜົນຕົວຈິງ ແລະ ນຳເອົາຜົນປະໂຫຍດອັນໃຫຍ່ຫຼວງມາສູ່ລັດຖະບານ ແລະ ປະຊາຊົນຂອງສອງປະເທດ, ພ້ອມນັ້ນ ສ.ເກົາ ຫຼີ ເປັນໜຶ່ງໃນ 3 ປະເທດເສດຖະກິດຊັ້ນນຳຂອງໂລກ ແລະ ພາກພື້ນເອເຊຍທີ່ໄດ້ມີການພົວພັນຢ່າງຕັ້ງໜ້າກັບປະຊາຄົມອາຊຽນ.

ຕະຫຼອດ 20 ປີ ທີ່ປະເທດທັງສອງໄດ້ມີການສ້າງສາຍພົວພັນທາງການທຸດ ອັນໄດ້ເຮັດໃຫ້ການພົວພັນ ແລະ ຮ່ວມມືຫຼາຍດ້ານກ້າວເດີນໄປໜ້າຢ່າງສະຫງ່າງາມ ເຊິ່ງໃນຊຸມປີຜ່ານມາ ໄດ້ມີຄະນະຜູ້ແທນຂັ້ນສູງຂອງ ສປປ ລາວ ແລະ ສ.ເກົາຫຼີ ໄດ້ພັດປ່ຽນການເດີນທາງຢ້ຽມຢາມ ແລະ ເຮັດວຽກຮ່ວມກັນ ກາຍເປັນການປູພື້ນຖານອັນໜັກແໜ້ນໃຫ້ແກ່ການພົວພັນ ແລະ ຮ່ວມມືຢ່າງແນບແໜ້ນຫຼາຍຂຶ້ນ ໂດຍມີການຮ່ວມມືໃນຫຼາຍຂົງເຂດທີ່ໄດ້ມີການພັດທະນາ ແລະ ກ້າວເຂົ້າສູ່ລວງເລິກຕົວຈິງ.

ການຮ່ວມມືຂົງເຂດການເມືອງລະຫວ່າງສອງປະເທດນັບແຕ່ປີ 1995 ເປັນຕົ້ນມາ ລັດຖະບານ ສປປ ລາວ ແລະ ສ.ເກົາຫຼີ ໄດ້ມີການສ້າງສາຍພົວພັນການທຸດ ເຊິ່ງຕະຫຼອດໄລຍະດັ່ງກ່າວບັນດາການນຳ, ພະນັກງານ ແລະ ປະຊາຊົນຂອງສອງຊາດ ໄດ້ມີການເດີນທາງເຮັດວຽກ, ຢ້ຽມຢາມ-ທ່ອງທ່ຽວ, ລົງທຶນ, ດຳເນີນທຸລະກິດ ແລະ ຄ້າຂາຍນຳກັນ ນັບມື້ເພີ່ມຂຶ້ນຢ່າງຈະແຈ້ງ, ບັນຫາດັ່ງກ່າວ ສ່ອງແສງໃຫ້ເຫັນໝາກຜົນແຫ່ງຄວາມພະຍາຍາມຂອງທັງສອງຝ່າຍໃນການເສີມສ້າງມິດຕະພາບ, ການພົວພັນ ແລະ ຮ່ວມມືທີ່ດີແລ້ວນັ້ນໃຫ້ແກ່ກອກອອກຜົນຍິ່ງໆຂຶ້ນ, ສອງປະເທດ ລ້ວນແຕ່ມີມານະຈິດທາງດ້ານການເມືອງ, ມີຄວາມມັ່ງມາດປາຖະໜາເປັນມິດໄມຕີ ແລະ ສ້າງສັນຕໍ່ກັນ, ຮັດແໜ້ນຄວາມໄວ້ເນື້ອເຊື່ອໃຈເຊິ່ງກັນ ແລະ ກັນ ເຮັດໃຫ້ສາຍພົວພັນຂອງສອງປະເທດນັບມື້ຍົກສູ່ລະດັບສູງຂຶ້ນ ອັນພື້ນເດັ່ນແມ່ນການຢ້ຽມຢາມ ສ.ເກົາຫຼີ ຢ່າງເປັນທາງການຂອງທ່ານ ຈູມມາລີ ໄຊຍະສອນ ປະທານປະເທດແຫ່ງສປປ ລາວ ໃນປີ 2013 ແລະ ການມາຢ້ຽມຢາມ ສປປ ລາວ ຂອງທ່ານ ຮ່າງຄຽວອານ ນາຍົກລັດຖະມົນຕີ ສ.ເກົາຫຼີ ໃນທ້າຍປີ 2015 ເຊິ່ງຍັງຢືນໃຫ້ເຫັນບາດລ້ຽວໃໝ່ໃນການຮ່ວມມືລະຫວ່າງລັດຖະບານ ແລະ ປະຊາຊົນສອງຊາດ ລາວ ແລະ ສ.ເກົາຫຼີ.

ການຮ່ວມມືຂົງເຂດເສດຖະກິດລະຫວ່າງ 2 ປະເທດ ເຊິ່ງໃນປີ 2015 ສ.ເກົາຫຼີ ຈັດຢູ່ອັນດັບ 6 ຂອງການລົງທຶນຢູ່ ສປປ ລາວ ໂດຍມີມູນຄ່າທັງໝົດ 800 ລ້ານໂດລາສະຫະຣັດ, ມີ 257 ໂຄງການ, ສຳລັບດ້ານການຄ້າສະເພາະແຕ່ປີ 2015 ສອງຝ່າຍໄດ້ບັນລຸຕົວເລກການຄ້ານຳກັນ 199 ລ້ານໂດລາສະຫະຣັດ ທຽບໃສ່ປີ 2014 ເພີ່ມຂຶ້ນ 13,06% ໃນນັ້ນ ລາວສົ່ງອອກ 12 ລ້ານໂດລາສະຫະຣັດ ແລະ ນຳເຂົ້າ 187 ລ້ານໂດລາສະຫະຣັດ, ດ້ານພະລັງງານ ແລະ ບໍ່ແຮ່ ສ.ເກົາຫຼີ ກໍໄດ້ປະກອບສ່ວນເຂົ້າໃນການພັດທະນາໂຄງການເຂື່ອນໄຟຟ້ານ້ຳຕົກເຊປຽນ-ເຊນ້ຳນ້ອຍ, ໂຄງການເຂື່ອນໄຟຟ້ານ້ຳຕົກເຊໂປນ 3, ໂຄງການເຂື່ອນໄຟຟ້ານ້ຳຕົກນ້ຳຊຳ 4 ແລະ ໄດ້ສຳຫຼວດແຮ່ທາດຈຳນວນໜຶ່ງຢູ່ບາງທ້ອງຖິ່ນຂອງລາວ ເຊິ່ງການລົງທຶນດັ່ງກ່າວຂອງ ສ.ເກົາຫຼີ ໄດ້ປະກອບສ່ວນຊຸກຍູ້ການພັດທະນາເສດຖະກິດຂອງ ສປປ ລາວ.

ສໍາລັບການພົວພັນ ແລະ ຮ່ວມມືຂົງເຂດທະນາຄານ ກໍ່ມີທ່ວງທ່າຂະຫຍາຍຕົວໂດຍສະເພາະເພື່ອສືບຕໍ່ຮ່ວມມືທາງດ້ານວິຊາການນັບ ແຕ່ 2015 ຜ່ານມາ ທະນາຄານແຫ່ງ ສປປ ລາວ (ທຫລ) ໄດ້ຮັບການຊ່ວຍເຫຼືອຈາກທະນາຄານກາງ ສ. ເກົາຫຼີ ໃນໂຄງການແລກປ່ຽນຄວາມຮູ້ກ່ຽວກັບພັດທະນາໂຄງສ້າງທາງດ້ານການເງິນ, ຜ່ານການປະຕິບັດໂຄງການດັ່ງກ່າວໄດ້ປະສົບຜົນສໍາເລັດ ແລະ ຮັບຜົນປະໂຫຍດຫຼາຍ ແລະ ໃນຄັ້ງທີສອງ ສ. ເກົາຫຼີ ໄດ້ໃຫ້ການຊ່ວຍເຫຼືອແກ່ ທຫລ ໃນປີ 2016 ໃນໂຄງການແລກປ່ຽນທາງດ້ານວິຊາການຫົວຂໍ້ “ ດໍາເນີນງານ ແລະ ຄຸ້ມຄອງລະບົບສະສາງ ” ຊຶ່ງມີຮູບແບບການຈັດຕັ້ງປະຕິບັດຄ້າຍຄືໂຄງການປົກກາຍນີ້ ແລະ ຈະສໍາເລັດໃນທ້າຍເດືອນພະຈິກ ຂອງປີ 2016.

ການຮ່ວມມືຂົງເຂດການພັດທະນາ ແລະ ສັງຄົມກໍ່ມີບາດກ້າວຂະຫຍາຍຕົວດີຂຶ້ນເປັນລໍາດັບເຊິ່ງ ສ.ເກົາຫຼີ ເປັນປະເທດອັນດັບຕົ້ນໆຂອງບັນດາປະເທດທີ່ໃຫ້ການຊ່ວຍເຫຼືອເພື່ອການພັດທະນາແກ່ ສປປ ລາວ ເຊິ່ງໃນແຕ່ລະປີ ສ.ເກົາຫຼີ ໄດ້ເພີ່ມການຊ່ວຍເຫຼືອແກ່ລາວຫຼາຍຂຶ້ນ, ສະເລ່ຍປະມານ 10-12 ລ້ານໂດລາສະຫະຣັດຕໍ່ປີ ແລະ ປະຈຸບັນໄດ້ຮັບການອະນຸມັດແລ້ວ 8ໂຄງການ, ມີບາງໂຄງການໄດ້ດໍາເນີນໄປແລ້ວ ແລະມີໂຄງການຈໍານວນໜຶ່ງກໍາລັງຢູ່ໃນຂັ້ນຕອນພິຈາລະນາເງື່ອນໄຂບາງຢ່າງ, ສໍາລັບການພັດທະນາຊຸມນະບົດແບບປະຊາຊົນມີສ່ວນຮ່ວມທີ່ເອີ້ນວ່າ: “ ເຊມາອູນດົງ ” ໄດ້ເປັນແບບຢ່າງສ້າງໃຫ້ ສ.ເກົາຫຼີ ກາຍເປັນປະເທດທີ່ມີເສດຖະກິດເຂັ້ມແຂງ ແລະ ເຕັກໂນໂລຊີການຜະລິດທີ່ທັນສະໄໝ ເຊິ່ງບົດຮຽນດັ່ງກ່າວຈະຊ່ວຍໃຫ້ ສປປ ລາວ ໝູນໃຊ້ເຂົ້າໃນການພັດທະນາເສດຖະກິດ-ສັງຄົມ ແລະ ການຈັດຕັ້ງປະຕິບັດວຽກງານ 3 ສ້າງ ແລະ ໃນຊຸມປີຜ່ານມາ ສ.ເກົາຫຼີ ໃຫ້ການຊ່ວຍເຫຼືອຍົກລະດັບວິຊາຊີບແຮງງານໃຫ້ໄດ້ມາດຕະຖານທຽບເທົ່າສາກົນດ້ວຍການໃຫ້ທຶນໄປຝຶກອົບຮົມ, ອະນຸມັດທຶນກໍ່ສ້າງ, ປັບປຸງ ແລະ ຍົກລະດັບສູນຝຶກອົບຮົມວິຊາຊີບ ລາວ-ສ.ເກົາຫຼີ ມີມູນຄ່າ 2,5 ລ້ານໂດລາສະຫະຣັດ.

ການຮ່ວມມືຂົງເຂດການສຶກສາ-ທ່ອງທ່ຽວ ແລະ ກົງສູນ ກໍ່ມີຜົນຄົບໜ້າຢ່າງເດັ່ນຊັດ ເຊິ່ງລັດຖະບານ ສ.ເກົາຫຼີ ໃຫ້ການສະໜອງທຶນຝຶກອົບຮົມໄລຍະສັ້ນຈໍານວນ 80-100 ຄົນ ຕໍ່ປີ ແລະ ທຶນໄລຍະຍາວ ( ປະລິນຍາຕີ-ໂທ ແລະ ປະລິນຍາເອກ) 7-10 ຄົນ ຕໍ່ປີ, ສະໜອງອາສາສະໝັກ 80 ຄົນ ຕໍ່ປີ ແລະ ຊ່ຽວຊານປະມານ 20 ຄົນ ຕໍ່ປີ, ດ້ານການທ່ອງທ່ຽວນັບແຕ່ປີ 2007-2014 ມີນັກທ່ອງທ່ຽວ ສ.ເກົາຫຼີ ເຂົ້າມາລາວເກືອບ 300.000 ເທື່ອຄົນ, ສະເພາະແຕ່ປີ 2014 ມີຈໍານວນເກືອບ 100.000 ເທື່ອຄົນ ແລະ ຫວ່າງ 6 ເດືອນຕົ້ນປີ 2015 ມີນັກທ່ອງທ່ຽວ ສ.ເກົາຫຼີ ເຂົ້າມາລາວຫຼາຍກວ່າ 86.000 ເທື່ອຄົນ, ທາງດ້ານກົງສູນລັດຖະບານຂອງ 2 ປະເທດ ໄດ້ບັນລຸສັນຍາຍົກເວັ້ນວິຊາ (VISA) ການທູດ ແລະ ລັດຖະການ ເຊິ່ງເລີ່ມມີຜົນບັງຄັບໃຊ້ນັບແຕ່ວັນທີ 1 ມິຖຸນາ 2009 ເປັນຕົ້ນມາ ແລະ ຍັງຍົກເວັ້ນວິຊາໃຫ້ພົນລະເມືອງ ສ.ເກົາຫຼີ ທີ່ຖືໜັງສືຜ່ານແດນທໍາມະດາເຂົ້າ-ອອກ ສປປ ລາວ.

ທັງໝົດທີ່ກ່າວມານັ້ນ ເປັນໜຶ່ງໃນໜ້າກຜົນແຫ່ງການພົວພັນ ແລະ ຮ່ວມມືລະຫວ່າງລັດຖະບານ ແລະ ປະຊາຊົນ 2 ຊາດ ສປປ ລາວ ແລະ ສ. ເກົາຫຼີ ໃນຕະຫຼອດ 20 ປີ(1995-2015) ຜ່ານມາ ເຊິ່ງໄດ້ກາຍເປັນມູນເຊື້ອ, ເປັນການເສີມສ້າງມິດຕະພາບ, ການພົວພັນ ແລະ ຮ່ວມມືທີ່ດີທີ່ມີມາຕະຫຼອດ 20 ປີ ໃຫ້ແຕກດອກອອກຜົນຍິ່ງໆຂຶ້ນ ເຊິ່ງໄດ້ສອດຄ່ອງກັບຄວາມມັ່ງມາດປາຖະໜາເປັນມິດໄມຕີ, ຮັດແໜ້ນຄວາມໄວ້ເນື້ອເຊື່ອໃຈເຊິ່ງກັນ ແລະ ກັນ ທັງນີ້ກໍ່ເພື່ອຜົນປະໂຫຍດຂອງ 2 ຊາດ ແລະ ຂອງປະຊາຊົນ ສປປ ລາວ ແລະ ສ. ເກົາຫຼີ ໃນຍຸກແຫ່ງການພັດທະນາ ແລະ ການເຊື່ອມໂຍງສາກົນ.



# ສະຖາບັນການເງິນ ເຄື່ອນ ໄຫວດີຍິ່ງເຕີບໃຫຍ່ເຂັ້ມແຂງ

# ໂດຍ: ຣັດສະໝີ ດວງສັດຈະ

ພັກ ແລະ ລັດຖະບານ ຍາມໃດກໍໄດ້ສຸມໃສ່ໃນການພັດທະນາເສດຖະກິດ-ສັງຄົມໂດຍສະເພາະຢູ່ໃນມະຕິ X ຂອງພັກ ໄດ້ວາງແນວທາງຢ່າງຈະແຈ້ງກ່ຽວກັບການນໍາພາປະເທດຫຼຸດພື້ນອອກຈາກສະພາວະດ້ອຍພັດທະນາໃນປີ 2020, ສໍາລັບໃນຂົງເຂດທະນາຄານກໍຄືສະຖາບັນການເງິນຈຸລະພາກກໍໄດ້ຮັບການພັດທະນາຢ່າງເປັນລະບົບ ເນື່ອງຈາກວ່າສະຖາບັນການເງິນໄດ້ມີການຂະຫຍາຍຕົວເພີ່ມຂຶ້ນຢ່າງໄວວາ ເພື່ອຕອບສະໜອງຄວາມຕ້ອງການຂອງສັງຄົມໂດຍສະເພາະ ຜູ້ທີ່ມີລາຍຮັບຕໍ່າ ເຊິ່ງການຂະຫຍາຍຕົວຂອງສະຖາບັນການເງິນ ຍັງມີສິ່ງທ້າທາຍຫຼາຍບັນຫາ ໂດຍສະເພາະຕ້ອງມີການ ສ້າງບັນດານິຕິກຳ ແລະ ພັດທະນາເຄື່ອງມືໃນການຄຸ້ມຄອງແຕ່ລະຮູບແບບຂອງສະຖາບັນການເງິນ ເພື່ອແນໃສ່ຊຸກຍູ້ສິ່ງ ເສີມໃຫ້ສະຖາບັນການເງິນມີຄວາມຍືນຍົງ ແລະສະໜອງການບໍລິການທີ່ດີແກ່ສັງຄົມ ສາມາດເສີມສ້າງພື້ນຖານເສດຖະ ກິດຂອງ ສປປ ລາວ ໃຫ້ນັບມື້ນັບມີຄວາມເຂັ້ມແຂງ ແລະ ສາມາດເຊື່ອມໂຍງເຂົ້າກັບປະເທດໃນພາກພື້ນ ແລະ ສາກົນ.

ທ່ານ ປອ ອາຄົມ ປຣະເສີດ ຄະນະພັກທະນາຄານແຫ່ງ ສປປ ລາວ (ທຫລ), ຫົວໜ້າກົມຄຸ້ມຄອງສະຖາບັນ ການເງິນ ໄດ້ແຈ້ງຕໍ່ຜູ້ສື່ຂ່າວ ທຫລ ວ່າ: ກົມຄຸ້ມຄອງສະຖາບັນການເງິນ ເປັນກົມໜຶ່ງໃນກົງຈັກການຈັດຕັ້ງຂອງ ທຫລ, ມີບົດບາດເປັນເສນາທິການໃຫ້ແກ່ຄະນະຜູ້ວ່າການ ທຫລ ກ່ຽວກັບວຽກງານການຄຸ້ມຄອງສະຖາບັນການເງິນ ທີ່ຢູ່ພາຍ ໃຕ້ການຄຸ້ມຄອງຂອງ ທຫລ ເພື່ອຮັບປະກັນຄວາມໝັ້ນຄົງ ແລະ ຍືນຍົງຂອງສະຖາບັນການເງິນ ເຊິ່ງໃນຜ່ານມາໄດ້ມີ ການຄຸ້ມຄອງສະຖາບັນການເງິນດ້ວຍກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ, ດຳລັດວ່າດ້ວຍສະຖາບັນການ ເງິນຈຸລະພາກ, ຂໍ້ກຳນົດວ່າດ້ວຍການຄຸ້ມຄອງສະຫະກອນສິນເຊື້ອ ແລະ ເງິນຝາກປະຢັດ, ດຳລັດວ່າດ້ວຍໂຮງຊວດຈຳ, ດຳລັດວ່າດ້ວຍການເຊົ່າສິນເຊື້ອ, ບົດແນະນຳຈັດຕັ້ງປະຕິບັດດຳລັດວ່າດ້ວຍສະຖາບັນການເງິນຈຸລະພາກ, ຂໍ້ຕົກລົງ-ຄຳ ສັ່ງ ແລະ ລະບຽບການຕ່າງໆ 7 ສະບັບ.

ປະຈຸບັນໄດ້ຄົ້ນຄວ້າ ແລະ ອອກໃບອະນຸຍາດດຳເນີນທຸລະກິດໃຫ້ແກ່ສະຖາບັນການເງິນ ທັງໝົດ 147 ແຫ່ງ ໃນທົ່ວປະເທດໃນນີ້ມີສະຖາບັນການເງິນຈຸລະພາກທີ່ຮັບເງິນຝາກ ມີຈຳນວນ 16 ແຫ່ງ, ສະຖາບັນການເງິນຈຸລະພາກທີ່ ບໍ່ຮັບເງິນຝາກ ມີ 44 ແຫ່ງ, ສະຫະກອນສິນເຊື້ອ ແລະ ເງິນຝາກປະຢັດ 30 ແຫ່ງ, ບໍລິສັດເຊົ່າສິນເຊື້ອ 24 ແຫ່ງ, ບໍລິ ສັດໂອນເງິນດ່ວນ 5 ແຫ່ງ, ໂຮງຊວດຈຳ 25 ແຫ່ງ ແລະ ສະຖາບັນການເງິນປະເພດອື່ນໆ 3 ແຫ່ງ, ສ້າງລະບົບຕິດ ຕາມເກັບກຳຂໍ້ມູນສະຖິຕິຂອງສະຖາບັນການເງິນຢ່າງເປັນລະບົບ ເພື່ອຮັບປະກັນການຄຸ້ມຄອງກວດກາທາງເອກະສານ ແລະ ວິເຄາະຢ່າງມີປະສິທິພາບ ແລະ ລົງກວດກາກັບບັນດາສະຖາບັນການເງິນຢ່າງເປັນປົກກະຕິ, ສົມທົບກັບສະຖາ

ບັນການທະນາຄານ ແລະ ອົງການຈັດຕັ້ງສາກົນສ້າງຫຼັກສູດຊັ້ນສູງສາຂາວິຊາການເງິນຈຸລະພາກ ພ້ອມທັງສົ່ງເສີມການຍົກລະດັບຄວາມຮູ້-ຄວາມສາມາດໃຫ້ແກ່ຄູອາຈານໃນການສອນວິຊາການເງິນຈຸລະພາກ ແລະ ກະກຽມສ້າງຫຼັກສູດໄລຍະສັ້ນເພື່ອອອກໃບຢັ້ງຢືນກ່ຽວກັບການບໍລິຫານດ້ານການເງິນຈຸລະພາກ ໃຫ້ກັບຜູ້ທີ່ຂໍສ້າງຕັ້ງດຳເນີນທຸລະກິດ ໂດຍການຮ່ວມມືກັບສະມາຄົມການເງິນຈຸລະພາກ.



ຜ່ານການເຄື່ອນໄຫວໃນຮອບ 6 ປີກວ່າມານີ້ ເຫັນວ່າຖານະການເງິນຂອງສະຖາບັນການເງິນຈຸລະພາກ ນັບມື້ມີທ່ວງທ່າເຕີບໃຫຍ່ຂະຫຍາຍຕົວທາງດ້ານປະລິມານ ແລະ ຄຸນນະພາບ ກາຍເປັນແຫຼ່ງທຶນທີ່ໃກ້ຊິດ ແລະ ເປັນມິດກັບປະຊາຊົນຫຼາຍຂຶ້ນ ສະແດງອອກໃນຕົວເລກຂອງປີ 2010 ທຽບໃສ່ເດືອນ 3/2016 ລ້ວນແຕ່ມີຈັງຫວະເພີ່ມຂຶ້ນຄື: ດ້ານຊັບສິນ ເພີ່ມຂຶ້ນ 453 ກວ່າຕື້ກີບ, ໜີ້ສິນ ເພີ່ມຂຶ້ນ 94,87 ຕື້ກີບ, ທຶນ ເພີ່ມຂຶ້ນ 358,21 ຕື້ກີບ,

ເງິນຝາກ ເພີ່ມຂຶ້ນ 380,33 ຕື້ກີບ, ເງິນກູ້ ເພີ່ມຂຶ້ນ 305,52 ຕື້ກີບ, ລູກຄ້າເງິນຝາກ ເພີ່ມຂຶ້ນ 176.839 ຄົນ ແລະ ລູກຄ້າເງິນກູ້ ເພີ່ມຂຶ້ນ 36.128 ຄົນ.

ດ້ານການພົວພັນ ແລະ ຮ່ວມມືກັບສາກົນ ກໍ່ມີໂຄງການ AFP: ການຮ່ວມມືກັບອົງການ GIZ ແລະ AUSAID ປະຕິບັດໂຄງການການເຂົ້າຫາແຫຼ່ງທຶນຂອງຜູ້ທຸກຍາກໃນເຂດຊົນນະບົດ ໂດຍການສະໜັບສະໜູນສ້າງຕັ້ງທະນາຄານບ້ານ 504 ບ້ານ ໃນປະຈຸບັນ ແລະ ສະໜັບສະໜູນສະຖາບັນການເງິນຈຸລະພາກ ຈຳນວນ 6 ແຫ່ງ ໃນເປົ້າໝາຍ 6 ແຂວງ. ນອກນັ້ນ, ຍັງໃຫ້ການສະໜັບສະໜູນວຽກງານປະຊາສືກສາທາງດ້ານການເງິນ ແລະ ການຮ່າງດຳລັດວ່າດ້ວຍການປົກປ້ອງຜູ້ບໍລິໂພກທາງການເງິນ, ໂຄງການ MAFFIP: ການຮ່ວມມືກັບອົງການ UNCDF ແລະ AUSAID ປະຕິບັດໂຄງການເຂົ້າເຖິງແຫຼ່ງທຶນໃຫ້ຫຼາຍຂຶ້ນກວ່າເກົ່າສຳລັບຜູ້ທຸກຍາກ ປະກອບມີ 4 ວຽກຫຼັກ: ວຽກງານສຳຫຼວດຂໍ້ມູນການເຂົ້າເຖິງບໍລິການດ້ານການເງິນໃຫ້ສາມາດເປັນໄປໄດ້ (MAP), ວຽກງານກອງທຶນສົ່ງເສີມການເຂົ້າເຖິງບໍລິການດ້ານການເງິນທີ່ຫຼາກຫຼາຍ ແລະ ທົ່ວເຖິງ (FIF), ວຽກງານສະໜັບສະໜູນສ້າງຫຼັກສູດຊັ້ນສູງສາຂາການເງິນຈຸລະພາກ ໃຫ້ສະຖາບັນການທະນາຄານ ແລະ ວຽກງານສະໜັບສະໜູນການບໍລິການດ້ານການເງິນໂດຍບໍ່ຜ່ານສາຂາທະນາຄານ ແລະ ການບໍລິການດ້ານການເງິນຜ່ານມືຖື, ການຮ່ວມມືກັບໂຄງການ DGRV ແລະ ອຳນາດການປົກຄອງເມືອງປາກກະດິງເພື່ອສະໜັບສະໜູນ ແລະ ສ້າງຄວາມເຂັ້ມແຂງ ທັງຍົກລະດັບກອງທຶນບຸກຄົນໃຫ້ເປັນສະຫະກອນສິນເຊື່ອ ແລະ ເງິນຝາກປະຢັດ ແລະ ການຮ່ວມມືກັບໂຄງການ CARD ແລະ ACCU ເພື່ອສະໜັບສະໜູນ ແລະ ສ້າງຄວາມເຂັ້ມແຂງວຽກງານສະຫະກອນສິນເຊື່ອ ແລະ ເງິນຝາກປະຢັດ.

ແຜນການດຳເນີນງານຕໍ່ໜ້ານີ້ ທ່ານຫົວໜ້າກົມດັ່ງກ່າວ ຍັງເປີດເຜີຍວ່າ: ຈະສືບຕໍ່ປັບປຸງ ແລະ ສ້າງນິຕິກຳໃຫ້ສົມບູນແບບ, ຄົ້ນຄວ້າອອກໃບອະນຸຍາດດຳເນີນທຸລະກິດໃຫ້ສະຖາບັນການເງິນຢ່າງໜ້ອຍປີລະ 15 ແຫ່ງ, ສືບຕໍ່ຕິດຕາມກວດກາ ແລະ ວິເຄາະຈັດອັນດັບການບໍລິຫານງານຂອງສະຖາບັນການເງິນ, ຈັດຕັ້ງການຝຶກອົບຮົມໃຫ້ພະນັກງານ

ທຫລ ແລະ ສະຖາບັນການເງິນ, ພັດທະນາລະບົບການເກັບກຳຖານຂໍ້ມູນເພື່ອຕອບສະໜອງຄວາມຮຽກຮ້ອງຕ້ອງການຂອງວຽກງານໃນຕໍ່ໜ້າ, ສະໜັບສະໜູນສະມາຄົມການເງິນຈຸລະພາກ (MFA) ເພື່ອຈັດຝຶກອົບຮົມຫຼັກສູດໄລຍະສັ້ນວິຊາຊີບດ້ານການບໍລິຫານການເງິນຈຸລະພາກ, ເຜີຍແຜ່ໃຫ້ສັງຄົມຮັບຊາບການເຄື່ອນໄຫວທີ່ດີເດັ່ນ ແລະ ຕິຖອຍພາກສ່ວນທີ່ເຄື່ອນໄຫວດຳເນີນທຸລະກິດທີ່ບໍ່ໄດ້ຮັບອະນຸຍາດຈາກ ທຫລ, ພ້ອມນີ້ ກໍແຈ້ງຂັ້ນຕອນຂໍອະນຸຍາດດຳເນີນທຸລະກິດສະຖາບັນການເງິນ ແຕ່ສະຖາບັນດັ່ງກ່າວຕ້ອງໄດ້ຜ່ານຫຼັກສູດການເງິນຈຸລະພາກ ເພື່ອເຮັດໃຫ້ການດຳເນີນງານມີປະສິດທິພາບ ແລະ ປະສິດທິຜົນສູງສຸດ.

ທ່ານຫົວໜ້າກົມຄຸ້ມຄອງສະຖາບັນການເງິນ ຍັງຮຽກຮ້ອງມາຍັງບັນດາພະນັກງານ, ທະຫານ, ຕຳຫຼວດ ແລະ ປະຊາຊົນທຸກຊັ້ນຄົນ ຈົ່ງມີສະຕິລະມັດລະວັງຕົວ, ບໍ່ໃຫ້ຫຼົງເຊື່ອຕໍ່ການໂຄສະນາວ່າຈະໄດ້ຮັບຜົນຕອບແທນທີ່ສູງກວ່າອັດຕາດອກເບ້ຍຂອງທະນາຄານທຸລະກິດ ແລະ ສະຖາບັນການເງິນ; ໃຫ້ສັງຄົມຊ່ວຍເປັນທູເປັນຕາ ພ້ອມໃຫ້ຂໍ້ມູນເພີ່ມຕື່ມກ່ຽວກັບການເຄື່ອນໄຫວທີ່ໜ້າສົງໃສການໃຫ້ບໍລິການທີ່ເອົາປຽບ ຫຼື ບໍ່ໃຫ້ຄວາມຍຸຕິທຳ ລວມໄປເຖິງການບໍລິການທີ່ບໍ່ມີຄວາມໂປ່ງໃສ, ຖ້າເຫັນປະກົດການຫຍໍ້ຫໍ້ ຫຼື ລຸກຄ້າຖືກເອົາປຽບ ກະລຸນາຕິດຕໍ່ມາຫາ ທຫລ ເລກໂທລະສັບ 021265 713-715 ໂດຍດ່ວນ ເພື່ອໃຫ້ພະນັກງານຂອງ ທຫລ ເຂົ້າໄປແກ້ໄຂຢ່າງທັນເຫດການ.

**ການກວດກາເປັນ 1  
ໃນການຮັກສາຄວາມ  
ໜັ້ນຄົງຂອງສະຖາ  
ບັນການເງິນ**



*ຂຽນໂດຍ : ຣັດສະໝີ ດວງສັດຈະ*

ກົມຄຸ້ມຄອງສະຖາບັນການເງິນ, ທະນາຄານແຫ່ງ ສປປ ລາວ (ທຫລ) ມີພາລະບົດບາດ ໜ້າທີ່ໃນການຄຸ້ມຄອງ, ຕິດຕາມ ແລະ ກວດກາວຽກງານຄຸ້ມຄອງສະຖາບັນການເງິນ, ເປັນເສນາທິການໃຫ້ແກ່ຄະນະພັກ-ຄະນະຜູ້ວ່າການ ທຫລ ໃນການຈັດຕັ້ງປະຕິບັດການຄຸ້ມຄອງ ແລະ ພັດທະນາສະຖາບັນການເງິນ ໃນທົ່ວປະເທດໃຫ້ດຳເນີນໄປພາຍໃຕ້ລະບຽບ ກົດໝາຍຂອງບ້ານເມືອງ ແນໃສ່ເຮັດໃຫ້ປະຊາຊົນບັນດາເຜົ່າໄດ້ເຂົ້າເຖິງແຫຼ່ງທຶນຢ່າງງ່າຍດາຍ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ ຕາມແນວທາງຂອງພັກ ແລະ ລັດຖະບານ.

ທ່ານ ດຣ ອາຄົມ ປຣະເສີດ ຄະນະພັກ-ຫົວໜ້າກົມຄຸ້ມຄອງສະຖາບັນການເງິນ ໄດ້ຍືນຍັນວ່າ: ໃນປີ 2015 ສະຖາບັນການເງິນຈຸລະພາກທີ່ຂຶ້ນທະບຽນນຳ ທຫລ ມີທັງໝົດ 141 ແຫ່ງ ເພີ່ມຂຶ້ນ 17 ແຫ່ງ ເມື່ອທຽບໃສ່ປີ 2014,

ສະຖາບັນການເງິນຈຸລະພາກທີ່ຮັບເງິນຝາກ 14 ແຫ່ງ ແລະ ສະຖາບັນການເງິນຈຸລະພາກທີ່ບໍ່ຮັບເງິນຝາກ 39 ແຫ່ງ, ສະຫະກອນສິນເຊື້ອ ແລະ ເງິນຝາກປະຢັດ 32 ແຫ່ງ, ບໍລິສັດເຊົ່າສິນເຊື້ອ 21 ແຫ່ງ, ໂຮງຊວດຈໍາ 28 ແຫ່ງ, ບໍລິສັດຕົວແທນໂອນເງິນດ່ວນ 5 ແຫ່ງ, ສະຖາບັນເງິນຝາກປະຫຍັດໄປສະນີລາວ 1 ແຫ່ງ ແລະ ອອມຊັບພະນັກງານ 2 ແຫ່ງ.

ໃນປີ 2015 ຜ່ານມາ, ກົມຄຸ້ມຄອງສະຖາບັນການເງິນ ໄດ້ມີການເຄື່ອນໄຫວຢ່າງຕັ້ງໜ້າ ໂດຍສຸມໃສ່ກວດກາການປະຕິບັດລະບຽບການຮັກສາຄວາມໝັ້ນຄົງຂອງສະຖາບັນການເງິນ ໂດຍນໍາໃຊ້ຫຼັກການ **CAMELS** ເປັນບ່ອນອີງ, ລະບົບການກວດກາປະຈຸບັນປະກອບດ້ວຍການກວດກາກັບທີ່ປະຈໍາປີ, ການກວດກາກັບທີ່ແບບສຸກເສີນ ແລະ ກວດກາທາງເອກະສານ, ຜ່ານການຄຸ້ມຄອງ ກວດກາ ເຫັນວ່າລະບົບສະຖາບັນການເງິນ ມີຄວາມເຕີບໃຫຍ່ເຂັ້ມແຂງທັງດ້ານປະລິມານ ແລະ ຄຸນນະພາບ ໂດຍໃນປີ 2015 ມີຍອດຊັບສິນທັງໝົດ 494,76 ຕື້ກວ່າກີບ ເພີ່ມຂຶ້ນ 56%, ໜີ້ສິນທັງໝົດ 379,36 ຕື້ກວ່າກີບ ເພີ່ມຂຶ້ນ 64%, ທຶນທັງໝົດ 99,82 ຕື້ກວ່າກີບ ເພີ່ມຂຶ້ນ 36,53%, ຍອດເຫຼືອເງິນຝາກທັງໝົດ 667,67 ຕື້ກວ່າກີບ ເພີ່ມຂຶ້ນ 62,41%, ຍອດເຫຼືອເງິນກູ້ທັງໝົດ 319,35 ຕື້ກວ່າກີບ ເພີ່ມຂຶ້ນ 35,25% ແລະ ກໍາໄລ-ຂາດທຶນທັງໝົດ 13,23 ຕື້ກວ່າກີບ ຫຼຸດລົງ 20,25% ເມື່ອທຽບໃສ່ປີ 2014.

ທ່ານຫົວໜ້າກົມຄຸ້ມຄອງສະຖາບັນການເງິນ ໄດ້ເນັ້ນວ່າ: ໃນໄລຍະດຽວກັນກໍໄດ້ມີການກວດກາ ແລະ ຄຸ້ມຄອງບັນດາສະຖາບັນການເງິນທັງໝົດ 6 ຮູບແບບ ແລະ ມີມາດຕະການຈໍານວນໜຶ່ງ ປະຕິບັດຕໍ່ບັນດາສະຖາບັນການເງິນທີ່ດໍາເນີນທຸລະກິດບໍ່ສອດຄ່ອງກັບລະບຽບການຄຸ້ມຄອງສະຖາບັນການເງິນ ໂດຍໄດ້ອອກແຈ້ງການຫາບັນດາສະຖາບັນການເງິນທັງໝົດຈໍານວນ 58 ຄັ້ງ, ສໍາເລັດການກວດກາສຸກເສີນສະຖາບັນການເງິນຈຸລະພາກທັງໝົດ 5 ແຫ່ງ, ສໍາເລັດການລາຍງານກ່ຽວກັບບັນດາໂຮງຊວດຈໍາທີ່ດໍາເນີນທຸລະກິດບໍ່ຖືກຕ້ອງກັບດໍາລັດ ແລະ ບົດແນະນໍາໃນການຈັດຕັ້ງປະຕິບັດ 3 ແຫ່ງ, ຕິດຕາມການແກ້ໄຂຂໍ້ຄົງຄ້າງຂອງສະຖາບັນການເງິນ 17 ແຫ່ງ, ທົ່ວລະບົບສະຖາບັນການເງິນມີໜີ້ NPLs ກວມ 5% ຂອງຍອດສິນເຊື້ອທົ່ວລະບົບ, ນອກນີ້ ສະຖາບັນການເງິນໄດ້ປະຕິບັດພາລະບົດບາດສໍາຄັນໃນການປະກອບສ່ວນສະໜອງແຫຼ່ງທຶນໃຫ້ແກ່ປະຊາຊົນເພື່ອທໍາການຜະລິດ ສ້າງເສດຖະກິດຄອບຄົວປັບປຸງຊີວິດການເປັນຢູ່ຂອງປະຊາຊົນຜູ້ທຸກຍາກໃຫ້ດີຂຶ້ນ, ຫັນການເງິນນອກລະບົບເຂົ້າມາເຄື່ອນໄຫວໃນລະບົບຫຼາຍຂຶ້ນກວ່າເກົ່າ.

ເຖິງຢ່າງໃດກໍຕາມ ຄຽງຄູ່ກັບຂໍ້ສະດວກດັ່ງກ່າວມາຂ້າງເທິງນັ້ນ ກໍຍັງພົບກັບຄວາມຫຍຸ້ງຍາກຈໍານວນໜຶ່ງ ແລະ ສິ່ງທ້າທາຍຕົ້ນຕໍກໍແມ່ນຄວາມສາມາດໃນການຄຸ້ມຄອງບໍລິມະດາກັບຈັງຫວະການເພີ່ມຂຶ້ນຂອງສະຖາບັນການເງິນ ເຊິ່ງສະແດງອອກໃນດ້ານຄວາມຮູ້-ຄວາມສາມາດ ແລະ ປະສິບການຂອງພະນັກງານຄຸ້ມຄອງ-ກວດກາຍັງມີຈໍາກັດ ສ່ວນຫຼາຍເປັນພະນັກງານໜຸ່ມນ້ອຍ, ທາງດ້ານເຄື່ອງມືໃນການຄຸ້ມຄອງສະຖາບັນການເງິນທີ່ໃຊ້ໃນປະຈຸບັນ ໂດຍສະເພາະບັນດາດໍາລັດ, ຂໍ້ກໍານົດ, ກົດລະບຽບຂອງສະຖາບັນການເງິນຍັງບໍ່ທັນພຽງພໍ ແລະ ສອດຄ່ອງກັບສະພາບຄວາມເປັນຈິງ, ການສ້າງ ແລະ ປັບປຸງປ່ຽນແປງມີລັກສະນະຊັກຊ້າ.

ພ້ອມກັນນັ້ນ ມີບາງສະຖາບັນຍັງບໍ່ມີສະຕິຕໍ່ການຈັດຕັ້ງ, ບໍ່ປະຕິບັດຕາມດໍາລັດ, ຂໍ້ກໍານົດ, ກົດລະບຽບ, ບໍ່ເອົາໃຈໃສ່ແກ້ໄຂບັນດາຂໍ້ຄົງຄ້າງ ຈຶ່ງເຮັດໃຫ້ບໍ່ສາມາດປະຕິບັດອັດຕາສ່ວນຕ່າງໆຕາມມາດຖານທີ່ ທຫລ ວາງອອກ, ຄະນະກວດກາພາຍໃນປະຕິບັດໜ້າທີ່ຂອງຕົນບໍ່ເຕັມສ່ວນ ຍັງຢູ່ພາຍໃຕ້ການຊີ້ນໍາຂອງຜູ້ອໍານວຍການໃນການຕິດຕາມກວດກາທຸກການເຄື່ອນໄຫວຂອງສະຖາບັນ, ສະເພາະແຕ່ປີ 2015 ມີສີ່ສະຖາບັນຂາດທຶນ ໂດຍມີສາເຫດມາຈາກຈຸດປົກຜ່ອງທາງດ້ານບໍລິຫານ-ຈັດການ, ການວາງແຜນຍຸດທະສາດ, ການຄຸ້ມຄອງພະນັກງານ, ການຄົ້ນຄວ້າການຕະຫລາດ ແລະ ການຄຸ້ມຄອງບໍລິຫານສິນເຊື້ອທີ່ຂາດປະສິດທິຜົນ ແລະ ມີ 12 ສະຖາບັນຍັງບໍ່ໄດ້ຮັບການກວດສອບຈາກບໍລິສັດກວດສອບຈາກພາຍນອກ ເນື່ອງຈາກເປັນສະຖາບັນທີ່ເປີດໃໝ່ ບໍ່ທັນມີຄວາມເຂັ້ມແຂງທາງດ້ານການເງິນ ຈຶ່ງບໍ່ສາມາດຈ້າງຜູ້ກວດສອບຈາກພາຍນອກເຂົ້າມາກວດ.

ນອກນີ້ ມີບາງສະຖາບັນບໍ່ມີລະບົບໂປຣແກຣມບັນຊີທີ່ມາດຕະຖານ ມີພຽງການຈັດບັນທຶກບັນຊີປະຈຳວັນ ດ້ວຍ EXCEL ເຮັດໃຫ້ສະຖາບັນບໍ່ສາມາດຕິດຕາມທຸກການເຄື່ອນໄຫວ, ຍັງຂາດພະນັກງານທີ່ມີຄວາມຮູ້ດ້ານບັນຊີ ເພື່ອສະຫຼຸບສັງລວມບັນຊີປະຈຳວັນ, ປະຈຳເດືອນ, ປະຈຳງວດ ແລະ ປະຈຳປີ ເຮັດໃຫ້ການສົ່ງລາຍງານໃຫ້ແກ່ຜູ້ຄຸ້ມ ຄອງກໍ່ຄືກົມຄຸ້ມຄອງສະຖາບັນການເງິນ ທຫລ ບໍ່ຖືກຕ້ອງກັບບັນຊີຕົວຈິງທີ່ທາງຄະນະກວດກາໄດ້ລົງກວດກາຕົວຈິງ, ບໍ່ພໍເທົ່ານັ້ນ ມີບາງສະຖາບັນ ກໍ່ບໍ່ໃຫ້ການຮ່ວມມືແກ່ຄະນະກວດກາ, ຍັງມີການເຊື່ອງອໍາຂໍ້ມູນ, ໃຫ້ຂໍ້ມູນແກ່ຜູ້ກວດກາ ຜິດພາດ ຈຶ່ງເຮັດໃຫ້ເກີດມີບັນຫາການຮ້ອງຟ້ອງຂໍຄວາມເປັນທໍາໃນບັນຫາລູກຄ້າເງິນຝາກຂອງບາງສະຖາບັນການເງິນຈຸ ລະພາກທີ່ຮັບເງິນຝາກ ບໍ່ສາມາດຖອນເງິນຈາກບັນຊີເງິນຝາກຂອງຕົນ ແລະ ຍັງມີກໍລະນີລູກຄ້າເງິນກູ້ຈໍານວນຫຼາຍຖືກ ຫັກເງິນຄໍ້າປະກັນເງິນກູ້ ເຮັດໃຫ້ໄດ້ຮັບເງິນກູ້ບໍ່ເຕັມຈໍານວນ ແຕ່ຄິດໄລ່ດອກເບ້ຍເຕັມຈໍານວນ ແລະ ອື່ນໆ.

ເພື່ອຮັບປະກັນການເຄື່ອນໄຫວສະຖາບັນການເງິນມີຄວາມໝັ້ນຄົງ ແລະ ເຂັ້ມແຂງ, ກົມຄຸ້ມຄອງສະຖາບັນ ການເງິນ ທຫລ ຈະສືບຕໍ່ປັບປຸງຍົກປະສິດທິພາບການດໍາເນີນ ແລະ ການຄຸ້ມຄອງສະຖາບັນການເງິນ ໂດຍຈະເອົາໃຈໃສ່ ຝຶກອົບຮົມໃຫ້ແກ່ພະນັກງານດ້ານການເມືອງແນວຄິດ, ລະບຽບກົດໝາຍ, ຄວາມຮູ້-ຄວາມສາມາດດ້ານວິຊາການ, ກວດ ກາຄືນຄູ່ມືໃນການກວດກາ, ລະບຽບການທີ່ໃຊ້ໃນການຄຸ້ມຄອງບັນດາສະຖາບັນການເງິນຈຸລະພາກ ໃຫ້ເໝາະສົມ, ຖອດຖອນບົດຮຽນຄືນກ່ຽວກັບການຂຶ້ນແຜນລົງກວດກາ, ເດັດຂາດ ແລະ ເຂັ້ມງວດຕໍ່ສະຖາບັນການເງິນ ທີ່ລະເມີດ ລະບຽບການ, ເອົາໃຈໃສ່ຕິດຕາມຢ່າງໃກ້ຊິດກັບຄະນະສະພາບໍລິຫານ, ຄະນະກຳມະການຕ່າງໆ ແລະ ຜູ້ຈັດການປັບ ປຸງແກ້ໄຂບັນດາຂໍ້ຄົງຄ້າງຂອງສະຖາບັນ ຫາກແຫ່ງໃດບໍ່ສາມາດລາຍງານການແກ້ໄຂຂໍ້ຄົງຄ້າງໃຫ້ກັບ ທຫລ ໄດ້ພາຍໃນ 1 ໄຕມາດ ແລະ ບໍ່ສາມາດປະຕິບັດໄດ້ ກົມຄຸ້ມຄອງສະຖາບັນການເງິນ ຈະນຳໃຊ້ມາດຕະການຕາມທີ່ລະບຸໄວ້ຕາມ ມາດຕາ 82 ຂອງດໍາລັດວ່າດ້ວຍສະຖາບັນການເງິນຈຸລະພາກ.

ໃນສະພາບການໃໝ່ ຍຸກແຫ່ງການເຊື່ອມໂຍງປະຊາຄົມອາຊຽນ ມັນໄດ້ເລັ່ງທວງໃຫ້ສະຖາບັນການເງິນ ຕ້ອງໄດ້ ຍົກສູງສະຕິຕໍ່ລະບຽບກົດໝາຍ, ເຄົາລົບ ແລະ ປະຕິບັດຕາມດໍາລັດ, ຂໍ້ກຳນົດ, ກົດລະບຽບທີ່ ທຫລ ວາງອອກໃນແຕ່ ລະໄລຍະ, ເອົາໃຈໃສ່ແກ້ໄຂບັນດາຂໍ້ຄົງຄ້າງທີ່ທາງຄະນະກວດກາແນະນຳໃນແຕ່ລະປີ ເພື່ອຮັບປະກັນໃຫ້ສະຖາບັນມີ ຄວາມຍືນຍົງ, ເພີ່ມທຶນໃຫ້ມີຄວາມພຽງພໍໃນການດໍາເນີນທຸລະກິດ ແລະ ສາມາດຮອງຮັບເປັນທັນສະໄໝ, ເພີ່ມທະວີ ວຽກງານການກວດກາພາຍໃນໃຫ້ມີຄວາມເຂັ້ມແຂງ, ປະຕິບັດລະບອບການກວດສອບພາຍນອກ ແລະ ເຜີຍແຜ່ຖານະ ການເງິນໃຫ້ຖືກຕ້ອງ, ຮ່ວມມືກັນໃນການດໍາເນີນທຸລະກິດ, ແກ່ງແຍ່ງແຂ່ງຂັນ ບົນຫຼັກການ ແລະ ລະບຽບກົດໝາຍກຳ ນົດໄວ້, ປັບປຸງໂຄງຮ່າງການຈັດຕັ້ງ ແລະ ລະບົບບໍລິຫານພາຍໃນຂອງສະຖາບັນການເງິນໃຫ້ຮັດກຸມ ແລະ ຖືກຕ້ອງຕາມ ລະບຽບກົດໝາຍ, ເອົາໃຈໃສ່ກໍ່ສ້າງ, ບຳລຸງ ຖັ້ນແຖວພະນັກງານ ສາມາດຕອບສະໜອງຄວາມຮຽກຮ້ອງຕ້ອງການຂອງ ການດໍາເນີນທຸລະກິດໃຫ້ສາມາດເຊື່ອມໂຍງກັບພາກພື້ນ ແລະ ສາກົນ.



## ນ້ຳໃຈ 1/5 ຍືນຍົງຢູ່ໃນດວງໃຈຂອງຊາວກຳມະກອນ

# ຂຽນໂດຍ: ຣັດສະໝີ ດວງສັດຈະ

ດັ່ງທີ່ຮູ້ແລ້ວວ່າ: ກ່ອນໜ້ານີ້ 130 ປີ ຄື ໃນວັນທີ 1/5/1886 ກຳມະກອນ ແລະ ຊາວຜູ້ອອກແຮງງານຢູ່ສະຫະ ລັດອະເມຣິກາ ໄດ້ພ້ອມກັນລຸກຂຶ້ນນັດຍຸດງານເປັນຄັ້ງທຳອິດທີ່ມາຈາກ 5.000 ໂຮງງານ, ມີຜູ້ເຂົ້າຮ່ວມ 340.000 ຄົນ ໂດຍໄດ້ອອກຖະແຫຼງການທວງເອົາສິດ: “ 8 ຊົ່ວໂມງເຮັດວຽກ, 8 ຊົ່ວໂມງພັກຜ່ອນ ແລະ 8 ຊົ່ວໂມງຮ່ຳຮຽນ ”

ແຕ່ຂະນະດຽວກັນ ພວກນາຍທຶນກໍໄດ້ປາບປາມຂະບວນປະທ້ວງຢ່າງໜັກໜ່ວງ ເຮັດໃຫ້ເກີດມີຜູ້ບາດເຈັບ ແລະ ລື້ມຕາຍ, ດັ່ງນັ້ນ 1/5/1886 ໄດ້ສ້າງກະແສຟອງອັນໃຫຍ່ຫຼວງ ແລະແຂງແຮງເຖິງຂະບວນການກຳມະກອນຢູ່ທະວີບເອີຣົບ, ເປັນກຳລັງໃຈໃຫ້ຂະບວນການຕໍ່ສູ້ໃນທົ່ວໂລກ, ສະນັ້ນ ໃນວັນທີ 1/5/1886 ຈຶ່ງໄດ້ກາຍເປັນວັນມູນເຊື້ອຂອງກຳມະກອນ ແລະ ຊາວຜູ້ອອກແຮງງານໃນທົ່ວໂລກມາຈົນເຖິງທຸກວັນນີ້.

ພາຍໃຕ້ການນຳພາຂອງພັກຄອມມູນິດອິນດູຈີນ, ພັກປະຊາຊົນລາວ (ພັກປະຊາຊົນປະຕິວັດລາວໃນປະຈຸບັນ) ໄດ້ຈັດຕັ້ງນຳພາບັນດາກຳມະກອນ ແລະ ຊາວຜູ້ອອກແຮງງານລາວຮ່ວມກັບທຸກກຳລັງພາຍໃນປະເທດກໍຄື 3 ຊາດອິນດູຈີນ ແລະ ໃນໂລກ ໄດ້ດຳເນີນການຕໍ່ສູ້ຢ່າງເດັດດ່ຽວໜຽວແໜ້ນ, ລະອິດລະອ້ຽວ, ຜ່ານຜ່າອຸປະສັກຢ່າງຍືດເຍື້ອຍາວນານຕ້ານກັບສັກດີນາ, ນາຍທຶນ ແລະ ພວກຮຸກຮານໃນແຕ່ລະໄລຍະ ສາມາດຍາດໄດ້ໄຊຊະນະອັນໃຫຍ່ຫຼວງ ແລະ ຫຼາຍດ້ານ ປະກອບສ່ວນຢ່າງສົມກຽດເຂົ້າໃນການປະຕິວັດຊາດປະຊາທິປະໄຕປະຊາຊົນ, ຈາກນັ້ນ ໄດ້ຈັດຕັ້ງປະຕິບັດ 2 ໜ້າທີ່ຍຸດທະສາດຂອງພັກ ແລະ ພາລະກິດປ່ຽນແປງໃໝ່ຮອບດ້ານ ແລະ ມີຫຼັກການຂອງພັກ, ໂດຍສະເພາະດ້ວຍບາດກ້າວ 4 ບຸກທະລຸ ແລະ ມະຕິ 3 ສ້າງຂອງພັກ, ອົງການກຳມະບານແຕ່ລະຂັ້ນ ໄດ້ເອົາໃຈໃສ່ສຶກສາອົບຮົມການເມືອງແນວຄິດໃຫ້ຖັນແຖວກຳມະກອນສືບຕໍ່ເສີມຂະຫຍາຍທາດແທ້, ລັກສະນະດີເລີດຂອງຊົນຊັ້ນກຳມະກອນ ແລະ ມູນເຊື້ອປະຕິວັດ, ປະຈຸບັນຊົນຊັ້ນກຳມະກອນລາວຢູ່ຕາມບັນດາຫົວໜ່ວຍແຮງງານ, ໂຮງຈັກໂຮງງານ, ຮາກຖານຕ່າງໆ ໄດ້ກາຍເປັນເຈົ້າຂອງການຜະລິດ ແລະ ພາຫະນະການຜະລິດ, ຍົກສູງສິດເປັນເຈົ້າຕົນເອງ, ເປັນເຈົ້າລວມໝູ່ ແລະ ເປັນເຈົ້າຂອງປະເທດຊາດ ປະກອບສ່ວນດ້ານສະຕິປັນຍາ ກຳລັງເຫຼືອແຮງ ເຮັດສຳເລັດແຜນການພັດທະນາເສດຖະກິດ-ສັງຄົມຂອງຊາດໃນແຕ່ລະໄລຍະ ແລະ ມີຄວາມເຕີບໃຫຍ່ເຂັ້ມແຂງໃນທຸກດ້ານ.

ໂດຍສືບທອດມູນເຊື້ອອັນດີເລີດຂອງກຳມະກອນສາກົນ ບົນພື້ນຖານການນຳພາຂອງພັກປະຊາຊົນປະຕິວັດລາວ ເຊິ່ງເປັນກອງນຳໜ້າທີ່ມີການຈັດຕັ້ງ, ແມ່ນການຈັດຕັ້ງການເມືອງສູງສຸດຂອງຊົນຊັ້ນກຳມະກອນລາວ ແລະ ຂອງລະບອບປະຊາທິປະໄຕປະຊາຊົນລາວ, ເປັນຕົວແທນທີ່ຈຶ່ງຮັກພັກດີຢ່າງສະເໝີຕົ້ນສະເໝີປາຍຕໍ່ສິດ ແລະ ຜົນປະໂຫຍດຂອງຊົນຊັ້ນກຳມະກອນລາວ, ຊາວຜູ້ອອກແຮງງານ ແລະ ຂອງຊາດລາວທັງໝົດ ເຊິ່ງມີທາດແທ້ ແລະ ຄຸນລັກສະນະຂອງຊົນຊັ້ນກຳມະກອນເປັນຊົນຊັ້ນທີ່ມີນ້ຳໃຈຮັກເຊື່ອແພງຊາດ ມີນ້ຳໃຈສາກົນກຳມະຊີບອັນຜ່ອງໃສ, ເປັນຊົນຊັ້ນທີ່ດີເລີດ ແລະ ກ້າວໜ້າຍ້ອນຢູ່ພາຍໃຕ້ການຊີ້ນຳພາຂອງພັກ, ອົງການກຳມະບານເປັນຕົວແທນແຫ່ງການປົກປ້ອງສິດຜົນປະໂຫຍດອັນຊອບທຳ ເຮັດໃຫ້ຊົນຊັ້ນກຳມະກອນມີຄວາມໜັກແໜ້ນທາງດ້ານການເມືອງ-ແນວຄິດ, ມີອຸດົມການ ແລະ ຮູ້ຈຳແນກມິດ-ສັດຕູຢ່າງຈະແຈ້ງ, ເປັນຊົນຊັ້ນທີ່ມີມານະຈິດປະຕິວັດອັນສູງສິ່ງ, ມີຄວາມຕື່ນຕົວຕໍ່ສູ້ດ້ວຍຄວາມເດັດດ່ຽວ, ກ້າຫານບໍ່ຍອມຈຳນົນ, ມີສະຕິ ແລະ ມີລະບຽບວິໄນເຂັ້ມງວດໃນການອອກແຮງງານ, ຮັກອາຊີບຂອງຕົນ, ມີຄວາມດູໝັ່ນຂະຫຍັນພຽນ, ປະຍັດບໍ່ຟຸມເຟືອຍ, ບໍ່ສີ່ໂກງ, ບໍ່ໂລບມາກໂລພາ, ມີແນວຄິດເອື້ອເຟື້ອ, ມີຄວາມສາມັກຄີປອງດອງ, ມີຫົວຄິດປະດິດສ້າງ, ມີຈິດໃຈເປັນເຈົ້າຕົນເອງ ແລະ ກ້າເຮັດກ້າທຳກ້າຕັດສິນໃຈ.

ເຖິງວ່າວັນເວລາຈະຜ່ານໄປໜຶ່ງສັດຕະວັດກວ່າແລ້ວ ແຕ່ເຫດການດັ່ງກ່າວຍັງຄົງຄຸນຄ່າ ແລະ ອຳມະຕະ, ມັນໄດ້ກາຍເປັນລະຄັງ, ເປັນມູນເຊື້ອ, ເປັນວັນທີ່ຊາວໂລກ ຍັງຄົງຈິດຈຳລຳລືກຢ່າງບໍ່ມີວັນທີ່ຈະລືບເລືອນ ແລະ ຈາກຫາຍໄປຈາກດວງໃຈຂອງຄົນທັງໂລກ. ສຳລັບຢູ່ ສປປ ລາວ ພາຍໃຕ້ການນຳພາຂອງພັກທີ່ເປັນພັກຂອງຊົນຊັ້ນກຳມະກອນ

ເຊິ່ງຍາມໃດພັກເຮົາກໍໄດ້ເປັນຫ່ວງເປັນໃຍ ເອົາໃຈໃສ່ຢ່າງຈິດຈໍ່ຕໍ່ການດໍາລົງຊີວິດ ໂດຍສະເພາະໄດ້ຍົກລະດັບການເປັນຜູ້ຂອງພະນັກງານ, ກໍາມະ ກອນ ແລະ ຊາວຜູ້ອອກແຮງງານ, ມີການປົກປ້ອງແຮງງານດ້ວຍກົດໝາຍ ແລະ ພຶດຕິກຳໃນທຸກດ້ານ, ມີສະຫວັດດີການດີຂຶ້ນກວ່າເກົ່າ, ໃນຕໍ່ໜ້ານີ້ຕ້ອງສືບຕໍ່ເສີມຂະຫຍາຍມູນເຊື້ອ ແລະ ເພີ່ມທະວີການກໍ່ສ້າງຊົນຊັ້ນກໍາມະກອນລາວໃຫ້ເຕີບໃຫຍ່ເຂັ້ມແຂງ, ເອົາໃຈໃສ່ໂຄສະນາ-ສຶກສາອົບຮົມ ໂດຍຈັດຕັ້ງຜັນຂະຫຍາຍແນວທາງນະໂຍບາຍຂອງພັກ, ຍຸດທະສາດການພັດທະນາເສດຖະກິດ-ສັງຄົມ ຄັ້ງທີ VIII, ກົດໝາຍວ່າດ້ວຍກໍາມະບານ, ກົດໝາຍວ່າດ້ວຍແຮງງານ, ບັນດາຂໍ້ກຳນົດກົດໝາຍອື່ນໆທີ່ພົວພັນເຖິງການປົກປ້ອງສິດ ແລະ ຜົນປະໂຫຍດຂອງຊົນຊັ້ນກໍາມະກອນ ຊຶ່ງໃນນັ້ນຕ້ອງກຳແໜ້ນເນື້ອໃນ 4 ບຸກທະລຸ ຕິດພັນກັບວຽກງານ 3 ສ້າງ, ຈັດຕັ້ງຜັນຂະຫຍາຍມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ X ຂອງພັກ ກໍ່ຕົກອງປະຊຸມໃຫຍ່ສະຫະພັນກໍາມະບານລາວທົ່ວປະເທດ ຄັ້ງທີ VII ວາງອອກໃຫ້ປະກົດຜົນເປັນຈິງ.

## ອັດຕາດອກເບ້ຍຫຼຸດລົງ ສົ່ງຜົນຫຍັງຕໍ່ເສດຖະກິດ

ໂດຍ: ສົມອົກ ເຄນຄຳແພງ

ຫຼາຍຄົນຄົງຮູ້ກັນດີແລ້ວວ່າ ເມື່ອອັດຕາດອກເບ້ຍຂອງທະນາຄານຫຼຸດລົງແລ້ວ ແນ່ນອນວ່າມັນຈະມີຜົນດີຕໍ່ຜູ້ປະກອບການຕ່າງໆທີ່ຕ້ອງການເງິນທຶນດອກເບ້ຍຕໍ່າເພື່ອໄປລົງທຶນ; ຜ່ານມາອັດຕາດອກເບ້ຍເງິນກູ້ທີ່ຜູ້ປະກອບການຕ່າງໆເຄີຍຈ່າຍໃຫ້ແກ່ທະນາຄານຜູ້ເປັນເຈົ້າໜີ້ສ່ວນຫຼາຍແມ່ນຢູ່ໃນລະຫວ່າງ 15%-18%/ປີ ເຊິ່ງມັນເຮັດໃຫ້ຜູ້ປະກອບການຕ້ອງໄດ້ຈ່າຍຄ່າດອກເບ້ຍໃຫ້ທະນາຄານຜູ້ເປັນເຈົ້າໜີ້ໃນເມື່ອກ່ອນສູງພໍສົມຄວນ ແຕ່ເມື່ອມີການປັບຫຼຸດອັດຕາດອກເບ້ຍລົງແລ້ວກໍ່ແນ່ນອນວ່າ ຜູ້ປະກອບການກໍ່ຈະໄດ້ຈ່າຍຄ່າດອກເບ້ຍໃຫ້ແກ່ທະນາຄານຜູ້ເປັນເຈົ້າໜີ້ໜ້ອຍລົງ ເຊິ່ງເປັນການຫຼຸດຜ່ອນລາຍຈ່າຍໜີ້ຕ້ອງສົ່ງໃຫ້ແກ່ຜູ້ປະກອບການ; ແຕ່ສໍາລັບຜູ້ຝາກເງິນນໍາທະນາຄານແລ້ວ ກໍ່ຮູ້ສຶກວ່າ ລາຍໄດ້ຈາກດອກເບ້ຍທີ່ຕົນໄດ້ຮັບ ເມື່ອທຽບໃສ່ອັດຕາດອກເບ້ຍທີ່ທະນາຄານ ປັບຫຼຸດລົງແລ້ວນັ້ນ ແມ່ນເຫັນວ່າໜ້ອຍລົງ ແລະ ແນ່ນອນວ່າຜູ້ທີ່ມີເງິນຈໍານວນບໍ່ໜ້ອຍອາດຊອກຫາຊ່ອງທາງໃໝ່ໃນການເກັບຮັກສາເງິນທີ່ຕົນມີໄວ້ໃນບ່ອນທີ່ປອດໄພ ແລະ ໄດ້ຮັບຜົນຕອບແທນທີ່ສູງຄືຜ່ານມາ ເຊິ່ງເຂົາເຈົ້າອາດນໍາເງິນຂອງຕົນໄປລົງທຶນ ໂດຍການຊື້ທີ່ດິນ, ຊື້ຄໍາ ຫຼື ຊື້ຮຸ້ນຂອງບໍລິສັດ ແລະ ອາດນໍາເງິນໄປລົງທຶນໃນຊ່ອງທາງອື່ນໆທີ່ຄິດວ່າໄດ້ຮັບຜົນຕອບແທນທີ່ເຫັນວ່າເໝາະສົມ ກວ່າຜົນຕອບແທນຈາກດອກເບ້ຍ.

ໃນປີ 2015 ຜ່ານມາ ທະນາຄານແຫ່ງ ສປປ ລາວ ກໍ່ໄດ້ປະກາດແຈ້ງການ ເລກທີ 663/ກນງ, ລົງວັນທີ 21 ກໍລະກົດ 2015 ຫາບັນດາທະນາຄານທຸລະກິດໃຫ້ປັບຫຼຸດອັດຕາດອກເບ້ຍລົງ ໂດຍໄດ້ກຳນົດອັດຕາດອກເບ້ຍເງິນຝາກສະກຸນເງິນກີບຂອງທະນາຄານທຸລະກິດ ບົນພື້ນຖານອັດຕາເງິນເຟີ້ສະເລ່ຍໃນແຕ່ລະປີ ສະນັ້ນ, ຈຶ່ງໄດ້ກຳນົດອັດຕາດອກເບ້ຍເງິນຝາກປະຢັດ ບໍ່ເກີນ 1,96%, ອັດຕາດອກເບ້ຍເງິນຝາກ 3 ເດືອນ ບໍ່ເກີນ 3,34%, ອັດຕາດອກເບ້ຍເງິນຝາກ 6 ເດືອນ ບໍ່ເກີນ 4,22%, ອັດຕາດອກເບ້ຍເງິນຝາກ 12 ເດືອນ ບໍ່ເກີນ 6,13% ແລະ ອັດຕາດອກເບ້ຍເງິນຝາກ

24 ເດືອນ ແມ່ນໃຫ້ຄິດໄລ່ບໍ່ເກີນ 8,63%. ຕໍ່ມາທະນາຄານແຫ່ງ ສປປ ລາວ ກໍ່ໄດ້ອອກແຈ້ງການເພີ່ມເຕີມ ສະບັບ ເລກທີ 705/ກນງ ລົງວັນທີ 4 ສິງຫາ 2015 ໂດຍໄດ້ກຳນົດອັດຕາດອກເບຍເງິນຝາກສະກຸນເງິນກີບຂອງທະນາຄານ ທຸລະກິດອາຍຸເກີນ 2 ປີ ຄື: ອັດຕາດອກເບຍເງິນຝາກ 36 ເດືອນ ບໍ່ເກີນ 9,54%, ອັດຕາດອກເບຍເງິນຝາກ 48 ເດືອນ ບໍ່ເກີນ 10,56% ແລະ ອັດຕາດອກເບຍເງິນຝາກ 60 ເດືອນ ແມ່ນໃຫ້ຄິດໄລ່ບໍ່ເກີນ 11,65%. ພາຍຫຼັງມີແຈ້ງ ການດັ່ງກ່າວ ແນ່ນອນວ່າບັນດາທະນາຄານທຸລະກິດກໍ່ຕ້ອງພາກັນປັບອັດຕາດອກເບຍທັງເງິນຝາກ ແລະ ເງິນກູ້ຂອງຕົນ ລົງ ເພື່ອໃຫ້ສອດຄ່ອງກັບແຈ້ງການດັ່ງກ່າວ; ໃນເມື່ອກ່ອນບັນດາທະນາຄານທຸລະກິດໃນ ສປປ ລາວ ແມ່ນໄດ້ກຳນົດ ອັດຕາດອກເບຍເງິນຝາກປະຢັດ ໃນລະຫວ່າງ 3%-5%/ປີ, ອັດຕາດອກເບຍເງິນຝາກ 3 ເດືອນ ສະເລ່ຍ 6%/ປີ, ອັດຕາ ດອກເບຍເງິນຝາກ 6 ເດືອນ ສະເລ່ຍ 8%/ປີ, ອັດຕາດອກເບຍເງິນຝາກ 12 ເດືອນ ສະເລ່ຍ 10%/ປີ, ອັດຕາ ດອກເບຍເງິນຝາກ 24 ເດືອນ ສະເລ່ຍ 12%/ປີ ແລະ ອັດຕາດອກເບຍເງິນຝາກເກີນ 2 ປີ ແມ່ນ ໃນລະຫວ່າງ 12%- 14%/ປີ; ສ່ວນອັດຕາດອກເບຍເງິນກູ້ຂອງທະນາຄານທຸລະກິດ ກໍ່ຢູ່ໃນລະຫວ່າງ 14%-18%/ປີ.

ເມື່ອທະນາຄານທຸລະກິດໄດ້ປັບຫຼຸດອັດຕາດອກເບຍເງິນກູ້ ແລະ ເງິນຝາກຂອງຕົນລົງຄືແນວນັ້ນແລ້ວ ແນ່ ນອນວ່າຜູ້ປະກອບການຕ່າງໆກໍ່ຫັນໜ້າເຂົ້າຫາສະຖາບັນການເງິນ ເປັນຕົ້ນແມ່ນທະນາຄານ ເພື່ອຈະນຳເອົາເງິນທຶນດອກ ເບຍຕໍ່າດັ່ງກ່າວ ໄປລົງທຶນ ຫຼື ຂະຫຍາຍກິດຈະການຂອງຕົນ ສະນັ້ນ, ແນ່ນອນວ່າ ພາກທຸລະກິດກໍ່ຕ້ອງມີການລົງທຶນ ເພີ່ມຂຶ້ນ; ສ່ວນພາກຄົວເຮືອນ ເມື່ອທະນາຄານຫຼຸດອັດຕາດອກເບຍ ເງິນຝາກລົງແລ້ວກໍ່ເຮັດໃຫ້ຜູ້ທີ່ມີເງິນເຫຼືອໃຊ້ຈ່າຍ ບໍ່ຮູ້ວ່າຈະນຳເງິນໄປລົງທຶນໃນຂະແໜງການໃດທີ່ມີຄວາມສ່ຽງໜ້ອຍ ແລະ ໄດ້ຮັບຜົນຕອບແທນທີ່ເໝາະສົມ ສະນັ້ນ, ມັນອາດສົ່ງຜົນໃຫ້ຄົນໃນສັງຄົມເກີດການປັບປ່ຽນພຶດຕິກຳການອອມ ແລະ ຖືຄອງເງິນສິດໄວ້ໃນມືຫຼາຍຂຶ້ນ ມີການຈັບ ຈ່າຍໃຊ້ສອຍໃນພາກຄົວເຮືອນຫຼາຍຂຶ້ນ ແລະ ເປັນຜົນເຮັດໃຫ້ພາກການບໍລິໂພກເພີ່ມຂຶ້ນ.

ເມື່ອເບິ່ງຄືນຫຼັງປີ 2014 ແລ້ວ ກໍ່ເຫັນວ່າທະນາຄານທຸລະກິດສ່ວນຫຼາຍໃນ ສປປ ລາວ ແມ່ນກຳນົດອັດຕາ ດອກເບຍເງິນກູ້ໄວ້ຢູ່ໃນລະຫວ່າງ 14%-18%/ປີ ເຊິ່ງເປັນອັດຕາດອກເບຍທີ່ຍັງສູງພໍສົມຄວນ ແຕ່ໃນນັ້ນ ກໍ່ຍັງມີບາງ ທະນາຄານທີ່ເປັນທະນາຄານຕ່າງປະເທດ ທີ່ມາລົງທຶນ ແລະ ດຳເນີນທຸລະກິດການທະນາຄານໃນລາວ ແມ່ນກຳນົດ ອັດຕາດອກເບຍສວນກະແສດັ່ງກ່າວ ໂດຍບາງທະນາຄານຕັ້ງອັດຕາດອກເບຍ 10%-12%/ປີ ສຳລັບສະກຸນເງິນກີບ ແລະ ບໍ່ເກີນ 10%/ປີ ສຳລັບສະກຸນເງິນໂດລາ ເຊິ່ງເຮັດໃຫ້ຫຼາຍຄົນໃຫ້ຄວາມສົນໃຈ ແລະ ສົງໃສວ່າຖືກຕ້ອງບໍ່, ທະນາຄານດັ່ງກ່າວສາມາດປ່ອຍໄດ້ແທ້ບໍ່ ແລະ ເມື່ອປ່ອຍກູ້ໄປແລ້ວຈະມີກຳໄລໄດ້ແນວໃດ ໃນເມື່ອທະນາຄານອື່ນ ທີ່ດຳເນີນທຸລະກິດມາກ່ອນກໍ່ບໍ່ສາມາດປ່ອຍເງິນກູ້ໃນອັດຕາດອກເບຍລະດັບນີ້ໄດ້ ແລະ ກໍ່ມີຜູ້ປະກອບການບາງສ່ວນກໍ່ ທະຍອຍເຂົ້າຫາທະນາຄານດັ່ງກ່າວ ທີ່ສະໜອງແຫຼ່ງທຶນດອກເບຍຕໍ່າດັ່ງກ່າວນີ້; ສາເຫດທີ່ທະນາຄານຂອງຕ່າງປະເທດ ທີ່ມາລົງທຶນໃນ ສປປ ລາວ ສາມາດປ່ອຍເງິນໃນອັດຕາດອກເບຍທີ່ຕໍ່າໄດ້ ກໍ່ຍ້ອນວ່າເຂົາເຈົ້າແມ່ນໄດ້ນຳເອົາເງິນທຶນ ດອກເບຍຕໍ່າມາຈາກປະເທດຂອງເຂົາເຈົ້າເອງ ມາປ່ອຍກູ້ໃນ ສປປ ລາວ ໂດຍເຂົາເຈົ້າແມ່ນບໍ່ໄດ້ລະດົມເງິນຝາກພາຍ ໃນ ສປປ ລາວ ແຕ່ຢ່າງໃດ ເພາະສະນັ້ນ ເຂົາເຈົ້າຈຶ່ງສາມາດປ່ອຍເງິນກູ້ໃນອັດຕາດອກເບຍທີ່ຕໍ່າກ່ວາທະນາຄານອື່ນ ທີ່ດຳເນີນທຸລະກິດໃນລາວມາກ່ອນໄດ້.

ເມື່ອກ້າວເຂົ້າສູ່ປີ 2015 ພາຍຫຼັງທີ່ບັນດາ 10 ປະເທດ ອາຊຽນ ໄດ້ລວມຕົວເຂົ້າກັນເປັນປະຊາຄົມເສດ ຖະກິດອາຊຽນແລ້ວ ພ້ອມທັງມີການປະຕິບັດລະບຽບຫຼັກການຕ່າງໆສອດຄ່ອງກັນ ແນ່ນອນວ່າການລົງທຶນໃນຂົງເຂດອາຊຽນ ໂດຍສະເພາະຂະແໜງການທະນາຄານກໍ່ຈະມີການແກ້ໄຂແຍ່ງແຂ່ງຂັນຫຼາຍຂຶ້ນກວ່າແຕ່ກ່ອນ ບັນດາສະຖາບັນການເງິນຕ່າງໆກໍ່ຈະຍາດແຍ່ງກັນສະໜອງເງິນທຶນດອກເບ້ຍຕໍ່າໃຫ້ແກ່ຫົວໜ່ວຍທຸລະກິດ ເຊິ່ງມັນອາດສົ່ງຜົນດີຕໍ່ຜູ້ປະກອບການໃນການຊອກຫາແຫ່ງທຶນທີ່ມີດອກເບ້ຍຕໍ່າ ແລະ ຂໍ້ກຳນົດກົດລະບຽບຂອງທະນາຄານທີ່ບໍ່ຊັບຊ້ອນຫຼາຍເກີນໄປ ແຕ່ໃນທາງກົງກັນຂ້າມບັນດາທະນາຄານທຸລະກິດທີ່ບໍ່ສາມາດສະໜອງສິນເຊື່ອດອກເບ້ຍຕໍ່າໄດ້ ກໍ່ຈະພົບຄວາມຫຍຸ້ງຍາກໃນການຊອກຫາລູກຄ້າເພື່ອສະໜອງເງິນກູ້ ພ້ອມນັ້ນ, ອາດກ້າວໄປເຖິງຄວາມຄົງຕົວຂອງທະນາຄານເອງ.

